

శ్రీనివాస ప్రబంధము



రచన :

సరస్వతీపుత్ర

డా॥ పుట్టపర్తి నారాయణాచార్యులు

**SRINIVASA PRABANDHAMU - A Classical
Poetry by Dr. Puttaparti Narayanacharyulu,
Mochampet, Cuddapah.**

ద్వితీయ ముద్రణ

జూన్ - 1991

మూల్యము రూ. 50-00



ప్రతులకు :

శ్రీమతి పుట్టపర్తి రాజ్యలక్ష్మి

6/59, గాడిచర్ల రామారావువీధి,

కడప - 516 001

ముద్రణ :

శ్రీరామా ప్రింటర్స్,

టంగురోడ్డు, కడప - 516 001 - ద్వితీయ ముద్రణ

మున్నుడి

ఈనాటికి “శ్రీనివాస ప్రబంధం” మొదటి భాగం పూర్తయినది. ఇంకా “రెండవ భాగం” ప్రింటు కావలసి వుంది. ఈ నడుమ ప్రభుత్వము గ్రంథ ప్రచురణలకు సహాయము నిలిపివేసిందని విన్నాను. మరి “ఉత్తరార్థం” యెప్పుడు గడ్డకు వస్తుందో చెప్పలేను. అన్నీ ఆ పరమేశ్వరుని దివ్య చిత్తానికి వచ్చినపుడే - వచ్చినట్లే జరుగుతాయి; ఈ “ప్రబంధం” రచన ప్రారంభించి సుమారు ముప్పై ఏండ్లకు పైగా అయింది. ఏ గ్రంథంగానీ మొదలుపెట్టి దీక్షగా ముగించే అలవాటు నాకులేదు; కొన్ని సంవత్సరాలు కూడా ఆవైపు చూడకుండా వుండడం కద్దు. ఈ ఒక్క విషయంలోనే గాదు, ప్రతి పనిలోనూ నా ప్రవృత్తి యింతే. విపరీతమైన ఉపేక్షాభావం. తీరా నెత్తిపైకి వచ్చినప్పుడే కార్యానికి పూను కోవడం. ఈ ఉపేక్షాభావంతో యెన్ని విషయాల్లోనో నష్టపడినాను. కానీ యీ జీవి ప్రవృత్తి - యింతే. 1939 నుండి నేను రేడియోలో యిచ్చిన రచనలు - కోకొల్లలు. అయినా నాదగ్గర ఒక్కటి లేదు. దాని ప్రసక్తి తీరుతూనే - యెక్కడ పారేస్తానోకూడా తెలీదు. పైగా యేవేవో భావాలు. నా జీవితంలో యెంతో మందిని - హిమవత్కిఖరాల వంటి వారిని చూచినాను. వారు పేరూ - ప్రఖ్యాతీ లేకుండాపోయినారు. “మనదేముందిలే” అనే భావం నన్నెప్పుడూ పీడిస్తూ వుంటుంది. పైగా - ‘లోన లొటారం’గా కీర్తిని అనేక మార్గాలతో కొనుక్కునే వాళ్లను చూచి అసహ్యం. “వీళ్లకు యేమి రాస్తే యేముందిలే” - అనే భావం; ఇంకా యెన్నో ...

కొంతకాలం యీ “శ్రీనివాస ప్రబంధం” తిరుపతి దేవస్థానంవారి ‘సప్త గిరి’లో ప్రచురితమవుతూ వచ్చింది. ఎడిటర్ కె. సుబ్బారావుగారు - నా సోమారి తనంపట్ల యెంతో నిగ్రహం ప్రదర్శిస్తూ ‘సప్తగిరి’లో వరుసగా వేసుకునేవారు. కొన్ని మాసాలు సాగింది. ఇంతలో నా దృష్టి యింగ్లీషు పైకి వారింది. “హీరో” అనే ట్రాజిడీ వ్రాసుకున్నాను. సరే - దాన్ని గూర్చి పొగడ్తలు - తెగడ్తలు. ఆ నాటకం “భవాన్స్ జర్నల్”లో క్రమంగా ప్రచురిస్తామని చెప్పినారు. వాళ్లెప్పుడు వేసుకుంటారో దేవునికే తెలియాలి. “సప్తగిరి”లో నా రచన వచ్చే టప్పుడు శ్రీ గౌరిపెద్ది రామసుబ్బశర్మ - యెంతో ఓర్పుతో దానిని సరిచూచి

యేవైనా చందోదోషాలుంటే సవరించేవాడు. ఆయన మంచి పండితుడు. నాకు బాల్య మిత్రుడు. కానీ ఆ సవరింపులు గూడా యెక్కడో పోయినాయి సమయానికి. నేను మొదట వ్రాసినట్లే “ప్రింటు” చేయడం జరిగింది. నాకు మొదటినుంచి చందస్సుపైన దృష్టితక్కువ. ధారావేగానికి రసానికి - అడ్డువచ్చే చోట - “చందస్సు పోతే - పోసీలెమ్మ” నుకునే భావం నాది. అందులో - యీ ‘అఖండ యతి’ - పెద్ద చిక్కు. మడుగు కట్టుకొన్న పండితులు దానిని సహింపరు. వారికి ‘అప్పకవీయం’-వేదం. భారత కవులే అఖండయతి వాడినారన్నా - వాళ్లు ఒప్పుకోరు. యేవో పాఠభేదాలు సవరించి అవస్థపడుతూ వుంటారు. వాళ్లతో కలహ మెందుకు లెమ్మని చాలాచోట్ల ‘అఖండ యతులు’ సవరించినాను. కొన్నిచోట్ల “వుంటే వుండనీ” పొమ్మనుకున్నాను.

ఈ గ్రంథం మొదటిభాగం పూర్తికావడానికి నానా యాతనా పడవలసి వచ్చింది. రచన సాగుతూ వున్నపుడు కుం॥ సౌ॥ నా భార్య పోయింది. ఆమె పోవడం నా జీవితంలో పెద్ద దెబ్బ. రచనకు మనసు అభిముఖంగా లేదు. ఆయినా వ్రాత సాగవలె. అత్యంత క్లిష్ట పరిస్థితుల్లో కూడా ఒక యోగివలె మనస్సును కుదించుకుని వ్రాయవలసి వచ్చింది. దేవులపల్లి రామానుజరావుగారు యీ గ్రంథాన్ని గడ్డకు తేవడంలో యెన్నో రీతుల ఓర్పును ప్రదర్శిస్తూ వచ్చినారు. ఆయన నా నిరంతర శ్రేయోభిలాషి. ఆయన ఋణాన్ని తీర్చుకోలేను. సాహిత్య అకాడమీలో పనిచేసే ‘పాండురంగయ్య’ - ప్రెస్సుపని అంతా చూచుకునేవాడు. ఆతని సహకారం, మంచి మనస్సు - యెన్నటికిన్నీ మరువరానిది. పూర్వజన్మ ఋణానుబంధాలు యింత మనిష్టంగా వుంటాయేమో ననిపిస్తుంది. ఆ చిరంజీవికి శ్రీనివాసుడు ఆయురారోగ్యములను సంపూర్తిగా యిచ్చుగాక ! ఇంతకంటే యింక నేనేమివ్యగలను ?

ఈ గ్రంథానికి ఆంధ్రప్రదేశ్ ప్రభుత్వము ద్వారా సహాయం చేయించిన శ్రీ భాట్లం శ్రీరామమూర్తి గార్కి నా నమస్కారములు.

ఈ గ్రంథ ముద్రణకు కావలసిన కాగితము అందజేసిన ప్రభుత్వానికి అనేక ధన్యవాదాలు.

ఇంక “రెండవ భాగం” శ్రీనివాసుడిచ్చించినపుడు గడ్డకు వస్తుంది.

శ్రీనివాస ప్రబంధము

శా. శ్రీవైయాత్య, మనంపర ద్యుతిలసచ్ఛివత్స, ముక్తాస్తభ
ప్రావారాయిత కాంచినేత్రము, దయాపారమ్య చతుర్వయం
బావేశించునుగాత నా హృదయమః, దాకాసి, ప్రత్యుత్సవ
ప్రావీణ్యంబగు వేంకటాచల పరబ్రహ్మం జనాతంకమై.

1

శా. భూవైకుంఠము, నీచుసద్మము, ప్రభూ!, భూజానియొక్కండు, దా
నే వాపోయెను వేంకటక్షితిభృతి 'న్నేదేను మావేనె'* యం
చావిశ్వాతిగ భక్తిలక్షణముప్రాపై, జీవితంబెల్ల, త్వ
త్సేవాగంధిక మౌనుగాత! మననక్షీరాబ్ధి పర్యంకికా!

2

సీ. ఏదేవి చిటునవ్వు లింద్రాదిసుర కిరీ
టమ్ముల రత్నకూటముల మినుకు
లేదేవి విహరించు నిందు మందార స
ద్రీచీన దుగ్ధాబ్ధి వీచులందు
నే సతీభూలతా హేరాశచాలనం
బులు సర్వస్పృష్టి కోల్తలయు కొసయు
కాపురం బేరామ కమలాక్ష విపుల వ
క్షస్థలీ నవ కుడుంగమ్మునందు
ఆ మహాలక్ష్మి విష్ణుగాఢానురాగ
భవ్యలాక్షారసాంక సంపన్నచరణ,
ఆయురారోగ్య భాగ్యంబు లవఘుశించి
జననివలె నన్వహము మమ్ము మనుచు గాత!

3

* “ఏదేను మావేనె:” (నాలాయిర ప్రబంధము)

“స్వామీ ! నీకొండపై దేనిగానైనను బుట్టింపుమ” ని కులశేఖరుడు
వాపోయెను. ఆయన రాజు.

శా. ఆ చక్రాయుధమెల్ల నిర్జరకుల వ్యాహార మెవ్వనిధి
ప్రాచుర్యంబు, హరిప్రియాచరణ సంచారప్రపూతంబు లే
వాచాధ్యక్షు ఘణాసహస్రము, జగద్వంద్యుండనంతుండు, ని
శ్చ్యోత త్క్షాదములైన సూక్తులను మాయుల్లంబు మేల్కొల్పుతన్. 4

శా. ఆగారుత్మతి బ్రహ్మవిద్య, యసురై, యశ్రాంతమున్ బ్రోచుగా
కాగః పంకము, ద్రోచి-యద్గరుదభివ్యాప్త స్ఫుటధ్వాన ఝం
పాగంఢూషితవిక్రముల్, విమతు లబ్రహ్మణ్య నిర్హోషధా
రాగోపాయిత జీవనుల్, సురగణ క్రవ్యాత్సమీకంబులన్. 5

ఉ. సూత్రవతీస్తనస్తబక శోభి మృగీమదగంధ ఘుంఘుమ
ద్గాత్రము, సర్వదేవ వనితా జనతాధృతి నోసరింప, సా
ర్వత్రిక శౌర్య దృష్టి, మురవైరి పదాబ్జ మధువ్రతంబుగా ।
బాత్రము సేయు, సైన్యపతి, భావ సుధాధుని నోలలార్చెదన్. 6

సీ. ఆమూలతః కంపితాహార్య వింధ్యద్వి
పివ్యూఢ శృంగౌఘ వినిమయములు
కల్లోలమాలికా హస్తీసకాకాంత
గగనవీధి పతద్గ్రహగణములు,
పాతాళ, విధి సౌధ పర్యంత, దశ దిశా
జఠర నిర్భర చక్ర చంక్రమములు
దృతిహీన రక్షఃపతి సైనిక గర్భజీ
వోత్కాంతి కృత రోదనోద్భ్రమములు

గీ. గాచు గావుత! మమ్ము దుఃఖముల యందు
విమతమతి మండలమ్ములు వెగడు పఱచి
మధుమధన దక్షిణావర్త మహిత శంఖ
దోహలోచ్చైష్ఠ్వి నాద కోలాహలములు. 7

ఉ. మేదుర కాంతినంచయ సమీకృత కోటితటిల్లతమ్ము, హిం
సాదర యక్ష రాక్షస భయానక హుంకృతి, విశ్వసంహతి

క్షోదకశక్తి, కేశవ భుజోపరి మేరుధరాధరమ్ము, కౌ
మోదకి నెంచెదన్, రపసముత్కట కంకణ కింకిణీకమున్.

8

శా. ఆవిర్మండల యద్ధనుర్వదన నిర్వృతీప్ర నారాచ చిం
తావిక్షుబ్ధ మహాసుర ప్రతతి నిద్రానిత్య నిస్సంబు, శి
క్షావైయాత్యము తోడి భక్తజన రక్షా దక్షమైనట్టి శా
ర్యావిష్టారము, శార్ఙ్గమస్మదఘ కృత్యాఽకృత్యముల్ మాల్పుతన్.

9

శా. జ్వాలాజాల జటాల, మాసురవధూ భాస్వత్కపోలస్థలీ
హేలాకుంకుమ పత్రభంగ రచనా హేవాకవాల్లభ్య హృ
త్వైశాభీలము, మన్మనోంతరమునన్ గ్రీడించుగా కెప్పు, మే
ధాలంకార షడక్షరాత్మక మనూద్యత్కాంతి సాకల్యమై.

10

మ. చరితార్థమ్ము, లుదీత భావము, లుచంచచ్చక్తి మాధ్వీక సుం
దరముల్, ద్రావిడ వేదముల్, శ్రుతిసతీ ధమ్మిల్ల శోభావిక
స్వరతాపాది మధుద్విడంఘ్రులను నిచ్చన్బూన్చు ధన్యాత్ములన్
పరులన్ గొల్చెద, దివ్యసూరుల తపః ప్రాగ్భార రోచిష్టులన్.

11

మ. నరుడెవ్వం డొకమాటు జీవితమున “న్నారాయణా” యంచు ని
ర్భరచక్షుర్జలమై, ఝటిత్యుదిత రోమాంచమ్ముగాఁ బల్కు, మ
చ్చిరమేత తృదసీమ కంకితము - దుశ్శీగర్వ దౌష్కల్య శ
ర్కరిల స్వాంతుల నోలగింతునట! యీషద్ధ్రాస సంసిద్ధికిన్.

12

శా. స్తుత్యంబై న యుదార రామకథ, వాక్కోభాపతీమంజుల
ప్రత్యగ్ర ప్రథమావతారముగ - నేవాఁడర్థిఁ గల్పించె, న
మ్మత్యగ్రేసరు, వామలూరు తనయున్ మాకంద మాధ్వీక సా
తతోజ్జృంభిత మాధురీ పచన సంతత్యబ్ధిఁ గీర్తించెదన్.

13

మ. తన కావించిన వాఙ్మయమ్మువలెనే దా జీవితంబందు నె
వ్వని యభ్యూహకుఁ జిక్కనట్టి యునిరాట్పట్టాభిషిక్తున్, జగ

జ్జనతాపంచ్యుఁ బరాశరాత్మజుని శశ్వద్భక్తి సేవింతు, ని
ర్జనకైవ ర్తసుకాకృతప్రణయ పూజాప్రీత దీవ్యజ్ఞనిన్. 14

చ. ఒకఁడు రసానుకూలనిభనోహసనాథుఁడు, వేరొకండు, భా
వుకరసమూర్తి, యిర్వురవి పోకడలుజ్జ్వలవాఙ్మితంబినీ
ముకురము, లట్టి యిర్వురకుఁ బోలిక వెట్టుట రిత్త, భక్తి పెం
పు కలిమి, కాశిదాస భవభూతులకు న్దలవంచి మ్రొక్కెదన్. 15

శా. ఏ వారిన్ వినుతింతు, సంస్కృతమునందెవ్వారికవ్వారు, గీ
ర్దేవీతత్వ మనీషు, లార్ద్రహృదయుల్, దీవ్యత్తపోమూర్తు లా
యావై శిష్ట్యములాకశించికొని, భక్తాశీర్బలంబూతఁగాఁ
గావింతున్ కవనంబు, సజ్జనశిరః కల్వార దామంబుగన్. 16

కం. పదములు దోచిన, భావా
స్పదముగఁ బలికినను, నన్నభట్టుల వాణి
హృదయంబు సంయమన మది,
గురురదు, అద్దానికేటికోశ్శర్పింతున్. 17

కం. అలఁతి యలఁతి చునియలఁ గా
హళ సంధించిన వితంబుగా - వెఱవరుల
గ్గలిక మదిమెచ్చ, పలుకుల
వలపించెడు సోమయాజి, బ్రణుతింతు మదిన్. 18

ఉ. ఇంబుగ సత్పథానుగ, మహీన పచాదృతి యొక్క పక్ష, ము
ల్లంబుగరంచు మేల్మిచవి లాగుల యర్థము లొక్క రెక్క, భా
వాంబర వీధి విశ్రుత విహారము లుల్లసనంబు మేని, కా
చుందిత దిగ్విధాముఖయశోనిధి నెంచెద నెర్ర సత్కవిన్. 19

శా. పంచాస్త్రేషు పరాశ పక్రతయు, దృష్టస్పృహ్యతారుణ్యాభృ
త్పంచారామ నితందినీచతజీ పర్యాప్తకాతన్యముల్
పంచారిండు మహాంధ్రదేశ కవితా ప్రాగల్భ్యము, త్విదేసా
రించున్ గావుత మన్మసంబున, రస శ్రీనాథ వాగ్వైఖరుల్. 20

మ. ప్రతి పద్యంబున రాధికా కమన భావస్విన్న విస్మేరముల్
ప్రతి శబ్దంబున పుల్లయామున కదంబ వ్రాత సౌరభ్యముల్
వితరచ్ఛర్మము, పోతరాజు కవితావేశంబు దానెట్టిదో !
యతిధీకృ స్మరవైరికంబగు తపస్యాసిద్ధి యేపాటిదో !

21

చం. చెలువగు వేంకటేశ్వరుని చిర్నగవుల్ పదబంధమయ్యెనో !
యలఘు పురాణ సూరుల హృదబ్జమధాద్గతి పొర్లిపాటెనో !
ఇలఁ దనరూప రూపయి, వహించిన తీవియ తీవియై; రసో
జ్వలపథమేగు నన్నమయ-భావసరితున కంజలించెదన్.

22

గీ॥ ప్రథిత పంపాసరో గంధవహుని యట్లై
ప్రథిత పంపావసత్కవీశ్వరుల పలుకు,
పూర్వపుణ్యంబు వొంపిరి వోయినపుడె
కూడు-రేనాటినుడి-మెలంకువల పొలుపు.

23

సీ. ఒక కృష్ణరాయఁడా ! యొక రామకృష్ణఁడా !
యొక్క పెద్దన్నయా ! యుక్కివుండు
రామభూషణ వచోరారజ్యమాన ద్రా
క్షారసంబులకెందుఁ గలదె నవతు !
ముక్కు తిమ్మన ముగ్ధమోహనంబగు కైత
వృష్టిచంద్రుడు మ్రోయించు మురళి
హరశిరశ్చంద్ర రేఖామృతస్ములజాలు
నిలచెనో ! ధూర్జటి పలుకులందు !

గీ. నతఁడు సార్వపథీన ప్రజ్ఞాభిరాముఁ
డతఁడు - నాచన సోమన్న - యందరంచ
రే ! తదూర్జిత రమ్యవాగ్రీతులెంచి
యఁ మహా మహా మూర్తుల కంజలింతు !

24

చ. అధిరతిఁ గృష్ణరాయఁడు పదాపనతుండయిపట్టి యగ్నిస
న్నిభమగు గోత్రమందుజని, నిండిన పుండలు తండ్రి తాత, లా

ప్రభువులదీవెనల్ సనిచి, పట్టిన దైవము శ్రీనివాసుడ
వ్విభు పదసారసంబులు గవేషణ సేయుదు వాఙ్మయంబునన్. 25

సీ॥ నా తల్లి భక్తిసాన్నాయ్మ జీవిత, సంస్కృ
తాంధ్రభాషా చచనాభిరామ;
నా తండ్రి రసజగన్నాథుండు, నా దృష్టి
నఖిలేశ్వరునకు రూపాంతరమ్ము;
మద్యార్య-వాల్మీకి మాకంద మాధుర్య
రచనా విశేష విశ్రాంత హృదయ;
వైష్ణవాగమ సమభ్యాస సాగంధ్య ని
ష్ఠాధృష్టు లుభయవంశములవారు;

గీ. వివిధ వాఙ్మయ చర్వణా వితతకీర్తి,
పరమవైష్ణవ పాదసేవకుడ నేను,
శ్రీనివాసప్రబంధ సంస్పృష్టి సేతు
చారు ఫణితి నారాయణాచార్య సుకవి. 26

కం. చదివినదో! శ్రీపద పురి
చదివించిన గురులు - శాస్త్ర సంగర శూరుల్
మది నిల్చి కొందు, నేత
త్పదములు వైదగ్యనిత్య పరిమళితంబుల్. 27

ఉ॥ ఆల్పమునేర్చి, వాఙ్మయ మహాంబుధిగ్రోలినయట్లు, క్రంతలన్
జల్పము లాడుచున్, ఖలుల సంస్తుతి గూడిన వైభవంబులై,
సల్పు దురాగతంబులు, హసంబున గప్పుచునుండు, పంచనా
శిల్పులతోడిదేమి ? యదసీయ కువృత్తు లుపేక్షణీయముల్. 28

మ. జని సాహస్ర కృతానువర్తన రజస్సంబాధ కర్మానుగు
ణ్య నికామ ప్రహితేంద్రియుండనయిన, న్నాస్త్వాంత మష్టాక్షరీ
మననోచార సుఖానుభూతినితరాం మత్తమ్ము, శేషాద్రి ని
త్య నివాసుండగు శ్రీనివాసుడెఱుఁగున్ తథ్యత్వ మిథ్యాత్వముల్. 29

- చ. ఎఱిగితి నెంతయో, ధిషణ కెవ్వరునుబ్బర వోవ; దేశముల్
దిరిగితి, మల్లికాసుమ సదృక్షయశంబుర, నింతయైన న
న్నెఱుగనె లేదు ! నే నెవఁడ ? నీభువికేటికి రాక; యంచు న
న్నెఱుఁగుటకై రచించెద నహీన వచోగతి నాథకావ్యమున్. 30
- వ. అని సావధానాంతరంగుండనై. 31
- ఉ. గోపసుతా మనోమథర కోమల చారు దృగంత చిత్రస
ల్లాపికి, మోహనాధర విలాస మృదుస్మిత దేవతాంగనా
తాపికి, నిత్యభక్త జనతాఘనతాపనివారి మోక్షసం
ప్రాపికి, యోగిరాణ్మనన పంకజభాసిత భవ్యరూపికిన్. 32
- ఉ. స్వామికి, నైక జన్మకృత పాపఫలాఽపహ శాంతి దాంతి ము
ద్భామికి, శాస్త్రవాఙ్మించయదూన ప్రపత్తి శరణ్య దీనహృ
ద్గామికి, దైత్యదానవనికార నివారణ బాహు మండల
స్థేమికి, రాధికాస్తన సుశీతల చందన లేప కామికిన్. 33
- ఉ. శీలికి, దివ్యగంధతులసీదళ శోభిత వైజయంతికా
మాలికి, బాహుదండయుగమధ్యలసన్మణి కాంతి మంజరీ
పాళికి, దోర్బలప్రథిత బాణమహాసుర దోస్సహస్రని
ద్మాలికి, రావణాసుర తమోమయలోక మరీచిమాలికిన్. 34
- ఉ. హారికి, దివ్యసూరిసిగమాఽతిగ రోచక వాగ్ధరీసుధా
హారికి, నందభూవనవిహారికి, బర్హిణ బర్హ సుందరా
కారికి, దూర కర్షిత వికారికి, మంజుకపర్దభృన్మనో
హారికి, కంసదానవమహాగజ మానమదాపహారికిన్. 35
- కం. జగదండతుందునకు, భ
క్త్యగ శిఖర స్థితమునీశ్వరానందునకున్
నిగమాంతదేశిక వచో
నిగమ సమున్నత మహిమనిర్వేలునకున్. 36

వ. నా విన్నపంబు బాను మహా ప్రబంధంబునకుఁ గథాక్రమంబెట్టి
దనిన — 37

సీ. కొలువుండె నొకనాఁడు సలింగర్పుఁడు వేద
చర్చా సముత్సాహశాలి యగుచు ;
బహుజటాభార ధూర్వహముఖుల్ భృగ్వాదు
లవిచలనేత్ర పద్మాభిరాము
లంతలోనొక తలం పత్తమిల్లిన నల్వ
శ్రీకర నేమి సృజించి డొల్చె
శతమాఘవత ధనుర్జ్వలిత కాంతుల నేమి
గమియించె సౌర మార్గములు వట్టి

గీ. నిమ్నగం బొచు వచ్చునన్నేమి సిద్ధ
కామినీ పద జతు రసాక్రాంత సరణు
లందు, ప్రత్యూషభావవీయమ్ము లైన
తరుణ కిరణ తాటంకితాధ్వమ్ములందు. 38

మ. పయనించెన్ రథనేమిగోత్రభిచ్ఛరుప్రాసాద రత్నప్రభా
స్మయహారిద్యుతి మండలీ కవచిత స్ఫారాంగమై - విస్మయో
దయవిస్తారిత నేత్ర తామరస గంధర్వాప్సరః కామినీ
చయసాకూత కటాక్ష వీక్షణ విధాశ్యామీకృతప్రాంతమై. 39

సీ. జచ్చిన యానేమి జరసరిత్తులు దాటి
రమణీయ కమలాకరములు దాటి
కాననంబులు దాటి - గగన లక్ష్మీ పత్ర
పాశ్యంబులగు ధనా లల పలుకు దాటి
యొక యరణ్యాలో నులుకుచుఁ ద్రుతత్య
ములగు నిమ్నోన్నతంబులకు సంత
బంధమ్ము వెడలిక - వనజాక్షు భక్తి బం
ధమ్ముచే విరియు కామమ్ముచోలె

- గీ. శీర్ణమై పోవుచో - సరసీజభవుడు
నేమి విరిసిన కతన - నిన్నెలవు నైమి
శంబునుచు జేసె నప్పుడా శాసనంబు
మనములుప్పొంగగా 'తథాస్త' నిరి మునులు. 40
- చ. గతమద మత్పరాదిక వికారులు, ధీరులు - భక్తియోగశా
శ్వతసుఖసాధు లంచిత విచారులు, సంయములెల్ల, నైమిశ
స్థితులయి-వైష్ణవాఽఽగమ విశిష్ట గుణంబులఁ జర్చ సేతురా
వ్రతతులు, వృక్ష సంతతులు-వారి రసోక్తులఁ బల్లవింపఁగన్. 41
- వ॥ మఱియును, శ్రీ సతీ హృదయానురాగంబునుం బోలె సమాశ్రిత మాధ
వంబై, శారదా నిటలంబు పోల్కిఁ గర్పూర తిలకాంచితంబై, పార్వతీ
దేవి వడువున స్థాణు సంగతంబై, మధువైరి రూపంబు డంబున తమాల
నీలంబై, బ్రహ్మ విధంబున శారదాశ్రితంబై, శంభు దేహంబునుం బోతె
పన్నగాశ్రయంబై, వైకుంఠ నగరంబు వలె న్యగ్రోధ ముడితంబై,
కైలాసంబునుంబోలె ప్రసన్నత నీలకంఠంబై, భాగవత మహాపురాణంబు
కైవడి శుక మధురభాషాపూతనానిచితంబై, రామకథసౌంపున నిత్యాకు
వంశసంయుతంబై, భారతేతిహాసంబునుం బోలె గాంగేయార్జున ముకుంద
సుందరంబై, స్వర్గలోకంబు పోల్కి దేవవల్లభేంద్రాణి సహితంబై,
శ్రీవాసు పక్షస్థలంబు చెలువున చందనాఽలంకృతంబై, సంపన్న
గృహంబు భాతి కనకాచితంబై, యజ్ఞ వాటంబునుంబోలె పావకాఽఽ
శ్రితంబై, కదన రంగంబు పోణిమి బహుశీలీముఖ సంవారంబై, విలాసిని
పక్షస్థలంబు తెఱంగున గోస్తనాఽభిరామంబై, పురుషోత్తము సేవా
భాగ్యంబు చందంబున నమృతఫలదంబై యొప్పు నైమిశార్థణ్యంబును
శ్రీ విష్ణు క్షేత్రంబునందు మహామునులు - సకల సుపర్వాణుండలీ కోటి
రమణి రింఛోశికా నీరాజిత పరుండును నభయప్రదుండును మర్దిత
రాక్షసమదుండును సుజన హృదయైక సదుండును నిర్దళిత భవగ

దుండును ధృతగదుండును నగు హరిం జేరుకొంటు నే క్రతువుననేని
యజమానుల ఋత్విజులై వ్యవహరింతు రట్టి బహుకర్తృకంబును బహు
ప్రాణితృప్తి జనకంబునగు సత్ర సంజ్ఞికంబైన యాగంబొనర్చుచుండి
సకల వ్యాఖ్యాన వాసనా పశక్ష హృదయుండగు సూతునింగని యిట్టనిరి. 42

మ. పరమార్థ ప్రవణోపగీత మురజిత్ప్రఖ్యమ్ము తేజమ్ము, దు
స్తర సంసార పరాహతాత్ములకుఁ జైతన్యంబు గల్గింప, ని
ద్ధరపై డిగ్గె పరాశర ప్రథిత సంతానంబుగా, నీకు, త
త్పరిచర్యా ఫల మీ మహాధిషణ, సూతా! పూత ధర్మవ్రతా! 43

శా. పారాశర్య మహా మునీంద్ర చరణవ్యాసంగి యౌ నీకు, బ్రా
హ్మీ రాహస్యము గోచరంబగుట యేమీ! చారు వైకుంఠ వ
క్షోరారాజ దుదార హార తులసి శోభా పరీతాంగి, నీ
చారిత్రంబులు బాడు ముక్తిసతి, యచ్ఛజ్ఞాన చింతామణి!! 44

చ. హరిభజనంబు లేని గడెయైనను రిత్తకు రిత్త, భక్తి భో
గ రసికుఁడా పరాత్పరుఁడు - కాననివారలు కర్మ నిష్ఠులన్
బరువడిఁ జేసి, తచ్ఛరణ పంకజముల్ గనలేని వారలై
మరి మరి బుట్టి చచ్చెదరు మందులు కాలభుజంగ డష్టులై. 45

మ. జపయోగంబులు, ధ్యానముల్, క్రతువు లర్చల్, మేటి
చర్చల్ కడు
స్నుపవాసంబులు, మంత్ర తంత్రములు, యోగోద్వృత్తులా
స్వామి పా
ద పరిష్కంగము నేర, పన్యగుణచింతల్ మాని, యేకాంత భ
క్తి పరాధీనతి నిల్చినన్, హరి కటాక్షించున్ దయారక్తుడై. 46

కిం. కాలము దేశము ద్రవ్యము
బోలనిచోఁగర్మతతులు పొసఁగవు, హృదయై

శ్రీనివాస ప్రబంధము

కాలంబనంబు భక్తి,

శ్రీలలనా విభుని హృదయ సీమలు దాకున్.

సీ. ఏ తలంబున నిందిరేళుని గుణ కీర్త
నంబులు సాగె నిత్యంబు నచట,
గంగాది నదులు సాక్షాత్కరించును, జంగ
మములు, ప్రయాగ తీర్థములు సజ్జ
నులు, వారి కనుసన్న మెలగె శ్రీవాసుండు
పితృవశంబున నున్న సుతుని పోల్కి
భక్తుల మహిమంబు భగవంతుఁ డెఱుంగండు
యెఱుగంగ వలెతులే యితర జనులు;

గీ. భక్తకులమౌళి ! నీరాక భవ్యదంబు
హేమగృహమున కొక పడగెత్తినట్లు
సత్రయాగంబు సాఫల్య సరణి జెంద
శ్రీ మహాహరి చరితముల్ చెప్పరయ్య !

కం. కామించియైన, మదిలోఁ
గామితములు దొఱగియైన, కమలాక్ష కథా
ప్రేమ లొనర్చిన వరదుఁడు
గామితములు దీర్చి యొసఁగు కైవల్యంబున్.

శా. వాహుక్షీ కుచకుంభ నిర్భర పరిష్కంగక్రియామోద రుం
పామైరేయ విఘూర్ణితాత్ము, డితర వ్యాపార నిర్లిప్తుడై
కామామ్నాయము వల్లెవేయుగతి, శ్రీకాంతాభికాఽగాధ గా
థామాధుగ్య పరాయణుండితర సందర్భంబు లాసించునే !

మ. అచనిన్ బొల్చెడు దివ్యదేశములలో సభ్యర్హితంబుల్, శివో
త్సవ సంధాయకముల్, రమాధప ప్రతిష్ఠాస్థానముల్ వాని కం

ఔ విశిష్టంబులు, తద్రమాకమనుఁడా బీకన్మహాభోగుడై
రవితేజంబున కొల్వ దీర్చినవి క్షేత్రంబుల్, స్వయం వ్యక్తముల్. 50

శా. ఆ క్షేత్రంబులతోన, దేనియెక నత్యంతంబు రాగిల్లి, య
ధృక్షించున్ హరి, సర్వసామయిక సేవాసక్త గీర్వాణుడై
వక్ష స్పృక్కలశాబ్దిజా సహితుడై, వందారు బ్రహ్మాది భ
క్త క్షేమంకర దృక్తతి ప్రతిముహుస్తారుణ్య కారుణ్యుడై. 51

ఉ. పెచ్చటఁ జేయు నల్పతపమేనియు శాశ్వతము క్తి లక్ష్మితో
ముచ్చటలాడునో ! భువన మోహన రూపము లష్టసిద్ధు ల
భ్యుచ్చలితంబులై యెదురుపొంగులు వోవునా ! “మేము, మేము” మ
మ్మిచ్చ దలంపవోయి ! కరుణింపు మటంచును సాధకాశికిన్. 52

సీ॥ సర్వతో వికసిత శతపత్ర సదృశ సుం
దర రమావహదివ్య చరణుఁ డగుచు
ఆ పీనవక్షస్థలాలంబ తులసికా
దామ సౌగంధ్యాఽభిరాముఁడగుచు
కరదండ శోభితక్రవిసారి నిస్తుల
ద్యుతివిచుంబిత దిగ్విధూమఁడగుచు
చామర గ్రాహిణీ చటుల కంకణ రుణ
త్కార విభ్రాంత సుత్రాముఁ డగుచు

గీ. ధర్మమయమూర్తి, మునిజన తర్జకంబు
భూరి కల్యాణ పరిమళోద్ధారి కీర్తి,
భక్తకుల నేత్రపీయూష వర్తి యగుచు
నెచటఁ గొలువుండు సతము లక్ష్మీశ్వరుండు. 53

గీ. ఎచటి యర్చావతారంబు నెన్నియేండ్లు
చూచిగను తృప్తి వొడగుక చూడఁ జూడఁ
గ్రొత్తలై తోచు, నేలీల లత్తమిల్లు
గడియ కొకరీతి, సాత్వత గ్రాహకములు. 54

సీ. ద్రాక్షారసమ్ములు దాడిమీరసముతో
 పానంబు సేసిన దానికన్న
 కనటు వోద్రోసి చిక్కని వెన్నెలలు కరో
 దరముల ద్రావిన దానికన్న
 ఘనరాగ మొకటి వీణెనుబట్టి శ్రవణముచే
 దయివాఱఁ గ్రోలిన దానికన్న
 నపుడ గ్రొత్తలు జిందునట్టి పీయూషమ్ము
 సోనగా నానిక దానికన్న

గీ. నే స్థలంబున వసియించు నిందిరేశు
 కథలు - రుచులకు నెలవులై - కర్ణహృదయ
 తర్పణం బొనరించు, సూతా ! వచింపు
 మట్టి క్షేత్రంబు కారుణ్య మవఘళించి.

55

వ. అని యిట్లు మహనీయగుణ మణి గణ కూపారులగు నా పాఱులడిగిన
 రోమహర్షణ పుత్రుండయి, యుగ్రశ్రవసుండను పేరఁ జెలఁగి, నిఖిల
 పురాణ వ్యాఖ్యాన ఘంటాపథ ధిషణా సమేతుండగు సూతుండు. 56

చం. వశుఁడుగ మ్రొక్కెదన్, ప్రళయవార్ధి నిలీన ధరాఽన్యతోదరీ
 వ్యసన రుజానిపర్తికి, శుభంకర నిర్మల చారుకీర్తికిన్
 భృశమద తుందిలాఽసుర విభేదకఘుర్ధ్వర రావ పూర్తికిన్
 ప్రళమిత మానవార్తికి, నిరంతర మాదివరాహ మూర్తికిన్.

ఉ. ఏ భగవంతు జిహ్వా జనియించిన వాఙ్మయ గాంగవారి, తా
 నీ భువి బాటెఁ దొల్లి పడునెన్నిది పాయలుగాఁగ, వేదముల్
 ప్రాభవ మొప్ప నెవ్వఁడు విభాగ మొనర్చె జగద్ధితమ్ముగా,
 నా భవబంధమోచనున కంజలి, సత్కవతీసుతప్రసూలికిన్.

58

కం. నరనారాయణ చరణాం
 బురుహములకు మ్రొక్కి; హృదయముని పదభూళి

పరిణత మతినై దెలిపెద

పరమగ్రంథంబు, దళిత భవబంధంబున్.

59

వ. అని పరమదేవతా పరమ గురు నమస్కారంబు సేసి, క్షణ మాత్ర నిశ్చల సమాధి నిమీలిత నేత్ర పద్మండును, త్రిరుచ్చారిత గురునామా మృత పరితృప్త హృదయ సద్మండును, పరమానంద పరివర్ధిత పులక పటల కవచిత సర్వాంగుండును నైన సూతుండల్లన నయనయుగంబు దెఱచి యిట్లనియె.

60

సీ. పరమ మంగళమైన ప్రశ్నంబొనర్చితి
రనఘసంయములార ! యాత్మ మోద
తుందిలంబై నది, తోయజాక్షుని సత్క
థాసేవ శ్రోతృవక్తలను సమము
గా, బవిత్తులఁ జేయుఁ గాన, విన్పింతును,
వినుఁడు భక్త్యమృతంబు వెల్లి విరియ,
సర్వసిద్ధిదమును, సర్వ సంపద్ధాయ
కమును, సర్వాశ్చర్యకరమునైన

గీ. యీ చరిత్రంబుఁ దానెవ్వడేని నియమ
శీలియై పఠించిన, వ్రీలి - పూర్వ
కృతము లఘుములు - నిస్తులోన్నతి లభించు
సర్వ దుఃఖంబులకు నిది శాంతిభూమి.

61

ఉ. ఈ కథనెవ్వడేనియు సమీహితభక్తిని నాటు మాసముల్
చేకొని నిత్యమున్ మనస సేసినచో మదదంతి సంతతి
శ్రీకరమౌను గేహము వశీకృత యౌవత మందహాస లీ
లా కమనీయమై, పద ఝళంఝళదద్భుత పారిహర్యమై.

62

శా. దంభాఽపేతుఁడు సాత్త్వికాశియును, సద్ధర్మవ్రతుండౌచు, న
న్యంబున్ నమ్మక యెవ్వడే నరుఁడు, నిత్యావర్తి సేవింప, పా
పంబుల్వోయి, నశించు రోగములు; విప్రప్రవాత సత్కార సం
రంభత్రస్తమలౌచుఁ బర్వలిడు ఘోరవ్యాపృతుల్ భూతముల్.

63

ఉ. వాసిగ నెవ్వడేని యనువాసరమున్ పరియింప, భక్తిసం
వాసితుడైన వానికిని, ప్రాప్తమువో సుకవిత్వసిద్ధి, సం
ధ్యాసమవేత తాండవ కళాతుర శర్వజటాటవీ సము
ద్భాసి నిరంక పంక హిమధామ సుధా మధురార్ద్ర భావమై. 64

మ. అనుమానంబు దొలంచి, యీ చరిత, మత్యాసక్తి, రూపంబు దా
ల్చిన నారాయణు నంశమంచు బహుధా సేవించు భక్తుండు, ని
ర్ధనతాఽవాప్తి దొలంగి మోక్షపదపీధానుష్కుడై, యీ చిరం
తన సద్భక్తులతో వసించును వికుంతంబు దకుంతక్రియన్. 65

వ. పరమ భాగవతులును, పరమర్షులును, బ్రహ్మాది దేవ సంఘం బును,
గోచయంబును, పరమ సాత్వికులైన విప్రులును, బృందావనాది పుణ్య
క్షేత్రంబులును, గంగా, చంద్రభాగా, తుంగా, సువర్ణముఖర్యాది నదు
లును, శ్రీరంగ శ్రీముష్ణ శేషాచల పండరీత్యాది దివ్య క్షేత్రంబులును,
విష్ణు భక్తాగ్రేసరుండైన సదాశివుండును. రామ నామామృత భరిత
హృదయ సరోజయైన గిరిజయు, స్వస్వరూపంబులు దాల్చి విష్ణురూపం
బైన యీ పరమ చరితంబు సేవించుచుందురు. మునులారా ! శేషాఽఽ
చల సమాశ్రయంబగు శ్వేతవరాహ కల్ప వృత్తాంతంబు నవధరింప
డని యిట్లనియె. 66

సీ. కల్పాది నఖిల సాగరము లుద్రేకించి
తోయ దిక్కుల ముద్రుజము లగుచు
బాడబానల శిఖా బహుశచ్చటచ్చటా
ధ్వానవాచాటి భవత్సమస్త
ఖపదంబులగుచు రింఖత్సాంద్రకల్లోల
మూలికా హస్త ప్రచాలనముల
సఖిలర్షులకు గుండె లవియంగఁ జేయు చు
స్మృత తాండవమాడు మాడ్కి మసరు

గీ. గవిసి, కువలయమెల్ల నాక్రమణ సేయు
పద్మనాభుండు పృథుకభావము వహించి
తోయజమ్ముల కాత్మబంధువులు వోని
చక్షువులు మోడ్చి- పటపత్రశాయి యయ్యె. 67

ప. ఇట్లు కరాఽరవిందంబున పదారవిందంబు ముఖారవిందంబున వినివేశించి
కొని, మహర్లోకంబున యోగనిద్రాసమారూఢుండైన స్వామికి, యుగ
సాహస్రంబు గడచిన, తదనంతరంబ యోగనిద్రసాలించి, సర్వంబునకు
ధాతయు, సర్వాత్మకుండును, సర్వశక్తుండునగు సరసిజోదరుండు
యథాపురంబు సృష్టింప నూహించి యున్నంత. 68

మ. అనినన్ మానులు కౌతుకహృదికర వ్యగ్రాంతరంగుల్ సదా
తన కీర్తిస్తవ గంధగంధిల వచోధన్యుల్, జగన్మాన్యు, శాం
తిని శాంతాత్ముని, వాసుదేవ దృఢభక్తిస్నాతు, సూతున్, నిరీ
క్షణమున్ సేయుచు నిట్లు పల్కిరి- సుధాసారానుకారోక్తులన్. 69

కం. ఆగత మనాగతము, ని
చ్ఛాగతి దెలియంగ వలెతి, సర్వోపనిష
ద్భాగోపభోగ్య విధుపద
రాగ సమాధూత హృదయరాగ నివేశా! 70

గీ. యోగనిద్ర చాలించి సృష్ట్యన్ముఖుండు
నైన పరమాత్మ నిత్యలీలాధ్వనీను
డేమి దలచె, బ్రహ్మాదుల కేని దుర్వి
భావ్యమైనట్టి హృదయ దర్పణము నందు. 71

శా. ఏ కల్పంబది? యెవ్వెధంబు విలయం, బేభఁగి గానయ్యె, నా
నాకక్షోణి భరాంతమైన సృజనం బవ్యాహతోద్వృత్తి నా
శాఽ కాశంబుల నావరించికొను వాస్సందోహమెట్లబ్బె, సూ
తా! కల్యాణమతీ! వచింపు మిలవందన్, మాకు నీ సర్వమున్. 72

వ. అని యడిగిన సమ్మునిపుంగవులం జూచి, 'పక్వ మమరసా మధ్యే
నిర్యన్మస్పృణ రసఝరీ మాధురీధురీణంబులై న వచన రచనా విశేషం
బుల సూతుండిట్లనియె. 73

ఆ. పరమ మౌనులార! పరమేష్ఠికిని, చతు
ర్యుగ సహస్రమైన నొక్కపగలు,
అంత మాత్రమునన యగు రాత్రి, యాతడు
బ్రదుకు దినము లిట్టి వర్ష శతము. 74

మ. దివసాంత్యంబున యందుఁ జండకరు డుద్దీపించి, ప్రత్యగ్రభా
ను వితానంబుల వహ్నిపుంజముల నించున్ భానవీయంబులా
యవమర్దంబుల కీధరిత్రి హృదయం బామూలతోదీర్ఘమై
యవనీధ్రాదులు భస్మసాత్కృతములై యస్తంగతాఽ శేషమై. 75

గీ. అంత వర్షించు ప్రావృషేణ్యాంబుదములు
కుండపోతలు గాగను గొన్ని సమలు,
త్రిపుర దాహక్రుధా సముద్దీప్త కాల
కంత హుంకార లుంటాక గర్జ లెసఁగి. 76

ఉ. ఆ సమయంబునందు నిగమాత్ములు మౌనులు ధర్మరక్షణా
యాస తపస్సమూర్జితు, లహంతలు, వీడిన దై వరూపు, లీ
వీసరవోయినట్టి పృథివీస్థలి నుజ్జన సేసి, పాచవి
న్యాస శుభం జొనర్తురు, జనాఖ్యము లోకము నానిశాంతమున్. 77

వ. అట్టి యొక కల్పాది నిశాంతంబున- నిఖిల ప్రపంచ నిత్యలీలావిలాస
రచనా చణ మాయాతూలికా ధరుండును స్థితికరుండును సకల వినాశియు
గుగు నారాయణుండు. 78

సీ. సీరంద్ర పృథురోమ భార రోచిర్మాలి
 కావ్యాప్త విశ్వతో గగనుడగుచు
 రింఖాసముత్థాత రింఖ దర్ణవతుంగ
 భంగకల్పిత వజ్ర పరిధి యగుచు
 కతిన దంష్ట్రాగ్ర జాగ్ర ద్వహ్నిబిభ్యత్సి
 నాకి, తార్తరీయాక నయనుఁ డగుచు
 ప్రబలఘుర్తురరావ ప్రతినదన్నిజకీర్తి
 పటహాయమాన దిగ్భాగుఁ డగుచు

ఆ. నిఖిల ధర్మమూర్తి, నిభృత దయాస్ఫూర్తి
 విదళితార్తి, దైత్యమదసమాప్తి
 యమరపరిబృథుండు, ఆదివిష్ణువు వేడ్క
 గోలుమసగి, యజ్ఞఘోణియయ్యె.

79

ఆ. యజ్ఞఘోణి యైన యాది నారాయణుం
 డవుడు వార్ధి జలము లందు జొచ్చి,
 ఘోరనినదుఁ డగుచు గోరాడఁ జొచ్చిన
 సాగరుండు బిట్టు సంచలించి.

80

శా. వీచీ హస్తము లెత్తి, యుత్కట భయావిరూపితోనముడై
 నీ చిత్తమ్మున నాపయిన్ కినుక చన్నే స్వామి ! నేనెవ్వఁడన్
 నీ చాటూక్తులఁ బల్కు భృత్యుఁడనుగానే ! త్వత్పదాబ్జాత సే
 వాచంచన్నిజ జీవనుండను, ప్రభూ ! పారుష్యముల్ సెల్లునే.

81

మ. దివిజాధీశ్వరు భోగభాగ్యపదవిన్ తీండ్రించి కైకొంటిన్ !
 హవముల్ సేయఁగ నడ్డగించితిన్ ! దైత్యశ్రేణి నాలోన దా
 చి విరోధించితిన్ ! జగత్ప్రళయముల్ జీవేశ ! నీయానతో.
 నపుగాదే ! మది నా విజృంభణము లన్మాయంబులే శ్రీపతీ !

82

సీ. నిగమాతిగామి యా నీ పాద మంజు మం
 జీరరావమ్ము పీచికల యందు

తత్తాద్యగానందదాయి తావక పదా
 రుణ్యంబు నిబిడ విద్రుమములందు
 లలిత పన్నుఖ బింబ గళిత పార్వణచంద్రి
 కలు విశుక్తిక మౌక్తికములందు
 చతురశ్ర శోభినీచరణ భూమిక సర్వ
 తఃపుల్ల సరసీజ తతులయందు

గీ. చూచికొని, చూచికొని, చొక్కి చొక్కి హృదయ
 మంతయును తావకాంఘ్రియుగాయమాన
 మైన నాపైననా ! నీకు నలుక ; భక్తి
 సరసశృంగార ! మౌనిసంసద్విహార !

83

కం. నన్ను శమింపుము కరుణ వి
 పన్నుని; నీ పాదభక్తి భవహారము గదా !
 సన్నత నిగమమయాత్మక
 సన్నతమనుజార్తిరోధి ! సౌజన్యనిధి !

84

సీ. అని విన్నవించిన, యంభోధి నా స్వామి
 యభయ దృష్టులతోడ నాదరించి
 రభసంబుమాని, గర్జల నుజ్జగించి, ప్ర
 సన్నుడై పుష్కర సరణులంటి
 జలపూరితంబైన బలిసద్మమునుజేరి
 వెదుకంగఁదొడఁగెను విశ్వభాత్రి
 వెదుకంగ వెదుకంగ విపులనంతయుఁ జాప
 కట్టుగాఁ జేసి, దుర్గర్వపుత్తి

గీ॥ చూచికొని యున్న యొక్కరక్కసుఁడు దృష్టి
 గోచరుండయ్యె; వాఁడు దత్తుని కొమార్త
 యై స దితికిఁగళ్యపునకు నసురసంధ్య
 ప్రభవమొందిన యట్టి పాపముల పొడవు.

85

- కం. పేరు హిరణ్మయఁడు, త్రిద
శారాతులలోన నగ్రసరుఁడు, మహేశ
స్సారనిటలాగ్నినిభ దు
ర్వార క్రోధుండు, భయద రజరభసుండున్. 86
- శా. వానిన్ జూచి, రణోత్సవంబునకు నాహ్వానించి, గర్జాప్రతి
ధ్వానమ్ముల్ ఫణితోకమెల్ల నిగుడన్, చంష్ట్రావిటంకాగ్నితే
జో నీరంధ్రములై సరీసృపకుల టోణి ధవోత్తుంగ హ
ర్యాసీకంబులు, త ప్రహోటకరుచి ప్రస్తార పర్యాయమై. 87
- శు. దూటిన నన్నిశాచరుఁడు, తుంగ మహీధర కూట గౌరవో
చ్ఛాటనముల్, పరాస్తసుర సంఘములై న భుజంబు లూపి, వ
న్యాట వరాట ! రమ్ము ! మదుదంచితవిక్రమ కేళి, బంతిగా
మీటెద నిన్ను, కన్నుగఘ మిట్టి పడంగను తోకచుక్కలై. 88
- క్షం. అని మూదలింప కనుగవ
జనితంబులుగాఁగఁ దొగదు చాయలు, వీర్య
ప్రజిధులు, క్రుధాట్టహాసము
లను ప ర్తింపంగ రభసమతి వేలముగన్. 89
- గీ. అగ్రమున దూక, నసుర బాహప్పశించి
నేరుగా దాకె, నొకచరన్నేరువనఁగ,
సరికి సరియైన యాయుధ సరణి, సకల
వార్ధులుడికించి యొక క్రొత్త ప్రళయమయ్యె. 90
- ఆ. ఇట్లుఁ గొన్ని యేడు లిందిరాజాని, య
య్యసుర తోడఁ బోరి యాలసింప
రాదటంచు రోషరక్తాస్మః డగుచు, జి
త్తమ్ములో సుదర్శనమ్ము ధలఁచె. 91
- మ. ఆరుదెంచెఘ్నరవైరి చక్రము, సమ ద్యద్బాహు ఖడ్గ రుజా
త్పరితోదగ్ర నిశాచరాధిప చదూవాల్లభ్య రాహుళము

ణ రుషాతుందిత హుంకృతి స్వన విభిన్న స్వర్ణకుటీర గ
హ్వర సాహస్రము, వాంతపావక శిఖావైచిత్య దిచ్ఛక్రమై.

92

శా. సావిత్ర ద్యుతి, యాత్మనీర శిఖి సంసర్వాంత మంగారమై
ధావించెన్, హరిహేతి, ధావన రయాఘాతగ్రహగ్రాహమై
హేవాక స్ఫురదట్టహాస లహరిహేషా దిశావిస్ఫుట
ద్భావ గ్రావముగాఁ జిరంతన ఋషిగ్రామ స్పృహలోకమై.

93

కం. ఆ వచ్చిన చక్రము గని
దేవాహిత సూదనుండు దిన్నగనగి, తో
కావన దక్షము త్రిజగ
త్పావన దక్షిణకరంబు దాచెన్ బ్రీతిన్.

94

వ. ఇట్లంగీకరించి.

95

ఉ. దానిఁ బ్రయోగమున్ సలిపె దైత్యునిపై, శతకోటి సూర్య బిం
బానుగ కాంతి కంచుకితమైన రథాంగము జూచి, చీకటుల్
బూనిన కన్నుల న్నసుర పూనిక నొక్కట గండరించి వై
శ్వానరు నాల్కవోని గద, భాస్వహకృత్వరి ద్రిప్పి వైచినన్.

96

చ. కహకహ నవ్వి, ఘోరరణ కల్య మతుల్యము హేతి, రాక్షస
ప్రహిత గదాయుధంబు, చిదురల్పొక్రించి, మహాగ్రహాగ్రతా
గ్రహిశముగాఁగ పచ్చిన సురవ్రజ శోషణదృక్కటాహ వి
గ్రహుడగు యాతుభానుడు కరాచుక గైకొని చెంగలించినన్.

97

కం. అయ్యసి దునిమిస, కన్నులఁ
గ్రయ్యంబడ వహ్నిశిఖలు కానిమ్మనుచున్
చయ్యనమల్ల చఱచి, రా
కయ్యమునకు ననియెవాడు కలహోత్సుకుడై.

98

శా. కానీరా మనుజుడ ! నీ వగు నహంకారంబులే పాటివో
నేనున్ జూచెద ! లోకనాయకులతో నీ పంతముల్ సాగునే!

మానాతీత విచిత్ర శక్తి, దివిషన్మాన్యుండు, విశ్వాత్ముతో
నా ! నీ వైరము తత్ఫలం బదియె కొమ్మజ్ఞానజీవచ్ఛవా ! 99

కం. అని పలికి చక్రమసురుని
ఘన భుజయుగ్మమ్ము ద్రుంచి, కంఠబిలంబున్
దునిమిన ధరపైఁ బడె వాఁ
డనుపద హాహారవంబు లాశావధిగన్. 100

మ. దరుజాధీశ శరీరనిర్గళిత రక్తస్తోకముల్, వార్ధిభం
గనికాయంబుల నెఱ్ఱసేసిన, దిశాకాంతాది నీర్వాణులిం.
కనుమానింపఁగ నేల ? చచ్చెను పిరణ్యాత్తుండు చక్రక్రుధా
ఘన వైశ్వానర కీలలం దనుచు, రింఖన్మోద సంరంభులై. 101

కం. సదనంబులు వెలువడి, తమ
వదనంబులు సూపి, నేడు బ్రదుకులు గలిగెన్
మద హలహాల హలహాలమగు
నదయుని తొడ వాసెననుచు నందఱుగూడన్. 102

మ. కరయుగ్మమ్ములు ఫాలసంగతములన్ గావించి, యానంద బా
ష్పరస స్థావిత నేత్ర పద్మములతోఁ బద్మాక్షుఁ గీర్తించి రి
ట్లరుదారన్, కరకంకణగ్రథిత రత్నార్చ్య య్యతిస్తోమ వి
స్తర నీరాజిత వాసుదేవ చరణార్చా నేత్ర పర్వంబుగన్. 103

మ. జయముల్ నీకు, మహావరాహ! దివిషత్సంక్షేమ కృద్బాహ! య
వ్యయ' పంచోపనిషత్స్వరూప' శుభదేహ! లోకమాంగల్య తుం
గ యశస్తుందిల సత్కథారుచిర! రక్షాదృష్టి వీక్షించి, ని
ర్భయులం జేయుము మమ్ము, నైగమవచః పారాతిగప్రాభవా! 104

మ. సవనోద్భాసితవేది తావకప్రశస్త స్ఫీతమౌగాత్ర, మా
హవనీయము, ముఖమ్ము, దర్శగణముల్ వ్యాకోచరోమాళి, సం
స్తవనీయమ్ముగు శమ్య దంష్ట్ర, భృశపుచ్ఛం బెన్న యూపమ్ము, య
జ్ఞపరాహా భవదంప్రప్తి సేవనము, సాకల్యమ్ము కర్మాశికిన్. 105

సీ. నీకు వేశంతముల్ నిష్పాప చిర తప
 స్యాయత్త మౌనిహృదంతరములు
 నీకు ముస్తా జగ్ధి సీరంధ్రగర్వకా
 హళ యాతుధాస సంహననరాశి
 నీకు ఖేలావనుల్ నైకశాఖాగ్రంథి
 వితత దురధ్వముల్ శ్రుతిచయంబు
 నీ కటాక్షమ్ములు నిగ్రహానుగ్రహో
 భయతస్సుతీక్షణ కృపాణ శిఖలు

గీ. హలహలిక దోప, కాలిమట్టులనె దివిజ
 గర్భిణీ గర్భ పిండముల్ గలచి యాడు
 కూటకిటి! ఘుర్గురారావకోటి మూద
 లించి మా దుఃఖభరము మాయించు గార !

106

మ. ఖలుఁడీరక్క సుడింతమాత్రమునకై గర్వంబుతో, నెంతలెం
 తలు సేసెన్, తుద తెల్లవారి, బ్రదుకితంబౌచు, ధర్మక్రమ
 స్థలదధ్వన్యుల కాయువుల్ గలుగునే! స్వామీ! భవత్పాదప
 ద్మలసచ్చద్గుల నిఘ్న, దైత్యవనితా మాంగల్యపాటచ్చరా!

107

గీ. క్రీడగా యోగమాయ నంగీకరించి,
 జగములు సృజించి, రక్షించి, సంహరించి
 తువకనాసక్తుఁడుగ మాయద్రోచునట్టి
 ధీలసిత వృత్తి! వేదమూర్తి! నమస్సు!

108

ప. అని యివ్విధంబున, నప్పరమపురుష నగ్గించి - భుజార్గళ నిరర్గళ
 ప్రతాపదీపిత నిశాచర రాజవంశ దావానలంబును, బాహ్యబాహ్యంధకా
 రక్షతజగదగదంకారభామంబును, లోకాపస్థానకారణంబును; విలుధ
 దుఃఖమారణంబును, పాపకర్మసంబును, సద్ధర్మ దర్శనంబునగు సువర్ణ
 సంబు నిట్లని యభినుతించిరి.

109

- చ. కదనముఖంబులన్, గహన కానన భూముల, నీకులందు, చు
ర్మద పరివీత భూతములు మచ్చరికించెడువేళ, నుల్లమున్
తొదలు గలంచువేళఁ దఱితో వెస నెవ్వని పేరు మంగళా
స్పదమని యెంత్రు మర్త్య, లల చక్రము మాకుఁ బ్రసన్నుఁ
డయ్యెడున్. 110
- ఉ. పూర్వకృతంబులైన యఘముల్ పయికెత్తి, విశిష్ట సంపదల్
సర్వము లస్తమించి, దివసంబౌక యేడుగఁ దోచువేళ, శ్రీ
పూర్వక మే మహామనువు, పూని జపింతురు మర్త్య, లమ్మహా
ధూర్వహ మంత్రమూర్తి, మది దోచునుగాక! సుదర్శనంబుగన్. 111
- చ. ఖలులగు రాక్షసాధములు గ్రమ్మి జగంబులలంచువేళ, పి
చ్చిల మదులైనవారి బలుసేగి దొలంచెడు దైవమే లయ
జ్వలన సహస్ర రోచిదగు సాహ్యాము దద్దయు నమ్ము, భీతివి
హ్వల దనుజాశ్రియౌ దశశతారము మమ్మువనం బొనర్చుతన్. 112
- క. ఆయాతార్కమహస్సు లెవ్వని సహస్రాంశంబు, కల్పాంతకా
లాయాత క్రుధయత్పభా శత సహస్రాంశంబు, వైశ్వానరా
ధేయమ్మౌద్యుతి యల్లవం, బతఁడు సాధిష్ఠంబుగా మమ్మునా
ప్రాయం బొప్పఁగ బ్రోచునెల్లపుడు బాధాతంకముల్ మాల్చుచున్. 113
- మ. జలముల్ వీచిక లన్యముల్ వలెనె భాసంబైన, తత్వస్థితిన్
జలముల్వీచిక లేకమైన గతి. తచ్చక్రంబు, నారాయణుం
డిల భిన్నంబుగఁ దోచినన్ తుదకు దామేకమ్ము, భంగ్యంతర
జ్వలదర్కాంబక! యో సుదర్శన! మముఁ బాలింపు, నారాయణా! 114
- ఆ. అనుచు నిట్లు సురలు వినుతింప, నధ్వరా
త్మకుఁడు కూటపోత్రి, మంత్రమయ మ
హాయుధములు దాల్చి, యనుకంపఁ గల వీక్ష
ణముల తోడ దర్శనం బొసంగె. 115

మ, అతి మందాక్ష వికుంచితాంగియగు భార్యారత్నమున్, దక్షుఁడౌ
పతి, చాటూక్తులతోఁ గరంచి, పరిరంభప్రీతి గావించి, క్రొ
త్తతమిన్ వాతెఱ పంట నొక్కుగతి, గోత్రాదేవి బాహుపరీ
వృత గావించి పరాహమూర్తి, దశన శ్రీసక్త జేసెన్ తగన్. 116

మ. ఒక పాదంబును వాసుకి ప్రముఖ వంశోత్తంస కోటిర కో
టి కలాపించిత నూత్నరత్న రుచివాటి శోభి పాదుండు స
ర్పకులాధ్యక్షుఁడునైన శేషుని శిరోభాగంబునందుంచి, మి
న్నక, మేన్వెంపఁదొడంగె, నంత త్రిజగన్నాథుండు హేలాగతిన్. 117

కం. జనలోక వాసులగు మును
లనఘా ! తొల్లింటివలెనె, యవనీభరమున్
మనుజాది భూతసంతతి
మనుటకునై నిలుపుమనిరి మాధవుతోడన్. 118

ఆ. మౌని వచనములను మన్నించి హరి నిల్పె
భూత ధరణీతలము పూర్వమట్లు,
తపముచేత ననఘతరులైన వారి యా
జ్ఞలను మోచువాఁడు గాడె శౌరి. 119

ఉ. భోరున నంత, భేరులు నభోవలభిన్నినదించె, దివ్యమం
దారతరుల్విదిర్చిన వుదార సుగంధ సుమంబు, లభ్రగం
గారస శీకరార్ద్రములు, కమ్మని గాలులు వీచె, నారద
ప్రారభమాణ కూటకిటి వైభవగాన తరంగితంబులై. 120

కం. ఈ కథఁ జదివినచో, సు
శ్రీకులగుదు, రార్ద్ర భక్తి చేతస్కులుగా
నీ కథ జదువ సశోకు ల
శోకులగుదు, రంగనాంగ సురభీకృతులై. 121

చ. అతిఘన కాననౌఘ హరితాంబరమై, రమణీయ పుష్పసం
తతిశుభ భూషయై, వికచ తారకయై, సముదారచంద్రికా
స్థితయయి, రోచనీయ సరసీ శుభగాకృతియై తనరెచ్చె, సు
స్థితయయి, భూతధాత్రి, ఖగశీతలకూజితవాగ్విలాసయై. 121-ఎ

మ. ధరణీ మండల మందునిల్వదలఁచెన్ ధర్మైకదక్షాసమా
దరుడై శ్వేతవరాహమూర్తి, కరుణోదారుండు, దా, మానసాం
బురుహం బందున నెంచె నప్పుడు త్రయీ భూతేంద్రియగ్రాము, ఖ
స్కర వత్సన్ ఖగలోకరాజు, త్రిజగత్కల్యాణ సంరంభునిన్. 122

కం. తలఁచిన తోడనె వచ్చెను,
పులుగుల యెకిమీడు పక్షపుటవాతూలం
బులతోడ, కలశ జలనిధి,
సలలితనవనీత సురభి సంతతివీవన్. 123

ఉ. వచ్చిన కశ్యపాత్మజుని, వాలిక కన్నుల నాదరించి, “రా
వచ్చు”నటంచు బల్కి, పదపద్మ సమీపగుఁగుచ్చి యెత్తి, సం
విచ్ఛమశీలతాపసనివేదిత చారు వపాఽనుషంగ సం
పచ్చభదంబులౌ, మృదులభాషలఁబల్కె వరాహమూర్తియున్. 124

శా. నామూర్త్యంతరమందు రేఘునుని, విజ్ఞానాత్ము, లెఘ్వాని, వీ
క్షామార్గారుణరేఖ, రాక్షసవధూగండస్థలన్యస్తప
త్రామోదప్రతిరోధి, గోత్రభిదు, భ్రశ్యద్గర్వగావించు, ని
స్సీమంబెవ్వని విక్రమం, బతని కాశీస్సుల్-ఖగస్వామికిన్. 125

ఆ. ఓయి! వైనతేయ! యీయిలాతలమున
గొలుపు సేయ మాకుఁ దలఁపు వుట్టె,
నావికుంఠమునకు నరిగి క్రీడాశైల
మమరఁ దెమ్ము! సేమ మగును బొమ్ము! 126

చ. అనిన “మహా ప్రసాదమ”ని యయ్యరవింద దళాక్షు పాదముల్
కనుగవ మ్రొక్కి, ముత్పులక కంచుకితాంగుడు, వాలఖిల్య స
న్మనుల తపోవివరములు మూర్తములైన మహాభుజుండు, తా
ననిమిషవీధికిన్నెగసె, నభ్రగణంబులు వెంట నంటగన్.

127

సీ. గరుడుండు వోయిన, కమలజాంబకుడు, క్రో
డాకారసవన మియ్యవని నెల్ల
కకుబంత కరికరాఽఽకార ధూత్కారమ్ము
లంఘితలంబుల నాకమించి
ఘుర్గురారావ సంక్షుభితనాకుడు, గోమ
తీరమందు వర్తించికదలి,
దక్షిణంబుగ నేగి-దనుజారిషష్ఠి యో
జన దూరమందు-ప్రాగ్జలధి పశ్చి

గీ. మంబున, నభంగ భంగక్రమాను లాప
యైన రుక్మవతీ తీర మందు నిలిచె,
యెడఁదలోకాఽవనత్వసమీహ బెరసి
కనుల కారుణ్య కల్పవృక్షంబు విరిసి.

128

వ. ఇట్లు సనాతనుండగు భగవంతుండు, సువర్ణముఖరీతిరంబున నిలిచి
వై నతేయాగమనంబు నిరీక్షించుచుండె నంత.

129

ఉ. ఆతత పక్షమారుత రయంబున, నాకస, మాహతానక
స్థితము, ఘూర్ణిలంగ నెగసెన్ భగనాథుడు దారతారమై
భాతిగ నన్యధోచ్ఛరిత పక్షికమై-యనలాంగనా సమ
స్థితము-మంత్రమున్ జదివి నిర్జరుతాదలఁ గేలు మోడ్చగన్.

130

ఆ. ఇట్లు లెగసి యెగసి, హృద్య మందాకినీ
వాలుకములనార్తవములు పూవు
లందగించునట్టి నందనారామంబు
దాటి నాకసౌధ తతులు దాటి.

131

- గీ. కంత ఘంటాపథంబు లోంకారమయము,
 లగు ఋషుల సూక్తి కోంకార మాచరించు,
 చతుర వదనుండు-బ్రాహ్మీవశం వదుండు
 సమయ మొసగెడు సత్యలోకము తరించి. 132
- మ. అమిత ప్రాభవమూర్తి తార్జ్యుడు, వికుంఠాభ్యర్థ దేశ ప్రవే
 శము, భక్త్యుద్గతి సేయుటే తడవు, నిష్ప్రత్యూహమై చొచ్చె, గ
 ర్జములన్ నైగమవాదసారము, నమో నారాయణాయేతి మం
 త్రము, దేవర్షి విపంచికా లలిత గానస్వాన సంచిన్నమై. 133
- గీ. ఆ పరమ మంత్రమున కాత్మనలరి యలరి,
 యెల్లమేనున పరభక్తి యివతళించి
 పృథు హిమాచల దేహుండు-వినయభార
 శోభితుండయ్యె నీవారశూక మూర్తి. 134
- ఉ. అంతటఁగశ్యపాత్మజుఁ డనంత సుఖాత్ముల, మన్మథాతిగ
 స్వాంతుల, దాంతులన్, సరసిజాక్ష పదద్వయ మంత్రచింతనా
 దంతురితాంగులన్ గనియెఁ దామరసాక్షుల, పీనవక్షులన్
 శాంతికృతావతారుల నసజ్జర దూరుల-నిత్యసూరులన్. 135
- కం. కని, కైదోయి మొగుడ్చుచు
 కను గవలను నంజలించె, గరుడుఁడు, మధుసూ
 దన మంత్రైక శరణ్యుల
 మనములు నీచోచ్చభావ మలినములగునే. 136
- సీ. పై పైని బయనించి పతగేంద్రుఁడతుల ర
 త్నమరీచి తుంగ శృంగముల దాని
 పంచోపనిషదాత్మ కాంతితాంగముదాని
 తపనీయ ధాతుసంతాన కటక

సంవృద్ధ కల్పకఞ్జ సూనామోద
ఘుమ ఘుమ ద్విక్కుడుంగములదాని
సతత కషాయ కంఠిత కోకిలారవ
స్యందమానాశ్మ వజ్రముదాని

గీ. దివ్యనారీస్తనాభోగ దీప్యమాన
మధుర వీణారవా ఘూర్ణమాన, పరస
హాస్రశస్త్ర కందరమైనదాని
నంబుజోదరు క్రీడాచలంబు గనియె.

137

వ. అగ్గరీంద్రంబు యోజన త్రయవిస్తారంబును, త్రింశద్యోజనాయతంబు
నునైహారికి శేషంబునై శేషాకారంబున నున్న, నభస్పృక్కుట కోటి
ఫణా మండలంబును శైతీయ నద్ధ ఘన గండోపల భీషణకాయంబు
నునగు నగ్గిరికి వలగొని, నమస్కరించి-‘నారాయణగిరి’యను తన్నా
మంబుఁ దలఁచి, సర్వతః పక్షులిత పులక పటల కంచుకితాంగుండై
వైనతేయుం డందు విహరించు భగవత్పార్శ్వచరులగు భాగవతుల
కు లక్ష్మీధరునాజ్ఞ నివేదించి, తదనుజ్ఞగొని.

138

శా. దానిన్ మూపునదాల్చి-తాఱ్యు డెగసెన్ దైతేయ శుద్ధాంతలా
ఞ్జానిత్యోత్సవ, సంపదాహరణ హుంకారంబుతో, పక్షతి
ధ్వనాకర్ణన భీత భీతసుర సంతానంబు, మస్తంబులన్
బూనన్ కైగవ, దేహరుజ్జ్వల జపాపూర్ణాఽఖిలాశాంతుఁడై.

139

కం. భూమికి డిగి, కూటకిటి
స్వామిని వీక్షించి భక్తి భరితుఁడు గరుడుం
“డేమి ముదల!” యని యడిగిన
శ్రీమహితుని కనులఁ గరుణ చిందులుద్రొక్కెన్.

140

గీ. తన విహారాచలంబు నీధరణి పైని
గరుడిచేరిఁ బెట్టించి యప్పరమపురుషుఁ
డందు వేంచేసె, మానవులందు దనకు
నెసఁగు కరుణకు గోపురం బెత్తినట్లు.

141

సీ. స్వామి పుష్కరిణీకిఁ బశ్చిమంబున పుణ్య
 కాననమున, చలకాకి పక్ష
 ధరవటు స్వాధ్యాయ సురుచిర స్వర శశ్వ
 దామ్రేడన క్రియా వ్యగ్రరాజ
 కీరముల్లలచోట - భూరిగోవ్రజదుగ్ధ
 జంబాలితము ప్రదేశమున యందు,
 బర్హిణ బర్హ తల్పశాంత భుజగపో
 తకమైన చోట సదాతన ప్ర

142

గీ. శాంత ఋషిగణ దర్శవిష్టర సుగంధ
 ఝరపరీవృత విపుల కుంజముల చోట
 నొక విమానంబునందు తోకోత్తరముగ
 నధివసించెను నుతకి రి యజ్ఞపోత్రి !.

చ. ఆదివరాహమంత్ర కవచావృత మానసు, లర్యమప్రభా
 పాదిశరీరు, లస్త మితభావ భవోదయు, లూర్జితవ్రతా
 హ్లాద పరాయణుల్, నిగమలాలసు, లచ్చట సిద్ధు లుండ్రు, సే
 వాదృతనిర్జరేశ్వరు, లనాదృత మోక్ష ఫలాభిలాషులై.

143

కం. మధ్యే విమానమున, చ
 క్రాద్యాయుధధారియగుచు, కరుణాధారా
 స్విద్యన్నయనాబ్జుడు, నిర
 వద్యగుణుండైన శౌరి వాసము సేసెన్.

144

ఆ. అరుగుదెంచిరప్పు డమరులు, గంధర్వు
 లాదిమునులు, వారిజాసనాదు
 లామహేశుదొట్టి. శ్రీమతే నారాయ
 ణాయ యనుచు, వినయనమితములు.

145

మ. కరయుగ్మంబులు జేర్చి, నాల్గు మొగముల్ గాద్గద్యముంజెందఁగా,
పఱపై పుల్కలులేగఁగా, నయనముల్ భావాభిరామంబుగా
నరవిందాసనుఁడిట్లు వల్కె, పణన వ్యాపారఖంజ త్రాపా
భరసంలగ్న వచస్సతీశిథిలభాషాభంగులందంబుగన్.

146

కం. తోచిన యట్టులనుందువు,
తోచవు నెమ్మనములందు, దుస్తరమాయా
ప్రాచుర్యము నీ రూపము
నీ చనవులు మాకు, కల్లనిజములు దేవా!

147

సీ. త్రివిధ రూపములై దీపించు జీవుల
కనుగుణమ్ముగను మోక్షాత్మసుఖము,
సంసారమును, దుఃఖసంతతి యొసఁగెద,
వహరహంబును కర్మలంటి నిన్ను
గొలుచువారల కొడఁగూర్తువు నాకమ్ము
నప్పరోజున విభ్రమాంచితమ్ము,
నన్యనిర్దేవులై యహరహమ్మును నీకు
మనసునప్పన సేయు ఘనమతులకు

గీ. నిన్నెయొసఁగెద, వా నీవు, నిఖిలసౌఖ్య
నిధివి, నీకీలుదెలియక నిన్నువిడచి
కుత్సితసుఖంబులను గోరికొంద్రు జనులు
విరి వదలి-నారకెగఁ బ్రాకు వెఱ్ఱులట్లు.

148

మ. ఖలుఁడై లోకము లాక్రమించికొని-నాక ర్తవ్యముల్విఘ్నసం
కులముల్ సేసిన వానిఁగూల్చితివి, రక్షోనాథ వంశాటవీ
జ్వలనోద్ధామములై న నీ యతుల రోషస్ఫీత హుంకారముల్
కలకాలంబును మద్విషద్గణగళ గ్రాహంబులై మించుతన్.

149

వ. తదనంతరంబ యుదాత్తానుదాత్త స్వరిత స్వరత్రయ సామరస్య సుంద
రంబుగా స్ఫోటబ్రహ్మత్మకంబైన వేదపురుషుండిట్లని నుతించె. 150

చ. క్రమమున నీగుణస్తవము గైకొని సేయఁగ, బూని, వాక్ప్రపం
చము శిథిలంబునై, విభవసాగర! యాపయి-“నేతినేతి”వా
దమును సమాశ్రయించితిని, తాదృశరూపుఁడవైన నీపదా
బ్జములు వెలుంగుగాత! ననిశంబును మామకమస్త భూషలై. 151

కం. తన కడపలఁ దానెఱుఁగని
ఘనపథము విధాన, లోకకాంతములగు, నీ
గుణవిభవంబులు నీవెఱుఁ
గనివట! పెజవారలేమిగందురు, శ్రీశా! 152

వ. రుద్రుండిట్లనియె. 153

మ. నను నీయంశమటందురీసురలు-నేనా! త్వత్పదాజ్ఞాతవం
దనపుణ్యంబున గొంత నేర్చితిని, విన్నాణంబు, లోకత్రయా
జనతాపైకశరణ్య! యీ సురల యజ్ఞానంబు, నా గౌరవం
బునకుంగారణమయ్యె, యాకొలఁదు లేపుల్లార్చు నీచింతనల్. 154

మ. ప్రళయాంకుండని, చంద్రచూడుఁడని, యల్పకేశ సంపాద్యని
స్తుల కారుణ్యఁడటంచు, నా ఘనతమెచ్చున్ దేవ సంఘంబు, లే
నలరన్ వానికి, తావకాంఘ్రి యుగ నిత్యానందుఁ డన్నంత, నా
పులకల్ పుల్ల కదంబరూపములు, హృత్పూజై క సంప్రీణితా! 155

కం. తావక వైష్ణవ మాయా
ప్రావృతములు దోచుచుండు బహు పథములు, వి
ద్యా విద్యల కవ్వల నీ
సేవా భాగ్యంబు లొసఁగు - సేమము గలుగున్. 156

వ. దేవా ! ప్రవృత్తినివృత్తి రూపంబులగు సర్వ ధర్మంబుల జంజాటంబు
కరీరకాననంబు; వానినుండి తొలంగుటయ లెస్స, సర్వధర్మంబులు
వర్జించి నిన్ను శరణంబుసొచ్చుట యను పరమ ధర్మంబనుష్ఠించినవాఁడు
గృతార్థుండు; ఏనుంగు హజ్జయఁడు సర్వపాదంబులిముడు వడువున
భాగవత ధర్మంబున ధర్మాంతరంబు లంతరితమ్ములు, అట్టి భాగవత
ధర్మంబు గృహసేయ వలయునన్నఁ, బదపడి పూతక్రతాయీ నయన
కజ్జల కశంకిత సహస్ర నయనుండును ప్రాతస్తరవికసిత పద్మోపమ
నిటాలతట ఘటిత శయుండును నగు నింద్రుం డిట్టనియె. 157

శా. ఈ మందార వనాంతరంబుల బెడం, గీయప్పర స్సందరీ
వ్యామగ్రాహ కుచాఽనుషంగములు, హేవాకంబు, లీనాకభూ
స్వామిత్యంబులు - తావకాధర పరిస్పంద చ్చితాంకూర వీ
క్షా మోదంబుల కోటి పాలయిన చక్కన్ బోలునే శ్రీపతీ ! 158

మ. శతయజ్ఞంబుల హావళిం గుడిచి-యీశా ! నేనుగైకొన్నదే
మి? తరుణ్యాతత బాహుబంధములు, దుర్మేధల్, వృథామానముల్
మతి నీయందు లగించి. యొక్కపరి శ్రీమన్నాథ ! యన్నింపడి
వితలైశ్వర్యము, కన్నుదోయిఁ బొరలై వేధించు దుర్గర్వముల్. 159

మ. శ్రుతిసారంబుల సారమైన చరమ శ్లోకంబుఁ జేపట్టి, స
న్మతి నెల్లప్పుడు మానసంబున, “నమో నారాయణాయే”తి, వ
ర్ణతతిం ద్రిప్పెడు భక్తు పాద రజముల్ - నా శీర్ష మందుండని
మ్ము, తరింతున్ భవ సాగరమ్ము, త్రిజగత్పుణ్య ప్రరోహకృతీ. 160

వ. పితృదేవత లిట్టనిరి. 161

శా. చండక్రోధి నిశాచరుండు మడిసెన్, సాఁగున్ స్వధాపూతముల్
పిండంబుల్ సతిలోదకంబులు, వృథా వీర్యంబు లొగాక ! యు
ద్ధండత్వంబున నిన్నెదిర్చిన సపత్న వ్రాతముల్ గెల్తురే !
ఖండాఽఖండ వివేచనాతిగ కథా కార్పాస ! నేత్రశ్రుతీ ! 162

వ. సిద్ధు లిట్లని విన్నవించిరి—

163

కం. అజీమాదిక సిద్ధులుమా

గుణములు, తద్విభవములను గొనియె నిశాటుం

దణచితి వాని, నివె మా

ప్రణతులు ఘాతాగ్ర నినద పాటిత కుమతీ !

164

వ. విద్యాధరు లిట్లు వొగడిరి.

165

కం. సద్య స్సంహృతములు మా

విద్యలు గనకాక్షుచేత, పృతనాహత గ

ర్వోద్యన్నిశిచర ! మా స

ద్విద్యల నొసగితివి, బ్రదికితిమి నీ కరుణన్.

166

వ. ఆ పయిని, దుస్సహృదవహేలన భరాభుగ్న హృదయులు, మజీమరీ
చిరించోళికా విరహితంబులై నిర్వాపిత దీపంబులగు నిశాంతంబులఁ
బోలిన ఫణా మండలంబులు వంచి, పన్నగ సార్వభౌములిట్లనిరి. 167

శా. చూడారత్న విహీనముల్ తలలు, మాశుద్ధాంతముల్ సుందరీ

గాఢాలింగన వంచితంబులుగ, దీర్ఘ శ్వాసముల్, సెల్లెబో

యేడుల్ వందలు, నేటికిన్ గలిగె, నీ యిద్ధ ప్రతాపంబునన్

ప్రీడాబద్ధ సఖీ సుఖంబులు, ఫణా వీధీమణి చిహ్నముల్.

168

శా. మా పాతాళము, పన్నగేశ్వర ఫణా మాణిక్య రుక్మంచుకా

రోపంబై తెలి వెన్నెలల్ మలయు సౌరుల్ నింపు, నీరక్మసుం

డేపాపంబున నాక్రమించెనొ ! తమోహేయంబుగానయ్యె, రా

కా పర్యాయము లింకఁగాంతు లెసఁగున్ కల్యాణ రమ్యాకృతీ !

169

వ. వసువులిట్లని స్తుతించిరి.

170

కం. ధర్మాఽ ధర్మంబులు గల

మర్మము నీ మాయ, దేవ ! మాదృశులు ముధా

కర్మతు లేదో దోచిన

ధర్మము బాటించు, మదియ తథ్యంబనుచున్.

171

సీ. వెలికంటికి నధర్మములు గాఁగఁ దోచి, మీ

మాంసింప పరమ ధర్మములు గొన్ని;

కొన్ని ధర్మములు గోచరించు నధర్మ

పర్యాయములు బుద్ధి పరిణతులకె;

ఏది కర్మ, యకర్మ మేదంచు వివరింప

కవిగణంబులకును కరము నరిది;

విమలురు 'యేన యాంతి మహర్షయ' యటంచు

పెద్దల మార్గంబు తద్దగొలుతు;

గీ. రా మహర్షులు గూడ నీ యంతరంగ

మంతయును, ద్రవ్యి నట్టివా, రగుదురేమి ?

ద్వంద్వ భావంబులెల్ల తావకము లీల;

నిత్య ! నిర్లేప ! భావనోన్నిద్రరూప !

172

కా. నీ లీలామయ సృష్టిలో నెవరి పాండిత్యంబు చెల్లున్ మదా

భీలత్వంబున నేము గొప్పయని, తృప్తింజెందుచేకాక - బా

ధాలుంటాకములైన నీ చరణముల్ ధ్యానించుయోగమ్ము, ని

మ్మాలస్యంబుననైన దీనజనబాష్పాహ్వానలుబ్ధాతిథి !

173

ఆ. ధర్మమందు లేదు, ధనములపై లేదు,

కామమందు లేదు కాంక్షితంబు;

కర్మవశములగుచు ఘటియించు విఘటించు;

నెపుడుఁజెడని భక్తి నిమ్ము దేవ !

174

ప. ప్రజాపతులిట్లనిరి.

175

- కా. ఎంతేపట్టునఁ బెట్టినన్ వినదు, తానేమేమొగోరున్, నిరా
శాంతర్దాహపరీతమై, భృశవిషాదాక్రాంతమై క్రుంగు, నీ
స్వాంతంబన్నది, యొక్క శాపభరమై వచ్చెన్ జగత్స్వామి! మా
స్వాంతంబెల్లను నీవుగా నిలిచి, యాశాపాశముల్ ద్రుంపవే! 176
- ఉ. ఆర్త శరణ్య! కోర్కెలు విషాన్నమువండివి, సేమమిచ్చునే!
మూర్తములై న పాపములు, మోహనిబద్ధు లెఱింగెరింగి, యా
గర్తములందు జొచ్చెదము-గావుము మమ్మునుకంపతో ముహు
ర్నర్తకకాములన్, బహుతరక్రమకశ్మల లౌల్యధాములన్. 177
- చ. అమరులు దొడ్డవారలని, యాశలు లేవని, తాము గోరు కా
మములను దీర్తురంచు, భువి మర్త్యులు మమ్ము బ్రశంససేతు, రీ
యమరులసేగి నీకెఱుక, యంతములేని హృదంతరాక్రమ
త్తమములు, దివ్యవారవనితా జనతా లలితానుషంగముల్. 178
- వ. గంధర్వులిట్లు విన్నవించిరి. 179
- మ. ఇదె వచ్చెన్ పలలాశి, వచ్చెననుచున్ హేలాగతింబల్కినన్
మదులుత్కంపము జెంది, రాగముల సాంకర్యంబునై, మాటలో
బదముల్ దొడ్రిల కుప్పఁగూలెదము, యభ్యస్తంబులే క్రొత్తలై
ప్రిదులున్, పల్లవులున్, స్వరావళులు తీరెన్నేడు మా యాపదల్. 180
- వ. యక్షులిట్లు వచించిరి. 181
- కం. దేవా ! వినయస్విన్నము,
కైవారమునీకు, మమ్ముగాచితివి, దయా
భావంబున, మావెన్నులు
కావలుఁడగు వీనిమోచి కాయలు గాచెన్. 182
- వ. వైతాళికులిట్లు నుతియించిరి. 183

కం. పారాఽతిగోర్మి కరుణా
వారానిధి ! నిన్ను దదవ వశమా ! వాచా
పారమ్యములను, నమ
స్కారము, నిభిలేశ ! భక్తజాలనివేశా ! 184

ఉ. నీ శుభగత్వముల్వలుక నేరకయుంటిమి, కంఠమెత్తి, శ్రీ
వాస ! నిశాచరేంద్రునకు వార్తలువెట్లనొ యంచు, వల్లకి
యోషలు కమ్రరాగిముల నుల్లములందె యడంచికొన్న వా
సాసల జావనట్టి బ్రదుకైనది; రాక్షసవంశమర్దనా ! 185

చ. మృదుమధురంబు దక్షిణసమీరము వీచినయంత, నీచతా
స్పద మగు రాక్షసేంద్రుని హజాతము చెంతల నిల్చి, మానముల్
సదమదమై, కదుష్టజల, సంభరితములు కన్నులై, వగన్
కెరికెడు గొంతులీడ్చి, పరికింతుము సుమ్ము ! వసంతరాగముల్ ! 186

శా. స్వామీ ! రాగములందు గణ్యములు గావా ! సారదేశాక్షియున్
సామోదంబగు నాట, యీ యుభయమా జల్పాక కీర్తిస్తుతి
వ్యామిశ్రంబు కళంకితంబయిన, దాహా ! యింక యేనోటితో
ప్రేమార్ద్రంబుగఁ బాడ నేర్చెదము; తండ్రీ ! నిన్ను సంధ్యాద్వయిన్. 187

ఆ. నేటికైన యసుర నీల్గెను, సేమమై
నది; సురాళి కెల్ల బ్రదుకు గలిగె;
ముదిర దేహ ! యింక ముదముతో నీకీర్తి
బాడుకొందుమయ్య ! భయము దలఁగి. 188

వ. కిన్నరులిట్లు భాషించిరి. 183

మ. కలపుంస్కోకిల కాకలీరవ కుహూకారంబులై యామినుల్
సొలపుల్వోయిననేమి ? మాసతులు, తచ్చుద్ధాంత సేవా సమా
కలితల్, దుస్తర విప్రయోగభర దుఃఖాగ్నిచ్చటా దగ్గులై
యిలపై నిల్చితి మీదినంబు కొలుకై హేరాళ శార్యోద్ధతి ! 189

వ. మదనుండెట్లనియె.

191

శా. కామాదు ల్బహుశాఘమూలమని వ క్కాణింతు, కానీ జగ
జేమాధారములంచు నీకెఱుక, తత్క్రిడా సమాకృష్టముల్
తామాశించు మహాప్రవృత్తులను భూతవ్రాత మధ్యాత్మవి
ద్యామర్మంబుల పైని యాసలును దేవా ! కామహేలావిధుల్.

192

శా. నీ సంకల్పమె కాముఁ డంచుఁ బొడవై నిల్వన్, మహాసృష్టిలో
వాసించెన్ మధురానుషంగములుఁ భావసిగ్ధత, ల్నిత్యలీ
లా సమ్మర్దము, లేమి చెప్పుదును; నాలావెల్ల రాత్రించర
భూసంకేత జేశంవదం బగుచు, చొప్పుల్ దప్పె లక్ష్మీపతి !

193

ఆ. అతని కెపుడు వలయు, నప్పుడే కామంబు
గలుగవలయు, లేక కలుగ రాదు,
యంత్రమయ్యె బ్రదుకు, హరిహరీ! యింక యీ
పుడమిపైని పట్టువిడుపులేవి!

194

కం. నశియించె నసుర! గర్వో
ల్లసితుండిక, సృష్టిలీల లాస్యము సేయున్
ప్రసృమరకామాదికమై,
చశీకృతేంద్రియ నికాయ భక్తచరితమై.

195

వ. ఆదిమునులిట్లు స్తుతించిరి.

196

సీ. దండంబునీకు నిత్యంభూతతేజో వి
రాజిత దంష్ట్రాకరాశవదన!
ప్రణతులు నీకు దుర్వారభూకుటికుటి
కుటిలేక్షణా విశంకట నిటాల!

సాష్టాంగ మగు నమస్కారమ్మ రుచిజాల

శోభితాస్త్రోమ బాహుభిరామ!

యేటికోశ్యయ్య! వాగీశాది నిష్ఠాత

భావనాతీత లీలావతార!

గీ. నతులు నీకు స్వయంభు! ఆమ్నాయసార!

యజ్ఞమయరూప! శమితజీవాభితాప!

మమ్ముగరుణించి యింక సౌమ్యస్వరూప

మొనరగై సేసి, తోకంబులోమవయ్య!!

197

కం. దనుజుండీలెను, ధరణీ

వనజాయత నేత్ర, పులకపటలకలితయై

నిను సేవింపఁగ నిలిచిన

దనుకంప రహింపఁ జూడు, మాదివరాహ!

198

మ. నిను త్రైగుణ్యములైన వేదములతో, నేర్వంగనూహించి, తా

లున ధాన్యంబున కాస జేయుగతి, యీలోకంబునోపున్, సమ

ర్పణతాదృక్కులు నిన్నుఁ జేరెదరు నిస్త్రైగుణ్య మార్గంబునన్

ధనదారాదులు నీప్రసాదమను తాత్పర్యంబు పాఠేయమై.

199

మ. కులగోత్రంబులు, తేజమున్ శ్రుతము, నక్షుద్రంబు శీలంబు, ని

స్తుల సౌభాగ్యము, లందచందములు నుద్యోగంబులున్ నీపద

మ్ములు చూపింపఁగనేర, వార్ద్రహృదులౌ పుణ్యుల్ నిరీక్షింతు, ని

ర్మల యోగంబున, ప్రేమబాష్పమయ మాలాధ్యాతనామాంకులై.

200

మ. కడునాచారపరుండనంచు, విమలజ్ఞానాత్మవాదంబు లె

క్కుడు పాటించితి నంచు గర్వమున నిక్కుల్ వోవు భూదేవుఁ డె

న్నఁడు నిన్ జూడఁగలేడు; జాతికృతచండాలుండు దర్శించు నీ

యదుగుల్, తీవ్రము భక్తియోగమునఁ దేవా! దీనరక్షామణి!

201

శా. నీవేతప్ప నితఃపరంబెఱుగ, మున్నిద్రానురాగమ్ము, మా
పైవర్షించుచు, జేయు విన్నపములన్ బాటించి రక్షింపు, మీ
దేవద్రోహి గతించెనింక, గరుణాధీనమ్ము రూపమ్ము వీ
ఞ్చవై శద్యమొనర్చ మమ్ముకృతులన్ గావింపు విశ్వేశ్వరా! 202

మ. స్మితచంద్రాతప, మబ్బిజాబహుమతశ్రీగంధ సంవాసితం
బతసీసీల శరీర, మాత్రవనమాలా పీనవక్షమ్ము, కుం
చిత కేశంబగు నీస్వరూపమును, మాచేతంబు రంజిల్లి యో
వతసాధరమ్యమునొంద, యందముల ప్రోవై యింకఁ జూపింపవే. 203

శా. నీ సౌందర్యముగన్న యప్పుడు - మనోనిర్వాణమై, కామవాం
ఛా సౌరభ్యములావరించి, యబలాసామ్యంబు, నీజ్ఞాన రూ
పాసక్తుల్ వికసించి నష్ట పురుషత్వంబంది, మాజాతి యే
దో! శంకాస్పదమౌను, దీనజనబంధూ! ప్రేమవారానిధీ! 204

ఆ. ఉపశమింపవయ్య! యుగ్రరూపంబును
పుణ్యనికరగేహ! భూవరాహ!
తాల్పవయ్యరూపు! తాపాపనోదంబు,
కోపులలర, కోటి కోటి మదన! 205

మ. అతిమాయాశబలాత్ము, లల్పతర ధర్మాఽసక్తు, లై దంసుఖ
ప్రతతాశుల్. భువిమానపుల్, భవదుదగ్రంబైన రూపంబు స
న్మృతిసేవింపఁగ లేరు, వారికి దృగానందంబు సందిల్ల. సౌ
మ్యతనూభాసితమూర్తివై నిలుము దేవా! లోకముప్పొంగగన్. 206

శా. కామాపేతము, భక్తి సేయవలెఁతుల్ గా రిద్ధరన్ మర్త్యులు
ద్ధామంబుల్ పెనవైచు నాసలు - మనోధామంబులన్నిల్చి, త
త్కామంబుల్ నెరవేర్చి, మందగతిమోక్షాసక్తి గల్పింపు మో
స్వామీ! జీవులు నీ కుటుంబములు గావా! కిర్కసో కొప్పునే!. 207

వ. హవిరాజ్యంబులచేత హవ్యవహుండు పరివర్ధనంబందు తెఱంగున
కామంబులు కామంబులక కారణంబులగునని యందువేని దేవా! యేమి
సేయంగల వారము! దుర్వారంబులగు కామాదులు మా పట్టునఁబడవు.
చిత్తంబునఁగల తెఱంగున నొనర్చి హృదయంబుల నివాతదీపంబుల
పగిది నీ ధ్యానంబున నుండునట్టొనర్చుము. కొందఱు వివేకంబున
కామాదులు నిర్జించి మర్కటకిశోర న్యాయంబున నిన్నుంజేరెదమందురు.
శ్రీనివాసా! అనంతంబగు వైష్ణవమాయ వివేకంబున నిర్జింపఁదలచుట
సముద్రంబునకుఁ దూమెత్తుటయ కాదె! తమ యహంకృతిని దన్నుటకు
వివేకవాదంబు సేయుటగాక, దాన మాయావిజయంబు శశశృంగంబు;
గగనపుష్పంబు; మరీచికా మేఘాడంబరంబు. సర్వదోషాకరుండ
య్యును భవచ్ఛరణారవిందంబుల భక్తిసేయు మానవునకు జంబాల
జాతంబగు జలజాతంబునఁ గర్దమం బంటని తెఱంగునఁ గలుషంబులంటవు.
సర్వానుభవంబులును నీయందు సమర్పింపఁబడి, స్పర్శవేది సంగ
మంబునఁ గాంచనత్వమందిన తోహంతరంబులవలె, శుద్ధంబులగు.
కారుణ్య సుధాకర! నీకుఁ గల్పపర్వంతంబు నమోవాకంబులని మరియు
నిట్లనిరి.

208

సీ. రాజస తామసారంభ జాలావృతు

ల్గొఱమాలు యశమును దొరతనంబు
పసిడియుఁగోరి, డెప్పరముగాఁ జిలువాయ
నపు దేవతలఁగొల్చి, యపుడ నిన్ను
మఱచి, సంసారసాగరమున మున్కులై
బవిరె జుట్టెదరు దేవా! యనశ్వ
రంబై న మోక్షసామ్రాజ్యలక్ష్మి మహా
పదవి నీ తలఁపులోనిదియ కాన

గీ. ననఘ! కామంబులొసఁగిన నై న, నీవు
క్రమముగాఁ జూపఁగలవు మోక్షంపు తెరువు
శ్రీసతీ పాద జతురసాశ్లిష్ట హృదయ!
సత్యసార! పంచోపనిషచ్ఛరీర!

209

గీ. సకలవిబుధులు నీకు నంశంబులగుట
దేవతాంతరములను నిందింపఁబోక,
కోర్కెగలిగియున్నె న, లేకున్ననై న
నిన్ను గొలిచెడు మర్త్యుండు నిపుణతముఁడు.

210

సీ. ధ్యానయోగమ్ము కృతమ్మున యందు, య
జ్ఞాదులు త్రేతయం, దతుల భజన
ములు వివిధార్చనమ్ములు ద్వాపరమ్మున
నిన్నుఁ జేఱఁగఁదగు తెన్నులనిరి;
పరమర్ష లఖిల పాపద్రుమంబగు కలిఁ
దావకనామంబు దవిలిసేయు
మనుజుండు మోక్షసామ్రాజ్యాధినేత, హృ
షీకమ్ము లదుపున లేకయుంట

గీ. నట్టిమర్త్యులు దనియ నర్చావతార!
సర్వమాఘర్యముల నివాసంబునగుచు
దివ్య వైకుంఠధామంబు దీటుగాఁగ,
గొలుపు దీర్ఘంగవలయు భూతలమునందు.

211

కం. ఒకపరి నిన్నుం జూచిన,
సుకముల కొల నగుచు మనసు సొక్క నరుఁడు నీ
యకలంక రూప మదిరాఁ
ధికమత్తుఁడు గావలెన్ సుధీజనసేవ్యా!

212

ఆ. నిన్ను జూచు సతుల కన్నులు, నీ రూప
మునకు వలచి కర్ణములను దాకి.
మనసు నీదు వలపె మఱిగి, భావాద్వైత
మందవలయు మందహాస హృదయ!

213

మ. అని ప్రార్థించిన నంబుజోదరుఁడు హాసాంకూరముల్ నెమ్మొగ
మును గై సేయఁగ, హస్తము తొగిచి, మిమ్ముఁగాదటం చెన్నదై
నను నేఁ బోవఁగ నేర్తునే? విమల శాంత్యాకార నిష్ఠాతపో
ధనులౌ మౌనుల యాజ్ఞ, హస్తమున మందారమ్ము మాపాలికిన్. 214

ఆ. ఏము, జగములోము యినులమైనచో, మమ్ము
నోము విభులు మీర లీ మహత్వ
మీరమాశ్రయత్వ, మీలోకపూజ్యత
భవదపంకచరణ భజన ఫలము. 215

మ. మునులారా! భవదీయ భక్తినిగళంబుంగట్టి యెచ్చోటికిన్
గానిపో నేర్తురా! నన్ను, నచ్చటనె నాకున్ శ్రీవికుంఠమ్ము, మీ
ప్రణతుల్ నాకు, సుకంబు గూర్చునటు దీవ్య ద్భార్గవీ సౌమ్య చాం
దనికంబైన శరీరమున్ మనసుదన్పన్ లేదు నిక్కంబుగన్. 216

మ. గుణహినుండను, సర్వభోక్తను, మహా గూఢ ప్రకారుండ, నెం
దున సంవాదములేని వాఁడను, సదా దోషాకరాక్షుండ, ని
య్యణువున్ మీరు మహాత్ముగాఁ దలఁచి సేవాసక్తి గాంక్షింపఁ గా
దనఁగా నేర్తునె! వేయి సారులుగ, ధన్యోఽహం, యథార్థంబుగన్. 217

శా. నాపై నాసలు దప్ప, నన్యగతి చింతలేని యేకాంత ని
ష్ఠాపూతాత్ముల దివ్యదర్శన మృదు వ్యాహార పారంపరీ
చాపల్యంబునఁగాదె! తాల్చితిమి, యీ సాకార రూపంబు, భ
క్త్యా పూర్ణాత్ములకేను బంటనుట, నేడా! కొత్త వాక్కువ్వగన్. 218

ఆ. పరమ భక్తవరుల పాదధూళికిని వే
కారినటులు, వేద పారదృశ్య
లైన వారిసేయు యాజ్ఞాహుతులకు, వే
కార నెడఁద యందుఁ గల్గగాదు. 219

మ. మహిమోపేతములై న భక్తపద పద్మప్రవాత ధూళీసము
 ద్వహనోత్సాహ శిరస్కుఁ డౌకతన గాదా! మత్పదోద్భూతయై
 మహనీయంబయి జాహ్నువీసతి జగన్మాలిన్యముల్ బాచు, న
 య్యహికోటిరు శిరస్థలిన్వెలుగు, దీవ్యన్నిత్య సౌభాగ్యయై. 220

వ. మీ యానతి నవశ్యంబ బాటెంచునని పలికి, యప్పరమపురుషుండు,
 బ్రహ్మాది దేవతలఁ గాంచి యిట్టనియె. 221

సీ. ఇది వేంకటాచలం బిది వికుంఠంబున
 కెట్లు తూచిన చిన్న మెత్తు హెచ్చు,
 ఇది తపంబులగని ఇది నా శరీరంబు
 కైవల్యమునకును గట్టి లంకె,
 ఇది సర్వ తీర్థాళి కీడితాశ్రయము, ల
 క్షీ కరంబై నట్టి సిద్ధిభూమి,
 ఇది ప్రేమ భక్తుల కిలువాసి, తత్పదా
 ర్పణ భాగ్యనిచుళిత ప్రతిపదంబు

గీ. వాస మొనరింతు నిందు శాశ్వతముగాఁగ
 భావము గఱంచు నట్టి యర్చావతార
 మూని సద్భక్తకులముల యుల్లములఁ బ్ర
 మోద మిగురింప, కామే పురికరింప. 222

శా. ఈ నాక్షేత్రమునందు, సల్పతపమున్ హేలాగతిన్ జేసినన్
 నానాసిద్ధులు 'మేము-మేమ'-నుచు జెంతం జేరు, కారుణ్య ల
 క్షీ నిత్యోత్సవ! మిమ్మహాతలమునన్ కించిత్పదాచార ని
 ష్ఠా నైశ్చల్యము నాను వాడు గను, దుస్సాధంబు గై వల్యమున్. 223

సీ. లేవడిలోఁ గ్రుంగు జీవనంబగు వారి
 పాలికి పెరటి కల్పంబ నగుచు,
 సతివేల విప్రయోగాకుల హృదయ శై
 తల్యంబు గూర్చు బాంధవుడనగుచు,

ప్రారబ్ధవార్ధి సంభవ హలాహలగదా
 వ్యథలు ద్రావగ మహేశ్వరుడ నగుచు,
 ససి దొఱంగిన యభీష్టములు పుష్పించితా
 వులునింప నామని ప్రొద్దునగుచు,

గీ. పాప సంగతి దప్ప నెవ్వరికి నెట్లు
 వలయునో యట్లు కోర్కులగ్గలము గురిసి
 శ్రీనివాసుండు సద్భక్త సేవకుండు
 నాగ, నిలచెద నిమ్మహానగమునందు.

224

కం. శ్రీభూమీ సహితము, వర
 దాభయహస్తంబు-రత్నహాటక ముకుట
 ప్రాభాతిక కాంతికమగు
 నా భద్రము తనువు-వీక్షణంబులు తనువున్.

225

వ. మన్మూర్త్యంతరంబులగు బ్రహ్మవాదుల పలుకులు పరమసత్యంబులగు
 గాక! యని పలికి నిగమానూహ్యంబును, భక్తగుహ్యంబునునగు
 యజ్ఞపోత్రి మాయావతారం బంతర్హితంబైన, బ్రహ్మదిదేవతలు విస్మయర
 పులకవిసర సమ్మృదిత సంహననులు భక్తిబాష్పకర్దమిత వదనులునయి,
 సమౌనికంబుగా నద్దిక్కునకు నమస్తారంబు లాచరించి, పెన్నిధి గోల్పడిన
 పేదల విధంబున, పెద్దయుఁ జింతించు హృదయంబుల తమతమ
 నివేశంబులకుం జనిరని చెప్పిన సత్రయాగ దీక్షితులైన మహర్షులిట్లనిరి.

226

శా. దీరోత్తంసులు, శేముషీపరిణతుల్, తృష్ణావిహీనాత్ము, లా
 త్మారాముల్, మదిఁగోర్కెలేకయును, నిత్యంబే జగన్నాథు చిం
 తారామంబుల విశ్రమింతురో! తదీయస్వచ్ఛ చారిత్ర గం
 గారోధస్విని నోలలాడుటలకన్న హెచ్చు మేలున్నదే!

227

- కం. అనుభవము దీరినంతన
మనమున వెగటొను, లోకమమతలు, సేవిం
చినకొలఁది గ్రొత్తచవులై
యనుపమహర్షంబుఁ గూర్చు హరిచరితంబుల్. 228
- మ. హరిఁ జింతింపక, కర్మగౌరవములందాసక్తి భావించి త
త్పరులై, కుత్సిత కర్మతంత్రముల చార్వాకంబు గావించు, న
న్నరులేనాటికినైన, కర్మజ మహంకారంబు బోదట్టి, దు
స్తర సంసారము దాటనేర్తురె! ఫలాఽఽశాకృష్టచేతస్కులై. 229
- ఆ. కర్మతంత్రములను గలయంత నడపుచుఁ
గట్టువడక మనసు గట్టివఱచి
తనువు, జీవనమ్ము, దైవార్పణము సేసి
బ్రదుకువాఁడు మేలుపడెడువాఁడు. 230
- కం. హరిగుణ కథనము బ్రదుకై
హరిభక్తుల చెలిమి మంత్రమై విభుమాయా
పరవశతలేని నీస్థితి
యరుదుగదా! సూత! సంవిదర్శిరుపేతా! 231
- సీ. వైవస్వతంబు మన్వంతరంబున పూర్వ
కృతయుగంబున దేవఋషులు గొల్వ
కొలుపున్న దైత్యభిక్తులిశ దంష్ట్రాదంతు
రితముఖాబ్జమువాని, వితతనయన
ములనుండి దొఱఁగు వెన్నెలవాని, కైతవ
కిటిరూపముననున్న హరినిఁ జూచి
సాగరాంబరధరా జలజాతనేత్రి, త
ద్దయు భక్తిడెందంబు దందడిల్ల

గీ. అష్టమీ చంద్రతుల్య ఫాలాంతరమున
కలువ మొగడలు వోని చేతులు మొగిడ్చి
కొదమచూపులఁ గోర్కెలు కొనలుసాఁగ
పలికె నిట్లు విపంచికాతులిత వాణి. 232

కం. నాతోనఁ గలిసి తిరిగెదు,
చేతము జిగిరింపఁజేతు, శీతలమృదువా
క్రోతముల, తెలిసినట్టులె
యై తెలియదు నీదు జాడ యభిలాండపతీ ! 233

చ. ఒక పరి బాహుబంధమున నొత్తికరంగెదు జీవితంబె కా
నిక యయినట్టులీ యెదకు, నిస్తుల భావతరంగ డోలికా
నికరపరీతమూర్తి ! గమనించిన వేరొకసారి క్రొత్తలై
సుకముల కచ్చు, నా మొకము సూడవు, నిత్యవియోగి వైఖరిన్. 234

ఆ. ప్రభువ ! హేతులెవ్వ, రహేతులెవ్వారు నీకు,
నిత్యలీలాధ్వనీన నిర్జీద్రమతికి !
కలుగు జీవుల శార్యక్షములుగఁ జేసి
యటమటంబుగ, గల్లలాడుటలెగాని. 235

కం. దేవా ! యేమంత్రంబున
భావించిన నిన్ను, కోర్కె పండగ బ్రదుకే
నీవై రక్షించెదవో !
కావల మగు మాయ మనసు గప్పక యుండన్. 236

శా. ఆ మంత్రం బుపదేశమిమ్ము, రసవద్వ్యాహార ! వర్తింప నే
నేమమ్మో, సెలవిమ్ము; సమ్మతముగా నిష్ఠింతు నన్నంత, మ
ల్లీ మాలాయిత మందహాసలహారీ లీలాధర స్యంది వా
చా మోదమ్మున మాధవుండనియె, నేత్రాలోలరమ్యంబుగన్. 237

సీ. ఈ వెలుంగని మంత్ర మేమున్నయది, జర
 త్కలహంసనాద మేఖల ! జగమ్ము
 సేమమ్ము గోరి వాంఛించుటే గాక యై
 నను వచించెదవిను, మనుపమాంగి !
 సంకర్షణుడు ఋషి, చందంబు పంక్తి, దే
 వత నేన, శ్రీంబీజ పరివృతమ్ము,
 కరుణాశులైన సద్గురు నుపదేశమ్ము
 పసిడికి వలపైన భాతిసుమ్ము !

గీ. ప్రథమ దివసంబునందు నేపాటి జపమొ !
 యట్ల నెరవేర్చ వలయు నిత్యమ్ము, నాల్గు
 లక్ష లైనంత మనువు, ప్రత్యక్ష సిద్ధి
 శుక కలాలాప ! వినయ భాసుర కలాప !

238

శా. స్వాహాకాంతుని, యందు సర్పియతమౌ క్షౌద్రమ్ము, శీతాంశురే
 భాహంకార నికారగోధి ! రసపద్యాపాయసాన్నంబుతో
 నాహావుట్టంగ వ్రేల్చెగా వలయు, ఘోణాప్యాయ సౌగంధ్య ధా
 రేహల్లోహల భృంగ ఝంకృతులు దా మేపారి త్రోపాడగన్.

239

అ. వినుము ధ్యానప్రకారంబు విద్రుమాంభ
 నఖరదచ్చద శయపదాంతర ! మనమ్ము
 శాణమిది, బాహ్యవాసనా శతసహస్ర
 వైరి హంవీర మస్త విదారణమ్ము.

240

సీ. కూర్మ పృష్ఠమ్ముపైఁగొమరొందు కాకోద
 రస్వామి శరదబ్జరమ్యమూర్తి,
 పఱపైన తత్పణాప్రాసాదములపైని
 ప్రతన్న రత్నాంశుక ప్రావరణము

శాతమన్యవ ధను స్సృర్ధి రత్నప్రభా
 సరసిలో నొక సహస్రచ్ఛదమ్ము
 దాని కర్ణిక పైని, తారుణ్య లావణ్య
 ఖురళికాయిత మహాకోడమూర్తి

గీ. బ్రహ్మ విద్యా సముల్లాస పరమ మౌని
 పృథు జటా కూట నిరత సంస్పృష్టపదుఁడు
 హతనిశాట ప్రతాప ధారానుషంగ
 రంజిత మనోజ్ఞ చరణోదరమ్ము వాఁడు.

241

శా. భావింపన్వలె, నవ్వరాహమయ వేదాధ్యాసితున్ స్థాటిక
 శ్రీవైయాత్యజయిష్టు, హృద్యతర మూర్తి స్ఫూర్తి, రాజీవరా
 జీవాక్షున్, కలశాబ్ధి జాతమణి రాశీభూతకోటిర కాం
 త్యావిష్కారుని, సద్దయామృత పరిపాకాయితోద్వక్తునిన్.

242

సీ. బాహు చతుష్కంబు పరిపంథి శైల మ
 స్తక కూట వజ్ర పాతాయితమ్ము,
 నొక కరమ్మున చక్రము, కఠోరధర్మ లుం
 టాకదైతేయ కంఠచ్ఛిదమ్ము
 హస్తాంతరమ్మునం దత్యజ్జగౌర సుం
 దర పాంచజన్య ముద్ధురనినాద
 యభయ హస్తం, బర్హితాత్మీయ తనుమనో
 ధన భక్త రక్షణా తత్పరంబు

గీ. పద్మ మొకచేత, మకరంద పారణా ప
 రాయణ భ్రమరీ మంజు లాలపనము
 పాటలీ పరివాది దీవ్యద్ధిరణ్య
 రక్త పీతాంబరమ్ము గాత్రమున యందు.

243

కం. పాటల మణి గణకాంతు

ద్వాదశ సంధ్యాంబరముగ కాయంబై, వా
చాబోప పంచదాణ

జ్యాటంకృతి రక్త మాల్య చందన యుతమై.

244

గీ. నిన్ను వామోరువునయందు నెమ్మిదాల్చి

వెలయుచుండెడు నన్ను భావింపవలయు
నూటయెన్నిది మాత్ర కేనాటికేని

లోటు గారాదు జపసంఖ్య, లోలనేత్రి !

245

సీ. ఓంకార బీజ సంయుక్తంబు తొలుదొల్ల

నాపై నమశ్శబ్ద రోపితమ్ము,

వరుస చతుర్థి విభక్తికమ్ముగు వరా

హమ్ము, శ్రీవర్జికాధ్యాసితమ్ము;

ధరణి శబ్దంబునుద్ధరణ వర్జమ్ము చే

సమసితమ్ము, చతుర్థి సంశ్రితమ్ము,

వహ్నిజాయంతమ్ము, వాసిలోత్పల వర్జ

లోక కల్యాణ కృత్కేకరాక్షి !

గీ. మను తనూరూపమిది, జగన్మాన్య చరిత్ర !

యాశ్రితాచారులై దీని నహరహమ్ము

జపము గావించు వారి వాంఛా ప్రపూర్తి

వెంది! మంచాన గట్టిన వేల్పుగిడ్డి !

246

చ. కృతయుగమందు దీని జపియించెను ధర్ముడు నిత్యనిష్ఠుడై,

శతధృతిచేత దాఁ బడసి, చారుముఖీ ! తుదినన్నుగాంచి, తా

నతులికధర్మనిర్వహణమై మతియుండ వరంబుగాంచి, యు

న్నతిగనె వేదవాడల, ననామయ ధర్మ కరంబితర్థియై.

247

కం. దుర్వాస శ్వాపానిల
నిర్వాపిత నాకరాజ్య నిశ్శీకుండై
పూర్వమున తురాసాహుఁడ
ఖర్వవ్రతనిష్ఠ, దీనిఁగడఁగి జపించెన్. 248

మ. విధియుక్తముగ మంత్రవర్ణములతో వేల్చెన్ బృహద్వాసు, న
య్యదనన్ నాదగు దర్శనంబగుచు, రోషావిష్టమౌనీంద్ర శా
పదశాసాదిత దుఃఖముల్ దలఁగి-స్వర్వాసంబు సిద్ధించె, కా
మద కల్పాగ పరంపరారచితభూమశ్రీ సదాలోకమై. 249

సీ. కద్రూ మహాదేవి గణనీయ పుత్రుండు
తారాద్రితులితావదాత మూర్తి,
పన్నగకుల సార్వభౌమతాస్థితిశాలి
కాకోదరాయశః కతకఫలము,
బ్రహ్మాండ భాండధూర్వహ ఫణామండలుం
డమలదుగ్ధాబి విహారశీలి,
మత్తనూశశ్వదర్పాత్త గౌరవశోభి
జటిలభాష్యగ్రంథ శాబ్దికుండు,

గీ. శేషుఁడఖిల ప్రపంచ విశేష శాలి
కశ్యపులనుండి యీ మనుక్రమమెఱింగి
యోలి సాధించి-యీ శేషశైలమగుచు,
నన్ను సేవించుచున్నాడు, సన్నుతాంగి ! 250

కం. ఐశ్వర్య విధాయకమిది
నశ్వరమైశ్వర్యమనుచు, ననుదలఁచెడు యో
గీశ్వరులకు మోక్షద మిది
విశ్వక్షేమంకరంబు, విమలేందుముఖి ! 251

చ. అని వచ్చియించి, దీన భవదర్శితమౌ విషయంబు విప్పి చె
ప్పినయటలయ్యె గాదె ! యని పిన్నని నవ్వన సూతుడన్న, న
మ్మునిగణమెల్ల హర్షజలపూరిత నిశ్చలనేత్ర పద్మమ
య్యెను, భృశసుందరంబుగ సమీహిత 'మాన'-సమోదముద్రతోన్. 252

ఆ. మరల పలికిరి మునులు, ధీమహితవృత్తి
స్వామి పుష్కరిణికి నెందు సవతులే ద
టంచు విందుము; తన్మహిమానువర్ణ
నమ్ము గావింపగదవె ! ప్రేయమ్ముగాఁగ. 253

గీ. ఆలకించి వారి యభ్యర్థనమ్ము, సు
క్షేత్రమందు విత్తు, కృషికువంటి
యాత్మతృప్తి, బొదలి, యానందమున బొంది
శోభనాక్షరముగ సూతుడనియె. 254

సీ. మునులార! వినిపింతు వినుడు శ్రీస్వామిపు
ష్కరిణి సామాన్యకాసార మనుచుఁ
దలపోయుచెగ్గు, తజ్జలము లప్రాకృతం
బులు, వికుంఠంబున జలజనయనుఁ
డనుభవించినయవి, యబ్జజాచరణలా
తాదరాకబరికా కల్పకుసుమ
పరిగంధిలమ్ములు; పాపాపనోదకం
బై నయా సరసి విహంగవిభుడు

గీ. శేషశైలంబుతోఁబ్రతిష్ఠించె ధరణి,
ముక్తిసీమంతినీ మనోమోహకంబు,
ముకురమైనట్టి తత్తీర్థమునకు జోడు
నెమకి చూచిన విశ్వవిశ్వమున లేదు. 255

గీ. అంఘ్రిజంబై న గంగ సర్వాఘములకు
వేటువిత్తట! స్వామి శరీరమెల్ల
నంటఁగా నోలలాడిన యట్టి సరసి
యేనముల గ్రొచ్చి శుభముల నిచ్చుటకుడె !

256

సీ. అమృతరసస్యంది యైన యష్టాక్షరీ
మంత్రంబు కన్న సన్మనువులేడు,
వైకుంఠఁ దృప్తిఁగొల్వఁగ నవ్యతులసికా
ర్పణకంటె భిన్నమర్చనము లేదు,
సకలేశు భక్తుఁడౌటకు హృదయోపహా
రము కంటె వేటుమార్గమ్ము లేదు,
జ్ఞానోదయమునకు సజ్జనాశ్రయణమ్ము
కంటెను పెఱ యొడికంబు లేదు,

గీ. పరమపదమివ్వ దేవతా పరిబృథుండు
వాసుదేవుని కన్న దైవమ్ము లేదు,
మైహికంబులఁ దీర్చ నియ్యవనియందు
స్వామిసరమున కన్న నాశ్రయము లేదు.

257

సీ. అతివేల యవ్వనాంధ్యము గ్రమ్మి, గురుతల్ప
మున శయించిన యట్టి చెనటిపుట్టు,
నమ్మియిచ్చిన పారణ్యమ్ము గాఁజేసిన
పాపభాక్కులలోన ప్రథమ జనుఁడు,
స్వైరిణి సురభి నిశ్వాసవాసిత సురా
పాన జంబాలిక వర్తనుండు,
గరదుండు, పుడమిపైఁ దిరుగు దేవతయైన
నిసుఁగు జంపిన దయా నిస్సవ్యహృదయు,

- గీ. డింక తక్కిన దుశ్శీలు రెవ్వరేని
మనసు తీవ్రపశ్చాత్తాపమునను వ్రేల్చి
దలఁగడగికొన్న, కలుషముల్దలఁగి పోవు,
దండధరతీవ్ర బాధా విధాయకములు. 258
- శా. స్నానంబుత్తమ, మద్ది కానిదయినన్ సంస్కర్శ, తత్కష్టమున్
బూనన్నేరనివాడు దర్శనమునన్ బొందున్ మహాభద్రముల్
పానంబుత్తమ, మద్ది కానిదయినన్, భక్తార్ద్రచిత్తంబునన్
ధ్యానింపన్ దొరకొన్న వానికగు సుత్రాలంబు లిష్టార్థముల్. 259
- గీ. ఎఱుఁగనేరరు బ్రహ్మాదు, లింద్రవర ఘ
ణీంద్ర వీంద్రులు దెలియరు, నిగమపురుష,
డెఱుఁగునో లేదో! పరశివుండెఱుఁగు సగము
స్వామిపుష్కరిణీస్నాన జనితఫలము. 260
- కం. దేవాదుల కంటెను ఘను
లా విమలసరోజవగాహులై తన్నామ
శ్రీవాసితవదనులుగా
నావాసమొనర్చు జనము లభ్యర్థమునన్. 261
- ప. తచ్చైలస్వరూపంబును, స్వామి పుష్కరిణీ దివ్యానుభావంబును మాయా
మలీమసులగు మానవుల చర్మచక్షువుల కగోచరంబులై నను, భక్త్యను
గుణంబుగ ఫలంబులొసఁగి, రక్షించు నిది నిష్ప్రత్యాహంబు. 262
- సీ. దేవతాంతరముల భావింప కబ్బాత్తు
నకుఁ గూర్చునట్టి సాత్వికము భక్తి
పరదై వమైన సద్గురుని పాదములు
భావింప నేర్చిన ప్రాభవమ్ము.

హరితనువై నట్టి హరివాసరంబున
తులసీ జలముగ్రోలు దొడ్డ తపసు
నడయాడు నారాయణ స్వరూపులు, భాగ
వతులఁ నర్చించు కేవలము శాంతి

గీ. యెంత దుర్లభమో, భక్తి యివతళించి
స్వామిసరమునఁ జేయు నాప్లావనమ్ము
నంతదుర్లభ మట్టి భాగ్యంబువాఁడు
క్షోణితలమున మణుజన్మ లేనివాఁడు॥

263

సీ. కంజాక్ష పాదయుగ్మ ప్రీతి తేనెగా
కమ్మతావుల సరోజమ్ములగుచు
నాయికాభక్తి ప్రన్నని కంటి తళుకుగా
వగలువోయెడు మీలబలగ మగుచు
నాదసుధాసక్తి నలుపు ఝంకృతిగాఁగ
ప్రహరి జుట్టెడు బంభరమ్ములగుచు
నై గమభక్తి నిండారు మై తెలుపుగా
నింబైన రాజహంసంబులగుచు

గీ. మణియు, దక్కిన జలగరుత్మచ్ఛరీర
ములను ధరియించి, వేమాలు పులకరించి.
స్వామిపుష్కరిణీవాస పరతమింతు
నిత్యసూరులు మాధవోన్నిద్రమతులు.

264

గీ. తారకాసుర హంత పాతకమువలన
ముక్తుఁడై పోయె, నీ తీర్థమునను గ్రుంకి;
కామితంబులఁ గూర్చుచేగాడు, స్వామి
పుష్కరిణి భక్తియుతులకు, మోక్షదాత్రి.

265

శా. ప్రాయశ్చిత్తములిందొనర్చిన, విధి వ్యత్యస్తముల్లానివై
యాయుర్భాగ్యము లిచ్చి- మానవుల సర్వామంబు బోకార్చు, నా
మ్నాయాభ్యాస మనోజ్ఞనిస్వన గళన్మాధీక మృద్వీకమై
స్సాయద్వేంకటశైల దర్శనము లిచ్చాపూర్తి భక్తాశికిన్. 266

వ. నైమిత్తికంబులు స్వామిసరస్తటంబునఁ గావించిన యంగవైకల్యంబు
లంటవు; ఇయ్యనుభవంబింద్రాదిష్టంబు. బహుభాషణంబు లేల? చతు
ర్వర్గవివశీకృత హృదయులకును, నిగమచోదిత క్రయాకలాప వికలాపి
కృతలగు నంగనాజనంబులకును, సాంగంబుఁ గర్మంబు నిర్వహింపనేరని
యశక్తులకును, వేంకటాచలాశ్రయణంబు మించిన గతిలేదు; ఇది శిలా
క్షరంబు. 267

మ. అనినన్ మౌనులు సూతుతో ననిరి, దేవాధీశుఁడీభూతదా
త్రినిఁ బ్రేమంబున నుద్ధరించి, యటనే దీవ్యన్మహాభోగుఁడై
తను బ్రహ్మాదులు గొల్వ నిల్చెనో! పరంధామంబు వేంచేసెనో!
ఘనుడౌ యజ్ఞవరాహమూర్తి కత, సాకల్యంబు విన్పింపవే! 268

కం. పరమర్షుల కోరిక విని
పరమార్థాంభోధి, దివ్యపారాశర్య
స్ఫురదురు కరుణాచుకుకితుఁ
డరుదారఁగ సూతుఁడనియె నమృత ఫణితులన్. 269

వ. మునులారా! శ్వేతవరాహ రూపంబు ధరించి, హిరణ్యాక్షభుజావష్టంభంబు
నిర్జించి, కమలాక్షుండు వాని వధించిన వృత్తాంతంబు మున్ను చెప్పిన
యది కాదె! పంచవర్ణి రహస్యంబగు పతగేంద్రుండు వైకుంఠంబునుండి
క్రీడాచలంబుఁదెచ్చిన యదియు మీకు విదితంబు. 270

శా. ఆ శైలంబున యజ్ఞపోత్రి వరదుండై, దివ్యసారూప్య ల
క్ష్మీశోభాకర వత్సదేశమణిరుక్మిమ్మిరితాశాంతుఁడై
ప్రాశస్త్యంబున నుండు; నిత్యకరుణాపారంగతాక్షుండు, లి
స్సాంబు సేవాంబుగత దేవతావిభుఁడు, కల్పాంతంబు సీమంబుగన్. 271

కం. అపుడపుడు దోచు భక్తుల
కపలాపములేక తోచినప్పుడు వరముల్
గృపసేయు నవ్వలాసము
లపురూపములైన కవిత లాద్యద్వలకున్. 272

గీ. కల్పకల్పంబునందు నీ కరణి ధరణి
నుద్ధరించును సౌకర్య బద్ధతనుఁడు
నతఁడు సితపోత్రియగుటఁ గల్పాహ్వాయమ్ము
గలిగెఁబో శ్వేతవరాహ కల్పమనుచు. 273

ఆ. అసురగణము పుడమి నలయించి నప్పుడు
సాధు విసర హృద్విషాద మపుడు;
ధర్మమునకు బ్రదుకు దడకట్టులైనప్పు
డవని దుఃఖదిగ్గయైన యపుడు. 274

కం. నరదేవాది శరీరము
లఱుదార ధరించి వచ్చు; నభవుఁడుధర్మే
తరులను బరిమారిచి, భా
సురముగ ధర్మంబునిలిపి, సుజనులఁబ్రోచున్. 275

కం. శరణార్థుల రక్షింపను
దురితమతులఁజంప, పుడమి తొదలు దొలంపన్,
హరియె త్తిన యవతరములు
నరులకు లెక్కింప నగునె, నైకవిధమ్ముల్. 276

కం. వనజజునకు దక్షుండను
తనయుండు, మహాతపః ప్రతాపావజిత
ప్రణత ప్రజాపతిత్వ
ప్రణష్టధిషణా వివేకపథుఁ డొకఁడుండెన్. 277

సీ. అతనికి పదునార్వు రాత్మజాతలు, నవ్య
 తారుణ్య లావణ్య ధననిసర్గ
 రమణీయ లాభిజాత్యమువారు; వారిలోఁ
 బదుమువ్వరను జెట్టఁబట్టె ధర్మ
 పురుషుండు నిర్జముఖుడై నవహ్ని స్వా
 హసతీ హృదయ ప్రియంకరుండు;
 పితృదైవతములొక్క వెలఁదిగైకొనిరి, ప్రి
 యమ్మగు ఋజువర్తనమ్ము దాని;

గీ. తనయలందరిలోనఁ దద్దయును పేర్మి
 గల సతీదేవి యభవునంఘ్రులను జేర్చె
 దక్షుఁడొక తెల్విమెఱపు వితాన దోచి,
 ధన్యమైనట్టి యారగ్వధమ్ము వోలె!.

278

చ. అతిశయతామరోత్తమ మహత్వముకల్మి సమస్తలోకస
 న్నుతి గనినట్టి ధర్మునకు నుత్తమశీలకు మూర్తిదేవికిన్
 సుతుఁడయి యుద్భవించె మధుసూదనుఁడొక్కఁడ, రెండురూపులై
 ప్రతత తపస్సమాత్త విభవమ్ము జగమ్ముల బోధసేయఁన్.

279

కం. నరనారాయణులన ని
 ర్వురు-జగములకాదిఋషులు-పురుహూతయశ
 స్సురణాధాయక చాప
 స్ఫురద్విశిఖ రాత్రిచరనిషాదనసారుల్.

280

సీ. వారి పుట్టినవేళ పవనుండు, హవ్యగం
 ధవహుండు మందఘందమ్ము వీచె
 సలిలధౌతములైన చక్కటి నష్ట ది
 దిక్కులు తొల్లినట్టి తెలివినెందె

పలుకుదుంధుభుల సంవాదిగా దివినుండి
సురపొన్న విరుల దొంతరలు రాలె
నిర్జరీసందోహ నృతోత్సవములతో
గాంధర్వగమక భంగములు విరిసె

గీ. కడలి నీరంబులను ప్రాతకచ్చవదలె
నదులు నడకల క్రొత్తయందములు వోనె
నరుల మదులు సమాధిమగ్నమ్ములట్టు
లొక మహానందవార్ధిలో నోలలాడె.

281

క. అత్తరి బ్రహ్మాదులు లో
కోత్తరుడగు వాసుదేవు నూనిన భక్తిన్
చిత్తమ్ములు పొంగార వి
యత్తలమున నుండి పలికి రభినుతిపరులై.

282

ఆ. నీకు మంగళమ్ము, నిఖిలైక సాధన !
నీకు నేటికోళ్లు ! నిత్యకీర్తి !
నీ పదాంబుజముల నిలుచుగావుత ! మాదు
మదియుఁ జూపు వజ్రమదికినట్లు.

283

కం. సత్యవ్రతుని, త్రిసత్యుని,
సత్యపరుని, సత్యయోని, సత్యనిహితు, ని
న్నత్యంతము సేవింతుము
సత్యమునకు సత్యమైన చతురాత్మకునిన్.

284

కం. ఋతమునకు సత్యమునకును
గతి నీవ ! అనాదినిధన ! కా పురుషులకు
న్నతి దూరగుడవు ! భక్తి
వ్రతులకు జుట్టమవు, వేదవిద్యాతిగతి !

285

సీ. కార్యరూపంబైన కల జగంబునకు, జ
 న్మస్థాన సన్నిధానములు నీవ !
 సదనుగ్రహము నీవ ! సంవృతంబైన నీ
 మాయచే మోహితాత్మకులు బ్రహ్మ
 విష్ణు శివాదులు వేర్వేరటందు రం
 తర్యామి ! నీకు భిన్నంబు లేదు;
 నెఱుకనేర్చినవార లేకచిత్తమ్ముతో
 నిఖిలరూపమ్ములు నీవ యనుచు -

గీ. నీ యనుగ్రహమునఁ జేసి, త్రోయరాని
 మాయ బోదోసి, సంసార మమతఁ దలఁగి,
 యందికొందురు శాశ్వతానందపదవి,
 శివకర చరిత్ర ! మోక్షలక్ష్మీకళత్ర !

286

ఉ. స్థావరజంగమాత్మక విధా పురులోక శమమ్ముగోరి-యి
 చ్చావిధి నీవదాలెచ్చెదవు; సత్త్వగుణమ్మునఁజేసి, భక్త సౌ
 భ్యావహముల్ ఖలవ్రజ నికార కరంబులు రూపముల్, జగ
 జ్జీవులభంగి, నిన్ను దరిజేరునె! దుస్తర జన్మకర్మముల్.

287

ఉ. అంబుజనాభ! లోకములకన్నిటికిన్ తొలిదైన నీ స్వరూ
 పంబు, సమాధి నిష్ఠమగు భావబలంబున, కట్టి-నీ పదా
 బ్జంబను పోతసాహ్యమునుబట్టి-తరింతు వివేకశాలు, ర
 ల్పంబగు పూన్కి సంసరణ వార్ధిని, కామము గోష్పదంబుగన్.

288

సీ. నీవారలై నట్టి, నియతేంద్రియులు, భవ
 తృదనావ సంసారవార్ధి దాటి;
 భూతసంతతియందుఁ బూర్ణసౌహృదులౌట
 పెరివారు దరియించు తెరువు దఁచి
 దరికి బంధించి పోదురు; తత్సరణీనూని
 యన్యులు సంసారమధిగమింతు;

కొఱమాలు నెఱుకలై గొందఱు నీపేరు
దలఁపఁగ నొల్లరు దెలిసియైన;

గీ. నీవుసదనుగ్రహండవు! నిత్య జాగ
రూకుడవు! భక్తరక్షణ శ్రీకమతివి,
పొగులు జీవుడహంకార నిగడితుండు
శాశ్వతానంద వితరణ శ్రద్ధధాన.

289

చ. మనసులఁదాము ముక్తులను మల్లరమై-నినుగీటువుచ్చుదా
నన-నవిశుద్ధబుద్ధులయి-నమ్మికలేని యవస్థితిన్, పరా
కున, బహుయత్నసంచితము గోల్పడి-జ్ఞానసుఖమ్ము, క్రమ్మరిం
చినగతి-వెండి సంస్కృతినిశీధిని జొత్తురు గొందరల్పులై.

290

క॥ తావకపద చింతనమున
నీవారై నెగడునట్టి నిపుణులు, భవదీ
యావార్యకరుణ, విఘ్న
ద్రవీత భయలగుచు నుత్తరించెదరీశా!.

291

వ. అనన్య శరణ్య! అవిబోధ్యభావ! చిదానంద! గోవింద! స్పష్టంబైన
లోకంబు స్థితికాలంబున - శుద్ధసత్వ మయంబును, విశుద్ధంబునునగు,
గాత్రంబు గృహసేసి శ్రేయస్కరంబు కర్మ ఫలంబు బ్రసాదించు,
వట్టి నీ జగన్మోహనంబగు శరీరం బెఱుకగలవారు వేదక్రియా యాగ
తపస్సమాధులచేతఁ బూజింతురు. అన్యులు స్వాంతర్గత హేమ ప్రకాశక
మణికరండికను బోలి, త్రిగుణాత్మక ప్రకృతి విలక్షణ శుద్ధద్రవ్యంబగుట
నాత్మస్వరూపాభిరోధాయకంబును దేవమనుష్యాది భేదాభిమాన
నివర్తకంబునగు నీమూర్తి దరిసించియు నితరసజాతీయంబుని భావిం
తురు. పీఱడులుగాక నీ దివ్యమంగళ విగ్రహంబు శుద్ధసత్త్వంబు
గాదేని - యజ్ఞాన భేదాపమార్జనంబగునే! గుణావచ్ఛిన్నంబులగు ప్రకా
శంబుల నీవూహింపఁబడుదువు. దేన-దేని-యను యనుమానంబుల
గుణ ప్రకారంబుల నిన్నభ్యాపింతురు. తావకంబులగు గుణ జన్మ
కర్మ నామ రూపంబు లితర సజాతీయంబులుగ ననిరూపణీయంబులు;

వేదక్రియలయందు గర్మనిష్ఠులు ప్రస్తుతాగ్నింద్రాది నామరూప సజాతీ
యంబుగ 'నంగాన్యన్యాదేవతా' యను శ్రుతివచనంబున నిన్నుపాసించి
నను నడి యర్థవాద మాత్రంబకాక పరమార్థంబగునే! దేవా! నీకు
సదాతనంబు నమస్కారంబని-యిట్లనిరి. 292

సీ. శ్రవణచిత్తగ్రాహి సర్వతః పీయూష
కళికలై నట్టిసీకతలు వినుచు
వ్యర్థాభిమాన జల్పాకుండుగాక పా
డుచు నిన్ను సద్భక్తి నిచుళితముగ
విషయాంతరమ్ముల విడువక చిత్తమ్ము,
ధ్యానించుచును నిగమాధ్వరీతి
తనతోడివారల తత్పరత్వమ్మున
ముంచుచు హరికథామోద జలధి, 293

గీ. సకల కర్మలందు సర్వేశ్వరుని నిన్ను
తరచి తరచి మేనుమఱచువాఁడు
నిన్నుదప్ప నన్య మెన్నని జీవుండు
భవము దలఁగి మేలుపడెడువాఁడు.

మ. నరనారాయణు లష్ట వారలనమంద్రప్రీతి మన్నించి, భా
గ్యరమా విష్కృతి యంచుఁ దాప్రతిపదన్యాసంబునం దుర్వరా
సరసీజాక్షి గగుర్ప, ధీరముని సంసచ్చారు జూటావళి
పరిత స్తోరణమాలికా విలసిత ప్రాంతమ్ములన్ బోవుచున్. 294

మ. కనకప్రస్తర ప్రసవజ్వర మృదంగధ్యాన నృత్యన్మయా
ర నికాయంబులదాని; ధాతుబహు వర్ణవ్రాత సంఛాదితా
భ్ర నభోవర్తముదాని, సర్వముతు సేవ్యప్రస్థమౌ గంధమా
దనమున్ జేరిరి, సత్తపంబున జగద్భద్రంబుఁ బండింపగన్. 295

కం. సతి యనహంకారంబున
పతుల కదా! సతులకెల్ల భాగ్యంబనుచున్

నుత పడఁ బరిచర్యావిధి
పతిత శరణ్యుండు భూతపతి లోఁగొనియెన్.

296

ఆ. పెద్దకాలంబు గడచె, నావిర్భవింప
లేదొక నిసుంగు, సతికిని లేదు శాంతి,
యింపుగా నుతు మొగము వీక్షింపలేని
పొలఁతి మనుగడ సకలంబు పొల్లకాదె.

297

మ. జననీస్తన్యము లాను వేడుక రసస్యందంబుగా నవ్వు నూ
తన జాతప్రియ దంశనంబులగు ద్విత్రతిత్ర దంతమ్ములన్
స్తనముల్ నొక్క, నశ్శిష్టమైన వెత సీతార్కంబు గావించు, న
వ్వనజాతాక్షికి లోకమెల్ల ప్రణయ ప్రస్థాన మాత్రంబగున్.

298

ఆ. చెప్పలేదు సకియ ! శివునకుఁ దనకోర్కె
తెలిసికొనఁడు ధవుఁడు ధీలసితుఁడు
గడచె కాలమిట్లుగా దక్షపుత్రికా
చిత్తగూఢ వేదనా తథరము.

299

సీ. అంత జతుర్ముఖుం డమరలోకము నందు
సత్రయాగము బూని సలుపుచున్న
సకలామరులు దిదృక్షామతు లే్వంచేసి
రఖిల మౌనులు హుతాయత్త మతులు
సకల ప్రజాపతుల్ సవలోప జాగరూ
కేక్షణుల్వారితో నిద్ధ తేజు
డైన దక్షుఁడు వచ్చె, సతని సమాజంబు
లేచి ప్రత్యుత్థాన మాచరించె

గీ. లేవనట్టి వారిర్వరే - యా విధాత
తనయ వీక్షా సహస్రపత్రాయితాక్షుఁ,
డష్టతనువుల లోకమ్ము లావరించి
యఖిల శర్మంబు లొడఁగూర్చునట్టి హరుఁడు.

300

- కం. చనుదెంచిన యాదక్షుడు
జనకుని పాదములు దాకి, సకలామరపూ
జనములు గ్రహించి, లేవని
వనజారిశిరోధిఁ గోపవక్రిమఁ జూచెన్. 301
- గీ. కర్మజటిలాటవీ నిత్య గాహమాన
బుద్ధియై భేద దృష్టితోఁ బొనుఁగు పడెడు
దక్షునకు నర్థమగునె ! వేదప్రణీత
పణిత ఫణితి విదూర వై భవుడు శివుడు. 302
- చ. ముహూరధర ప్రకంపన తమోమయమూర్తి, ప్రజాపతిత్వదు
స్సహదురహంకృతి గ్రసితసార వివేకుడు దక్షుడంత, ని
గ్రహము దొఱంగి హాలహల కల్పము శాపమొసంగె, మౌనిహృ
ద్వహునకు చంద్రశేఖరునకున్నవిభావిత చి త్తవృత్తికిన్. 303
- ఆ. భస్మకంకాలముల బిత్పవణములందు
వీఁగువెట్టికి- మఖహవిర్భాగ మటవె !
ప్రమథపతికింక యా గౌరవమ్ము లేదు
పలికి తీయాన సేకొన వలయు మీరు. 304
- కం. దతుండిట్లని సభన
ధ్యక్షించిన తండ్రివంకవై నను జూడక
గాంక్షింపక క్రోధైకస
మీషావదనుండు తనదు నిమ్ములఁ జేరెన్. 305
- సీ. అతని పోయిన తోన నా సభనున్న దే
వర్షులు, సకలామరాఢ్యుడైన
హరునకుఁగలుషితుండై దక్షు చేసిన
చెయిదమ్ము కడివుచ్చు చెట్టయనిరి,
నందీశ్వరుండు దక్షునకుఁబ్రతిశాపంబు
నిచ్చె, నా శాపమ్ము చిచ్చులంటి

భృగుఁడు-క్రోధావేశ నిగడితుండై, భవ
ప్రతఘోరములకును శాపమువట్టె

గీ. సత్రయాగము-క్రోధరసాయితము
గా-శివుఁడు విమనస్కుఁడై కదలిపోయె;
యాగ విధియేమో! సాగె, సహస్ర వర్ష
ములు హతద్రవ్య శోభనానలయుతము !

306

కం. అల్లునిపై మచ్చరమున
మల్లడిగొను దక్షుఁడభవు మన్నింపక, గ
ర్వోల్లసితుఁడరుద్రకముగ
కల్లరియాగము సేయఁగాఁ దలపోసెన్.

307

ఆ. అభవు గర్హించి, వాజపేయము సలిపి,
యల బృహస్పతి సవనంబు సలుప వేడి
సురల మౌనుల రావించె సూడుదలఁచి
విమల శశధరజూటు రావింప లేదు.

308

చం. అతులతపః ప్రభావమున నందరికంటెను దొడ్డయైన-స
ద్వితతి సమాదరించెడు వివేకమునన్ గడుచిన్నవాఁడు, సం
హృతమతి నోరికొవ్వనను నెవ్వరినేగతిఁదిట్టునో, యట్లు
చతిభయమంది చేరిరి దివౌకసులున్మునిలోకసత్తముల్.

309

ఆ. హరుఁడు దక్కఁదక్కినల్లుండ్రు-జన్నంబుఁ
జూడవచ్చి రతుల శోభలొప్ప;
వారి సతులమేని పసిడిసొమ్ములు-యజ్ఞ
వాటమునకుఁగ్రొత్తవన్నెగూర్చె.

310

ఉ. అందరిలోనఁ బ్రాయమున యందుఁ గనిష్ఠయెగాని, సద్గుణా
శిందమ వంగడంబు ఫలియించిన పుణ్యము చిన్నిబిడ్డ, రా

నందున, డెందమం దతిశయంబుగ గందుచుఁ గుండి కుండి యా
నందము డింది-యెంచు నిజనందన-దక్షపురంధ్ర సారెకున్. 811

తరువోజ : పతి సవిధంబునఁ బరిచర్యలందు
అతివేలముగ ముగ్ధి, యభవుని సతియు
వితతంబుగా యజ్ఞవిధి సల్పుచున్న
పితఁ దన్నుఁ బిల్వఁ బంపిన, బోనో! నేను.

“మతియింత దొలఁగెనే! మాలిమి, యనుచు
మనసెల్ల దుఃఖ ధూమ్రంబుగా - నాత్మ
పతి ముఖమున యందఁ బరపిన దృష్టి
వసివాల్లు వాడుచు వర్తించుచుండె.” 812

ఉ. అంత నభోంగణంబు, సవనార్థము బోయెడు నభ్రచారి దు
ర్ధాంత విమానయాన బహుధానినదంబుల, యజ్ఞ వర్జనా
త్యంత విసారి ఘోషముల, నా సతిదేవిమనంబు పెంపు. వి
శ్రాంతము సేసె, దైవగతి పట్టున మానుషమె త్తివచ్చునే! 813

కం. తలనెత్తి చూచె సతి ది
క్కుల కూలంకషముగాఁగఁ గొమరారు దివి
మల వనితల తొడవులవగు
మలయుచు నున్నట్టి మణుల మంజడి వన్నెల్. 814

ఆ. వానిఁ జూచినంత వనజాక్షికిని-తాల్మి
నిలువలేదు, మగని వలను సూచి-
నేను వోదుననియె, నిర్వారింపఁడు, సర్వ
మెఱిగియైన- చంద్రధరుఁడు శివుఁడు. 815

కం. వచ్చిన సతితో దక్షుఁడు
ముచ్చట లాడినది లేదు-మొగమటు వెట్టెన్
వచ్చినది దోసమని-తా
ముచ్చిరి సతిదేవి లోన మునుకుచు నుండెన్. 816

సీ. అంతనరుద్రాకమైన జన్నంబు, న
 నాహ్వన రూపమైనట్టి డీధ
 హృదయంబు గాల్చిన నెసగు కోపంబు, వ
 హ్నిగరేగి, కాయంబు నెగడి కల్ప,
 మఱు జన్మకై నను-హరుడ ధవుండంచు
 సతిదేవి భస్మసాత్కృతిగనయ్యె;
 వార్త సేరినయంత-వచ్చిన ప్రమథగ
 ణంబులు-నడచు జన్నంబు సెఱచి,

గీ. మౌనులను దోల, ధాత యీశానుదెలిచి
 మేషముఖజేసె దక్ష, నామృదుని కరుణ,
 దక్షు డజ్ఞాన వికటబంధంబు దలగి
 పరమ శివ పాదసేవనా పరతఁగనియె. 317

మ. సతి-యాత్మీయ శరీరమున్దొఱగి-యీశానార్పిత ప్రేమ పూ
 రిత చిత్తంబయి-దేఱు జన్మమున తండ్రిన్దాగ భావించె ప
 ర్యత మూర్ఛన్యుని, దేవతాత్ము, భవశశ్వత్పాద పద్మార్పణా
 ప్రథితప్రాభవు, శీతశైలము, మునీంద్రవ్యాహ. సంసేవ్యమున్. 318

మ. పరమాత్మీయసతీవియోగభర విధ్వస్తాత్ముడై-శాంతి డె
 ప్పరమై-శంభుఁడు-హైమశైలశిఖర ప్రాంతాటవీతుంగ గ
 హ్వరముల్ మార్వలుకంగ 'యోసి! యెటవే! పామాక్షి! నీ నాథునిన్
 మొఱగన్బోలునె!' యంచు వావిడుచుచున్-మోహంబు నిర్వేలమై. 319

సీ. రమణీయ పారిభద్రక పల్లవమ్ములు
 వనజాక్షి చరణమ్ములనుచుఁ బట్టు
 చిరి బిల్వ పుష్పమంజరులు సీమంతినీ
 కుచయుగంబని కొనగోట నంటు
 శ్యామాలతా పరిస్పందమ్ము గని-వచ్చి
 నావచే! యని యమందమ్ము బాటు

అలుక పెంపున వాగులై నావదే ! యంచు
బరువంబుబారు నిర్భరుల నిలుచు

ఆ. పూలపొదల నిలుచుఁ బోలించికొని- సతీ
దేవి తిన్ననైన తీగెనవ్వు,
లెంతచెనటి దక్షుఁడీ దంపతుల విడ
దీసెననుచు మౌను లీసడింప.

320

కం. వచ్చె వసంతము తరువుల
హెచ్చెం జిగి, యప్పురో గృహీతవిపంచీ
ముచ్చంచల తంత్రీవద
నోచ్చయ పాందోశరాగ మొలికెన్ వనులన్.

321

లయగ్రాహి. కమ్మని సుమమ్ములను బమ్మిన పరాగములు
గ్రమ్మికొని తావులను దమ్మికొని మాకం
దమ్ముల వినూత్నకిసలమ్ములను పమ్మిన పి
కమ్ముల కుహారవము ముమ్మరములోనై
చెమ్మగలవాగుల జలమ్ములను లోగానుచు
నెమ్మి పురు లిమ్ముల పథమ్ములకు నడ్డె
యమ్మునులకైన హృదయమ్ములు గగుర్పొడువ
సొమ్మసిలఁజేయు పవనమ్ము లెల వీచెన్.

322

కం. చిలుగని నసంతరాగం
జెరిసినదే దిశల విరహ హృదయమ్ముల న
గ్గలమై చీకటి- నేత్రాం
చలములఁ గన్నీటి సోన జలజల రాలెన్.

323

ఆ. ఆ వసంతమందు నతివేల విరహసం
తప్తుడైన శివుఁడు- తాల్మి వట్టి,
అల్లలాడు మనసు నాకట్టి చిర సమా
ధిస్థుఁ డయ్యె, విరతి లీడిరించి.

324

ఆ. అరచియఱచి- యడవులన్నిటఁ జుట్టె, ని
న్నట; విరాళి యెడఁద నగ్గలించి
నేఁడు చలన మేది నిడు తపంబును వట్టె;
విభుల మనసు దెలియు వెరవు లేవి?

825

ఉ. అప్పుడు తారకాసురుఁడహర్పతి తేజుఁడు బ్రహ్మఁగూర్చి, తెన్
దెప్పలుగాఁగనై తప, ముదీర్ణవరంబులు సెంది, రక్కసుల్
దొప్పలు దోరలైకొలువ, ద్రుక్కుచు నాకమునడ్డ, శౌర్యముల్
పిప్పిగనైన యింద్రునకు బీరపుఁ బొత్తము నల్లవారినన్.

826

గీ. ఇంకనెట్లమ్మ! యనుచు-దేవేజ్యుఁడైన
నాంగిరసుఁ బిల్వఁ బంచి, మంత్రాంగమాడ
బ్రహ్మవరమింతసేసె, తారకునిఁ గూల్చు
పన్నుగడ నాతఁడే పన్నవలయుననియె.

827

సీ. అప్పుడు తారకుతోడ ననునయ సామవా
దములాడి, సపది యుద్ధమ్ము నిలిపి
సాంగిరసమ్ముగా, శతధృతి దరిసించి
తారకు విక్రమ దావ వహ్ని
తెఱఁగెఱిఁగించి, “నిర్జరసేన-కలనికి
నడపించి గెలుచుసేనాని, భవుఁడు
తానేమొ! హృత్సమిద్ధవ్రతనిష్ఠుఁడై
దేవదారు ద్రుమాధీసుఁడయ్యె;

గీ. యింక మాకేడుగడ యెవ్వ! రింత లేసి
వరములొసఁగితి వే యుపాయంబుఁదలఁచి”
నాకనాయకు నేత్రసహస్రమందు
బాధదుఃఖాగ్ని తప్త బాష్పముల ఝరులు.

828

కం. పరమేష్ఠి పలికె-హిమభూ
ధరమునకున్ బుత్రియగుచు-ధవళాక్షి పురం

దర! సతి బెరుగుచు నున్నది,
పురహర గార్హస్థ్య ధర్మపూర్తికి గాగన్.

829

కం. వారిర్వురకు జనించు కు
మారుడు తారకునిఁ జంపు; మతి మసలక నీ
హాథక్రూర చూడ గిరిజా

ప్రారజ్యత్ప్రణయ భరము బండింపవలెన్.

830

ఆ. నారదుండు షోయి-నగనాథుతోఁ దెల్పి
నూలు కొల్పవలయు, మేలిబిడ్డ
తొంటిమేని తెఱఁగు-తోడోడ-వినిపించి
పొలఁతి హరుని గూర్చఁ దలఁపుమనుచు.

831

కం. మారుని రావించుచు స
త్కారము గావించి శంభు కడిఁది తపంబున్
దోరగిలఁ జేసి, మది శృం
గారము వెలయుంప నీవు ఘటియింపవలెన్.

832

గీ. ఇదియ మార్గంబు సూ రాక్షసేంద్రు జంప
ననినఁ బనివినె నముచిసూదనుఁడు బ్రీతి;
అబ్జభవు నానఁబూని-దేవర్షివరుఁడు
హిమమహీధర తుంగ శృంగములఁ జేరె.

833

ఉ. వచ్చెడు మౌనఁ జూచి-హిమవంతుఁడు దానెదురేగి - స్వాగతం
బిచ్చి కృతార్థుల పాద్యముల నెద్ద నిగుర్చఁగఁజేసి, ప్రశ్రయం
బచ్చు పడఁగ దివ్యవనితాభరణంబగు మేన-తోడన

త్యుచ్చశిరంబు వంచి-నిగమోదితరీతి నమస్కరించినన్.

834

ఆ. వారి వెన్క నిలిచి-మారుకోదండమ్ము
వడిమేను వంచి-పర్వతేంద్ర

తనయ పుచ్చడికతన మొక్క యందమై
ముద్దువుట్టు భంగి మొక్కుటయును.

335

ఆ. మాటుమొక్కి కనులదోరమై యానంద
జలముల్లొలుక మేనఁ బులకలొదవ
ననియె దేవమౌని “యభ్యర్తితుడవైతి.
మేలు వచ్చెనుమ్ము! శైలరాజ!”

336

సీ. ఎవరనుకొంటి నీ యంద్రదనీలచ్చవి
కరువునఁ బోసిన కమలనయన
దక్షయజ్ఞములో దనువు దొంగిన
పరమ పతివ్రతా ప్రథమగణ్య
దాక్షాయణీ దేవి, తరుణేందుధరు కొమ్మ,
న్యాసంబుగానున్న యట్టి దుహిత.
మృదున కొప్పింపక తడసేయ వచ్చునే
వేగిరంపడుమని విప్పిసెప్పి

ఆ. నారదుండు వోయె, నారాచుణామృత
ప్రసాది మహతిగీత ఝరుల దడిసి
శైలకటక శుష్క సాలంబు లెల్లెడ
వింతలొలుకఁ బల్లవించి పూచి.

337

కం. దేవఋషి వోవ గిరిజా
దేవిని దోడ్కొంచుఁ బోయె ధృతి యొక పొడవై
వావిరి తపమ్ము వట్టెనొ!
నా వెలసెడు శంభు కడకు నగపతి కడకన్.

338

ఉ. ఆ సమయంబు నంద, నియమాజగవంబున యొక్కుడించి య
భ్యాస తుషారశైల విపినాంతర పాదప పల్లవ ప్రసూ
నాసమ రావణీయకము లాదృతిఁ జూచుచునున్న శాంతిము
ద్రా సముపేతు, నీశుఁగని - వ్రాల్చిన కన్నుల నంజలింభినన్.

339

గీ. కరుణ బొడసూపు చూపులఁ గాంచె శివుఁడు
గాంచుటయె శుభ శకునంబుగాఁ దలంచి
యాత్మ పుత్రిక సేవకై యనుమతించి
పాలనము సేయ వలెననె శైలరాజు.

840

మ. భ్రుకుటిచాలన మాత్ర సమ్మతముగాఁ బొంగారు కారుణ్యమై
సకలాధారుఁ డనుగ్రహించిన-ముహుస్సమ్మోద రోమాంచిత
ప్రకట శ్రీకుఁడు పుత్రికావదన తృప్తన్యస్త దృక్చంద్రగో
శికలన్ జూచినఁదన్ని చిత్త మివతాశించెన్ మనోజ్ఞంబుగన్.

841

సీ. ఎలదేటిగము లెంగిలింపకమున్న కా
నల నుండి బలి పుష్పములను దెచ్చి
కామధేను కరీష కామనీయకముగా
వేదాత్మకుండుండు వేది యలకి
దివిజ గంగాజ్జగంధిల జలమ్ములు పాగ
డపు ఘల్లులల నేమమపుడు దెచ్చి
సహజారుణములై న శయపుటమ్ముల భేద
మనక దర్భలు గిల్లి యలవరించి

842

గీ. తచ్చిరశ్చంద్ర పాద శైతల్యములను
నప్పుడప్పుడు చెమటల నార్చికొనుచు
పర్యతేంద్రుని పుత్రి యీశ్వరుని మదికి
నెక్క నుపచారముల నెలయించుచుండె.

తరువోజ : కరుడమ్ములను మోడ్చె కాలకాలుండు
ఘనతపస్యా సమాకర్షిత బుద్ధి
యనుపమ మృదులాంగి యద్రుజ ! సేవ
లనునయించుచు నుండె నాసక్త బుద్ధి
వనమ్ములలో సుమాభరణముల్నింపు
వాసంత మధురిమల్వచ్చి పోయినవి,
ఘనము సంశ్లేష సమృద్ధమ్ము గోరు
ఘలికారు లెన్నియో మరలిపోయినవి.

843

శా. నాకాధీశుఁడు బిల్వనంపె, జగతీ నాట్యక్రియా పోషకా
స్తోక ప్రాభవు, నిర్నిబంధన ధను స్సూనాస్తు, సౌందర్య సీ
మాకల్పన్, యువతీ పద ద్వయ సమర్చాసక్త మానీంద్ర జూ
టీ కోటిరు-మనోజ్ఞ రక్తిమ-సమాటికత్పదున్ మువ్వుడున్. 344.

సీ. ప్రసవ చాపముతోఁ బ్రతివచ్చు బొమలతో
నంసముపై రతి యత్త మిల్ల
మాకంద పల్లవ మ్రదిమమ్ము బోలి పి
కమ్ములు మృదుపంచమమ్ము వలుక
మీనకేతన సమున్నేషమ్ము మించు క
న్నులడాలు గాణిక్యములు గమింప
మృదు గంధవాహ సన్నిధికి నింపులు నింపు
వాసంత వికచ పుష్పములు గ్రాల

గీ. తాను జొచ్చిన కతన వృత్తహాని నగరి
యందములు గ్రొత్తఁదెర తీసినట్లు దోప
దర్పకుఁడు సర్వ సృష్టి చైతన్యమూర్తి
నాకవిభు ముంగిట 'హసా' దటంచు నిలచె. 345

కం. మదనునిఁ గని వేగన్నులు
ముదమై రమ్మంచు జీరి ముక్తాఫలభా
స్వదనూన విష్టరంబున
సదయతఁ గూర్చుండబెట్టి శతమఖుఁ డంతన్. 346

గీ. అచ్చరల చెక్కు టద్దమ్ములవఘశించు
నాగపర్ణమ్ములను - నందనద్రుపూగ
ములను ఘనసార మృగమదమ్ముల సుగంధి
తమ్ము తాంబూల మిచ్చి చేతమ్ము నాచి. 347

గీ. కరతలము హస్తతలమునఁ గదియఁ జేర్చి
నయన సాహస్రమును మనోన్మథనుఁడైన

మదనుపై నుంచి - యనురాగ మదుకఁ జూచి
యనియె చల్లగ దేవవేశ్యాభికుండు.

348

సీ. ఓయీ ! సురాసురా ప్యాయ విక్రమ ! శీత
లాస్త్రినిగూఢ విశ్వాతిశాయి
చిత్ర వై శ్యానర ! సేయంగ గలవారు
విలుకాండ్లు రెందరో గలరు జగతి
తారెల్ల వస్తుద్విధాకరణక్షమల్
రెంటి నొక్కటి సేయురీతి లేదు,
ద్వైతమ్మునకును నద్వైతమ్ము నీది, యి
క్షుధనుస్సు చేయందికొన్నయంత;

గీ. తారకుని మాల్చుకొఱకునై తరుణచంద్ర
భరణు పార్వతితోడ గూర్చంగ వలయు,
వారి పుట్టిన యిసుఁగు దేవతలయందు
వీతభయ సమ్మదమ్ములు విత్తుగాని.

349

ఉ. పొమ్మన, కాలదష్టుడయి, మోమున గర్వము చెంగలింప-హ
స్తమ్ములు మోడ్చి మన్మథుడు-చారుపీకీశుక ముఖ్యమూల సై
న్యమ్ములు గొల్వఁ జేరె తుహినాచల భూములు, వెంటనంటి ప్రే
మమ్మున, రా, రతీసతి, సుమాశపుఁ జూపుల నందగింపుచున్.

350

చ. మదనుడు చేయి వీచిన, సమంచితగర్వ నిరస్తబుద్ధి, తా
నొదవిన జృంభణంబుల వనోత్కరముల్ గమిచెన్ మధుండు, పా
ర్షదులు సమీరణాదులు హసాచని గొల్వఁగ, శాంత మౌని హృ
త్సదనములందు తాల్మి యవసాదితమై వెఱ యగ్గలింపగన్.

351

చ. కలకలకంత సుస్వర వికస్వరముల్ దిశలయ్యె, షట్పదా
కులవిపీనంబు లార్ద్రమధుకుల్యల తోడివ యయ్యె, పుష్ప ని
ర్గళిత రజోఽవగుంతిత ముఖమ్ము నభస్సృతికయ్యె, సంచర
న్మలయ సమీరసౌరభ విమర్దములయ్యె, ధరిత్రికయ్యెడన్.

352

ఉ. సంచిత సర్వవైభవ తుషారమహీధ్ర వసత్సురాంగనా
కుంచిత నేత్రగోళములకున్ మదితో మదరాగముల్, సమ
ర్పించె మధూకముల్ విపినవీధులఁ బెల్లుగఁ బుష్పితంబులై
సంచులెరింగి వల్లభులు సౌరత లీలల నోలలార్పగన్.

353

సీ. సంఘర్షమునఁబోలె సర్వతస్సుమితంబు
లగుచు సంసక్త శాఖాగ్రములను,
గ్రథితమ్ములను బోని కానన ద్రుమముల
నలవోకఁ దిరిగె మందానిలుండు;
పతితముల్, వృంతసంస్థితములు, పతమాన
ములు, ప్రసవంబులఁ జెలఁగియాడు
చాకొమ్మ లీకొమ్మ లల్లార్చి తమపట్టు
సడలి, పునః ప్రాప్తినడమ, భృంగ

గీ. ములు పొనర్చెడు ఝంకృతు లలమిఁకొనుచు
దేవవేశ్యా శయాంతరా దీప్యమాన
వల్లకిఁచ్యుత పంచమా వర్ణ్యమాన
నవవసంత రాగస్వరోన్మథితుఁడగుచు.

354

చ. అతిశయితాన్య పుష్పనిచయంబులు గోగులుబూచె, తత్ప్రభా
వితతులసీసడించినటు, వెక్కసమై వికసిల్లె, కింశుక
ప్రతతులు, రెంటనున్ హృదయరాసము వాసనలేడు, మాధ్వి సం
పతిలదు, భృంగ సంతతులు వచ్చునె! యొత్తిలి మెత్తురే జనుల్.

355

ఉ. అప్పుడు వచ్చె మన్మథుని యాటవ బాణముఁబోని గౌరి, కన్
రెప్పల సిగ్గులై, పొటమరించిన ప్రేమపు నిగ్గులై మనం
బప్పువనాశనాభరణు నంఘ్రినమస్యకు, తత్తనూరుచుల్
గుప్పున గప్పినం తన కకుప్పులు సంపగిచాయ లీనఁగన్.

356

సీ. సితసిందువార రాజీవ రాజితసుమా
భరణాంగి, కుచభరోద్వహన క్లిశ్య

మాన మధ్యంబుతో, మధురస్మి తమ్ముగా
 నిలిచి, యూర్పులగాడ్పులొలసి వట్ట
 దమ్ములు మధురాధరమ్ము డాసిన, హస్త
 పంకజమ్మునఁ దోనఁ బాపికొనుచు,
 ప్రత్యగ్రసుమమాలా ప్రమథేశ్వరుని పాద
 ముల నించి, రోమాంచలులితదేహ,

357

గీ. అభవు పాదాభివందనం బాచరింప
 చారుదర్శనఁ జూచి- యీషత్ప్రకంప
 మానహృదయుండు- కట్టెఱుయైన కనుల
 గాననము సర్వ దిక్కులఁ గలయఁ జూచె.

ఉ. చూచిన యంత, పుష్పితమశోకము క్రింద శ్రవోవతంస మౌ
 ర్వీచరణంబుగా, నలవరించిన బాణముగాగ, చంద్రరే
 ఖాంచిత మౌళి లక్ష్మ్యముగనై, ద్రుహిజాది మనోవిజేత, దృ
 గ్గోచరుడయ్యె. మన్మథుడకుంతిత దర్పపరిచ్ఛదంబుగన్.

358

శా. వానిన్ గాంచి, సితాంత రోషమున, భూ భంగంబు, సర్పాధిపో
 చ్చూన శ్వాస కరాళజిహ్వాముగ-సోత్పా సహసంబుతో
 డై-నైటాల విశాలనేత్రకుహర ప్రాంతోత్థితాగ్నిచ్ఛటా
 ధ్వానంబుల్, సకలామరవ్రజ మనోభ్రాష్ట్రంబులై పర్వినన్.

359

సీ. ఆ వహ్నులందు పారావత పక్ష స
 ద్ధీచీన భస్మమై తీతె మరుడు,
 వృంతంబు నుండి జారిన శిరీషమువోలె
 రతి మూర్చితాత్మయై వ్రాలె ధరణి.
 చిక్కచిక్కని యుట్టి జీవి యదృష్టంబు
 వలెఁ గనుచాటయ్యె ప్రమథ భర్త.
 ఒక మేళక ర్తలో నున్నట్టి జన్యంబు
 లెల్ల నడించినట్లేడె సురభి,

గీ. గౌరి తనదై న సౌభాగ్య గౌరవంబు,

వజ్రదఁ బోయిన యట్లు డెప్పరము గలఁగె,
ధరణిధరరాజు, క ర్తవ్యతా విమూఢుఁ
డాత్మనందన నింటి చాయలకు నడపె.

వ. దుస్సహ దుఃఖ దూనయైన రతీదేవి, పతితోడిద తోకంబని, శరీర
విసర్జన వ్యవసాయయైన, నాకాశవాణి“-యోసి సురూప సుందరి! నీచేయు
సాహసం బుడుగుము, కాలంబు శుభోదర్శకంబై యున్నయది, యాది
దంపతుల కల్యాణంబు దొట్టి మీ యాలుమగల పునస్సమాగమ పున
విర్విచిత్ర విక్రమ విజృంభణంబు లారంభమగు"నని యూరడించిన
నాయకయు మరణ వ్యవసాయంబు నుజ్జగించి పరమశివ దార సంగ్రహ
శాసీరంబులం జేసి జీవితాలవాలంబు దడపుచు, దివసంబులు వేగించు
చున్నంత.

361

చం. తనదగు రూప సంపద వితావితలై, జగదేక ధన్వికా
ముని గుణనిర్వణమ్ము రతిముంగిట భస్మపురాశియై, జగ
జ్జనని తుషారశైలసుత చాల నలంగి యలంగి, యా త్రిలో
చునున వరింతునంచు, సహసా వినిబద్ధ వినిశ్చయంబునన్.

362

సీ. లలితాంగి రత్నభూషలపైని ప్రేమమ్ము
వర్జించి మెయి బూనె వల్కలములు,
చారుకుంతల పరిష్కారంబు విడనాడి
మడిమలంటగ బెంచె నిడుద జడలు,
రశనాకలాప సంరంభంబు వదలించి
కటిఁబూన్చె దర్భకర్కశము మౌంజి,
చందనాద్యంగ చర్చలు మాని ప్రన్నని
తనువుపై మెత్తించె ధవళభూతి,

గీ. వృషకకుద్రేఖ నిరసించు వ్రేకనైన
చనుగవకు నేర్చె పులితోలు సంగడంబు
పాశుపత దివ్యదీక్షచే పట్టి గౌరి
హరుని యెదదాకు కోరిక లగ్గలించి.

363

సీ. మండు వేసవులందు మగువ, పంచాగ్ని మ
 ధ్యంబున యందు నిధ్యాన మూని
 వర్షర్తు జటిల వార్వాహధారా సిపా
 తమ్ముల యందు చేతమ్ము గట్టి
 హేమంత వాత్యల నిందీవరాక్షి, పు
 క్కిటి బంటిసీటిలో దిటవునాని
 కాలకంధర వాహ గర్జా యుణత్కార
 శరదంబులందు నిబ్బరము వట్టి

గీ. దుష్కరంబైన తపము తోడ్తోడ బెంచె
 నా తుషారాది శతవృద్ధులైన మునులు;
 యిట్టి కష్టంపు తపము మే మెన్నఁ డేని
 కన్న విన్నది లేదంచుఁ గళవళింప.

364

వ. ఇట్లు దుస్సహతపంబున న్జేసి, భూయో మనోహరతరమైన పార్వతీదేవి
 సవిధంబున కొక్కనాఁడు రక్తాశోక పటలంబులంబోని జటాభారంబు
 వాడు వచన సంపన్నుండొక్క వటు వలవోక వోలె నరుదెంచి కృతా
 తిథ్యుండై సేదదేరి ప్రస్తావనోచితంబుగా నిట్లనియె

365

గీ. ఎట్టి కట్టడి కోర్కెకై యిట్టి తపము
 వట్టితివి! చారు రూప సంపన్నమూర్తి!
 పద్మ కింజల్క సుప్రభా భాసమాన
 మీ శరీరమ్ము నీకేమి యెగ్గొనరె !

366

చ. హిమధర రాజపుత్రివని యింత లసంతల వింటి, నిట్టి నీ
 కమరని కోర్కెయేది ! మదనాశుగ మోహనగాత్రి ! చారుప
 ఙ్గములగు నీదు కన్నులకుఁ గజ్జల సంగతి బోలుఁగాని హే
 యముగ విభూతి మెత్తుటలే ! యౌర ! దురన్వయ మింత సెల్లునే !

367

కం. అను పల్కుల విని పార్వతి,
 కనుసన్న యొనర్చ-యొక్క గాడిలిచెలి, యా

తని, జూచి పలికె, వీణా

కృణనంబులు వోని సరస వాగ్వైఖరులన్.

368

సీ. వినవయ్య వర్ణి ! యీ యనుపమాంగి, మహేశ్వ

రునకునై చిత్త మర్పణము సేసి,

తద్దయుఁ బూనె నీ తపము, దేవేంద్రాదు

లకు నసంప్రాప్య మీలలన మనసు,

దప్పిగూరిన వారి దాహంబు బోకార్ప

జలములె గాక యాజ్యంబు హితవో !

ఆ మహేశునకునై యతివ సేయని వ్రత

మ్ములును పట్టనివి నిష్ఠలును లేవు,

గీ. నీవు దయగలవేని యా నిటలనేత్రు

కై వస మొనర్చికొనెడి మార్గంబు సెపుమ !

యోయి ! యీ శైల శిలలును నుల్లమగల

కరగి, గాంగ జలమ్ములోఁగలిసె చూడు !

369

చ. సెలవుల నవ్వి విప్రుఁడనె, చెల్లరె ! యీ దృశమైన రూపమా

యొలికిని బూసికొను నోగుల వానికిఁ గట్టఁబెట్టుటే !

చెలువకుఁ దోచకున్నఁ బరిశీలన సేయరె ! కన్నతల్లి దం

ద్రులయిన, కన్నవానికినిఁ ద్రోయుట వెట్టికిఁ గన్నయట్టులే !

370

చ. అరయఁగ మల్లికాకుసుమ మర్కముపైఁ బడినట్టుగాదె ! యి

ప్పరమ మనోహరాంగి శివుపై మదినుంచుట; వెర్రి యింత దు

స్తరమయియుండునే ! జన దృశా పరిపేయము రూపమిచ్చి, సం

బరపడినట్టి యవ్వెడగు పద్మజు నెల్లిద మింత సేయునే !

371

గీ. చాలు, చాలింపుమింక వాచా విభవము,

లేచెఁ బార్వతి, గ్రోధవీచీ చలాచ

లములు దృక్కుల, చంద్రకళాధరుండు

కట్టెదుట నంతలోన సాక్షాత్కరించె.

287

- ఉ. పోవకు, పోవకే! కనులఁబూనిన కెంపులదాన! త్వత్తప
స్యావిధి నన్నుగొన్నయది బంటుగ, నీ యమృతాయమాన వీ
క్షా వినివేశ తర్పితముగా నొనరింపు మేను; హర్షసం
ప్లావితులైన దుఃఖిత సుపర్వుల నెమ్మదులూరడిల్లఁగన్. 373
- ఉ. వారిజవత్రనేత్ర! యెల్ల పతివత్సులకున్ భవదీయనామ మొ
ప్పారెడు మంత్రమై చెలఁగు నట్లుగ నన్ను బరిగ్రహింపవే!
పారమహంస్య మార్గమును బట్టిన మౌనులు శీర్షకీలితాం
భోరుహ హస్తు, లోమ్మనుడుఁ బుష్పితహృత్తనులం జలింపగన్. 374
- వ. అంతఁ బార్వతీదేవి యనురాగమేదుర కలశాబ్ధి వీచికాపరంపరలన్ బోని
కటాక్ష వీక్షణంబులఁ గాలకంధరు నానందస్సపితుఁ గావించి - "పర
వత్యస్మి పితరం ప్రత్యేహి" - యని మందాక్ష మందాక్షరంబుగాఁ బలికి-
చెలిక త్తియలతో నిర్గమించిన. 355
- గీ. తగునిది యటంచు - హిమధామధామ మౌళి
సర్వతస్సుత మదజలాసారకరి క
పోలకషణోచ్చల ధుగ్ధ పూర పారి
భద్రకద్రుమ నీరంధ్ర వనములందు. 376
- కం. తిరుగుచు హర్యక్షపదాం
తరగళితారక్త నేత్ర తర్పణ ముక్తా
పరివారదంతురిత మొక
యురుతర పాషాణ విష్ణరోపస్థితుడై. 377
- మ. తలఁచెన్ చంద్రకళాధరుండపుడు, నిత్యశ్రీకులన్, సత్తపో
జ్వలనామ్రేడిత భాస్కరోదయుల, నిష్ఠాపూతులన్, పార్వతీ
నలినాక్షికర మంగళగ్రహణ సన్మానంబు సేకూర్చి, త
న్నెలమిన్ దేర్చెడు పెద్దలంచు మది దా నిచ్చించి సప్తర్షులన్. 378

గీ. వారితోన నాహ్వనించె భవ్యమూర్తి
నయ్యరుంధతి, భర్గుఁ, డయ్యతివ వచ్చు
దారులందున వనదేవతలు - తదంఘ్రి
ధూళికై యహమహమికఁ ద్రోపులాడ.

379

కం. వచ్చు నతుంధతిగని, హ
ర్షోచ్చలితములైన కనుల, నుడు రాజధరుం
డచ్చపు భక్తిని శీర్షం
బచ్చెరువుగ వంచెఁ బులక లాగు బుగనై.

380

సీ. రావమ్మ ! మూర్త్యం తరమైన నిభృతత
పోనిష్ఠ ! యవ్యశిష్టానపేత
పరమ మాంగల్య సంపద్దోగ్రి! యోయరుం
ధతి! కాలకర్మ సంధాన కరణి !
ఆర్ద్ర కటాక్షమ్ము - లపగత విఘ్నని
ఘ్నమ్ముగా - నా పైని నెమ్మి నిలిపి
నన్, గృహ మేధీయ, నైక ధర్మ క్రియా
శీలపూర్ణునిగాఁగఁ జేయవమ్మ !

గీ. శివుని యా పల్కులాలకించిన, యరుంధ
తీదృగంత మనుగ్రహాధీన మయ్యె !
అపుడు, తనువున నాత్మలో నవఘశించె
ప్రమథ యాథాధిపతికి గార్వస్థ్య దీప్తి.

381

గీ. అయ్యరుంధతికరుణయే యఖిలమునుల
మానసములందు నిభృత సమ్మతిగనయ్యె!
అవ్వసింఘుని నేత్రాంతమందు దక్క
నబ్జగంధి యాశయమున కడ్డుగలదె.

382

వ. అప్పుడప్పరమర్షులరుంధతీ సమేతులై, తుషారశైల నృపధానియైన
యోషధిప్రస్థపురంబున కరుదెంచి, కృతాతిథ్యులై, మహీధ్రకుల మాణిక్యం
బున కిట్టనిరి. 383

ఉ. ఎవ్వఁడు సర్వభూతములకేలిక, యెవ్వని దాస్యభావ మం
దివ్విబుధుల్ వహించెద రహీనసుఖాప్తి, యతండు, త్వద్యశం
బెవ్వరికంటె బెద్దగ వహింపఁగ నీసుతఁగోరె, శంకరుం
డెవ్విధినెంతువో! తనయనిత్తువో! భాగ్యము తూలవుత్తువో. 384

సీ. ఆ వచనంబుల కద్రది హర్షోచ్ఛ్వాస
నేత్రుడై పలికె మన్నియత తపము
ఫలియించి నేడుగా భవుఁడు మత్తనయా స
మర్పితమతియయ్యె, యడ్డుగలదె!
పార్వతీదేవి తత్పతి పదాబ్జాత ని
ధ్యాన తపోనిష్ఠ నలసినదియు-
కొమరిత-తాఁబంచికొనుగాత! డేహార్థ
మఖిలదైవత నమస్సార్థయగుచు,

గీ. శంకరుఁడు గోరువాఁ డట, సప్తఋషులు
పెద్దలట! యయ్యరుంధతి ప్రీతితోడ,
నొసఁగు దీవెనలట! యిందు కోహదించి,
యఱ్ఱుదిప్ప దుషారాద్రి వెఱ్ఱివాడె. 385

వ. సర్వసుపర్యాణ మస్తక మణిమకుట రోచిర్వితాన నీరాజిత పదుండగు
శర్వు కరుణానిచుశితంబులు క్షణంబు లర్థవంతంబులగుగాక! యెయి
దుఁడెయిదుండని యద్రుకుల సార్వభౌముండు, సప్రశ్చయప్రణామంబుగఁ
దత్తరింపఁ గృతాతిథ్యులైన మహర్షులు శివుని సవిధంబున సన్నిధిసేసి
యమృతాక్షరంబులు జిలికిన. 386

సీ. కలువడంబులు చాల కనువిందులయ్యె, పు
 వ్వుములతో ధూణతర్పణము లగుచు
 కలయఁజల్లినయట్టి గంధసారద్రవ
 మ్ములతోడ రథ్యలుచెలుపు మిగిలె,
 పులుగడిగిన ముతైముల మ్రుగ్గులై నభో
 గ్రాహిసౌధములు పార్వణములయ్యె!
 సీమంతినీ వపు స్సీమ భూషారుచి
 వ్రజ, మింద్రచాపవిభ్రమము లయ్యె,

గీ. గరుడగంధర్వకిన్నర ఖచరయక్ష
 కామినీకంఠములు కరగత విపంచి
 కా గమకచాతురీ దేశికమ్ములయ్యె
 పొల్చెనఁగు నోషధీప్రస్థపురమునందు.

387

మ. వరుసన్ దీర్చిరి దేవకాంతలుచిత వ్యాహారసౌరభ్య భా
 సురగండస్థల లీనకై తకశిఖా సుస్మేరలై, మన్నఘో
 ధరణంబైన ప్రసాదనంబు, దివిజప్రత్యర్థియౌ తారకా
 శరదుర్గర్వభుజాపహార నిబిడాశాఙ్గోతులై నేత్రముల్.

388

సీ. శచిదేవి సవరించె చరణాబ్జముల యందు
 శర్వహృత్స్పర్శి లాఞ్జరసంబు
 వహ్నిజాయ గడించె పార్వదేశమ్మున
 వివిధ విభ్రమముల పెండెరమ్ము
 వరుణాని గూర్చె నూపురములు స్మరజర
 త్కలహంస నాదశంకాప్రదములు,
 వాగ్దేవి, కటిసీమపై నిల్చె మేఖల
 కల మణితంబుల చెలిమిక తె.

గీ. కలశసంభవురాణి చెంగావిదైన
యంగదట్టంబు గట్టించె-య య్యరుంధ
తీ తరుణి స్వచ్ఛ ముక్తావధాత వర దు
కూంమొక్కటి జేర్చించె కోర్కె మెరసి.

389

సీ. తమణికి, కర్ణపూరమ్మునే పువు లెట్ట
గండయుక్కాంతి సంక్రాంతమదియు;
లలితేందుముఖికి, గజ్జలమేది వెట్టిన
నిస్తులాపాంగ పరాస్త మదియు
కలికికి, మించు ముక్కర యేది వెట్టిన
దంతరోచిశ్చటా ధౌతమదియు -
యింతికి, వేనలి నేసొమ్మువెట్టిన
కచబంధసీలిమోత్కాంతమదియు;

గీ. ఇంక నెట్లమ్మ ! యని యప్పరేందుముఖులు
తత్తటంపడగా నరుంధతి విఠోల
శాతశార వీక్షణములె చాలు హరుని
యుల్ల మగలింపగా నూరకుండుడనియె.

390

గీ. హర్షమిది, దుఃఖమనెడు వ్యాఖ్యానములకు
నవ్యలివియైన యశ్రువు లతులగుచు,
జనని మేనక ముద్దుకూతునకు దీర్చె
లలిత చందన కల్యాణ తిలక రేఖ.

391

కం. కులదేవతలకు మొక్కిడి,
వలగొని ముత్తైదువులకు, పరితః పరివా
ర లలిత మందస్మిత సం
కులమై, కల్యాణమునకుఁ గొమరగు చవికెన్.

392

ఆ. వేచియుండె గౌరి, విశ్వైక భర్త సు
ధాకరాంక మౌళి రాక కొఱ క
నేకవర్ష విరహ నీరంధ్ర కశ్మల
షాశనోత్సుకములు కన్నులగుచు.

893

మధ్యాక్కర. వేంచేసె ప్రమథాధిపుండు, విమలయోగప్రతమౌని
సంచయ హృదయసంగతుడు, సకలలోకాశ్రయైశ్వర్య
సంచాలకుండై న దాను, సతత వైరాగ్యైక రిక్తు,
దంచిత కరుణా విశాల హరినేత్రద్వయాయుతుడు.

894

మధ్యా. భస్మాంగ రాగంబు మేన, పరిణతచంద్రికామూర్తి
విస్మేరములు శీర్షమందు, విమలామృతాబ్ధి తరంగ
విస్మయములు కటాక్షములు, విశదతనూమృతు లౌచు
సస్మితుండయి వచ్చె - స్వామి - సర్వశుక్లుండు శంకరుడు.

895

మధ్యా. బుస్సుమంచనెడి సర్పములు, పుట్టుగు గొనములు మాని
నిస్సర త్కాంతిపుంజములు నిర్నిమేషములు చూపులయి,
నిస్సారసంసారమలము - నిర్విశేషముగఁ బోకార్చు
దుస్సాధ చిత్రవర్తనుడు - తోతెంచె కరుణతో స్వామి.

896

కం. స్వామి నెదుర్కొనె శైల
స్వామి, మదేభంబునెక్కి, బలవద్వృషభ
స్వామి. గజస్వామి కృత
వ్యామిశ్రిత రవములబ్బులందు నదింపన్.

897

వ. ఇట్లెదుర్కొని తుషార మహిమందు పరశ్శతభావ సందోహ తరళీకృత
లోచనయైన మేనాదేవి ప్రత్నరత్న శబలితంబులగు పసిండి పాత్రం
బుల తత్తన్మణిగణ ప్రతిఫలనంబుల పరిణతలాజాతంతు పాటలంబులు,
వికచకువలయ ప్రభాశ్యామాయ మానంబులు, ఆమత్తకోకిలలోచన ద్యుతి
గళ గ్రాహి నీలపాటలంబులు, నళినీదళ హరితంబులు, నితనిందు షాధ

కుసుమ మంజరీ విభ్రమంబులు - ప్రతిముహుస్సృష్ట శత్రుకతు చావశతంబు
లైన, జలంబులు వోయ సురా సురాశా కామ దుఘంబులైన పదంబులు
గడిగి. 398

ఆ. తజ్జలంబు మస్తతటమున బ్రోక్షించి
కొనియె శైలరాజు, కూర్మిగృహిణి
తైనఁగాచికొనక, తానెంతవాడైన
స్వార్థమునకు గ్రిందివాఁడు దేహి. 399

కం. మేనాదేవియు శివని
ధ్యాన పరాభూత లోకకాశయయై, యీ
శానుండల్లుడు "చాలున
నూనం"బని జలము దాల్చెనొగి, మస్తమునన్. 400

గా. కన్యాదాన మొనర్చె, దైవతమనః కాంక్షా బుభుక్షా నివ
ర్తిన్యాసంబుగ - శైలరాజు, మహిత శ్రీకంఠవీణావళి
విన్యాసంబులు, భావితారక భుజా విక్రాంతిలుంటాక పు
త్రాన్యాలభ్య విహార హారి కథలు ద్యద్రితి చిత్రింపఁగన్. 401

గీ. భవుఁడు వోసె దలంబ్రాలు పర్వతేంద్రు
దుహితపై కరకంజముల్ దోయిలించి
పరులకెన్నఁడు దోయిలింపని కరములు
మొగిడెనట ! పొల్లికై - మరుపూన్కిగాదె. 402

చం. శిరమునఁబోసె నక్షతలు శీతలచంద్ర కిరీటుకై సుధా
ధర వికస త్స్థితంబుగ, నతస్ఫురదాయతలోచనాంతవి
స్ఫురిత కటాక్షపాతముగ, ముగ్ధ కుచోపరి రోచమాన సుం
ధరతర రోమ హర్షముగ, దా, సితవారిజ నేత్ర యత్తటిన్. 403

సీ. చెట్ట వట్టిచిరి శివ పార్వతుల నిలు

వైపుల నున్నట్టి పద్మముఖులు

గూర్చుండఁ బెట్టిరి కూర్మి దంపతులను

వరహేమ మయమైన భద్ర పీఠి

అఖిల సురాసురాభ్యర్చ్య యారంజోతి

యగ్నుల విహరించె నధికనిష్ఠ

పద్మాసనుండు సప్తర్షులు వలికిరి

భృశసుందరంబుగా ఋగ్వితతులు.

గీ. యగ్ని వేల్చిరి శివుఁడున య్యాదిశక్తి

హోమధూమసమాఘ్రాణనోత్సవముల

త్రిః ప్రదక్షిణముల నొనర్చిరి మహాత్ము

లెయ్యెడల శాస్త్ర విధులకు నెడయువారె.

404

వ. ద్రువ దర్శనాంతంబు వివాహంబుసెల్లె; సమాప్త పాణిగ్రహణ మహోత్స
వులైన భవానీ భర్గులు పద్మాక్షునకును పద్మాసనునకును నమస్క
రించిరి. ఆర్ద్రాక్షతారోపణంబును, సమ్యజ్నిర్వృత్తితంబయ్యె, నంత.

405

సీ. అమృతాంశుమండ లాధ్యాహారమైన ప

ద్మాతపత్రముఁ బట్టె నబ్ధితనయ

రసదిగ్ధకైవార రచనము లేసె, పే

శలబంధముగ వచస్సరసిజాక్షి

నందీశ్వరుని మర్దకాందోశనమ్ముల

జతగూర్చి యాడె నచ్చరల గుంపు

కప్రమకంకణ ఝణత్కారమ్ముగా నీవి

ధులు వేసె దేవకాంతల చయంబు

- గీ. ఆఖిల విబుధులు నిటల విన్యస్త హస్త
పద్మలై వేడికొనిరి, నిర్వాణ దీప
మైన జగతికి, తేజఃప్రదానమునకు;
పంచశర విక్రముని పునఃప్రభావమునకు. 406
- కా. కానిం దంచనుమోదనంబు సలిపెన్ కామారి, పుండ్రేక్షు చా
పానీతంబులు శింజితంబులు బెడంగై గ్రగమ్మె నాలోన, కా
మానుక్రాంతముగాని శర్వు హృదయం బయ్యద్రిజావాలుకో
చ్చానంబుల్, జఘనంబులంటఁ దలఁచెన్ శోభోపగూఢంబుగన్. 407
- గీ. ఆ వివాహమైనంతన నఖిలసురలు
బుష్టులు వోయిరి భవుని యాశిషములంది;
చాప శర రోపణముల విశ్రాంతి లేని
భావజన్ముండు మదనుండు వోవలేడు. 408
- చ. గిరితనయా మహేశ్వరులు క్రేష్ణరుకన్ హృదయేప్పితంబు, లు
ద్ధరతర సౌరతక్రియలఁ ద్రోసిరి, ప్రేమ, దివానిశీఘ్రముల్
సురసరి దూర్ములన్, కుసుమ సుందర శయ్యల, గంధసార భా
సుర తనుచర్చలన్, కిసవిశోభి నికుంజనికేతనమ్ములన్. 409
- మధ్యాక్కా. పార్వతీ పరమేశ మదన పరవశతావృత్తి జెల్లె
యోర్వంగ రాక బెక్కేడు, లుద్రిక్తులై సుతలెల్ల
శర్వుని భంగింప నెంచి, శతధృతి తోడన గూడి,
పర్వెత్తి రుత్తాల సాల పంక్తి తుషారాద్రి గుఱిచి. 410
- సీ. చాలింపుమో దేవ ! సరంభ వృత్తి, తా
రకు తీవ్ర విక్రమాక్రమత జేసి,
నిఖిలామరుల శౌర్య నిర్బిద్రతలును ని
ద్రాణమ్ము లయ్యె, సౌర ప్రళస్తి

శోభా దరిద్రాణ శోచనీయం బయ్యె,
తడవైన దేవ సంతతులె లేరు;
ఆది దంపతులు మీవైన సర్వ ప్రవృ
త్తులు లోక సంరక్ష వలసి కాదె.

గీ. అనుచుఁ బ్రార్థించు దివిజుల నాలకించి
వీర్యమున్విడె భవుఁడు, తద్వీర్య మవని
దాల్చి భరియింప నోపక దహను జొన్నె
నతఁడశక్తుండయై, గంగయందు వదలె.

411

వ. ఆయమయుఁ దద్వీర్యంబు భరియింప నోపక, హైమవత పాదంబున
వదలె నందుదితుఁడైన కుమారునకుఁ గృత్తికలు స్తన్యం బొసంగి, రిట్ల
భృదితుండైన కుమారుండు, స్కందుండు - గాంగేయుండు - శరవణ
భవుండను పేరులఁ జెలంగి.

412

కం. హిమభూధర తనయా ప్రే
మమయా శీర్వాద నిచిత మస్తకుఁడై, దే
వ మృథోపద్రవ వారణ
కమనీయాశా ప్రరోహకరుఁడై బెరిగెన్.

413

సీ. వాహనం బది శిఖావలము చంచత్ప్రభా
జాల రాక్షసదృఙ్గిమీలనమ్ము,
పంష్ట సేసెడునట్టి బలగమ్ము ముప్పది
మూఁడు కోటులు దేవ ముఖ్య గణము
భార్య నిస్సీమలావణ్య దుగ్ధాబ్ధితో
ధృతి జనియించిన దేవసేన,
అభిలాసురులు గుంపులై తీండ్రదాకినఁ
దరిమి పోరెడు నట్టి బరవసమ్ము,

గీ. కాలకంధరు చిచ్చుట కన్ను, రూప
మును ధరించెనొ నా నొప్పు మొక్కలుండు
ధీరహుంకార శంఖ భాంకార భృశ వి
శసిత కర్పరవక్షుండు శరవణుండు. 414

మ. ఒక వాడిందుధరుండు బార్వతియు తోకోన్నేష సంరక్షణా
ది కథాలాప మొనర్చుచున్ త్రిజగతి తీవ్రవ్యథాపాది తా
రక దౌష్ట్యంబులు నుల్లమందెనసి, తత్ప్రాగల్భ్యముల్ కూలద్రో
యక పోరాదని నిశ్చయించుకొని కార్యవ్యగ్ర చిత్తంబులన్. 415

సీ. హైమవతీ చక్షురానంద వర్ణనుం
డతి వేల శౌర్య బాహుభిరాము,
దాదేవసేనా ప్రియంకర వర్తనుం
డా సురగర్వ విత్రాసనుండు,
సకల దైవత దిదృక్షా పూర్తి తారక
గర్వభృ న్మస్త విఖండనుండు,
తెండా కుమారకుఁ బొండంచు, రుద్రాను
చరుల నాజ్ఞాపించె శర్వుడంత,

గీ. వారువోయి నిదేశ మర్పణము సేయ
చారు బర్హిణబర్హ విష్వత్ప్రవృత్త
భాస్వముద్దీప్త వాహన ప్రస్థితుండు
దరిసె కొమరుండు తాత పాదముల దోయి. 416

కం. వచ్చిన కొమరుని గన్నులు
విచ్చిన వెన్నెలలుగాఁగ వెసమూర్కొని, తా
నచ్చటి యొక యాసనమున
మచ్చికఁ గూర్చుండఁజేసి మదనారి యనెన్. 417

చం. చిరముగ బ్రహ్మకున్దపము సేసి, గడించి వరంబులప్పురం
దరముఖ నిర్జరౌఘములఁ దావెడలించె దివంబు, నప్పర
స్తరుణుల రూపసంపద మదావళమై గలచె, న్నపక్రియా
నిరతుఁడు, తత్స్మయం బవగణించుట తాల్మికి దోసమే యగున్. 418

సీ. ముని వాటములు జొచ్చి మునికన్యకా వయో
గంగ భంగించు, దుర్గర్వ మెనసి
యజ్ఞములను గ్రమ్మి యాయజూకుల గ్రమ్మి
చదువుల నెల్లఁ గశ్మల మొనర్చు
పట్టణంబులు గాసి పక్కణంబులు సేసి
వనరెడు ప్రజఁ బకాపకల నవ్వు
మూర్ధాభిషిక్తుల మొగి దెచ్చి తన యింటఁ
బడిగావులను జేసి బడలు వఱచు

గీ. వాని దుశ్చేష్టితమ్ము లెప్పాటఁ జెప్ప
నై న గీర్థేవతకు శక్తి యసదు సుమ్ము,
తద్విజృంభణమున వసుధాపురంధ్ర
సర్వతోబాష్పపూరవిశ్లథిత యయ్యె!. 420

కం. ఆ తారకుతోఁ బోరఁగ,
లాతులు వెఱచెదరు, నీవ లావరివి, జగ
జ్ఞేతృ నిశాచర కంఠ ని
పాతన మొనరించి జయము బడయఁగ వలయున్. 420

వ. నీవన్న నీవొక్కండవ తారకాసుర నిహంతవనుట గాదు, గావనుటయు
నయధార్థంబు; దేవేంద్రాదులైన మాబలంబులన్నియు నీ యందర్పించి
నను తారక నిఘాదనంబునకు జాలనివియ; వాని వరంబులప్పాటివి! నీకు
సర్వేశ్వరుండైన నారాయణుండు దోడై యస్త్రంబులొసంగి, నిన్నావే
శించిన దారకహననంబు సాధ్యం బట్లుగానినాడు శశశాబశృంగం బన్న,
నవ్వచనంబు లాకర్ణించి-విస్మయ విస్తారిత నేత్రుండై స్కందుం
డిట్లనియె. 421

కం. నిన్న, జగన్నేతనుగా
మన్నించెద రఖిల ఋషిసమాజము, నీక
త్యున్నతుఁడు గలఁడొ! తద్విధ
మెన్నఁగనెట్టిదొ! యనుగ్రహింపుము దేవా ! 422

మ. ఆనినన్ తోచనముల్ ముదశ్రుభర ధన్యం మన్యముల్ గాఁగ, గ్ర
మ్మిన ఘర్మంబు సమాధిసౌఖ్య గమికర్మీభూతమై, జాలుగ
ట్టిన రోమాంచముతోడి దేహమయి, కుఠీభూతమై వృత్తి, చి
ద్వనుడై, శంభుడు గొంతసేపు నశినాంతర్జీన భృంగమ్ముగన్. 423

గీ. కడపి నేత్రంబు లెలవిచ్చి గాఢహర్ష
తరళితుండు ద్వయాఽను సంధానహర్ష
కంబుగా, దోయిలించి-గద్గదిక దొలఁచి
హితమితమ్ముగఁ గొమరునకిట్టు లనియె. 424

సీ. ఎప్పటిదీ సృష్టి, యెట్లుగా నేర్పడె
నను విచికిత్స, యనాది, యెంద
రెందరో! బుద్ధిసూహించిరి; తేలిన
దేమి? పరస్పర హేళనము,
బుద్ధ్యతీతమ్ముని బోధించు నిగమమ్ము,
భావింపబుద్ధియుఁ బరిమితమ్మె,
నలుపుగా 'యన్నయేన విరుధ్యతే' యంచుఁ
దెలిసియుఁ దెలియరు, తెలివిమాలి

గీ. భ్రమలకుఁ దొలంగి బిట్టు చార్వాకములను
వదలి, ఋషుల ఋతంభరా ప్రజ్ఞ వట్టి
సాఁగువాడు సత్యంబును గ్రహించు
గానిఁఁ ధవివేక కింకరుఁడు, జడుఁడు. 425

వ. వేదచోదితంబై, సనాతన పరమర్షి నిధ్యాన సాధితంబై, త్రికాలజ్ఞాన
సాధన పాథేయంబైన పరమ సత్యంబు వివరించెద నాకర్ణింపుము—
మహదహంకార తన్మాత్ర సంయుతుండై, షోడశ కళా సహితుండై
పంచ మహా భూత భాసితుండై, సర్వాతిశాయయైన పురుషుండ
సృష్టికి ప్రాకృతంబుల నున్నవాడు; తదుభయంబుల నాతండు వీత
కర్మియై యాఖ్యాతి మాత్రుండు; అప్పురుషుండ నారాయణుం, డతఁడ
సకలావతారంబులకు మొదలగని. 426

చం. కరచరణాదు లాతనికి గల్గుననంత సహస్రముల్, మణి
స్ఫురిత హిరణ్యగణ్య నవభూషణ రాజి యసంఖ్య, మమ్మహా
పురుషుఁడు వార్ధి మధ్యమున బూనిన సత్య గుణంబుతోడఁ దా
బరగును యోగసు ప్తుఁడు, నివాతవినిశ్చల దీపరూపమై. 427

గీ. అప్పు డాతని యెడఁదలో నావహిల్లు
'యేక ఏవ బహుస్యాం అనేకథా' య
టన్న సంకల్ప మపుడ, నాభ్యంబు పద్మ
మొదపు, దానిలో నుద్భవం బొందు నజుఁడు. 428

వ. ఇట్టి బ్రహ్మాదయంబు లనేకంబు, లే తత్త్వియా కలాపంబును పాద్మ
కల్పంబని వక్కాణింతురు; పాద్మంబ గాదు, యుగాది పరమాణ్వంతం
బగు సమస్త సృష్టియు నిట్టిద; పరమర్షుల వాక్యంబు అవ్యవహితుండవై
వినుము. 429

“యదిదం దృశ్యతే కించి, త్పున స్థావర జంగమం
పునస్సంక్షిప్యతే సర్వం, జగత్ప్రాప్తే యుగక్షయే.

“యతుర్తా వృతులింగాని, నానారూపాణి పర్యయే
దృశ్యంతే తాని తాన్యేవ, యథా భావా యుగాదిషు”

“ఏవమేత దనాద్యంతం, భూత సంహార కారకం
అనాదినిధనం తోకే, చక్రవత్పరివ రతే”.

మధ్యాక్కర. ఒక్కపాద్యంబున ధాత యురుక్రము నాభియందున్న
 యక్కమలంబున బుట్టి యాత్మజని స్థానమునకు,
 నిక్కంపు మొదలేడి ! యదియు, నిశ్చప్రచంబుగా నెద్ది
 యెక్కటి బొడగందు నంచు నెడదలో సాహసంబూని. 480

కం. మునిగి మునిగి మునిగియు, న
 వ్యనజబిసంబునకుఁదుదియు బ్రాప్తింపక యే
 దిన మతియై, శూన్యవిలో
 చనముల దిక్కులను జూచు సమయము నందున్. 481

మ. జలమధ్యంబున నుండి దోచెనొక నిస్వానంబు, తారంగ వీ
 జల నిక్వాణము వోలె, పద్మజని కర్ణాభ్యర్ణమై, కాదివ
 ర్ణలసచ్చోడశ, మేకవింశ, మొడ గూర్వన్ భాస్వదర్థంబు, ని
 శ్చల సచ్చిన్మయ వాసుదేవ హృదయాజ్ఞాతంబు రాహస్యమై. 482

సీ. అమ్మహావాక్యంబు నర్థితోఁ బలికిన
 దెవ్వరటంచు దానెల్ల కడల
 వీక్షించి తెలియక వినవచ్చినట్టి య
 వ్యాక్యంబు దన్ను దపంబునందు
 నియమించు నదియకా నిశ్చయించి, యలింగ
 మును, నభోలింగమ్ము పూర్ణ, మైశ్వ
 రంబును నన్యనిరాసంబు నమ్మహా
 భూతమ్మునకు భక్తి పులకితాంగు

గీ. డగుచు సాష్టాంగ వందనం బాచరించి
 తత్కృపకు లోనఁ గరఁగుచుఁ దపములోనఁ
 బరమ సత్యంబు దెలియు భావమ్ము వట్టి
 ఆదికవియైన యయ్యంబుజాననుండు. 483

ఉ. పూనికతో నుపాధులు సమూలముగాఁ దెగఁగోసి, యింద్రియా
ధానమొనర్చి, చిత్తమున, తద్బృదయంబును ప్రాణమందు, త
త్ప్రాణమపానమందును లయంబొనరించి, యతించి, మృత్యుధి
ష్ఠానము దైవమందు ననుషక్తమొనర్చి యపాన మిమ్ములన్. 484

సీ. పంచభూతములకుఁ బ్రాపైన దేహంబు
నందు మృత్యువుగూర్చి, ఆత్మకెపుడు
మరణంబులేదన్న సరణి విభావించి
యద్దాని త్రిత్వంబునందుఁ జేర్చి
త్రిత్వమేకత్వరీతి నిబద్ధమైన య
విద్యతోగూర్చి యవిద్య జీవు
నందు లయించి, యవ్యయము కూటస్థంబు
నైన బ్రహ్మంబున నాత్మగలిపి

గీ. వేయి దివ్యవర్షంబులు విశ్వస్రస్థ
మందగించుట లేని సమాధి వట్టె
గాలి బొలయని యట్టి యేకాంతమందు
లెస్స దీపించునట్టి తిల్లికయుఁ బోలె. 485

వ. అట్లు దివ్యసహస్ర వర్షంబులు జితానిలాత్ముండు విజితోభయేంద్రుం
డునై యాదికవి సమాధి వట్టినఁ బరమ పురుషుఁడాతనినిగరుణించి,
పొడసూపిన. 486

సీ. గుణములొండొంటితోఁ గూడక యెచ్చోట
శుద్ధ సత్వమ దివ్య శోభ నెఱపు,
బ్రహ్మాదిసకల విత్రాసకంబగు కాల
విక్రమంబెచ్చోట విన్నవోవు,

అపరాజితములు మాయాదేవి విభ్రమ
 స్ఫురణంబులెచ్చోట మరుజలంబు
 నెచ్చోటఁదలసూప నెవ్వారి నైన ద్రి
 ప్పులఁ బెట్టిఁగల భయమ్మునకు భయము.

గీ. అవునరావృత్తి మార్గంబు, సకలదేవ
 తాగణస్తుత్య, మఖల తేజోగుణమ్ము,
 అక్షియుగముల నాశ్చర్య మగ్గలింప
 గాంచె వైకుంఠపురము నక్కమలజుండు.

487

సీ. శ్యామావదాతులు, శతపత్ర నేత్రులు
 ప్రస్ఫురన్మకుట చిరత్న రత్న
 కాంతిచ్చటాపూర కల్పిత పరివేష
 లాజానులంబి బాహు చతుష్ట
 యాభిరాములు, గదా ద్యాయుధాధృష్యుల
 య్యును సత్వగుణము పెంపునను జేసి
 యభిగమ్ము, లెదలపై నాస్వాదనీయ పే
 శల గంధమాల్య చర్చావిశోభు

గీ. లతుల సారూప్య మోక్ష సౌఖ్యాతిరేక
 మై గగుర్పాటు తోడి దేహములవారు
 విష్ణు పార్శ్వనుచరులు, తద్విమల చరణ
 తలములకు వందనము సల్పె నలినభవుఁడు.

488

వ. అచ్చోట సునంద నందాది స్వపార్షదముఖ్య పరిసేవితుండును భృత్య
 ప్రసాదాఽభిముఖ ముఖుండును, ప్రసన్న హాసారుణ తోచనుండును
 కిరీటకుండల గ్రైవేయక పీతాంబరాది శోభితుండును ప్రకృతి, పురుష
 మహదహంకార రూపంబులు నేకాదశేంద్రియ మహాభూతంబులు పంచ
 తన్మాత్రలు మొదలైన శక్తులు దన్నుగొలువ, స్వేతరాలభ్య విభవంబులు

దన్ను సేవింప స్వానందమాత్ర రమమాణుండైన నారాయణుండు
దర్శనం బొసంగిన, తద్దర్శనాహ్లాద పరిప్లుతాంతరుండు, ప్రేమభరాశ్రు
తోచనుండు, హృష్యత్తనుడునైన కమలోద్భవుండు పారమహంస్య
మార్గానుగమ్యమానంబులగు తచ్చరణ పద్మంబులకు నమస్కరించి
నిలిచిన, ప్రీత మనస్కుండై పరమపురుషుం డిట్లనియె. 439

ఆట. అనఘ ! మెచ్చువచ్చె, నతివేలమగు నిష్ఠఁ
దలఁపు నిలిపి నన్ను విలిచి కొంటి;
కూటయోగు లెంతగొదగొన్నదుస్తోమఁ
డైనవాని వేద్యుడైన వాని. 440

సీ. సకలశ్రేయః పరిశ్రమమును, మద్దర్శ
నాఽవధికమ్ము, నట్లౌట, వరము
గోరుము! నీ కొడగూర్చెదఁ గొదలేక
తావక వైకుంఠ దర్శనమ్ము
మన్మసీషితము! నామాట లోనన గదా!
చిరధృతమ్ము తపమ్ము సెల్లె నీకు
తపము నా హృదయంబు, తపమున కేనాత్మ,
తపము లేనిది పరాత్పరుండు లేడు.

గీ. తపమునన సృష్టి జేతుఁ నా తపముతోన
రక్షణ మొనర్తు బోకార్తు రమ్యశీలి;
అతిశయంబైన తపమున యంద, నా న
మస్తమడకంబు పరమ మర్మమ్ము సుమ్ము. 441

అ. అనిన నబ్జయోని యక్షిగోళంబు లా
నంద బాష్ప పూర తుండిలమ్ము
లగుచు దేహమెల్ల నతిశయ ప్రశ్రయ
మగుచు పలికెఁ జిన్మయాత్ముగుణిచి. 442

శా. స్వామీ ! నీవ సమస్త భూతముల హృత్పద్మంబులందుండి త
త్కా మాది ప్రతిబోధకంబులగు సంకల్పంబులన్ గూర్తు, వి
చ్చా మాత్రంబులు లోక సంహృతు లవస్థానంబులున్నీకు, దే
వా ! మాఁ బోంట్లకుఁ జిక్కి చిక్కినివి నీ యానంద భేలా విధుల్. 443

కం. హృదయముల లోననున్నను
హృదయములలోని కసటులెంతయు నిన్నున్
గదియవట ! నీ రహస్యం
జిడియని వాక్రువ్వ వలఁతు లెవరు పరేశా! 444

వ. సర్వభూత హృదయ గుహాఽవస్థితుండవై యప్రతిహతంబైన సత్య
విషయక జ్ఞానం బునన్జేసి సకల భూత చిక్కిరితం బెరిగెదవు, కర్మాది
హేతుక రూప రహితుండవైన నీ స్థూల సూక్ష్మ రూపంబుల నెఱింగెడి
నెఱుక దయ సేయుము. ఆత్మ మాయా యోగంబున, నానా శక్త్యుప
బృహితంబైన సమస్త విశ్వంబును, ననన్యాధీన స్వాత్మసత్తాకుండవై
వివిధ రూపంబుల సృజించి పాలించి యుపసంహరింతువు. ఉర్జనాభి
తంతుజాలంబుల పటాకారంబు సృజించి, స్థాపించి యుపసంహరించు
నట్టిది నీ తెఱఁగు; త్వదనుకంపావిశేషంబున లోక సృజనంబు నందహం
కారంబు నన్నావేశింపకుండున్గాత. సకల భూత శరణ్య ! శ్రీనివాస !
నీకుఁ గల్పాంతంబు నమస్కారంబు, నన్ననుగ్రహింపుమని వేడినఁ
గరుణార్ద్ర భూతంబులైన కటాక్షంబుల విఠోకించి పరేశుండిట్టనియె. 445

సీ. అమల విజ్ఞాన సమన్వితంబై, శరీ
రాదివిలక్షణం బాత్మ యనెడు,
నెఱుక యెప్పుడు గూడ దొఱఁగని భక్తి రూ
పజ్ఞాన సంపదఁ బడయఁ గలవు,
మదనుగ్రహంబున, మానితస్పృహి కా
ర్యము రజస్సంబద్ధమైన నిన్ను
గర్వంబు బొరయ ద కల్మష భక్తి వ
ర్మితుఁడవై సతము వర్తించు కతన!

గీ. మత్స్వరూప స్వభావ కర్మములనైన
సకల రాహస్యములు నీకు శయకుశేశ
యాంతర స్థిత బదరంబులగును గాత !
కేశముల నేదుమింక నాశీక జన్మ !

446

శ్లో. అహమే వాసమే వోఽగ్రే నాఽన్యద్యత్సద సత్పరం
పశ్చాదహం యదేతచ్ఛ, యోఽపశిష్యేత సోస్మ్యహం.

“ఋతేఽర్థం యత్ప్రతీయేత, న ప్రతీయేత చాత్మని
తద్విద్యాదాత్మనోమాయాం, యథా భాసో యథాతమః”

“యథా మహాంతి భూతేషు భూతేషాచ్ఛావచేష్వను,
ప్రవిష్టాన్యప్రవిష్టాని, తథా తేషు నతేష్వహం”

“ఏతావదేవ జిజ్ఞాస్యం, తత్త్వ జిజ్ఞాసు నాత్మనః,
అన్వయ వ్యతిరేకాభ్యాం, యత్యా త్సర్వత్ర సర్వదా”

వ. సృష్టికిఁ బూర్వంబునఁ గేవలుండనై యున్నది నేన; స్థూల సూక్ష్మంబులు
తత్కారణంబైన ప్రధానంబు నాయంద విలీనంబులు; సృష్ట్యవసానంబున
నేన వీతకర్మండనై యుండుదు; దృశ్యమానంబైన విశ్వంబును నన్నకా
దలఁపుము. అనాద్యంతుండ న ద్వితీయుండ నైన నేను పరిపూర్ణుండను.
మాయా స్వభావంబు వివరింతు నాలకింపు మర్థంబులేకయ దోచి
క్రమ్మఱఁ దోపక మానున దియ మదీయ మాయా విశేషంబు; శుక్తిర
జతత్రాంతి యుదాహరణంబు; లేని యర్థంబుఁ గన్పించుటకు నున్నది
గన్పడకుండుటకు, ద్విచంద్రాదికంబును, తమఃప్రభావంబును దృష్టాంతం
బులు; భౌతికంబులైన ఘటపటాదులందు మహాభూతంబులు. తత్సృష్ట్య
నంతరంబునఁ బ్రవిష్టంబులైనట్లుండు-కాని ఘటాదుల సృష్టికిఁ బూర్వం
బునఁ గారణంబులై యుండుటజ్ఞేసి యప్రవిష్టంబులు. నాయునికియునట్టిద;
ఘటాది గత మహా భూతంబులకు ఘటపట చేదన దహన క్లేదనాదులు
బ్రాప్తింపనట్లు, నన్నును భూతగత వికారాదు లంటవు. అన్వయ వ్యతి
రేకంబుల యద్వస్తువు, సర్వత్ర, సర్వధావ్యవస్థితం బిదియ పరబ్రహ్మం

బని యెఱుంగుము; కారణత్వంబున సంబంధంబన్వయంబు. నిఖిలహేయ
ప్రత్యసీక కల్యాణైక తానతాసత్వంబున స్వేతర సమస్త వస్తు భేదంబ
వ్యతిరేకంబు. ఇదియ పరమ రహస్యంబైన యర్థంబు; సర్వోత్కృష్టం
బేకాగ్ర చిత్తంబున మననం బొనర్చుము. సృష్టి కాలంబున నిన్నహం
కారంబు గ్రహింప కుండెడినని పల్కి, పరమ పురుషుండు వైకుంఠంబు
తోడన యంతర్హితుండైన.

447

గీ. చిత్తమానంద రసమునఁ జొత్తిలంగ
నాదిమూర్తి తిరోహితుండైన దిశకు
నౌదలను వంచి వందనం బాచరించి
తదుపదిష్టంబుఁ బలుమాఱుఁ దలఁచి తలఁచి.

448

కం. మనన ప్రభావమునఁ దొఱ
గిన యజ్ఞానమునఁ జేసి కిడ్పడిన యహం
తను, పద్మభవుండు నిత్య
ప్రణిహితమతి నీ చరాచరములు సృజించెన్.

449

సీ. అని వచించిన శర్వు, డవహితుడైయున్న
కుక్కుట ధ్వజు గూర్చి - కూర్మిఁ బలికె,
నాకళించితివొ యీ యర్థంబు, బహ్మదు
లై నట్టి సర్వుల మతని చేతి
ప్రమాని బొమ్మలము; తారకు నీవు బోకార్చు
టయు, వానిదైన యిష్టంబ సుమ్ము.
తపము సేయఁగఁ బొమ్ము; తద్దయాపూర సు
స్నాన సర్వాజయ్య శక్తి గలిగి

గీ. రమ్ము ! వత్స ! యటన్న దపమ్మొనర్చ,
దగిన క్షేత్రంబు నానతి దగునటన్న
నిత్య తారక నిధాన నిచుళితములు -
యక్షు లఱమోడ్చి పలికె హిమాద్రి పుత్రి.

450

మ. అతి సర్వంబగు విక్రమంబున హిరణ్యాక్షుండు విశ్వంభరా
సతికిన్ గీడొనరింప, రాక్షస భుజాసంరంభమున్ మాన్పి, దై
వత రక్షాకరుడైన శౌరిముని సంసద్రక్తి చక్షుశ్శ్రీ వః
పతి శైలంబున నున్నవాడు, బహుధా ప్రత్యక్ష రూపంబుగన్. 451

గీ. శేషశైలమందుఁ జేయు నల్పతపంబె
యభిల సిద్ధికరమటంచు భవుఁడు
దెలియఁడేమి; విష్ణు దివ్యతత్వజ్ఞాత
లందు నగ్రసరుఁడు హరుఁడుగాడె ? 451

కం. పొమ్మచటికి, తారకనిధ
నమ్ము భవత్కృతము, దేవా నారీవీణా
సమ్మోదగాన హేవా
కమ్మయి, దిక్కులకునెల్లఁ గలయఁగఁ బాటున్. 452

చం. హిమనగ రాజపుత్రి పలు కేర్పడ విన్న హరుండు మేరు శృం
గ మహిత మౌ జటాభరము కంపన మొందఁగ శీర్ష మార్చి, ని
క్కమ వచియించె, వైష్ణవ శిఖాభరణంబు భవాని, శేష శై
లమునకుఁ బొమ్ము, పోవుటయ, లబ్ధి సుమీ! భవ దీహకంచనెన్. 453

సీ. శైల రాజారోహ సరణి విన్ము కుమార !
చరణ సంస్పర్శ మాసరపు టఘము,
అభిల సురాసురాభ్యర్చ్యుండు శేషుండు
తన మహాభోగంబు తత మహీధ్ర
ముగఁ జేసి జగముల పున్నెమై నిలిచిన
వాసుదేవునకు నర్పణము సేసి
సేవించుచున్నాఁడు, చేతుల జానూరు
వులచేతఁ బయనంబు సలుఫలయు,

గీ. మౌనులు వసింతు రచట ద్రుమప్రజమ్ము,
వారి నిష్ఠలమాన్చు జల్పములు దగవు,
నృహరి చరణ పీఠమ్ముగా హృదయమగుచు
నరుగవలె సుమ్ము వైకుంఠ నంతికమ్ము. 454

గీ. అచట గలదు క్రిడాసరం, బబ్జనాభ
చిద్వన శరీర సంగమ శ్రీవిరాజి
తమ్ము, తత్తటమున సల్పు, తప మనంత
ఫలదమది యాశ్రయమ్ము గావలె కుమార ! 455

కం. పొమ్మని శిరసునఁ జేయిడి
నెమ్మి దొలుక హరుఁడు వల్క, నిశ్చలమగు చి
త్తమ్మున కన్నుల, గుహునకు
నమ్మురహరు మూర్తి మెదలినట్టులె యుండెన్. 456

కం. కదలె విశాఖుఁడు, పుష్కర
పదవీ స్పృక్కిఖర నిచయ బహుగైరిక రు
క్సదనమునకు, శౌరిదయా
స్పర మృగ గణమునకు, శేషశైలంబునకున్. 457

శా. దూరంబునఁదోచె సాత్వత మన స్తోషంబు, శ్రుత్యంగనా
చా రూద్భంహిత కేశవేశ సుమన స్సందోహ సౌగంధ్య యుం
పా వారాజ దుదార మాధవ పదాబ్జన్యాస ధన్యాసికం
బారాధ్యంబు భుజంగ పుంగవుని భోగాయామ, మద్రీంద్రమై. 458

సీ. పరగు నెవ్వని ఫణా పక్షులు శౌరి సం
చారంబులకు చంద్ర శాలలగుచు
పొయిచు నెవ్వని ముఖములు భాష్య ఫక్కికా
మాధ్వీక మొలుకు పద్మమ్ము లగుచు

వ్రాలు నెవ్వని చూపు వరదమై వాసుదే
 వుని తత్వమర్థించు మునులపైని
 అలరు నెవ్వని సఖ్య మమ్మ తాహరణ భుజా
 స్ఫూలన గరు డాఁబి కాంక్ష్య మగుచు.

గీ. నెవని చరణో పధానంబు నిచ్చ గాఁగ
 కన్యకలు పతింవరలు దీక్షగ భజింతు;
 రట్టి సర్వాధినాథున కంజలించె
 నయనములు మోడ్చిదేవసేనాప్రియుండు.

459

సీ. కలితాబ్ధి పుత్రి వీక్షణపంక్తి జలరూప
 ములు దాల్చి యొక్కెడఁ బొలిచెనొక్కొ!
 పతిత పావన పరాత్పర దయాపూరంబు
 లమలిన కాసార మయ్యె నొక్కొ!
 నారద వల్లకీ నాద మాధుర్యంబు
 తొలికి రసాత్మత నొందె నొక్కొ!
 సేవాసమాయాత శివ శిర్ శ్చంద్రచంద్ర
 ద్రికలు తీర్థంబుగా నిలిచె నొక్కొ!

గీ. యనఁగ నచ్చజలంబుల నడరి, ముక్తి
 వనిత దసమోము జూచు దర్పణము బోలు
 కపటకిటి దేహ సంగభాగ్యంబు గలుగు
 హ్రదముగని హర్షపులకితుఁ డయ్యె గుహుండు.

460

సీ. ఝంకారములు లేవె? నమధికద్వయ పునః
 పునరావృత్తికి నోచికొనవు గాక
 వికసనంబులు లేవె! విశ్వేశచరణ సం
 స్పర్శసంబులకు నొప్పడవు గాక,

సలిలముల్లేవె, ఈశ్వర శిరః ప్రోక్షణ
క్షణ యోగయోగ్య ముల్లావు గాక
అంచలులేవె! దుగ్ధాభికన్యా హస్త
తలలాలనములకై దగవు గాక

గీ. యేటి షట్పదముల గుంపు! లేటి సార
సప్రజము! లేటి జలము! లేచాయనై న
కలకలాప కాదంబములు! వెఱంగు
పొందుపడు భక్తి, గరములు మోడ్చె గుహుడు.

461

ఉ. ఆ సరసీతటంబున జితానిలుడై రిపుషట్కులేశ మ
భ్యాశము జెందనీక, హృదయాబ్జము నందఖిలేశు సర్వభూ
తాశయవాసు వార్షకనవాంబుద నీల శరీరు, యోగి హృ
ద్భాసు వికుంతు నిల్చికొని భాసురతీవ్ర సమాధి నిష్ఠుడై .

462

కం. ఉన్న గుహుని జూచుచు వెఱ
గొన్న యవియవోలె, ఘనకూటమురేలున్
తిన్ననిసడి యెయ్యెడ ను
త్పన్నముగానీక శీఘ్రతమముగ నడచెన్.

463

సీ. తిరిగె కుమ్మరిసారె కరణిగా ఋతుసంచ
యమ్ములు నిభృత వేగమ్ములగుచు
అవగుంతనములోని యతివనవృలువోలె,
దెలియక ముందె వెన్నెలలు దొలగె,
శంపాలతా వికాసమువోలె బుచ్చోద్గ
మమ్మును తడ్కికాసమ్ము గడచి,
ప్రభుత లేనట్టి దర్పంబట్టు “లివియె!” య
న్నంతలో సేకములత్త మిల్లె

గీ. ఎవరు జూచిరి, కాలంబు లింద్ర ముఖ్య
సురగణములందు తారకాసుర వినాశ
మునకునై యెల్లరును షడాననుని తపము
తొదిగి ఫలియించుటకు, గాచియున్నవారు.

464

ఉ. ఈ విధిఁ గొన్ని వత్సరము లేగిన, తారకు దౌష్ట్యముల్, మునీం
ద్రావలిసేగి, యగ్నిజ సమాహితమైన సమాధి నిష్ఠ, గౌ
రీవిభు కాంక్షితం, బలవరింపగ, దర్శనమివ్వనెంచె లో
కావన కర్మతుండు, నిగమాత్ముఁడు బర్హిణమౌళి వాఙ్మకిన్.

465

సీ. దూన దేవేంద్రాది మానసంబులు హతా
త్సంతోషమున బాలిశమ్ము లయ్యె
నాకభూగహన కల్పాగమ్ము లున్నట్టు
లుండి పుష్పోద్గమం బొలుకఁబోసె,
మునిజన సంకల్పములు లేక, తన్నాన
సమ్ములు సామగానమ్ము వాడె,
తాకుటకన్న ముందఱ యప్పరోవల్ల
కులు గుహ జయగీతికలను వినిచె,

గీ. గగన గంగాప్రవాహ దీర్ఘమ్ము, తొండ
మెత్తి బృంహితమొనరించె నింద్రదంతి
యఖిల జీవౌఘ సౌఖశాయనికమైన
శౌరి సాక్షాత్కరించెడి సమయమందు.

466

వ. తదవసరంబున చతుర్ముఖ ముఖాబ్జాత నిస్సరన్మాధ్వీక సదృశవచః
పటల సతతార్ద్రీకృత పాదమూలుండును, భక్తలోలుండును, శంఖచక్ర
తామర తోమరాది సకల సులక్షణలక్షిత నిత్యప్రహ్లాభూత శ్రుత్యంగనా
రల్లక బాహ్లిక సంసర్గశోణాయిత పాదకమలుండును, విగతమలుండును,

తారాగౌరవ ముక్తా చకచకద్యుతి, విధుమండల లావణ్య తిరస్కారిన
 ఖరముకురుండును, ప్రావృడ్డినాంతకజ్జల, మాయా దృశాంతకజ్జల,
 శుష్యత్ క్షయాంతకజ్జల, ధిక్కరణ న్యక్కరణ పూత్కరణ నీరంధ్రచికు
 రుండును, కరికరాకార కరభనిభోరు మండల స్పర్శి వైజయంతికా వాసనా
 యాత మధుపకుల ఝంకార సారణీ తృణీకృతమహతీ మధురతర తంత్రీ
 నినాదుండును, జరత్కలహంసకంఠ కేంకార హంకార హుంకారి మధుర
 మంజీర నినదుండును, త్రైలోక్య యౌవత మనోమోహన శృంఖలాక
 లాప ఖచిత మణిగణ చంద్రకిత కటిమండలుండును, ప్రతిముహూః
 కుణుకుణు క్వణత్కింకిణీ నిక్వాణదయితా బ్రాహ్మీ శయ కుశేశయ
 వీణానిక్వణ కృతలాపుండును. నిర్దేవుండును, శ్రీనివాస వక్షస్థల ముక్తా
 వశ్యేకావళీ శతయష్టికాది హారనిచిత వజ్రేంద్రనీల సంపర్క యుగపదా
 కల్పిత రాత్రిందివుండును, స్వచరణ జనిత దివిజగంగాభరణ జటాటపీ
 ప్రకటికృత నిజభక్తిభవుండును, లంబమాన తులసిమాలా నిర్మాల్య
 సేకరణ పరస్పర సమ్మర్దప్రతీక్షమాణ సనాద్యాది మునిగణుండును,
 వంచితత్రిగుణుండును, కర్ణశమ్కుల్య ప్రాకృత మకరకుండలాకార
 నిత్యముక్త శశ్వత్పార్థనాకర్ణన శోణాధరబింబ ప్రతిభాసి శరచ్ఛంద్ర
 చంద్రికా మధురస్మితుండును, ప్రపత్తిధర్మావలంబి భాగవత హృద
 యకుహర గతుండును, సకల పురుష మనోమోహన వదనమండ
 లుండును, స్వానంద పరిపూర్ణ నిశ్చల సమాధి నిష్ఠానిష్ఠిత దేవర్షి
 హృదయ స్త్రీత్వాపాది గండస్థల సరల్లావణ్య పూరుండును, దీర్ఘనా
 సుండును, పీతవాసుండును, కారుణ్యాబ్ధి తరంగాయితలలిత విలోకుండును,
 విశాలనిటల శ్రీకుండును, విభవచరమ సీమాయిత కిరీటుండును, మూర్తి
 మత్స్రర్య ప్రాధనికుండును, కరస్పర్శ సంభావిత శంఖచక్రండు నగు
 పుండరీకాక్షుండు దర్శనం బొసంగిన.

467

ఉ.

కనుగవ విప్రి, తేజములు కర్ణపుటీ మిశదక్షిగోశభా

జనముల కెక్కుడై, జడుని చందమునన్ నిలుచున్న మాతృకా

తనయునిపై ననుగ్రహ సుధారస వర్షణ మాచరింప, న

ల్లన దలనెత్తిమాచె, నవిలంఘ్య పరాక్రము నాదివిష్ణువున్.

468

- ఉ. చూచి పునఃపునారచిత సుందర కుట్మలితాబ్జహస్తుఁడై
లేచి ముదంబుతో నివకళింపగఁ జేతము, బుల్కలెల్లెడన్
బూచిన దేహమై భువనపోషణశీలు విలోకనప్రభా
మేచక వీచికాచయ సమృద్ధి నితాంతవిసీలు జేయుచున్. 469
- ఉ. తారకుఁడన్పలాశి వరదర్పమునన్ జెలరేగి, లోకము
ల్గరియ వెట్టుచుండ నవుగాదన జాలర యొక్కరైన, జం
భారి దురాసదంబయిన యస్త్రము వజ్రముగూడ వాని బా
హురభటిన్ మరల్పనసదయ్యె; జగత్త్రయదుఃఖ లుంతనా. 470
- ఉ. ఎన్నడు నెట్టి భూతమున కించుక నౌవ్యియొనర్పరేని శాం
త్యున్నతు లెండసీతువుల కోర్చి-వనమ్ముల గందమూలజ
గ్ధిన్నినుగొల్చు దాపసులు, దీన మలీమస వక్త్రులట్టి యా
పన్నుల బ్రోవకుంట దగవా ! పగవారి నుపేక్ష సేయుచే. 471
- ఉ. మానితవిధ్యనుష్ఠిత సమగ్రశతాధ్వర గణ్యపుణ్య సం
ధానముగాదె నాకజనతా విభుతా చిరలబ్ధి! యట్టిదే
మైనది ! తారకాసురుని యంఘ్రులకున్నుపధాన మయ్యెఁ ద
చ్చీనిచయంబు. వైదిక విశిష్ట ఫలంబులకింత యెగ్గచే !. 472
- ఉ. కట్టడికాల నిర్ణయము ఖద్దికినోర్వక, యింద్రుడున్ దిశా
పట్టముగాగనై యడవిపట్టుల దాల్చిన గోపవేషమై
గుట్టుగ నున్నవాడు, వెతగుందెడు నాతనికన్నులందు నే
పట్టునలేదు తీటుగడ బాధనిరంతర బాష్పవృష్టికిన్. 473
- ఉ. కావరమగ్గలింప కొటికాడు, మరుత్తరుణీసకజ్జల
స్రావి కదుష్టబాష్పములు సాంద్రమషీరసమై, మహేంద్రు నై
రావతదంత కుంతముల వ్రాసె, “నిరస్తము దేవగర్వ”మం
చా వివరంబులన్బుడువ నంజెదరెవ్వరు, రాక్షసాంతకా! 474

- ఉ. పోలఁగయజ్జభాగములు హార్యసుపర్వులమైన మాకు నీ
బాలివి గావో! రాక్షసుల వంశము లామరవై ద్యులంతయున్
బోలవో! యంచుఁ దారకుఁడు మున్ముటజంబులఁజొచ్చి, తద్దవి
ర్జాలము లాక్రమించు రభసంబున, రోషతరంగితాస్యఁడై. 475
- ఉ. “ఎవ్వని పాలికిన్ పడెదవే! పదనెక్కిన నీదు జవ్వనం
బెవ్వనిగోచిపాత నెలయించునో! రమ్మ”ని మౌనికన్యలన్
గ్రొవ్వనఁబట్టి మానములుగ్రొచ్చి విదీనతబాట! బాట, జౌ
జవ్వనఁ జంపు నిష్కృప, నిశాచరునుల్లపుభంగి యెట్టిదో. 476
- ఉ. క్రమ్మిన హోమధూమములు గొసెనలై, పరిధూమవర్జ వృ
క్షమ్ముల గల్గి, మౌనిగణ కంఠవినిస్సృత భవ్యసామగా
నమ్ములతోడి యాశ్రమవనమ్ములు, లేబోలవల్చుగాలులై
చిమ్మెడునల్లలై -దుడుకు సేతకుఁ బారములేదె శ్రీహరీ. 477
- మ. అనినన్నాస్యము జేవురింపఁగ, నభస్యాంభోదగర్జితం
బనుమేయమ్ముగ మాధవుండనియె వత్సా! తారకుండాకృతాం
తుని దంష్ట్రాక్రకచంబులన్నలిగిపోఁ దోతెంచె కాలమ్ము, స
న్మునిబాష్పమ్ములె దెచ్చె, వాని నిధనంబు న్నప్రధృష్యంబుగన్. 478
- మ. పరమప్రాప్యము నన్నకాదలచి, మత్పాదై కసేవారతిన్
పరదైవంబులఁ గొల్వఁబోక -సుతకాంతాముఖ్య సర్వంబు, మ
త్కరుణాధీన మొనర్చు భక్తునకు నే దాసుండ, యవ్వాని యు
స్సురుమంచూర్చెడునూర్పు మామకము హృత్తోభంబు త్రిః కృత్యమై. 479
- మ. వరదానోద్ధతుఁడైన తారకుఁడు దేవప్రాతమున్ గట్టి దె
ప్పరముల్ సేయుటతోన నాగకయ, మత్ప్రాణంబులౌ మౌనిహృ
త్సరసీజంబుల నెన్నడే గలఁచెనో-తద్వేళనే, వాని పీ
ఠరమౌ దిష్టము మూరిభోయినది నిర్వాతప్రదీపంబుగన్. 480

మ. బలవచ్చిత్రవకంఠలుంఠనభుజాప్రౌఢి ప్రియంభావుకా!
 బలవిద్విఙ్ముఖ దైవతవ్యథలు దీర్చన్ దేవసేనానివై .
 యలఘుప్రాభవమొప్పుఁ బొమ్ము, నిరవద్యంబైన శౌర్యమ్ము తెం
 పలమున్, మౌనుల నిండుదీవెనలు తోడై త్రోవఁగల్పింపగన్. 481

శా. ఆవేశించును మత్స్యదర్శనము, కాలాఖ్యమ్ము తేజమ్ము, వీ
 ఙ్గావిశ్రాణిత రాక్షసప్రజ జయోత్కంఠా గళగ్రాహమై
 నీ వేలాయుధమందు, శాశ్వతసుధానీకాశ సత్కిర్తి నీ
 పై వర్షించును, సౌర యౌవత కరాజ్జస్విన్న వీణారుతుల్. 482

ఉ. పొమ్ము! జగత్రయీ సుకృత భూతపరాక్రమ! తారకప్రతా
 పమ్మగలించి దేహపరిభాసికిణౌఘ విభూషణంబులన్
 రమ్ము! సమీకశౌర్య రచనా నికషంబు, మహేంద్రరాజ్యవం
 ద్యమ్మగు వాహినీ పతి పదమ్ము తిరమ్ముగ నీకుఁగట్టితిన్. 483

సీ. అట్లుగా వచియించి యంతర్హి తుండయ్యె
 వేదనిశ్వాసుండు విశ్వభర్త,
 షాణ్మాతురుఁడు భక్తి సంపుటితాశయుం
 డయి బోయెఁ గద్రూజకటకు గుటిచి,
 కంజనాభుని యనుగ్రహమాలకించి శం
 భుండు నీరంధ్రముత్పులకితుండు
 యాతుధానుని వధోద్యమము దివస్పతి
 శ్రవణంబులను సుధారసము జిలికె,

గీ. ధవళదరహాస నాక సౌధములనుండి
 సప్తపాథోధి లహరిజా స్ఫాలనములు
 సౌరకరిబృంహిత ప్రతిచ్ఛందములుగ
 నసురహృద్భేది, యుద్ధతూర్యములు మొరసె. 484

ఉ. దిగ్గజకర్ణముల్ వగులు తీండ్రలుగాఁ, గులశైలగర్భముల్
దిగ్గురనంగ, నా శరసతీ జఠరస్థ శిశుత్కరంబులున్
మ్రగ్గగ, నిండినట్టి సురరాజ ధణంధణభేరికాధ్వనిన్
భగ్గునమండెఁ దారకుఁడు బాహుబలంబు నదల్చినట్టులై. 485

శా. ఏమేమీ! సురలే! రణంబునకు దామేతెంచుటే రాక్షస
గ్రామణ్యుక్కట శత్రు ఖడ్గహతులింకన్ మానెనో-మానవో
ఈమై భేరులు నోరు విప్పుటలె! గానీ, వారి శౌండిర్య మే
దో, మా కన్నులతోన జూచెదము మేదో మాంస రమ్యంబుగన్. 486

ఉ. అమ్మమ వుండు మొన్నట గదా! కదనంబున నోడి చీకటుల్
గ్రమ్మిన కన్నులై బిరుదు రౌతులతోఁ బడఁ బాటె, నింతలోఁ
గొమ్ములు వచ్చెనో! తెగువ గూడెనో! యీపరి నింకనెప్పు బా
పమ్మరి వోయకుండ, మగపాడి నడంచెద భీకరంబుగన్. 487

మ. అని చిత్తంబున నెంచి రాక్షస విభుండాస్థానమై, యుద్ధవా
ర్త నెఱింగించి, దళాధినాథులకు నుత్సాహంబు గల్పించి, భో
రన వ్రేయించెను భేరికాచయము లుగ్రంపశ్య శైలాటవీ
ప్రణదచ్చాంభవ నందికేశ గళగర్జ్వా వృష్టు లెగ్గించుచున్. 488

కం. చలిమల కుత్తరమున బెం
పలరెడు మైదానమందు నసురవరులతో
కలనున కెదురునడువు మని
పలలాశి సురేశ్వరునకు వార్తలు బుచ్చెన్. 489

సీ. అమరగంధేభ కుంభాసాదితమ్ములు
వలుద ముత్తైములు జల్లులుగఁ బోసి,
సకల రత్నాకర సంపాదితమ్ములు
జాతి రత్నములు, పుంజములు వోసి,

ప్రత్యగ్ర వికచ పౌరందరా రామ పు
ష్పమ్ములు కువ్వలు గ్రుమ్మరించి
వైకుంఠ పద పద్మభవము గంగాజలం
జలరించు వెన్నెల యట్లు బోసి

గీ. శీర్షమునయందు, వీరాభిషేక మొనర
చేసి, రఖిలామరులు మహాసేనునకు, సు
రేశ్వరుఁడు వెల్లగొడుగు గ్రహించి నిలువ
సౌరగురుపూత నైగ మోచ్చారమందు.

490

సీ. మందరావళి మహాకందరోపమ గండ
ముల నుండి, దాన మేరులుగఁ బాఱ
తత్స్పిధురసము తద్దయుఁ గ్రోలి, కలుగుండ
దొరయు భృంగములు బిట్టు రొదసేయ
నేత్ర గహ్వరములు నిగిడించు చూపు, శా
త్రవ సైన్యములకుఁ గృత్యలను బంప
తత కుధాస్తీర్ణ పుంభిత రత్నచిత్ర కాం
తులు నెండనీడలై బలిసికొనఁగ

గీ. బృంహితమ్ములు ప్రతివీరబృంద నిబిడ
వీర్య విశ్వాసములకుఁ జపేటములుగ;
ధీర మందరగతిఁ జరన్నేరువులుగ
నతుల దంతావళముల సైన్యములు గదలె.

491

సీ. ఖరపుటాహతి నేల గోడివడంగఁ ద
త్థుర జనితాగ్ని దిక్కులకు దన్న
హేషాస్వనంబు మిన్నిఱియింపఁ దధ్వని
తక్కునెలుంగు నుద్దవిడి మ్రొంగ

గమన వేగమ్ము, దూరము దాపు - దాపుదూ
 రముగాఁగ, నొక్క క్షణమున సేయ
 అరుగు దారికి నడ్డమైన కొంతలు వ్రస్సి
 నిముసాన నేల మట్టములుగాఁగ

గీ. పొలసిననె శత్రువీరుని యలికభూమి
 గొరిజలను మోపఁగల బరాబరము గల్గు
 యశ్వ సైన్యంబు నడచె, దిగంతదంతి
 దంత నీకాశ విగ్రహదర్శ కాంతి.

492

సీ. తలపైని వీరకేదారంపు బాగచుం
 గులు, గాలి సోకుల కలలునింప
 వీరపాణపుటెట్టి విరిసి, కన్నులు శాత్ర
 వులపైని కంగారములు విదిర్చ
 శయముల ఖడ్గ సంచయములు ప్రళయరు
 ద్రుని వీరహాసమ్ము ననుకరింప
 నెఱిగగట్టిన కాసెచెఱఁగులు, గమ్యసం
 భ్రమముతో నీలి కోలము ఘటింప

గీ. బిరుదు నడకలు శమనుపెండెరపు నినద
 ములకు సైదోడులై భయమ్ములు వెలార్చ
 నెల్ల వార్ధులు బెండెరలెత్తినట్టు
 లవని యద్రుపఁ బదాలి సైన్యములు నడచె.

493

మ. ప్రశయాగ్నుల్ విదలించుఁ గన్నుగవతో, రక్షస్సమూహంబులే
 వలనన్ గొల్వగ, బాహుసాలముల నొప్పన్ గాఢరోమాంచముత్
 కలనన్ ఖడ్గువు దీర్చ, గాంతునను నౌత్కంఠ్యమ్ము వక్త్రమ్ము పైఁ
 జెలఁగన్ వచ్చెను దారకుండు, భృశరాశీభూతశౌర్యంబుగన్.

494

మ. తరుణార్కాంశ విభానిభుండయిన మందారుండు, తత్తారకా
సురు పుత్రుండరుదెంచె జూపులనె దిస్సుల్వారఁగా నవ్వుచున్
“పరువైరావత దంతకుంతముల నాస్సాలించు యోగమ్ము సే
కుఁజెఁబో నేటికి !” ధన్యుడైతి నను నిక్కుల్ సారె వాక్రుచ్చుచున్. 495

చ. బరవసమొప్పఁగా నడచె బల్మి మగండగు కాలనేమి, యు
ద్ధరతర పాదఘట్టనలతో ఫణిరాజఫణా సహస్రముల్
భరపడఁ గేలఁ దాల్చిన విభాపరివేషగదాయు ధంబు చి
చ్చఱ కను గల్గు శంకరు భుజాసముద్రగతఁగ్రేణిసేయఁగన్. 496

ఉ. ఆతనితోడనే నడచె నద్భుత శౌర్యుఁడు కేతుమాలి, సూ
ర్యాతప రక్తచాందనికమైన శరీరము చూడ్కికెంతయున్
బ్రాతిగఁ దోప, వింధ్యకు హరప్రతిమాన విశాలవక్త్ర ని
ర్యాత కహః, కహ, ల్దివిజరాజబలంబును మూదలింపఁగన్. 497

సీ. ఉగ్రదంష్ట్రుండు, శౌర్యోదేకమున వాఁడు
శమనునై ననుబట్టి చఱచువాఁడు
దుర్వారు, డాహవ దుర్వార శస్త్రుండు
కాలాహి నెదురింపః గలుగువాఁడు
ఆరణి, శాత్రవాహంకార హుంకారి
కల్పాంత హేళి విక్రమమువాఁడు
కడిమి గల్గు సహస్ర కవచుండు, దోఃఖర్జు
వాపంగ వెక్కసమైనవాఁడు

గీ. మరియు సేయంగఁ గల దొర లురుములట్టి
హుంకృతులతోడ నడచిరి యుద్ధభూమి
కఖిలనక్తంచరులు, “నేటికయ్యె కలను
దీని దప్పింపరాదెట్లు లైన” ననుచు. 498

చం. ఇటు మఘవుండు, భక్తి పరి హిండితమౌ మదితోడ, సర్వసం
కటహరు, నిందిరారమణు, గర్వదురాపు నలంఘ్య విక్ర మో
త్కటు, వరధర్మరక్షణ విధాపరతంత్రు, జగన్నియామకున్,
నిటలమువంచి మ్రొక్కి, పదనీరజసంగ పవిత్రితాంగుడై. 499

చం. ఆతులతపో విభూతిసుర లందరికంటెను మిన్న. సర్వశా
స్త్రుతతికిఁ బట్టుగొమ్మ, హిమధామకలాపు నియట్ల లోక సం
స్తుతుఁడగు పద్మజా రమణు చొప్పులెఱింగిన తత్వవేత్త గీ
వృతి, దగనాతనిన్ దెలచె వాసవుఁడర్హములైన పూజలన్. 500

సీ. తను గొల్చువారి కెంతటి వరంబైన, డె
ప్పరమైన నొసఁగెడు బ్రహ్మగెలిచి,
ఆశతోమండన్న యశము సార్థకముగా
నసురునైనను బ్రోచు హరునకెఱిగి,
సర్వ సన్నతభోగిశయు మ్రొక్కుగైకొను
సప్తర్షులకును మస్తమ్మవంచి,
ముగురమ్మలకు మూలభూత, జగద్ధాత్రి
యాదిశక్తిని గూర్చి యంజలించి,

గీ. తక్కువగల సనాతన ముని తల్లజులకు
తలను వంచి యాశీ ర్వాదములు గ్రహించి,
భిదురమును బట్టి దేవతా విభుఁడు వెడలె,
నమర కరికుధా స్తరణంబు నధివసించి. 501

చ. అలఁదిన వీరచందనము లందము లై పొలుపాఱ, మూపులున్
దలకడ వంగ-నాలమున దార్కొని నేన జయింతు రాక్షసా
వలినని పంతమాడుచు నభశ్చరు లింద్రుని వెంట-వార్ధివీ
చుల వలె బైనమైరి, కరళోభిత హేతి భయంకరాకృతిన్. 502

ఉ. ఫలము లెర్రవాఱ, రుష బర్వుచు, జాచిన పోతు రాతు పె
న్నాలుకలై కటాక్షములు నల్లిశలన్ ప్రసరింప, బాహువుల్
గ్రాలను దీర్ఘ ఖర్జువులు, కంటికి బెక్కన మౌచు నక్ష ది
క్పాలురు మూదలించిరి, వికస్వర ఘోర తరాట్టహాసులై.

508

సీ. మిగులు కన్నుల వారు, బిగువు చూపుల వారు
తలపైని కొమ్ములు గలుగు వారు,
నిట్ట దంష్ట్రుల వారు, తొట్ట వాలెఱు వారు
నిడుపాటి ప్రేవు జందెముల వారు,
మువ్వంకలగు కంఠముల వారు, పీనుంగు
గమి గూర్చి కొన్న నెట్టెముల వారు
మాంస వసాగంధ మలిన దేహమువారు
కహక హర్షటులు పిక్కటిలువారు

గీ. పునుక తమ్మంటు లై - మేన బూసి కొన్న
బూదియై - గజకృతులు పుట్టములయి -
ప్రమథ నాథులు ప్రథిత శౌర్యముల వారు
నడచిరా బాహులేయుని యడుగులఁ బడి.

504

కా. నీలశ్మాభృదమేయ దేహుడు, దృశానిష్ఠ్యాత వహ్నిచ్ఛటా
భీలుం, డాగళ పీతకశ్య ఘన కుంభీభూత తుందుండు, డా
రాలాలా జరికుత్సి తాసుఁడు రుదంష్ట్రాస్యాత వృక్కుండు, త్వ
క్చీరుండై యల వీరభద్రుఁ డరుదెంచెన్ భండనోత్సాహియై.

505

కం. ఇరువాగులు నిటు హిమభూ
ధర పరిసరములను జీరి తతవా ర్థులు బెం
దెర లెత్తిన గతి, శత్రుల
నెరగొ ను చెప్పుడని యట్లు లెత్తుచు నుండన్.

506

కం. కరములు వీచిన, తోడన

శరజన్ముడు నసూరపతియు, శమన కహ కహ
స్ఫురణము లై, సర్వభయం

కరణ ములై-యుద్ధవాద్య గణములు మొరసెన్.

507

కం. కరిని కరి, భటుని భటుడు

న్న రదంబరదంబు, నశ్వ మశ్వమునుఁ గ్ర
చ్చుట దాకిన, సకలదిశా

కరణంబులు-బెగడి యుచు పగిదిగ నుండెన్.

508

సీ. వంద దర్శిన యట్లు పలలంబు గుప్పలై

తెప్పలై యుండె, భీతిదము లగుచు

వానకాలపు డేర్గ వలెఁ బాటె ర క్త ర

క్తంబులు, కదనంపు గట్టులొరసి-

హ స్తశ్వములవై న యట్టలు దేలెఁ బ

ర్వతము లై, ఖండిత బాహు లూరు

వులు, శీర్షములు, పదములు కటిస్థలములు

జల జంతువుల వితములు వెలార్చె

గీ. కంత డప్పుమ్మయిన మాంస కర్దమమున

నడచు గాల్చలములకు నెక్కుడు భరంబు

లయ్యె, నస్త్రంబు లేదిరి కల్టార్చుట యును;

పోరు, జంత్రంబులా డెడు పోల్కి నుండె,

509

సీ. ఎలనీటి బొండలంబు లు బోలు పుట్టెల

జూఱఁగా, మెదడులు జుట్టి జుట్టి,

కుల్యమ్ములందు గీల్కొన్న యామి షమును

మునిపండ్ల నుబ్బు ప్రబ్బులుగఁ బీకి,

సెలవుల, నీగతుడైలు మూగి, నెఱవెట్ట
బండబూతుల బడ బాటదోలి,
బొజ్జపై బొల్లు ముంపులుగఁ జేతులనున్న
గరుసుల తోన దెప్పరము జిమ్మి -

గీ. పలు తెఱంగుల భోజనంబుల చవులకు
బిట్టుగా కండ చెక్కిళ్లు గొట్టి కొట్టి
క్రందుగా - భూతచ యము ప్రెక్కణములొలికి -
హలహలిక తోడ దిక్కుల నాది కొనియె.

510

కం. ఆక్రందుకయ్యమున, ని
ర్వక్ర పరాక్రముఁడు, యక్షపతి, ఘన కోపో
పక్రముఁడై - ప్రసరఁతోక్ర
ధక్రముఁడై నట్టి యుగదంష్ట్రుని దాకెన్.

511

ఉ. తాకిన దానవేశుఁడు వదావద ఘోరతరాట్టహాసుఁడు
ద్రేకము రూపమై - యరుగుతెంచితె! యెన్ని దినంబులయ్యె, నీ
వీక నెదిర్చి యంచుఁ బరివేషితఖడ్గుఁడు-డగ్గరింప-కో
పాకృతి గన్నులై - "మడిసితంచ" డడిదంబును వీచి వై చినన్.

512

కం. ఆ యడిదమ్మును నడుమన
పాయలుగా నఱకి - తెగువఁ బైకొని, నిలుమో
యీ! యక్షరాజ! యదె కొ
క్షేయకమని - రక్కసుఁడు గెరలుచు వినరెన్.

513

శా. ఆకొక్షేయక మంత్యకాలశమన వాత్సనఁడై దనున్
దాకన్ వచ్చిన, చేతి మెల్పునన, దద్దాహంబు గావించి-కై
కో! కొక్షేయక మంచు-దానిన వలతోక్రపంబుతో-వీచినన్;
దాకెన్ యక్షము ఖడ్గమా శరణి రక్తం బొల్క రౌద్రఁబుగన్.

514

సీ. ఆయాకుతోఁ గోప మగ్గలించిన యుగ్ర
 దంష్ట్రుండు గాలదండంబులోని,
 గద నెత్తికొని రాఁగ, భిదురపాణి కుబేరు
 నకు నడ్డమై నిల్వ, నల్ల జేరు
 కొన్న వక్త్రంబుతోఁ దిన్నఁగ నగి, గద
 వీచి వైచిన, దాని భిదురమునన
 వ్రయ్యలు వడఁ జేసి, వాని మస్తముపై
 గొట్టిన, తోడన నెట్టవిసి క

గీ. నుంగవలు మిట్టి పడఁగ నేనుంగు వలెనె
 వాడువడె, లోన కాళికా వ్రజము గవిసి
 ఎఱచి యెల్లను భాగంబు లేర్పఱిచి
 కొలఁది మీరంగఁ దినె, రుచుల్లఱచి తలఁచి.

515

ఉ. భూరితరా భ్రవిభ్రమము బొల్పెసలారెడు గంధహస్తీ ఘీం
 కారము, లాత్మ హుంకృతులు కర్ణపుటంబుల వ్రయ్యఁ జేయ, దో
 స్సారము లుగ్గడించికొ ను సర్వ సుపర్వుల కంతరేగి, దు
 ర్వారుడు-వారణాఽతిగ దురాసదశౌర్య వివర్థమానుడై.

516

ఉ. వాని నెదిర్చె, పాశి, దిగిభ స్పృహ మాలెచ్చెడు సింహగర్జనా
 హ్వన మొనర్చి, వాడు వికటాట్ట హసంబున దాసి, మృత్యుదే
 వీని శిలాక్షి వీక్షణము వెన్నడిబుట్టిన కుంతమెత్తి, “ప్రా
 జానిల మింతతోసరి”-యటంచు భృశంబుగ నూచి వైచినన్.

517

కం. దానిని ఖడ్గంబున గఱి
 బూనుచుఁ దుత్తుమురు సేసి, పొంగెడు నీ మై
 దీన సపాటము పొమ్మని
 దానవుపై వేసె, పాశి, దన కుంతమ్మన్.

518

అ. దాని చేత నొడిచి, దైత్యుండు-కహ కహ
స్వనము తోడ విఱిచి పాఱ వైచి
యోరి ! చూతు నీదు బీరపుఁ బొత్తమ్ము
గట్టి తనమటంచుఁ గనలు వొడమి.

519

కం. గదబూన్చిప్రేయ తెక్కలు
గదిరిన వింధ్యమ్మువోలె కనుప్రేగొ నా
గద జూచి, వరుణుఁ డ దరున
బదరుచు నవ్వానిఁబాసి, వడి, బడబాటెన్.

520

గీ. “బ్రదికితివి పొమ్మ”టంచు దుర్వారుఁ డెదుటఁ
జూపు మేరకు నున్న- నుచ్చాన గంధ
సౌర శరి సైన్యములపైకిఁ జొకళించె
ఘనగదా దండమండితోగ్ర క్రముండు.

521

సీ. అపిప నిశ్వాసవాత్యా దురత్యయ సదా
గతి శౌర్యము నెదిర్చెఁ గాలనేమి,
వికిర వహ్ని ప్రభా వీక్షణుండై నట్టి
కృష్ణవర్మునదలె కేతుమాలి,
శమనుఁ డీకొనె సహస్ర కవచుండురు గదా,
కంకణోన్మత్త ప్రేక్షణము వాని,
నీ శాను న వహేల నెదురించెఁ జిరుఁడు కుం
త ప్రభూతే రమ్మదముల వాని

గీ. సరికి సరిబోరు విక్రమాచరణములు, వి
సర్ప దాయుధనికరాభి సరణములు, ది
శా చపేట హుంకార ప్రసరణములు, అ
భూత పూర్వమై, యుద్ధమ్ము పొలుపు మిగిలె.

522

చం. “పువు పువునంటి గంధములు మోసెడు మన్మథు నూడిగంపు వా
దవు, బవరంపు త్రోవకు బడాయికివచ్చితి, యుద్ధమన్నచో-
నవకపు దావు లమ్ముటలె! నా కరవాలము!” కాలనేమి నే
త్ర వికటహాస రక్తిమము గ్రమ్మిన వక్త్రము భీకరంబుగన్. 523

కం. సరసర వచ్చిన, వాత్యా
చరణమ్ముల, వానిక త్తి, చక్షుష్పథ గో
చరణములు దవ్వలకును బా
హిరముగ జిమ్మిన, భృశోవి వృద్ధ క్రుధుడై. 524

గీ. కుంతమునుఁ బూచివై చిన, ఘోరనినద
మై, యదియు నెద గాడిన, నత్తమిల్లె,
వాయు వప్పుడు - శంఖనిస్వనము తోడ-
కాలనేమి నెదిరెచ్చె కంకాలధరుడు. 525

సి. ప్రత్నరత్నోదార- భాశ్చయమ్ములు నభః
ప్రాంగణమ్ములను జంద్రకము లీన,
ఔపకర్ణిక లోచ నాబ్జాత వీక్షణ
దీధితుల్లిశలఁ జెందిరము బూయ,
శతమన్యు రూప ముద్రితమైన పెండార
మెలరారు పొగరు వెన్నెలలు వోయ,
చేతఁబట్టిన బల్లెమా తామ్ర వజ్రరిం
ఛోళిచే మార్తురచూపు గప్ప,

గీ. పొగదహ్నావుల తావులు బుక్కిలించు
మదజలాసా రములయు, సామజము నెక్కి
తారకుఁడు దేవ హృదయ విదారకుండు-
కలన సురకు మిత్తిగాఁ గానఁబడియె. 526

ఉ. ఏదిశఁ దారకుండు బొరలుంచెనొ దృష్టి, విపన్న చిత్తులై -
యాదిశ నుజ్జగించి వెసనన్యము జేరెడు వారలడ్డినన్
బాద గలంగ శౌర్యములు, “భ్రాతలమయ్య!” యటంచుఁబోవు వా
రై, దివిజుల్ గలంగి, రెదురై నడవంగను దేఱిచూడ నున్. 527

సీ. యమధర్మరాజు కాయము గాయము లొసర్చి
గద బట్టి విఱచి మొగాన విసరి-
సప్తజిహ్వాని రసజ్ఞులు బట్టి తిగిచి- గ్రు
ద్దతురగా - గద్దించి యవులద్రోసి
వాని పాశముతోన వరుణుని కోలగ
గైర గట్టి, మగటిమి గించపఱచి,
యక్షేశు బీరమ్మున దలించి-యాయోధ
మ్ములు మాల్చి, యీఱతాఱలు వచించి,

గీ. శశ్వదుత్తాలఘనభుజాస్ఫాలన, ప్ర
భూతనిర్భోష సర్వప్రభుశ్రవశ
టాహబాధిర్యకృదనీక దోహాలుండు
దిరిగెఁదారకుఁ డలవోకఁదిరిగినట్లు. 528

ఉ. అప్పుడు వీరభద్రుఁడు-భయానక హంకృతి తోడఁగన్నులన్
జిప్పిలు కోపమై దఱియఁ జిర్నగ వొప్పఁగ-“బచ్చి చర్మముల్
దొప్పలు దోరలున్నయవి తొడ్గి సరాసరిఁబొమ్ముతారకుం
డిప్పులుమాసికే! బెదరుటే!” యని మాటికిఁ గేరడింపుచున్. 529

కం. చేరంగ వచ్చి, యూరులు
భేరులుగాఁగొట్టి నడుము ప్రీల్చెదనని పొం
గారు భుజంబుల బట్టె న
పార భుజాశక్తి, వీరభద్రుఁడు దూలెన్. 530

మ. వరసంపా దితమైన శక్తియది, తత్పారంబు ముట్టంగనె
వ్యరికిన్ బోలద! సర్వ నిర్జరులు సెప్పన్ జూప నిర్వీర్యులై
శిరముల్ వంచుచునిల్వ, దైత్యవిభు “డిస్సి! పొండు మీ యాండ్ర యం
బరముల్ గట్టుడ” టంచు గేలినడపెన్ బల్మారుఁ గర్వాంధుడై. 531

కం. తారకు నాటోపమ్మును
వారింపఁగ నెంచి-గుహుఁడు-బహువిధ శస్త్రా
గారీకృత దేహమ్ము, మ
యూరమ్మును, వానివలన నురవడి దరిమెన్. 532

చం. “అనుసవమున్ సురేశ్వరుని యాత్మను దావదహంబువోలెఁబె
ల్చిన నెరియించు నాత్మభుజ సారము, చంద్రకిరీటు కెంపు చూ
పునకును వెగ్గలంబు తుదిఁబోరన బాలుఁడు మూదలించుచే!”
దనికెన కోపమై, సురతక్కువతెల్వికి నీసడింపులై. 533

ఆ. పలికెఁదారకుండు-భాషణామేడన
ధ్వనులతోడ, తుహినపర్వతంబు
గచ్చువిచ్చుగాఁగ కంధిగర్భంబులు
కుతిల పడి వడంక గుహునిగఁజిచి. 534

ఉ. ఓతల మాసు వీడని శిశూ! సకలా మరశౌర్య దైర్యముల్
నీతలవేగనే! కదనసీరధి నీదెడు పాటివానివా!
ఏతులనిన్ను నిట్టులెఱుఱించిన వారలతోన నొక్కరున్
త్రాతలులేరు, “వట్టి శపథానకు మంగలకత్తి మ్రొగుచే.” 535

ఉ. పొమ్ము హిమాద్రిరమ్యవనభూసుమశయ్యల, నప్పర స్సతీ
సమ్మద మందహాస విలసత్స్నపకమ్ములఁ దత్పయోధరా
గ్రమ్ములు గూర్కి, లెస్సగ సుఖమ్ములఁగ్రోలుము! యుద్ధకౌశలం
బుమ్మగిలంగనిమ్ము వయసున్నదిలే! కదనంబులాడగన్. 536

శా. ఆ మాటల్ చెవిలోనఁగూర్చక యనన్య ప్రాప్య విక్రాంతిరే
భామధ్యందిన భాస్కరుండు గుహుడాః కారిద్యుతిన్ వై చినన్
వ్యామగ్రాహ్యము దాని జూచి యవురా! బాహుబలఁబంచు, శ్లా
ఘామృద్వీకములై న మాటలనె, దత్తద్గంబు భంజించినన్.

537

కం. తారకునిఁజూచి, కనుగెం
పారఁగ ముద్గరమువేసె నపహాస్యరస
స్ఫారతరలోచనుఁడు, దు
ర్వారకరాహతులలోన, వాఁడదిదునిమెన్.

538

సీ. గదనుబ్రయోగింప, గదతోనవాడు, ద
ద్వోరాయుధమ్ము దిక్కులకుఁ బంచె
భిండివాలమువై వ-భిండివాలముతోన
నస్తమొనరె నయ్యాయుధమ్ము
పరిఘనెత్తెడులోనఁ బరిఘతోనన, దాని
తుఱుమొనరించి తుత్తుఱుమొనరె
పరశువుంబూన్చిన, పౌరశ్వదప్రఘా
తములనే దాని రూపమునడంచె

గీ. ఏదివై చినదానిన యెత్తి నఱుకు
చీమగుట్టినమాత్రంబు చేవజెడఁడు
తారకాసురుగాఢ యుద్ధప్రళ న్తి
దేవసేనాని కొలఁదికిఁ దీవ్రమయ్యె.

539

శా. దేవా ! నీవ వధింపు మీ ఖలు మదాఁధీభూతచేతస్కు మా
ప్రావీణ్యంబులు వీనికోల్తల కసత్ప్రాయంబులయ్యెన్, జగ
జ్జీవఁజీవ సుధాంశు రూపములు నీశ్రీపాదముల్ గుంతమం
దావేశించును గాక ! దుష్టనతమోవ్యాప్తిన్ నివారించుచున్.

540

కం. అని వై కుంతుని పదములు

మనమున భావించి శివకుమారుడు నానా

మణికృత విచిత్ర రోచి

ర్గణ మగు వేలాయుధమ్ము కరముల గొనియెన్.

541

శా. ఆ వేలాయుధ దర్శనంబునన, దైత్యస్వామికిన్ గన్నులన్
ప్రోవై జీకటు, లుల్లమంతయు నతః పూర్వానభీజ్ఞాత భీ
త్యావిర్భూతి నిరోధ దూరమయి, యభ్యాశస్ఫురన్మృత్యు దే
వీ వక్త్రోదర నిర్గళత్క హకహవేశంబు తోరంబునై.

542

సీ. తన సిరామండలంబును గంపతొడుగన్న
యోజనెవ్వరో ! నీడ్చు చున్నయట్లు,
ఈయింటిలోనుండ నింకనేనని జీవు
డెచ్చోటికో వలసె తి నట్లు,
తన భుజా బలము కృతఘ్నుమై, నగవు సా
రించి పైపయి వెక్కిరించినట్లు
తన సతీసుతబంధుతతి పర్యుద-చనం
బు, కుసీదమును దీరి పోయినట్లు

గీ. ఆత్మకృతములు పాపపుణ్యములు వెన్నె
లై, తమోనిచయంబులై, యగ్రభూమి.
పొలయుచున్నట్లు - రాక్షస భూవిభుండు-
తానెవరో ! తానెటుంగక తడవులాడె !

543

సీ. అభిసన్నునుల శాపాక్షరంబులు - హరి
దశ్యరోచులు రూపమైనయట్లు
ఇంతుల యీలువు లెత్తిపోసిన బాష్ప
ములు గరకట్టుచుఁ బొలసినట్లు

శంకర సూనుండు - సాధించినట్టి - తీ
 వ్రతపంబు మైమయి వచ్చినట్లు
 హరి విగ్రహంబ నాద్యంత ధర్మమ్ము, కి
 న్గ వహించి - కుంతమై గదలినట్లు

గీ. వచ్చె వచ్చె వేలాయుధం బచ్చలమున
 బహు మణిగణ రోచిః ప్రవాహలీన
 భూత జాతంబు, సర్వతశ్శా తమూర్తి
 కహకహరావ గిళిత దిగ్గనమగుచు.

544

కం. ఎప్పుడు వచ్చెనొ కుంతం
 బప్పుడె వోయినది ప్రాణ, మసురుని దేహం
 బప్పురుహాతుని విభవము
 విక్కుటలై, భయద సమరపీఠిన్ బడియెన్.

545

గీ. కాలనేమ్మాది రక్కసుల్ గలను దొఱగి
 పోయి రా ర్తనాదమ్ములు ముమ్మరముగ
 “నింతలో నేమియయ్యె దేవేంద్రునుదుటు
 కలిమి జెఱతుములే!” యంచు వలికికొనుచు.

546

శా. రంభాద్యాయతలోచనా రసిక ముద్రా ప్రక్రియా నర్తనా
 రంభమ్ముల్ చెలరేగె వాసవసుధర్మా మధ్య దేశమ్మునన్
 అంభః కేళి నితంబినీ కుచతటాస్పాల స్వనద్భంగ సం
 రంభమ్ముల్ వలె, యక్ష మర్దల రవప్రాకట్యముల్ చెల్లగన్.

547

శా. మంధానాద్రి హిమాద్రి చిక్కణ దరీప్రాంతమ్ములన్ వల్లకి
 సంధానమ్ముల తోడ బాడిరి దృషత్సం సద్ద్రీ వీభూత ని
 ర్బంధంబుల్ విడి మోదమాన హృద యాజ్ఞంబుల్ ప్రపుల్లంబులై
 గంధర్వుల్, మృదు తానమానముగ రాగంబుల్ పిసాశింపగన్.

548

చ. గళితభయుండు వాసవుడు గన్నుగఁగన్ విజయోత్సవంపు రే
ఖలు దొరకాడ వామపద కప్రమమణిగణ కాంతికంచుకో
జ్వలమగు పెండెరంబున నిశాచరు రూపము సంఘటించి, పెం
పరంగఁ జుట్టె, నాకనలినాయతలోచన లుండు మేరలన్. 549

చ. పొలుపుగ హోమ ధూమములు మూగి విధూమములైన యట్టి ప్రా
కుల నయనోత్స వంబు లొడఁగూర్చె, దపస్సుల యాశ్రమంబు, లి
మ్ముల హరిణీ కదంబములు ముగ్ధ మనోహర మౌని కన్యకా
వళి నయనమ్ములన్ సవతు వచ్చెడు కన్నుల, గ్రేళ్ళు చాటగన్. 550

సీ. కండ కన్నుల తోడఁ గలసిన భ్రుకుటిమం
డలము చీకటుల తండంబు జిమ్మ
వక్రకటాహ జిహ్వ జ్వాలికలు నుద్గ
తమ్ములై గగనోదరమ్ము గ్రుమ్మ-
కరటి తుండాభ భీకరదంష్ట్రికా ద్యుతి
చ్చట లిరమ్మదపు నిశ్చలత దెలుప
దీర్ఘాంత కృతము జందెము ప్రేతరక్త మాం
సావిష్టమై హృదయమ్ము గలఁప

గీ. తారకాసుర వధ జనితమ్ము బ్రహ్మ
హత్య ఘోరమ్ముగా నభమావరించి
బాహులేయుని వెనువెంట బడియె వికృత
కహకహరావ విధుత దిక్చక్రమగుచు. 551

కం. ఏయస్త్రంబును దొడిగిన
నాయస్త్రము నపుడ మ్రింగు నలవోకఁగ నిం
కేయుట కేమున్నది యని
పాయక వెంటఁ బడు వికట వక్ర్రంబగుచున్. 552

సీ. వనములలోఁ బోవ, వనములఁ దనకన్నఁ
 దొలుతనఁ దోచి చెక్కిలిని గొట్టు
 పర్వతాంతరములఁ బఱువెత్త, పర్వత
 స్థలముల దననీడ వలెనె యంటు
 నిలుచున్నఁ దానును నిలుచుండి, యిపుడేది
 విక్రమంబనుచును వెక్కిరించు
 అలసికూర్చున్న, దానలయిక లేక, లే
 లెమ్మని లేకితాళికలు వేయు,

గీ. చెదరగొట్టు, హసించుఁ గవ్వించు నదటు
 హుళకరించు, బూతులుదిట్టు శంకవదలి.
 అందరును దేవతలె, గానియట్టు లైరి
 బ్రహ్మహత్యా విజృంభణావసరమందు.

553

గీ. గుహుడు నిర్వేల బాష్ప సంపిహితమూర్తి
 యార్తి రోదనాద్రవిత గుహావజుండు
 “శ్రీనివాసాయ; యవిదిత చేష్టితాయ;
 పాహి నమ!” యంచు శేషపర్వతము జేరె,

554

శా. స్వామీ ! తావకమైన యాజ్ఞ గొనియే సంరబ్ధచిత్తుండనై
 యామోదించితి - నాహవంబునకు, నా యస్త్రాధిరూఢుండవై
 యా మర్త్యాశిని సంహరించితివి. నన్నంటెన్ మహాబ్రహ్మ హ
 త్యామాలిన్యము; యేమి వింతయిది దేవా ? జ్ఞానచింతామణి !

555

శా. నా యస్త్రంబులు సర్వముల్ వితలుగా నన్నావరించెన్ మహా
 కాయంబియ్యది, నేరరెవ్వరును నీ కారుణ్యమేదప్ప నా
 యీ యాపత్తు దొలంప; శక్తుఁడవునీవే “కాదుపొమ్మ” - న్న నిం
 కే యయ్యల్గుల రుద్ధరింప; శివవాణీశాది సంసేవితా.

556

సీ. ప్రశయంబు ముందు, సంవర్తంబు పిలువెదను
 భాసిల్లుచున్న కేవలుడవీవ,
 లోకతంత్రంబు నాభీకమలంబుచు
 గన్నట్టి లోకరక్షకుడవీవ
 యా పద్మమున యంద, నజుడవై జూపట్టి
 వివిధసృష్టులొనర్చు విభుడవీవ
 అన్నిలోకంబులయందును బహిర బహిః ప్ర
 హృద్ధుడవైన విభూతివీవ

గీ. తనరు నీ సృష్టికి న్నుపాదానకార
 ణంబును - నిమిత్తకారణం బంబుజాక్ష
 నీవు దప్ప నన్యములేదు, “నీవు నీవ
 గాక యుండని” దివ్య యోగమ్ము నీది.

557.

మ. ప్రశయాం భస్సుల నిద్రదాల్చెదవు, దీవ్యన్మూర్తి! సర్పాధిరా
 ట్పుల కోదంచిత చారుభోగ తలిమంబున్ త్వత్పదాబ్జాత పే
 శల సౌగంధ్యము లావతించి కొన, నిచ్చాజ్ఞాన శక్తుల్ త్వదీ
 యలసద్రూపముగా నవిద్య భవదీ యాజ్ఞపితై నిర్వృగన్.

558

సీ. కాలంబు బ్రేరేచి కలగిన సత్వాది
 గుణములకును క్షోభ మొనరఁ జేసి
 తద్దేతువున మహత్తత్వంబు గల్గించి
 గలిగించి మరి యహంకారతత్వ
 మద్దాని త్రివిధభిదావృత్తి, సంసార
 ముచు సృజింతువు నాకభూములందు
 సాత్వికాహంకార సంసక్తులౌ నింద్రు
 యాభిమానులు నిర్జరౌఘమెల్ల

గీ. ప్రాకృతము వైకృతంబన బరగు సృష్టి
నీ విలాసంబు నాద్యంత, మీవిధంబు
నెఱుఁగు వారలు కాలకంధరహరణ్య
గర్భముఖ్యులు నీ భక్తగణము వారు;

559

వ. అఖిలహేయ ప్రత్యసీక కల్యాణ గుణంబుల కాశ్రయండువై యుండు
టయ - నిర్గుణత్వంబని గొందరందురు; గుణంబుల కనాశ్రయత్వంబ
నిర్గుణత్వంబని కొందఱు వేఱుభంగి భావించురు. రెంటు నవద్యత్వంబు
లేదు. దారువులందగ్నివలె సగుణ స్వరూపాంతర్హితంబు నిర్గుణంబు;
నిర్గుణ బహిరావిష్కారంబు సగుణంబు; నీ శక్తి యిట్టిదని మితివెట్టుట
“సముద్రంబున కేతమెత్తుట”; జయజయ; దేవ దేవ! శ్రీనివాస ! భక్తా
వన పరాయణ ! నీ వొసంగిన సేనానిత్వంబుకన్న నీ పాదపరాగంబుగాఁ
గరుణించిన ధన్యతముండనై యుండుదు. రజోగుణాశ్రయంబగు నధి
కారంబు నంటగట్టితివి. దేవా ! దీన-కర్తవ్యా కర్తవ్యంబులు నీయవియ;
నేను నిమిత్తమాత్రుండ, గరుడగంధర్వ సిద్ధవిద్యాధర కిన్నరకింపురుషు
లహంహర్వికా పూర్వ హస్తీసక కలశోదధితతంగ భంగీ న్యక్కుర్వాణంబు
లగు భక్తి విశేషంబుల నీయర్చావతార కోమల శ్రీపాదకిసలయంబుల
సేవించురు. వారి సేవల ననుగ్రహింపవు. నిష్కామ భక్తుల పత్ర
పుష్పఫలంబుల కాసగొందువు. విచిత్రప్రవృత్తి నీది, స్వామీ ! నన్ను
మన్నించి యీ యవగ్రహంబు దొలఁగింపుము, త్వత్పాద భక్తి ప్రసా
దంబనుగ్రహింపుమని ప్రార్థించిన యనంతరంబ.

560

శా. బాహ్యబాహ్య తమోవిదారణ విధాబంహిష్ఠ, ముచ్చంఖలా

నూ హ్యక్రౌర్య నిశాచరవ్రజ వధోద్యోగాధ్వనీనంబు, ని

స్సాహ్య ప్రాభవ, మేగుదెంచె లఘయత్సావిత్ర రోచిస్సు ని

ర్గాహ్యం బట్టగ వక్త్రవాంత దహన గ్రామాతిభీమంబుగన్.

561

శా. ఆ సౌదర్శన తేజమున్గని, దరవ్యాహారమై, కాయక
వ్యాసంగంబులు మాని, పెన్వణకు గప్పన్ కెవ్వుమంచార్చి, త
ద్ధాసాంగార శిఖాలవంబుననె దగ్ధంబయ్యె రక్షస్సు, తా
రాసందోహ విహారహారి విబుధవ్రాతంబు గేల్మోడ్వగన్. 562

కం. అప్పుడు కృతజ్ఞతా భర
మప్పికొనన్ మనసు; దేహమాద్యంతముగా
ముప్పిరిగొను పులకచయం
బొప్పెడి విరులగుచు, తారకోన్మథనుడనెన్. 563

కం. తావక కరుణాపాంగము
చే విగళితమయ్యె నాదు సేగి జగద్ర
క్షా వై యాత్యపరాయణ
భావిలసన్నూరి! నీకు ప్రణతులగు హరీ!. 564

దండకము. నమో బ్రహ్మణే! దివ్యరూపాయ, సౌలపాయభక్తాక్షిగోళ స్రవ
ద్భాష్ప వీక్షాక్షణోద్భిన్న కారుణ్య తారుణ్య రేఖాసముద్భిన్న తాపాయ,
నిర్భిన్నపాపాయ!, నిర్వేలకోపాయ! జ్వాలా జ్వలన్నూర్తయే ! మోర
సంవర్త హుంకారభాంకార భ్రశ్యన్మహాండాయ, తేజస్వినే, మృత్యు
మృత్యుస్వరూపాయ, సంకర్షణాయ! స్ఫురత్కోప గండాషిత ప్రాయ
రక్షస్సమూహాయ, యోగాయనాసక్త హృద్దేహదీపాయ, గోపాయ
నవ్యగ్ర చిత్రాయ, నిత్యానుసంధాన దీక్షావిశిష్ట వ్రతోపాసకానాం నరాణా,
మసంఖ్యోద్భవప్రాప్త. దౌర్గత్యసంపాదకానాం మహాపాపమనాం, సంని
హంత్రే! మహాచక్రరాజాయ ! క్షౌం బీజయుక్తాయ; దివ్యాస్త్రహస్తాయ!
ఓం విష్ణవే! దివ్యరోచిష్టవే! సాధుభ్రాజిష్టవే! ధృష్టవేవై రిషు! స్వామినే!
దుర్గ్రహాచామినే! గాంగేయదామినే! మోక్షకృన్నామినే! యజ్ఞియా
యామినే! పాపకృద్ధోమినే! నారసింహాయ! నైకారవర్ధిష్టవే! నైక శీర్షాక్షి
భా హ్వంస పాదాయ! రౌద్రావతారాయ! జ్వాలాప్రచండాయ! మత్పా
లినే! చక్రరాజాయ నమస్తే నమస్తే నమః. 565

కం. అని ప్రస్తుతించి- వినయా
వనతుండగు గుహునివైపు, వనజజముఖ ది
వ్యనిషేవ్యములగు చూపుల
నెనయించుచుఁ జక్రరాజమిట్లు వచించెన్.

566

గీ. అమరసేనాని! పొమ్ము! నీవైన యెల్ల
యాయుధములనే ప్రొద్దునస్మదీయ
శక్తి, యవహితమైయుండు సర్వకాల
విజయలక్ష్మీ స్వయంబ్రాహ్మ విలసితుడవు.

567

కం. ఆ మాటల హర్షము ని
స్సమంబయి-కరపుటములు సేర్చెను గుహుఁడా
శ్రీమహిత సహస్రారము
కామిత మొడగూర్చి కన్నుఁగవచాటయ్యెన్.

568

వ. అని యిట్లు వచియించి, తులితోక్షధ్వజసూతుండైన సూతుండు పర
మార్థ ప్రవీణులైన మహర్షులం జూచి మునులారా! దీనమీయర్థితంబు
దేటపడియెన్గాదె ! కుమార స్వామికి 'స్వామి' యనుపేరు నామైకదేశం,
బతని తపంబునం జేసియ 'స్వామితీర్థం' బను నభిధానంబయ్యెననిన
విని, మహర్షులింకను దన్మాహాత్మ్యంబు వినవలెను మెఱిగింపవే
యన్న వికసిత నేత్ర హృదయుండయి సూతుండిట్లనియె!

569

సీ. పాండవాన్వయము సర్వ వినాశ మొనరింప
కలశీసుతసుతుండు దలఁచి కడఁక
బ్రహ్మశిరోనామబాణంబు సంధింప
నది యుపపాండవ హతి నొనర్చి
యుత్తరాగర్భంబు నుత్తరింపఁగఁబూన
హరి చక్రహస్తుడై యందు జొచ్చి
యస్త్రంబునకుఁబాపి యర్భకుబ్రదికించె
నతఁడ పరీక్షితుడను నృపుండు

గీ. గర్భమున గన్నయట్టి శ్రీకాంతురూప
మిదియో! యిదియో! యటంచుఁ దానెల్ల భూత
గణములందు బ్రతీక్షించు కతన నాతఁ
డయ్యె నన్వర్థ నామధేయమ్ము వాఁడు.

570

గీ. విష్ణుచేత రాతుండయి విష్ణురాత
నామమునఁ బొల్చె-నఖిలసన్మాన్య కీర్తి!
పూర్వపుతుమల పాలనంబునకు మెఱుఁగు
వెట్టినట్లుగ ధర్మసంవృద్ధిబెనిచి.

571

సీ. అతివృష్ట్యనావృష్ట లలమక నిత్యసం
పన్నమై భువి నేత్రప ర్వమయ్యె,
వర్షతోపభయమ్ము వాపి భూప్రజ జాతి
ధర్మమ్ము ననఁ జాలు ధనము వడసె,
అపమార్గమున బ్రాప్తమౌ కీర్తి ధనగౌర
వమ్ములు ప్రజకు త్యాజ్యమ్ములయ్యె,
నృపదండమాఖ్యకే, విపులధర్మంబు కా
ర్యాఽకార్య బోధకంబై చెలంగె,

గీ. అష్టదిక్పాలకుల యంశమైన నృపుడు
చార చక్షు మ్మఁడౌచు విచారచక్షు
లైన యెడ నెట్టు లుండునో యవని, యుండె
నట్ల సౌభద్రసుతుని రాజ్యమ్మునందు,

572

కం. ఆతఁడిరావతి, నుత్తరు
కూతును గేహినిగఁబడసి - కొనకొని-ధర్మా
పేతమ్ము గాని శర్మో
పేతుండై సుతులనందె విశ్వ విజయులన్.

573

చం. ఒకపరి యా ధరాధిపతి యుద్ధవిడిన్ ప్రజలన్ గలంచు, వ
న్యక మృగబాధ మాన్పుటకు- నాత్తశరాసనుడై పరాక్రమా
ధికతయ, తోడరా నడువ-దిక్కులు బూరల బూరటిల్లగా
వికవిక గేరుచున్ గదలె వెంట బుళింద కిరాత సైన్యముల్.

574

సీ. స్రవదస్సక్పూర బైరవము విక్లబచర
ద్విపి దీర్ఘ బృహత దీర్ఘబిలము
త్రాసధావన్మృగాదన వాలదండ ప్ర
హతి పాతితా భంలిహద్రుమమ్ము
చకితైః సందోహ శాతశార కటాక్ష
వీచీ పరిస్తో మ పిహిత తలము
శితశీలముఖపాత జృంభిత వదన పం
చాస్య దంష్ట్రాద్యుతి వ్యాప్తదిక్క

గీ. మర్దజగ్ధ మధూదృమ దచ్చభల్ల
ఘుర్ఘుర ధ్వజ ఘూర్జిత కోటర ప్ర
సుప్త గోనస విశ్వాస సూదితఖగ
వారముగ నయ్యె నపుడు, తద్వనచయమ్ము !

575

గా. ఆ కోలాహల మందు సైన్యములు వేతై -తాన యొక్కందుగా
బోకై - భూపతి తీవ్ర దాహమున నూర్పుల్గమ్ముగా నొక్కచో
నూకుల్ హోమఘృత ప్రధూమములుగా రాజిల్ల, మున్యాశ్రమం
బో ! కన్గొందును గాక ! యంచు దరిసెన్నుల్లంబు తోషిల్లగన్.

576

ఆ. ఆశ్రమంబు విజర. మందొక్కచో శమీ
కుండు - ఘనకప ర్థమండితుండు
మనసు లీనమై సమాధిలో బాహ్యమౌ
స్మృతికిఁ దప్పి యుండె దృఢవ మట్లు.

577

కం. ఓ పరమ మాని ! పాండు

జ్ఞాపాలుర బిడ్డడన్, తృషా భృశ బాధా

వ్యాపన్నుడ, పానీయము

తాపోపశమంబుగాఁగ దయసేయఁగదే !

578

కం. ఆ పలుకులు తీవ్ర సమా

ధ్యాపూరిత హృదయుడైన యా ముని చెవులన్

బ్రాపింపనె లే, దపు డవ

నీపతి దూపగొని తదపనీత నయుండై.

579

ఆ. ఇది మృషా సమాధి, యీ జాత్ర బంధుతో

నేమి యనుచు మమ్ము నీసడించి,

కనులు మూసికొన్న గతిగాఁగ నయ్యెడు

నని తలంచి కోపమగ్గలించి.

580

సీ. అచ్చోట నొక మృతంబై న సర్పముగని

పూనిక వింటి కొప్పునను దెచ్చి

యా శమీకుని కంతమందుంచి - హస్తినా

వతి కేగె, తనదైన బలముతోడ

ధర్మ సంస్థితిదన్ని, ధరణి బాలించెడు

రాజుడె ! పాండవ ప్రవర వంశ

మఱె; గర్భమున యంద యంబుకాక్షుని దయఁ

బడసిన భాగ్యవంతుడఱె; యెన్ని

గీ. యున్న నే మాయె ! సర్వంబు నొల్లఁ బోయె

గాల మాహాత్మ్యమున, దేవ గణములైన

కాలకింకరులే ! కాలకాయుడైన

యూర్జితుడు, పుండరీకాక్షుడొకఁడు దక్క.

581

వ. అప్పుడు సమీపాశ్రమ వర్తులైన మునికుమారులు యాదృచ్ఛికంబుగా-
శమీకు నాశ్రమంబునకుంజని, తదాశ్రమ సమీపంబున బోవుచున్న
రాజునొడఁగని, మృతసర్పంబు శమీకు కంఠంబున వైచిన వాడతండకా
శంకించి - వానిచెయిదం బాతల నింతల గ్రీడించుచున్న శమీకసు
తుండైన శృంగి కెఱింగించిన.

582

కం. ఆతులిత నియమ విశేషా
న్విత తీవ్రతపః ప్రభావ వీతభయవిసా
రిత గమన మ్మగు శృంగ్య
ప్రతిహత కోపాగ్ని యపుడ భగ్గున మండెన్.

583

ఉ. రాజయినంత మాత్రమున రక్షకులెవ్వరు లేరటంచు, నీ
యోజ దురాగతమ్ములకు నుల్లముసేర్చుటె! ధర్మరక్ష కుం
డా జగదీశ్వరుండు దురహంకృతు లూరకసైచుటే! తప
శ్రీజనిత ప్రభావములు “చెల్లని గవ్వలె!” రాచవానికిన్.

584

చం. ధనములు సాల గల్గిన ని కాంత సుఖమ్ములతో నిశాంతముల్
కనులకు వ్రేకనై యలరుఁగాక! నితంబవతీ మదోత్థ హా
సనిచయ తుండిలమ్ములయి, శాంతులమై కనుమూసి కొన్నమా
మనసుల కెల్లగించు నపమార్గము లేటికి? రాచవానికిన్.

585

కం. ఆడము పరనిందలు, చవి
జూడ మధర్మములు, బాహ్యసుఖములకై, తా
రాడము, చెట్టు చేమల
గూడు గుడువ నైన నోచికొనమో! మేమున్.

586

అ. బలము గలదటంచు, పామును మెడఁజుట్టి
పోయె రాచవాఁడు, పోవనిండు
కాటుచిచ్చు వోలెఁ గవినెడు మాతపః
ప్రభావమ్ము లేదొ! స్వామి లేడొ!,

587

- చం. అని వచియించియప్పుడ దృశాగ్నుల దిక్కులు గాల, దేవత
ల్లనితభయుల్యడంక - విచలత్కుటి లాలకుఁడౌచు, పజ్జల
న్దనరెడు కౌశికీనది నుదార జలంబులు వార్చి, సంచల
ద్వన భృకుటి వికారములు తక్షక భోగవిచాలనంబులై. 588
- ఉ. ధారుణి రాజ్యసంపద మదంబున, నాశ్రమమందు జొచ్చి ధి
క్కార మొనర్చి మజ్జనకు కంఠమునన్, మృతసర్ప దేహమున్
వారకవై చి పోయిన నృపాలకులాధముఁ డుగ్ర తక్షక
స్ఫారవిషాగ్ని దగ్ధుఁడగు, పన్నుగ నేడవ వాసరంబునన్. 589
- క. అని శపియించి, చిరక్రో
ధనుఁడగు నా శృంగి తండ్రి దరిసి, కడున్ రో
దన మొనరించిన - నారో
దనము శమీకునకు, ధ్యానదశ దలఁగింపన్. 590
- ఆ. కనులు దెఱచి చూచి - కంఠంబు నందున్న
ఫణిశవంబుదీసి పాఱవై చి,
యేలనేడువనుచు నెలమి బుత్రుని పృచ్ఛ
సేసి - యుత్తరంబు సెందకునికి. 591
- వ. అంతర్ధానంబున సకలంబునెఱిగి కొమరుం జూచి యిట్లనియె. 592
- ఉ. ఆది నరేంద్రమార్గుఁడయి యన్వహమున్ బ్రజఁడండ్రి వోలె నే
యాధిని జెందనీక, సుఖమారయు వాఁడగు విష్ణురాతు, క
ట్టా' దృతిమాలి శాపదహ నార్చుల కగ్గముసేసి, తన్యదు
స్సాధ తపంబు, శాపఫలసంగతికే!, శమమింతఁ జెల్లదే! 593
- క. అని పదరి, గౌర ముఖుఁడను
దన శిష్యునిఁ జూచి రాజుదరిసి, తనయు వె
ట్టిన శాపము, తద్దృష్టల
మనివార్యంబగుట, సెప్పుమని పుత్తెంచెన్. 594

కా. ఆ వార్తల్ విని రాజు, మానసము భేదాగారమై, శృంగిళా
పావిష్కారము మేలుసేసినది, నా యజ్ఞాన నిర్వాపణం
బై, విశ్వాత్ముని పాదపద్మయుగ మందావిష్ట చిత్తంబుతో
జావై, మోక్షసుఖంబు గండునని శశ్వన్నిశ్చయాత్ముఁడునై . 595

కం. మానవ భోగంబులు, గీ
ర్యాణుల భోగములు నీటిపై వ్రాలని, యా
భూనాథుఁడు రెంటను దన
మానసమును దగుల నీక మసలకడ్రిప్పెన్. 596

మ. సకలోపాసిత పద్మ జాకరయుగా సంగంబు, పక్షింద్రశీ
ర్షకలాపత్వము గన్నయట్టి మురజిచ్చా ర్వంఘ్రులన్ బుట్టి, శో
క కలాపంబుల దోషముల్ దొంచు గంగావాహినింజేరె వా
రక భూజాని, మరిష్యమాణుఁ డగుచున్ బ్రాయోపవేశంబునన్. 597

గీ. విష్ణురాతుని ప్రాయోపవేశ దీక్ష
విన్న మౌనులు భక్తి సంపన్నుఁడైన
యా ధరాదిపు వీక్షించు టనఘమైన
తపముగా నెంచి వచ్చిరా తలము గుఱిచి. 598

సీ. అత్రి విశ్వామిత్ర మైత్రేయ భృగు వశి
ష్ఠ పరాశర వ్యాస కపిల కణ్వ
కశ్యప భరద్వాజ గౌతమ దేవల
చ్యవన పరశురామ సత్యవహ్ని
పర్వత నారద ప్రముఖులు బ్రహ్మర్షి
దేవర్షి రాజర్షి దివ్యతనులు
కాండర్పు లఘుణాది గణము, నానాగోత్ర
సంజాతులై నట్టి సంయములును

గీ. శిష్యులు బ్రశిష్యులును దమ్ముఁ జేరి కొలువ
నరుగుదెంచిరి వారి కత్యంత భక్తి,
నెదురు నడచి, పూజలు ఘటియించి మ్రొక్కి
తనకుఁ దగిలిన శాపవిధమ్ము సెప్పి. 599

ఉ. ఇంబుగ సప్త వాసరము లేవిధి సల్పిన, మోక్షరూప సౌ
ఖ్యంబు ఘటించు-మీరలు మహామహాలెన్నిక సేయుఁడట్టి మా
ర్గంబున బోదు, మీరలు పరాత్పరు నంశములట్టి మీకుఁ దె
ల్లంబులుగాని సద్విధి కలాపములుండునె ! యెట్లు సూచినన్ 600

మ. భుజగాదీశ విషానలంబులు ననున్ బో కార్చునంచేను హృ
ద్రుజ శోకించుటలేదు, జీవులకు మృత్యుప్రాప్తి సిద్ధంబు, కా
యజముల్ జన్మ జరా వినాశములు, మాయాతీత గోవింద పా
దజలేజ స్పృహ, యెవ్విధిన్ గలుగు తాత్పర్యంబునం జెప్పరే! 601

కం. ఆపుడు మహర్షులు వలీకిరి
అపురూపము నీదు జన్మ, హరి నీపైఁ దాఁ
గృహఁ జూపును, లేదెందున
నపలాపావంబు; తథ్యమగు పలుకనుచున్. 602

ఉ. ఆపుడు దైవయోగమున నచ్చటికిం జనుదెంచె దేజముల్
గప్పఁగ నా కసంబు నచలాతలమున్, తొగరైన పెంజడల్
గప్పిన దేహమై, నయనకంజములన్ హరిసన్నిధానమై
చిప్పిలు మోక్షసౌఖ్యమయి, శ్రీ శుకుఁడా నృపుభాగధేయమై. 603

కం. వచ్చిన శుకునకు నెదురుగ
వచ్చిరి మునులెల్ల పాండువంశ తిలకుఁడా
వచ్చిన శుకు నతి వినయము
లచ్చువడన్ని లిచి విషయ మభ్యర్థించెన్. 604

ఉ. ఆ శుకయోగి భూమిపతిఁ నార్ద్రముగాఁ బరికించి పల్కె, యో
యీ ! శుభనాముఁడైన జగదీశ్వరు రూపము, భక్తియోగని
ష్ఠాసువులైన జీవులకు నాశ్రయణీయము, వ్యాసభారతీ
భూషిత మైన భాగవతమున్ విను మద్దియ గూర్చు సర్వమున్. 805

సీ. ప్రోర్ణిత కై తవంబును-పరమంబు-ని
రమ్యులైనట్టి మానవులకు
వేద్యంబు వాస్తవం బాద్యరూపము సమ
స్త శుభంబు లొడగూర్చి, తాపములను
దెగఁజూచు వస్తువు దీననున్నది - వ్యాస
భట్టారకుని తపఃఫలము భాగ
వతపాన మున్నచో వలయునే దక్కుసా
ధనములు ! నవి గతార్థములు - దీన.

గీ. వాఙ్మయంబైన విష్ణురూపంబు - దీని
దవిలి వినుచుండువారి శ్రోతముల వెంట
హృదయమును జెంది, వదలి యెయ్యెడకుఁబోక
యందఁగొలుపుండు ప్రేమనిష్యంద మూర్తి!. 806

చ. వలదు హృషీకమర్దనము, వావిరి నాకలి నీరువట్టులన్
వలదు దపింప, క్రూరమృగ పర్వత భూముల, నెండవానలన్
నలఁగుట చుఁఖలబ్ధి, శ్రవణంబుననే బహుజన్మపాతకా
వళి నలఁచున్; ముకుంద పదపద్మ మధువ్రత చిత్త ! భూపతి! 807

వ. ఇదియును సర్గంబు, విసర్గంబు, స్థానంబు, బోషణంబు, నూతులు,
మన్వంతరంబులు, నీశానుచరితంబులు, నిరోధంబు, ముక్తి, యాశ్ర
యంబులను దశలక్షణంబుల నొప్పియు-డు. దశమ విశుద్ధ్యర్థంబు
దక్కిన తొమ్మిదింటి నిర్వచనంబు-భూత మాత్రేంద్రియ ధీజన్మంబు
సర్గంబు, పురుషాధిష్ఠి తంబైన గుణవైషమ్యంబునం జేసి, బ్రహ్మకృ
తంబైన సమస్తసృష్టి విసర్గంబు, లోకద్రోహులఁబరిమార్చి జగమ్ములు

నిల్చిన వైకుంఠుని విజయంబ స్థానంబు, పోషణంబు దదనుగ్రహంబు,
కర్మవాసన లూతులు, పరమ పురుషాను గ్రహలబ్ధి లోకపాలక విభూతి
నందిన వారి ధర్మంబులు విస్తరించి పలుకుట మన్వంతరంబు హరి
వియు దదనువర్తులవియు కథలు నానాఖ్యానోప బ్రూహితంబులుగా
వివరించుట యీశాను కథనంబు, ఆత్మశక్తులతోడ భగవదను
శయన విశేషవర్ణనంబు నిరోధంబు, అన్యధా రూపంబువదలి స్వరూప
వ్యవస్థితి, ముక్తి యుత్పత్తిస్థితిలయంబు లెందఁగుచుఁ బ్రకాశించు
చుండు నదియ యాశ్రయం; బిది బ్రహ్మశబ్దవాచ్యంబు, నరేంద్రా!
దీనినిట్లనుభవింపనే పూర్వాంగంబుల వివరణంబు. సావధానుండవై విను
మన్న సకల ఋషిపటలంబును పరీక్షితును - భాగవత కథావగాహ
తత్పర చిత్తులై కాలంబు గడపుచున్నంత.

807

ఆ. తక్షకుఁడు శమీక తనయ ప్రచో
దితుఁడు, దివస కర సదృక్ష తేజు.
పరమ భాగవతుని, పాండవేయునిఁ గాటు
వేయఁదల చి యెడరు వేచియుండె.

808

సీ. అంత సప్తమ దినం బాసన్న మగుడు, వృ
ద్ధ బ్రహ్మ భూమికాధారి యగుచు
బోవు వాఁడెదుర ద్రిపుండ్రాంక భస్మ సం
శోభితనిటలు - విశుద్ధ చారు
పీనాంగు, పృథు జటావృతి బద్ధ మస్తకు
నింపుగా జట గుణియించికొనుచుఁ
జనుచున్న వాని, నొక్కని భూసురుంగని
భట్టార! యెందు నీ పయన మనిన,

ఆ. తక్షకుండు నేఁడు తన విషంబునఁ జేసి
రాజుఁ జంపు నట్టె! యోజ నతని
జావకుండ నాదు శక్తి సంజీవితు
గా నొనర్తు; విద్య కడక మెఱసి.

809

ఆ. దానఁ జేసి యమిత ధనము సంప్రాప్తించు
కీర్తి గలుగు, ప్రజల కార్తి దలఁగు,
ధర్మువునకు నాపదయు, దప్పు; నట్టి సే
తయ; మదీయ శక్తి కయిన ఫలము;

611

మ. అనినన్ గన్నుల నవ్వి, తక్షకుఁడు, నీ యత్నంబు సిద్ధించునే !
ఘన దంభోళికినై న దప్పి బ్రదకఁగా వచ్చు, గానీ, మదీ
యనితాంతోగ్ర విషానల ప్రహతికౌనా ! యెందు నవ్యాప్తి; దీ
నను నీ యుద్యమ మూత నీరు; చనుమా! నామాట మన్నించుచున్. 612

కం. నీ మంత్ర తంత్రములు, చిలు
పాములపైఁ బరగనోపు పశుపతి ఫాలా
క్షామేయ వహ్ని, మద్విష
మీ మెయి మంత్రములఁ జిక్కి యిలుచన్బడునే !

613

సీ. క్రమ్మరిచను మట్టు, గాదేని - నీవ చూ
డఁగ విటప వ్యాప్త గగన మైన
యివ్వటవృక్షంబు నెసగి మద్గరళ ప్ర
హతి జేసి, భస్మసాత్కృత మొనర్తు,
శక్తుండ వౌదేని ! సంజీవిత మొనర్పు,
తావక మంత్ర తంత్రముల కతన
ననవుడు - నట్లకాకని కశ్యపుడు ద
క్షకుఁడు న్యగ్రోధంబు గఱచినంత

ఆ. నమ్మహా విషాగ్ని, నాకాశలేహి స
హస్ర శాఖికాచయమ్ముతోడ
భస్మమయ్యె తరువు; పాటుఁడా భస్మంబు
నెల్ల ద్రోసి యొక్క యెడకుఁ జేర్చి.

614

కం. తన మంత్ర శక్తి జ్ఞాదికిం
చిన, నచ్చెరువైన యట్టి చిత్తంబున, నా
తని తద్వ్యవసాయపరా
యణతా పరివృత్తి పొంచె, ఫణిపతి వలికెన్.

615

సీ. ఇయ్యనోకహ మట్ల యెలమితోఁ బాండవ
వంశవర్ధను మృతి బాపఁదలఁతు
వది పొసంగునె ! రుషావ్యధిత శాపాక్షర
వ్యవగతాయుష్యుండు బ్రదుక గలఁడె!
ధర్మువటందు వా, ధర్మంబు రక్షింప
నోపఁగా జనమేజయుండు లేడె !
అర్థింతువో ! సంశయగ్రస్త మగు కీర్తి !
పురుషకారము దై వమునకు మీదె ?

గీ. వాని యిచ్చు ధనంబున కేను మడుగు
లైన ధనములు గొమ్ము ! నా యందు, వలవ
దుడుగు ! మన్న-నా కశ్యపుఁడురలఁబాటు
చిత్తమై బహురిక్త కాంక్షితము రేగి.

616

కం. ధనము గొని మరలిచనె, నా
తని పోయిన వలను జూచి తక్షకుఁడు కనుం
గొనల వికసించు నగవుల
నొనరెన్ గార్యం బటంచు నూట పడుచున్.

617

కం. ఇరువురు నాగకుమారులఁ
గరమర్థిన్ బిలిచి మీరు కపట వటువులై
పరమ స్పృహణీయులు గం
ధరుచిర వన్యద్రునేత్ర తర్పణ సుమముల్.

618

కం. స్వాదుఫలంబులు పర్ణద
 శోదరముల బెట్టికొంచు, నొగి జని, యాశీ
 ర్వాదపురస్సరముగ నా
 భూధవునకు నిచ్చునది, ప్రభూతయశునకున్. 619

వ. అని యొడంబఱవి పుచ్చి వారల తోన నదృశ్యరూపుండయివచ్చిన. 620

చం. అతుల విపంచికారవము నట్లు-శ్రుతుల్వదియింపుచున్ దృగా
 ర్ద్ధితలు ఘటించు రూపముల బ్రహ్మకుమారులఁజూచి చారుసు
 స్మిత యుతుడై ధరావిభుఁడు మేవడి చూపుల నాదరించి, స్వ
 ర్పతి విభవుండు సే కొనియె వారలుదెచ్చిన వానినన్నిటిన్. 621

కం. వారికి సత్కారంబులఁ
 గూరిచి, వారేగినంత గోరిఁదదానీ
 తారణ్యక సుమగంధము
 లేరీతివో! యంచు నాస కించుక సేర్పన్. 622

కం. నల్లని సన్నని క్రిమియై
 యల్లన గనిపించి - యావకార క్తంబై
 మల్లడిగొని పామై, కురు
 తల్లజు తీక్షణముగఁ గఱచి తక్షకుఁడరిగెన్. 623

గీ. బాదరాయణి చేసిన బోధ వజ్ర
 కవచమై తన జ్ఞాన రక్షణ మొసేర్ప,
 తక్షకుని చెయ్యమునకు సంతాప లేశ
 మైన బొందఁడు భూపుఁ డేకాంత భక్తి. 624

కం. నారాయణ పదయుగళీ
 నీరంధ్రనివిష్ట హృదయ నీరేజుఁడు భూ
 మీరమణుం, చానందధు
 వారానిధియైన విష్ణు పదమును జేరెన్. 625

సీ. అర్థముతోడఁ గశ్యపుఁడు గేహముఁ జేర
 ధర్మదేవత గన్న తనయఁ బోని,
 ధవళాక్షి, చారుస్మితగ్రసింహు కపోల
 సౌహిత్య భూయో మనోహరాఁగి
 యెదురు వచ్చిన యింతి - యేమయ్యెఁ దక్షకుం
 డవమతితో వెన్క కరిగె నొక్కె,
 విదిత ధర్మండై న విష్ణురాతుఁడు సుఖం
 బున వాడె! వాని యిచ్చినవో! యివ్వె!

గీ. ధర్మసంపాదితంబై న ధనముతో, గృ
 హము చెల్వారు శారదాభ్రమువోలి
 నేడు సార్థకములు, మీదు నిష్ఠ, యధ్య
 యనము, యజనమ్ము, యాజనం బమల చరిత!.

626

మ. మనుమార్గుండగు విష్ణురాతుఁడు జగన్మాన్యుండు, తత్ప్రాణ ర
 క్షణ కృత్సంబగు ధర్మరక్షణ, మరుత్సంసేవ్యుడౌ విష్ణు నె
 మ్మన మాప్తోదము నొందు దీన, మన దాంపత్యంబు నేడర్థ భా
 జనమయ్యెన్, పితృదేవతల్మనకు, నాశాసింతు మాంగల్యముల్.

627

గీ. అని పలుకు ధర్మగేహిని యాస్య మందు
 తెలి నగవు లెక్కివచ్చెడు కొలఁది-కశ్య
 పుని మొగమ్మున జీకటుల్మసరుకొనియె
 కొంకు కొసరును హృదయమ్ము గోలుపుచ్చె.

628

కం. తనకును దక్షకునకు జరి
 గిన సంభాషణము దెల్పి, కృతమగు దోషం
 బునకుఁ దడఁబడుచు - దెచ్చిన
 ధనమా సర్పకులు చేత దత్తంబనియెన్.

629

ఆ. అన్నయంత వదన మశ్రుహారములై
యీ ధనము లఘుగృహీత కలుషి
తములు, వీనఁ బోషితము లైన దేహము
లఘుములకు నిషద్య లనుచు బదరి.

680

గీ. వాని నావల జల్లించి, వనరుహాస్య
యింటిలోనికిఁ బోయె, భర్తృకృతమైన
యఘముచే దూషితంబైన యాత్మముఖము,
కర్మసాక్షికిఁ జూప బెగ్గడిలినట్లు.

681

సీ. ఇంటిలో భాషింప దెలనాగ, దానయి
పల్కరించిన వెడపల్కు వలుకు,
తనకుఁ గన్నడ రపత్యములు, దానెదురైన
మొగము దప్పించి - యోరగను బోదు,
రధ్యయనంబునకైరారు - శిష్యులు
వచ్చిన గురుశిష్య భంగిలేదు,
బంధువుల్బల్కరింపరు, దన్నుజూచి, చి
త్యగ్ని జూచినయట్లు దరలిపోదు

గీ. రార్ద్రమిత్రులు మౌనముద్రానివహితులు
తీరి కసిబట్టినట్లయ్యె యూరునూరె !
విసిగి, కశ్యపు, డోకంబు విడచి-యేక
తంబ, లక్ష్యములేని పథమువట్టె.

682

కం. ఏదేశమున కేగిన
నాదేశమునకు ముందరై యఘమేగున్
చీదరగాని యెదరపకృ
ష్టాదర తత్రత్య జనము లతనిన్ జూడన్.

683

కం. అన్నమిడరు గృహిణులు, జల
మున్నడిగినఁ బోయ, రడవి పొలములు గూడన్
తన్నుగని యేవమై మొగ
మున్నటు ద్రిప్పికొని యున్నపొలుపున దోచెన్.

684

సీ. అమ్మెయి బహుభంగులగు సిలుంగులతోడ
కశ్యపుఁ డడవిమార్గములఁ బట్టి
పోవుచు, నొక్కెడ భూరుహంబులనీడ
తమదు పోతముల పాల్గొన, విశ్ర
మించుచు కెలఁకుల సంచరించెడు క్రూర
సత్వమ్ములను కీస సరకుగొనని
హరిణీకదంబమ్ము నభివీక్షసేసి, యం
దులనెవ్వరో దపస్సులు వసెంతు

గీ. రనుకొనుచుఁ జొచ్చి ముందట నహిమధామ
కిరణములు భువిడిగ్గిన కరణి, తేజ
మొలుకుచు జరించు బ్రహ్మచారులను గాంచి
వినయ మక్షులు వదనంబు ననుగమించి.

685

కం. కులపతులున్నారె ! యఘా
కులచేతస్కులకు, శాంతిగొలుపు దయాశీ
తల చక్షుష్కులు, తత్పద
ములు సేవింపంగ సమయములె ! యని యడుగన్.

686

ఆ. ఒక్కబ్రహ్మచారి యులుకుచుఁ బోయి శా
కల్యమునీకిఁ జెప్ప, కలిమికాస
పడుచు, పాండువంశభవు నుపేక్షించిన
వాఁడు-కసటుణారి బడినవాఁడు.

687

మధ్యాక్కఱ. అనుకొనుచునె వచ్చినట్టి యార్జుని శాకల్యుగాంచి
ప్రణతులు సల్పి దవ్వలన, బాష్పపూరమ్ములై -తనువు
తన దీనగాథనువిన్చి-తగినట్టి నిష్క్రతి వేడ-
మనము గరంగిన మౌని, మఱుమాట వలికె దానిట్లు.

638

కం. కలదోయీ ! పాపమ్ముల
సలీల బోకార్చు శేషశైలము-కరుణా
వలయిత శ్రీవాస పదా
బలలిత నిక్షేప సుభగవన నిచయంబై .

639

గీ. అచ్చట స్వామిసరమున్నయది గుహుండు
తొల్లి తారక వధ సముద్భూత మఘము
దులిచికొనెనందుఁ బెను తపంబులను బట్టి
పొమ్ము ! నీపాపమట వినాశమ్ము నొందు!

640

గీ. దాన తావక దుష్కిరి దలఁగు, మరల
యజన యాజనపరుఁడవై యైహికమ్ము
పై మనసు మాలి, యాపరాత్పరుని గొలిచి
తిరిగి రానట్టి మోక్షంపు తెరువుగనుము.

641

కం. అన-కశ్యపుండు శాక
ల్యుని పదములకెరఁగి-హర్షలోలాక్షుఁడు ద
క్షిణదిక్కునఁగల భుజగా
ధినాథశైలంబు గురిచి-దిగదిగ నడచెన్.

642

వ. బహుశస్సంతాప దూయమానుండైన కశ్యపుండుఁ గతిపయ ప్రయా
ణంబులఁ బ్రదాకు శేఖర పర్వతంబు డగ్గరి - సముచిత విధానంబుల
నప్పర్వతారోహణం బొనర్చి-ముందట.

643

సీ. ఇమ్ముల వల్లకీ హృద్యతంత్రీనినా
 దమ్ముల మధుపగీతముల దాని
 పద్మవనీ రజః పాశీపిశంగీభ
 వచ్చాదు శీతలవారి దాని
 ఛదగుచ్చ నిహిత శీర్ష శ్వేత గరుదుదం
 చత్కూల నేత్రసేచనము దాని
 శ్రీవాస చర్చిత శ్రీఖండ సాధు గం
 ధాసంగ గంధవహమ్ము దాని

గీ. : దర్శనమ్ముననే సమస్తమ్ము లఘుము
 లణచుదాని-బర్హిర్ముఖాభ్యర్చితమ్ము
 కశ్యపుడు గాంచి-పులక సంక్రాంత దేహుఁ,
 డద్వయానంద హృత హృదయాబ్జుడయ్యె.

644

శా. తత్తీరంబున వాసుదేవమయ చింతాతంతువుల్నేయుటే
 చిత్తంబై, తపమూనె బాడబుడు-లక్ష్మీజాని రూపంబుతోఁ
 దత్తాదృ గ్రుచి కన్నులందు నిలిచెన్, దారెన్ కృతాఘంబులు
 తృప్తింజెందని యట్లై, భూమిజన జిహ్వావర్తి దుష్కిరియున్.

645

కం. అని యీగతి సూతుడు ముని
 జనములకున్ జెప్ప, వారు, జనితానంద
 ప్రణిహిత మతులై యింకను
 జను వచియింపనన-నతడు సదమల ఫణితిన్.

646

వ. ఇట్టారంభించె.

647

సీ. అశ్రాంత విశ్రాణ నాసార మేఘమ్ము
 నిగమ మార్గైకాధ్వనీన బుద్ధి,
 చాపగర్జా సముత్సారిత శత్రుండు-
 మిత్రాబ్జినీ సమున్నేష హేళి,

బ్రహ్మ తత్వజ్ఞ చర్చా సముల్లాసుండు
ధర్మసాధన పరధర్మ విహృతి,
హిమధామ వంశమహిమధామ సద్గుణం
దన్యకాంతోపగూహన విముఖుఁడు

గీ. యజ్ఞశాలల హవ్యమై, యవని ప్రజల
వదనముల యందు హర్షమై-వనరుహాక్షు
లందుఁ బావిత్ర్యమై-కీర్తి యలరువాఁడు-
డందుఁడన్ రాజు, దళిత దుర్జయమువాఁడు.

648

వ. అతఁడనేక కాలంబు ధర్మోత్తరంబుగాఁ బాలించి - వార్ధక్యంబు గర్భ
జపంబైన, నిజపుత్రు ధర్మగుప్తు రాజ్యంబున నిలిపి - తానదవుల
కేగిన.

649

మ. చతురంభోధి పరీతమైన దన రాజ్యంబున దుర్భేద్య వి
శ్రుత విక్రాంతియై తోడుగా-జనమనస్తోషంబు గావించుచున్
పితృ రాజ్యమ్మునకన్న మిన్నయని పృథ్వీవాసు ల్గింప, మా
నితుడై యేలెను, ధర్మగుప్తుడు, హిమానీ స్వచ్ఛ సత్కీర్తియై.

650

కం. అతఁడొకపరి వేటకునై
మతి యుత్సాహింప, బిరుదు మగలై, వ్యాధ
ప్రతతులు వెన్నడిరా,న
ప్రతిమ పరాక్రముఁడు గహన వనముల కరిగెన్.

651

కం. కరి కిరి కాసర చమరీ
శరభాదుల వజ్రసార శరములతో-గ్ర
చ్చఱఁ జంపుచు నృపుడు వనీ
ఫరిసరముల జనుని వంటపట్టులు సేసెన్.

652

సి. ఖండిత తుండ వేదండంబులయు, జర్జ
 రిత వక్త్ర శార్దూల వితతులయు, వి
 దారిత జతర భూదారంబులయు, కృత్త
 చరణ పంచాస్య విసరములయు, వి
 పాటిత తోచనభల్లంబులయు, హింసి
 తములైన హరిణ సంతానములయు,
 నులివునఁ జేసి ప్రాంత లసద్దరీ గహ్వ
 రమ్ములు శబ్దమయమ్ము గాఁగ-

గీ. కాలకంధరు చిచ్ఛఱకంటి సెగల
 నలుగుల నిమిడ్చికొన్న తూపులు నిగిడ్చి-
 యడవి మృగముల యాయువులణచె, ప్రాణి
 మారణము పాపహేతువన్నాట మఱచి:

653

కం. తా మొసఁగ లేరు ప్రాణము
 తామొసఁగిన యట్లె, ప్రాణితతి వధియింపన్
 గామింతురు, నరు, లఘుములు
 బాములు గడుపునను మాట పట్టనివారై .

654

గీ. అప్పుడాభేటమున జిక్కి యవనిపుండు
 పోయెదూరమ్ము, పరివారమునకుఁ దలఁగి
 పశ్చిమాశాస్వయంఁగ్రాహ భాగ్యమునకు
 నట్టునె తి పర్కిడుచుండె నబ్జహితుఁడు.

655

కం. తన పరివారము దొఱఁగిన
 మనెకీతమను, నీరువట్టు- మనము గలంపన్
 జనవిభుఁడు జలాశయమొన
 రునొ యొక్కెడననుచు నడవి రోయుచు నుండెన్.

656

మ. ముదంతావళ గండమండల మదాక్రాంతిన్ కషాయంబులై
వనజాతాఘ వినిస్సరద్భహు రజోవ్యాప్తిన్ పిశంగంబులై
రణదుత్కంఠ మరాళ కాంస్యరవధారా చక్రనిస్వాన సే
చనముల్గల్గిన వారితోడిదగు కాసారంబు గన్పించినన్.

657

కం. జలిమాని, సేదదీరి, వి
మలసలిల స్నానముదిత మానసుడై, పే
శలకింశుక ఘృణి, మిహిరున
కెలమిన్యపుడు సాంధ్యమైన కృత్యము దీర్చెన్.

658

కం. పారావత పద పాటల
మై, రవిబింబంబు, పశ్చిమాద్రి శిఖర కో
టీరముపై, వెలుగొందును-
దారము కద్దెర్ర రత్నమై భాసించెన్.

659

గీ. దిశలనెడు గట్టివాల్పతుల్, తివిరి, కుంకు
మమ్ము, కుప్పలుగాఁ బేర్చి- యమ్ముచున్న
వారనగ, దాసనపుఁగాంతి బేరజమ్ము
లాడు, జరతార్కఘృణులు సాంధ్యములు గ్రమ్మె;

660

సీ. సరసులలోని యచ్చములై న పుండరీ
కములను నిందివరములు సేసి
ప్రోషిత పతికలౌ యోషిన్మణుల నిరం
జన నేత్రములకు, సాంజనత సేసి
సంగమోక్తర్వాభిసారికాతతి, కయ
త్నప్రాప్త కుంజసంతతులు సేసి
ఆర్ద్రాపరాధ కాంతారక్త యువత దృ
జ్జీకరంపు నీల భూమికలు సేసి

గీ. రజతగిరి తాండవారంభ రభసశూల
 హేతికటి బద్ధమగు చ్చివకృత్తి కాంతి
 యెల్లెడల బర్వెనోయన, నింద్రసీల
 రాజి సంస్పర్ధి ఘనతిమిరములు గ్రమ్మె.

661

కం. అత్తిమిరంబుల భూపుం
 దుత్తలపడి-యాప్రభాత ముసురుల బ్రోవన్
 హత్తునొ ! యొకతెలు వనుచు, బృ
 హత్తురు వొకదాని గాంచి-యపగతభయుడై.

662

అ. దానియొక్క శాఖపైనుండె, దైవమ్ము
 పైని భారమూది, ప్రజ్ఞలుడిగి,
 పురుషకారమునకు బొత్తుదప్పినచోట
 దైవమొకడె, దేర్చు నావగాడె !.

663

సీ. అప్పుడచ్చటికొక యచ్చభల్లంబు భ
 యా రమై జనుదెంచె, నతికఠోర
 ఘుర్జురధ్వనుల కకుప్పుల భేదించి
 కొనుచు, నద్దాని వెన్నెనె దరుముచు
 హర్యక్ష మొక్కటి, యతివేల రక్తిమల్
 గ్రక్కుకన్నులది, దంష్ట్రావిటంక-
 ధవళరోచిచ్చటా దళితాంధకారంబు
 నది, ఘోరభాంకార మృదితశైల

గీ. కందరమ్ముల, నద్దానిఖరనఖరవి
 దారణంబులదప్పికోదలచి, ఋక్ష
 మూఢశాఖా సహాయతామేడితాంధ
 కారమైనట్టి యొక్క మహీరుహంబు.

664

వ. పొడఁ గాంచి, దానినెక్కిన.

665

ఆ. ధర్మగుప్తుడందె తానుండి, యెలుఁగు, త
చ్చాభినెక్కి వచ్చుచాయఁ గాంచి
ప్రాణములకు నెగ్గువాటిల్లెఁ దప్పించి
కొనఁగ మార్గమేది; యని తలంచి !

666

ఆ. క్రిందు జూచినంతఁ గీనాశకేతనం
బట్టి వాల, మల్లనార్చికొనుఁచు
నున్నసింగ, మంతనొడలెల్లఁ జెమ్మట
లై, వడంకుపుట్టి యడలె వాఁడు;

667

క. అప్పుడవ్వానింగాంచి, యా ఋక్షంబు మనుష్య భాషణంబుల నిట్టనియె,
నయ్యా! యూరడిల్లుము, ప్రాణభయంబు వలవదు. పైన నన్నునుఁ
గ్రింద హర్యక్షంబును సూచి యెట్లును నుసురులు వోవునని నిశ్చయించి,
యడలుచున్న వాఁడవు. నేను నీకుఁ గీడొనరింపను. సమాన దుఃఖుల
మైన మనకుఁ బరస్పర సహాయంబునఁ బ్రాణంబు తోమికొనుట లగ్గు,
కాన నానిర్ణయంబు వినుమని యిట్టనియె;

668

గీ. పూర్వరాత్రంబునందు, నీవు సుఖనిద్రఁ
బడయవయ్య! నా కురువుపబర్హణంబు
సేసికొని, నిద్రగట్టి రక్షింతు నిన్ను
బ్రమసి, మైకమ్ములోఁ దూఁగి పడకయుండ.

669

గీ. అపరరాత్రంబునందు నన్నట్లు గాఁగ
రక్షణ మొనర్పవలె నీవు, రాత్రి గడచు
నంతలో, వేచి, వేచి హర్యక్షమొండు
కడకుఁజను, నన్యజంతువు దడవికొనుచు;

670

వ. అనవుడు, “నట్లకాక!” యని ధర్మగుప్తుండొడంబడి నిదురించిన,
ఋక్షంబు విలోకించి మనుజభాషల సింగం బిట్టనియె.

671

- క. నినుఁ దఱిమికొంచువచ్చితిఁ
జెనకఁగ రాకుండ నీవు చెట్టెక్కితి, నా
ఘనవిక్రమంబు, నీచిలు
పని యొక చాతుర్యమునన పనికిఁ దొలంగెన్. 672
- ఆ. దానిగూర్చి నేను దల్లడంపడ, నీవు
బ్రదుకు ముచితమైన భంగి, గాని
వీనిఁ గాఠునంచు కడుఱుగొంటివి
యోయి! బుక్షరాజ! యుచితమగునె! 673
- క. నీ వారణ్యకమవు, నే
నీవలెనే యడవిమనికి, నియతము మనమై
త్రీవిభవము, వీడెవ్వఁడు
జావడమున నీదు మెడకు సంప్రాప్తించెన్. 674
- గీ. వానిఁ బడనూకు మాకలి దాఁనదీటి
సలిలములు గ్రోలి, పోదు నావలచినెడకు
నీవు ముదమున జుంటితేనియలు గ్రోలి
యూరటను జెంది, పొమ్ము నీయున్నయెడకు 675
- సీ. ఆ మాటలకు బుక్షమనె, లెస్సఁబండించి
తివిలెమ్ము ధర్మంబు దీర్ఘతేజ!
యాకలిగొంటవై యాడెడు నీ పల్కు
లనుసరింపఁగఁ బాటివౌనా! పలికి
బొంకెడివాడెన్ని పోకల ధర్మంబు
సాధింపనాయుటి దూదిగాక
ఫలమున్నె! ధర్మసర్వస్వంబు సత్యంబు
దాసిమించిన యట్టి తపము లేదు.

ఆ॥ అదియుఁగాక, దీనుఁడై, శరణన్నవా
నినినుపేక్షసేత, మనసుగల్గి
నట్టి మార్గమగునె! యన్యస్థలంబుల
వెదకికొనుము, పసియు, వీగుతీరు.

676

క. అని వీడఁగఁ బల్కినఁ బ
న్నిన యనువు ఫలింపకునికి, నిర్వేదము నె
మ్మనమై సెలవులు నాకుచు
ననఁగిన యాశలయి, సింగమట్లన యుండెన్.

677

ఆ. అంత నర్థరాత్ర మగుడు, దానమ్మహి
పతిని నిదురలేపి, వాని కురువు
పైని గూర్కొనదియు భల్లంబు,
ధర్మ మెడలఁ డనుచుఁ దద్దనమ్మి.

678

వ. అప్పుడు సింగంబు మొగం బెగయించి, ధర్మగుప్తుం జూచి యిట్లనియె;
679

ఆ. పిచ్చిఞాఁడ ! యేటి పిరు వీకు లియ్యది,
రాత్రి యెల్ల జాగరంబు సేత !
దానిఁ దొలఁచికొనుచుఁ దనివి దీఱఁగ నిద్ర
బొమ్ము; నేనుఁబోదు నిమ్ము వదలి.

680

క. జాతికృతమైన యెఱ యిది,
నీతియె ! మాకు న్దొలింప ! నిక్కముతత్త
జ్ఞాతి కృతమైన కూడు, సు
ధాతిగమను మాట, నేటిదా ! తలఁపొయన్.

681

గీ. తెల్లవాఱిన, నీ యచ్చ భల్లముబుసు
పోకకై నను, నినుఁ జీల్చుఁ బోదటంచు
గట్టి మాచేమి ! సంశయగ్రస్తమైన
తెరువు హితమొ ! యసంశయంబురునొ ! చెప్పుమ!

682

వ. అని పలికిన ధర్మగుప్తుడు, కర్తవ్యకర్తవ్య విచారంబు దలఁగి,
యెలుంగుఁ బడఁ ద్రోసిన, దైవంబునజ్జేసి యది వృక్ష శాఖా సహాయం
బునఁ గ్రిందఁబడక యనోకహంబు పైకి లంఘించి, యయ్యపశదుం
గాంచి. 683

క. తగునిది, తగదని వగవక
వగ మాటలు నమ్మి, ధర్మపథము దొలంపన్
దెగఁబడితి, కృతఘ్నత మిగు
లగఁ బాపము గలదె ! యెట్టులన్ బరికింపన్. 684

వ. నీ సర్వంబును నాకు విదితంబ; నీవు ధర్మగుప్తుండను మహారాజవు;
వేట నెపంబున సిలుఁగులన్బడితి విఁక, నా వృత్తాంతంబు వినుము. 685

చ. భృగుఋషి వంశమందు జనియించి, శ్రుతుల్పరియించి, హవ్యముల్
దగియెడుభంగిఁ, బావకునిఁ దన్నుచువేల్చి, సమాధినిష్ఠితం
బగు తపమూది. యాశ్రమికులందరు నిట్టిరె ! వర్ణులంచు మె
చ్చగ వసియించితిన్, భృగుయశమ్మును ముమ్మడి సేయు తీరునన్. 686

సి. ధాన్యకాష్ఠుండను నిభిధాన, మొకనాఁడు
కొండికతనమున, గురుకులంబు
నందు, సహాధ్యాయి నపహాస్య మొనరింప
ఘుర్ణురించుచు నెల్లు గొడ్డునట్లుఁ
దరసిన, వాడవంధ్య ప్రకోపుఁడు, ఋక్ష
మవు గమ్మటంచు, నెమ్మనము గలఁగి
శపియించెఁ బరిహాస జల్పనంబుల కింత
గినియుటే ! యీ నిష్కృతిని వచింపు

గీ. మంటి, భద్రకుఁడను ధనదానుచరుఁడు
సింగమై యంటి, నిన్ను జంపంగవచ్చు,
వాఁడు, దత్పూర్వభవము నీ వలనఁ దెలిసి
శాపమును బాయు, నీకష్ట శాపముక్తి. 687

- అ. పొమ్ము, ఋక్షజన్మమునఁ గూడఁ బూర్వభ
వమ్ము, మఱపురాని పగిది, వరము
నిచ్చితిని, కడింది యీరసంబును సైపు
మనఁగ, మాటుదిట్ట మనసుమాలి; 688
- వ. చరియించుచుండుదు. మచ్చాప విముక్తి కాలంబును దాపురించినయది;
యనుచు మఱల నొకపరి ధర్మగుప్తుని కృతఘ్నతా భరంబు మనంబున
బెరసిన రూక్షంబునఁ జూచి; 689
- క. తగుదగదని చూడక, న
మ్మిగమాల్చి, కృతఘ్నతకును మేకొంటివి, పెం
పగలఁగనున్మత్తుడవై
సుగలముదొఱగిఁ పుడమి ప్రహరిజుట్టుము, కుమతీ ! 690
- ఆ. అనుచుఁగ్రిందనున్న హర్యక్షమును గాంచి
పలికె నిట్టు లోయి ! భద్రకా ! సు
ఖంబె ! కామవశతఁ గన్నులు గానక
యెట్టి భంగపాటు నెత్తికొంటి ! 691
- సీ. తలఁతువో ! ధనదు ప్రక్కల నిల్చి మనవులు
గావించునప్పటి గౌరవంబు,
మతినిఁ బారాడదో ! మహితమౌ నలకాపు
రీప్రత్నరత్న నిర్మిత పథంబు;
కన్నులఁ గట్టునో ! కామాంధయక్షలీ
లావతీ కుచకోకతాలనంబు
జ్ఞప్తికిరాదో ! తుషారపర్వతదరీ
ప్రాంతసంగీతక ప్రాభవమ్ము
- గీ. యెంతపని సేసె గౌతముం డిట్టలంపుఁ
గోపమున, సౌఖ్యమైరేయ గూహితుని, ప
నంపు మెకముగఁజేసె, యేనాటికైన
వ్రతుల యుల్లంబు గలఁచిన బ్రదుకు గలదె. 692

- క. నీకున్ శాపము గల్గిన
యాకారణ మేదో ! విందువా ! ఘననిష్ఠా
శ్రీకుని, గౌతము నెఱుఁగుదు
వేకద ! యమగాధిపాదివినుత పదాబ్జున్. 693
- గీ. ఆ ఋషి యొకఘ్న దర్శలుదేర, నడవి
కేగ, నుటజంబుఁ జొచ్చితి, విందుముఖుల
తోడ, మైరేయపానమత్తుఁడవు, వలపు
రఙ్జులాడుచు, బాధనిర్లజ్జితుఁడవు. 694
- క. తలమొల నెఱుఁగక దిరుగుచు
వలువదొఱఁగి గ్రామ్యభండ భాషలతో, నిం
తుల బెదరించుచు, బెనుజం
గిలి వెలిచెడు గోవునట్లు గేరుచునున్నన్. 695
- ఆ. గౌతముండు వచ్చి, కన్నులఁ గావియై
యోరి ! శుంఠ ! త్రావి యొడలు మఱచి
యాశ్రమంబు సొచ్చి, యాగడం బొనఱింతు
వా ! మదంబు గన్నులడ్డెనొక్కొ. 696
- క. “పొమ్ము ! దురాచారుఁడ ! సిం
గమ్మగ (బడియుండు మెఱచి గఱచుచు” నని తీ
వ్రమ్ముగ శపియించిన, మాం
ద్యమ్ము దలఁగి, కాళ్లవ్రేళ్ల నంటుచు వేడన్. 697
- ఆ. పొమ్ము ! ఋక్షమొకటి, పూర్వ భవంబు నీ
కెఱుక పరచు, నప్పుడిందు శాప
మిర్దురకు నటఁచు, నెఱిఁగిందె నిప్పుడు
చెప్పవోయి ! నీవు సింగమగుదొ ! 698

సీ. ఆ వాక్యములు వీనులందుఁజొచ్చుటయె, గౌ
 సెనయట్లు, సింగంపు తనువు నూడ్చి,
 కనకద్రవంబు పెన్గర కట్టినట్టు, లు
 జ్వలమైన రూపమ్ము, కళలు దొలఁకు
 నౌపకర్ణికములు నంబకమ్ములు, జాను
 వులనంటు దీర్ఘబాహులును, దివ్య
 మాల్యమ్ములును, మణీమయ భూషలును, నధ
 రమ్ముపై, మందస్మితమ్ము దనర

గీ. భద్రుఁడను పేరితోడి, రైపతికిఁ బార్శ్వ
 చరుఁడుగాఁ దోచి, ఋషికి మస్తమ్ము వంచి
 తుహినగిరి కేగె యతుండు, తోన, ధ్యాన
 కాస్తునకు, ఋక్షకాయ నిర్గతియుఁ గలిగె.

699

ఉ. ఆ ఋషి యాశ్రమంబునకు నైచనె, శాప విమోక్షమడ్గగన్
 నేరఁడు ధర్మగుప్తుఁ డపసీతమ యైనటుబుద్ధి; యెట్టి ప్ర
 జ్ఞారణియైన, దుర్విధినికామ విజృంభణవేశ, సత్రప్రమాం
 గారము నీనునే ! పురుషకారము దైవము డీలు వుచ్చునే !

700

క. మఱునిముసమందుఁ దలయే
 రురవడిగాఁ గ్రమ్మెఁ బైత్యముద్రేకించెన్
 గఱవయ్యె నిదుర పలుమరు
 నౌఱవలుగా మాటలాడ నుల్లము రేచెన్.

701

సీ. ఎవ్వరితోడనో ! యెలుఁగె త్తి మాటాడు
 తనలోనె తాను వాదమ్మొనర్చు;
 తొలుసేఁతలీలగాఁ దోచునో తన యవి
 వేకమ్ము దలపోసి బిట్టు నేర్చు;

ఋషి ఋక్షమై యున్న విషయంబు మెదలునో

క్రూర నిస్సవనముగా ఘుర్లురించు

సింగంపు నూసు భాసించునో నేన భ

ద్రకుడంచు రి త్తపె త్తనము సూపు

గీ. గాఢ ధూళీకరంచిత గాత్రయష్టి,
జటిల కైశ్యండు, పైత్యనిశారనేత్రుఁ
డపగతాహారుఁడున్నాదచపల వృత్తి
ఋషిదుషావిషదష్ట తాదృశుఁడు నృపుఁడు.

702

వ. ఆతఁడయ్యడవి వెంట లన్నిరుగుచు, నొక్కనాఁడు రాజధానికేతెంచిన,
నంతకుముందఱ భూపాలు నెల్లకడల రోసి, తెఱంగు గానక, శాంతిక
పౌష్టిక క్రియల సేయించుచున్నవారు. పురోహి తామాత్యాదులు, ధర్మ
గుప్తుఁ డున్మత్తుండై యుంట దెలిసి, వెరపు మెయి నొషధీయంబులు
నడపి, కడగానక, రేవాతీరంబునఁ దపస్యా నిష్ఠుండయిన నందున
కెఱింగించిన, నాతండు, కొమరుందోడ్కొని, జైమిని దరిసించిన నమ్ముని
కొండొక విచారించి, ధ్యానంబున న్జేసి, గతంబెఱింగి, నందున కిట్లనియె.

703

ఆ. జనప! కుపిత మౌని శాప ఫలంబుగా
వచ్చె నెడరు, దీనిఁ బాపికొనెడి
యనువునైనఁ జెప్పఁడామౌని! దైవసే
వయ దలంప దీనిఁ బాచు తెరువు.

704

గీ. తన పయః పానమున సర్వదై వతముల
హృత్ప్రవలఁదీర్చు సౌరమాహేయివోలె;
తన పయఃపానమున మర్త్యతలిని దన్ను
వాసిగల దొడ్డతటిని సువర్ణముఖిరి.

705

గా. త త్తీరంబున వేంకటాచల మహీధ్రంబుండు, నానారురీ
ప్రోత్తాలాంబు తరంగ సంఘటిత సద్యో మర్దలధ్వాన, ము
న్నుతోది క శిఖావల ప్రజసముస్మీల ద్భృశోత్సాహ నృ
త్యత్రాదృద్భుజగీ తమావలన వీక్షామోద తార్క్ష్యంబుగన్.

706

గీ. అందునొక్క సరంబుండు నబ్జనాభ
పదపరాగ పరాహత పాతకంబు;
కమల వనవాసినీయావకప్రదీప్త
మృదుపదార్పణ భాగ్య సమ్మృదితజలము;

707

సీ. మునుపు పారణ్యాక్షుడను నొక్కరక్కసుం
డతివేలగర్వమై, యవనిఁ జాప
కట్టుగాఁజేసి, చక్కనఁగొంచుఁబో, కూట
కిటియౌచు, వాని నెక్కటి వధించి
యా రూపమునన గల్పాంతమ్ము వఱకు, స
న్నిధి సేయవలయు నా నెలవునంద
నను వేదవాదుల యానతి మన్నించి.
యచ్చటనున్న వాఁడబ్ధిశాయి

గీ. లచ్చితోపాటు, వారు జలమ్ములాడు
శస్త్రసరమది, యచ్చటి స్నానమాత్ర
మఖిల పాపగజమ్ముల కంకుశమ్ము
నధిప ! నా హ్రదమే శరణ్యంబు మీకు.

708

క. పొమ్మన్న, నందనృపుఁడతి
సమ్మోదము నొంది, యాత్మజాతునితో, ది
వ్యమ్మును, హతగుహకృతపా
పమ్మునునై నట్టి సరముపజ్జలఁ జేరెన్.

709

సీ. అనుసవ మర్యముండద్రది నెక్కకమున్న

స్వామి సరమ్మున జలకమాడి

పద్మాసనాసీనపరత, యా మధ్యాహ్న

మష్టాక్షరజపధ్యానమూని

మధ్యాహ్న విశ్రాంతి, మాధవతలా వి

హిత సత్పురాణ సంహితలు సదివి,

పశ్చిమసంధ్య, జపముదీర్చి, స్వామి స

న్నిధిసేసికొనిమది, నిత్రుగడపి

గీ. నందుఁ డాత్మ జోన్మాదప్రణాశమునకు

సేవలొనరింపఁ గ్రమముగాఁ జిత్తశాంతి

గలిగి, ధర్మగుప్తుండును కమలనయన

పాద పద్మాఽనుచింతనాభ్యాసీయయ్యె;

710

క. స్నాన జపంబులతో, మది

నూనిన గదవో, వివేకహృత దుర్నయుఁడై

మానితుఁడు ధర్మగుప్తుం

దానతవై రియయి, సర్వమవని భరించెన్.

711

గీ. అనుచు వచియించి సూతుఁడయ్యమల ఋషుల

వదనములయందత్ప్ర భావమ్ము జూచి

యింకనున్జెప్పమను కోర్కెనెంచి, మరల

ననియెఁ బలుకుల మధురిమ లావటించి.

712

మ. బహునిష్ఠామయ నిత్యజీవనుఁడు, విద్వన్మండలీ కౌతుకా

వహ కీర్తిధ్వజుఁడప్రతిగ్రహ సుసంపన్నాత్మ తేజుండు, స

ద్భుహిణీసాహ్య నివర్తితాఽతిథి గణాతిథ్యుండు, కౌలీనతా

గ్రహ, దానుండెను యజ్ఞదత్తుఁడను విప్రశ్రేష్ఠుఁడోజస్వియై.

713

సీ. తొలిరాజు లిడ్డభూములనుండి ముక్కారు
 బండి, యింటికి వచ్చు పసిడి పంట,
 యమృత సేచనములౌ నంభా రవంబుల
 నోకంబునందుఁ గుండోధ్ని చయము
 కాత్రు చర్చాసముత్సాహంబుతో, వచ్చి
 పోయెడు దోషజ్ఞ భూసురాళి,
 యింటిలోనన భుజియించి, యా సంద్యమ్ము
 నిగమముల్యలుకు వర్ణివజమ్ము

గీ. అడపదడప దర్శనమున కంచు వచ్చు
 ప్రాంత సంపన్నగణము, గేహంపు లక్ష్మి
 కూర్మి యిల్లాలి యోర్మిని గొలువ, యజ్ఞ
 దత్తునిగృహమ్ము, సమ్మోద దామకమ్ము.

714

క. వాఁడనపత్యం, డిదిమది
 గాడిన దుఃఖంబు గాఁగ, ఘననై గమ ప
 డ్యేడిత మార్గము విడి, తృ
 డ్దాడితుడై, కొలఁది దేవతల వెంటఁబడెన్.

715

సీ. పసువుఁ గుంకుమము లప్పలు వెట్టుచును, సుంకు
 లమ్మది, నింబచ్చదమ్ము గఱచు
 శ్రవణకతోర చర్మపు వాద్యములని, మా
 రెమ్మ గాంచిన, సంభ్రమమ్ము వడును;
 విన్ను కెంపుదయింపకున్న ముందఱ, బుడు
 బుక్కల వానికి మ్రోల నిలుచు
 గృహదై వతమ్ము లిట్టింకు లింకఁగఁబోయి
 యక్కదేవతలకు మ్రొక్కులిడును

- గీ. తనయుఁడొక్కఁడు గావలెననెడు వెట్టి
యవధి లేనిదై, దిగఁజార్చె యజ్ఞదత్తుఁ
గామ మెంతటి నరునైన, గట్టెలమ్ము
నట్టులొనరించుఁ బూరిమ్మినట్టి వీధి; 716
- క. గాలముగ కాని కడుదు
ష్కాలము బ్రాప్తించి, తెగని కడగండ్లకునై
బాలుఁడు గలిగెను, “సుమతీ!”
చాలనరులు గొన్న తండ్రి శాబకుఁ బిలిచెన్. 717
- ఆ. వంశకరుఁడు పుట్టె, వంశమ్ము గుమ్మడి
పాదువలెనె, దిశలఁ బట్టునంచు
యజ్ఞదత్తుఁడబ్బి యట్టులె పొంగె, న
య్యడ్డ పాపఁ గాంచినప్పుడెల్ల; 718
- గీ. పరమపురుషుని యిచ్చాఁజను వర్తనమునఁ
బ్రాప్తమైనది, సుకములఁ బంచఁగాని
కసురు బండించినట్లట్లు గాని యది, వి
మోహకమ్మయి, తుది దుఃఖములనె బెంచు: 719
- క. చిలువాయనంపు వేల్పుల
చెలిమి భయంకరము, సుకము జిందినయటులే
గలిగించు నపథ్యము, వి
హ్వలమతి గావించి, వాని వంశమె జెఱచున్. 720
- ఆ. ఆల్పమునన గోప, మల్బంబునన దయ
యిచ్చెనేని వశము పిచ్చపాటి;
యలుపమైన దేవతల తోడి సాంగత్య
మెల్ల తెఱఁగులందు, భిల్లమైతి. 721

సీ. ఈత నేర్వఁగఁబోయి, యెండ్ర బొక్కలఁజేయి
 వెట్టి, యేకటఁగాళ్లు బీకి మెసవు
 బడిశంబుబూని, చేపలు వట్టి, పెఱలువం
 టలు వండ నుబ్బి లొట్టులుగ దినును;
 కాకి యెంగిలిజేసి, కాపు దండించు బె
 ల్లము, బాగు బాగంచు నమిలిమింగు;
 చత్వరవాసినీ చర్విత వీటి, హ
 స్తము సాచి, బోగించి జౌరుగొట్టు

గీ. సంత జవ్వన మమ్మిన సాని, కఱచి
 నట్టి మైరేయమాను, బాగ్యంబుగాఁగ
 సర్వ గుణకులాలంకార చక్రవర్తి
 సుమతి, యా యజ్ఞదత్తు పాపములు కెరలి;

722

ఆ. కోళ్లగుంపుఁ బెంచుఁ గుక్కలఁ బెంచు, పా
 రావతములఁ బెంచు, రక్తితోడ;
 పుచ్చడికతనముఁ బోబెట్టి, దీమము
 ల్పెంచు, వేటకాండ్ర సంచుగట్టి;

723

చ. పులియఁడు, బూచిగాఁడనుచు, మోములమోమును జేర్చి, తట్టుజే
 గిలముల, మాంసభేదముల కీడులు మేళ్లుచు జర్చసేయు. వే
 టలఁబడి, తెంపుసేసి యొకటన్ గఱుకుట్టను దానె గాల్చు, వెం
 గలియయి, లబ్ధకుల్ బవిరెగట్టి భుజింపుచు బాగులెన్నఁగన్.

724

సీ. ఒక్క వై తంసిక యువతి చన్నులజంట
 నొదిగి, కాలము బుచ్చునొక్కనాఁడు
 ఒక నాపితునియింటి సకియ వాతెఱఁ జీకి
 యొసపరియై యుండు నొక్కనాఁడు

ఒక్క నిర్ణేజకు నుగ్మలి, చల్లని
 యూరువుల్లుంబించు నొక్కనాఁడు
 ఒక తంతువాయుని యువిద యెంగిలి తమ్మ
 నుబ్బి, సేవించెడు నొక్కనాఁడు

గీ. బాల విధవా శిథిల పరిష్కంగములును
 కలలములు దివామైథునమ్ములును వాని
 నిత్య కృత్యమ్ము లయ్యె, తత్రత్య జనము
 లయ్యె ! యా యజ్ఞదత్తుడంచడలుచుండ.

725

క. ఆసవుసలై, గుసగుసలై
 విస్సమరములు కొడుకు సేయు, వేడ్కలు, విద్యా
 లసితుఁడు, ముక్తాఽధార్మిక
 విషయుండగు, యజ్ఞదత్తు వీనుల కెక్కెన్.

726

ఆ. అగ్గి ముట్టికొన్న యట్టులై, కొడుకు మొ
 గమ్మె జూడలేదు, కన్న తండ్రి
 కుటిల దుఃఖభరము పుటపాకమైనది,
 యన్నమును జలంబు నాసగొనఁడు;

727

గీ. ఆగమికమైన మార్గంబనాదరించి,
 యల్ప దేవతా సేవనం బాశ్రయించి
 బల్మిఁ బండించి కొన్న యిప్పాలసుండు
 కొడుకు, నా జీవితంపు రూపడచు దుడుకు;

728

క. అనుకొన్న తండ్రి, యా దిన
 ముననుండియు నన్నమింతముట్టఁడు, శ్రీవా
 సుని పాద తీర్థమును విడి
 కొనఁడు జలము, బ్రదుకు పైని కూర్చి దొలంచెన్.

729

క. భర్తకుఁ జెప్పఁగ లేక, య
నార్తవ కుసుమంబు నట్టు లగ్రాహ్యుండౌ
ధూతుఁడు కొడుకును గనలే
కార్తికి నగ్గమయి, తల్లి యార్పాటించెన్.

780

ఉ. వారములోనఁ జచ్చె ననివారితహృద్గద్యుడైనతండ్రి, దు
ర్వారము శోకమై, యుసురు బాసిన దామఱునాడె తల్లి, దు
ష్పూరములైన యౌవనపుఁ బొంగులు గన్నులు గప్పి, కొడ్కు, దా
నేరఁడు కంటి చెమ్మకును, నిష్కరతాభరమెంత యున్నదో !

781

క. తెఱచిన వాకిలియై, త
స్కర విట కౌక్కుటిక, జారకాంతామైరే
య రసంబులకు, సుమతి మం
దిరము, పరేతాగ్నివోలెఁ దీండ్రఁగ వెలిఁగెన్.

782

సీ. వారనారీ విట ప్రజమిథోజాత దు
ర్వ్యవహార జార ధర్మాసనంబు
కృకవాకుకుల సాయుగీన నిర్ణయ విధో
ద్ధత శస్త్ర సంపాత ధర్మదార
ఎడ పొందుతో, బుద్ధి పెడతలయై, యిల్లు
గదలిన దానికేకాంత గృహము
చౌర్యాపహృతధన సంచయ భాగ ని
శ్చయ ప్రాడ్వివాక చర్చా నిషద్య

గీ. అక్ష ధూర్త ప్రజమ్మున కాశ్రయమ్ము
నీచ శైల్యాష విహగ వనీరుహమ్ము
వారుణీ మాంస వితరణప్రప, పరాస్త
బుద్ధియైన యా బ్రాహ్మణబువుని గృహము.

783

ఉ. ఏ కడఁ జూడనప్పులయి యింకె ధనంబులు, వాడవాడ నం
బూ కృతమయ్యె రోవెలఁది పొందులు దూరములయ్యె, వాడచీ
కాకయి, రొమ్ము పెక్కువలు గల్గిన బాలవితంతు వొక్కతెన్
జేకొని, దూరదేశములు జేరె, నపత్రప నక్కఁగింపుచున్. 784

ఆ. వాడు మగఁడు దాను భార్యగాఁ గొన్నాళ్లు
నాటకంబు లాడె నాతి, ధర్మ
బలములేని వారి బాంధవ్యములు, పైని
మెఱుఁగులుమియునట్టి మేడిపండు; 785

ఆ. “నిన్ను వదలలేనె గన్నాకు నీవం”చుఁ
గూర్మలొలుకఁబోసి కొన్నినాళ్లు
లొకరికొకరిపైన నొల్లమి గొన్నాళ్లు
చిత్రమయ్యె వారి జీవితంబు. 786

క. ఒకనాటి రాత్రి పడుపడు
కకుఁ జెప్పక వాడు నెలవుగడచి, జబీలా వృ
క్ష కదంబ ద్వీశ్రీ రుక్తాం
ధకార నిచయంబు లడవిదారులఁ బడియెన్. 787

సి. చంద్ర నిప్పులు వోలెఁ దీండ్రించు కనులంచు
వెలయు సింగములకుఁ దొలఁగి చనుచు
సాంద్ర భాంకార సంశ్లథ గుహశార్దుల
ములు జరించెడు దారిఁదొలఁగి చనుచు
వితత స్పటామణీ ద్యుతులు భుజంగ గ
రళ పూతకృతమ్ములు దొలఁగి చనుచు
మద జలాసార సమ్మృదిత వారణ కరం
బుల ఛాళనములకుఁ దొలఁగి చనుచు

గీ. విధియ యుపదేశికుఁడుగా విపిన వీధి
దారి నడచెను వాఁడు బేతాళ వితతి
యనుగమింపదు వాని, నవ్వాని త్రోవ
ననుగమించెడు ప్రారబ్ధమునకుఁ దలఁకి. 738

ఉ. తూరువునందుఁ దోచె శుకతుండనిభంబగు కాంతి దిక్కులొ
ప్పారె ఖగావళి వితతవల్గురుతంబుల పద్మినీ మనో
హారి దివాకరుండుదితుఁడయ్యెఁ గరంబులుఁ జేసి యద్రీ కాం
తార నదీ నదంబులకు దారసువర్ణ రుచుల్లుటింపుచున్. 739

క. ఆలోన సుమతిఁ దై వక
రాలంబితమైన బ్రదుకునై మృగయా చౌ
ర్యాలుబ్ధ జీవు లంహః
పాలితులగు బోయలున్న పల్లియఁ జేరెన్. 740

అ. వారితోన మెసవు, వారితోన వేట
తేగి, మృగ సమూహ మెయిది చంపు
దారిగొట్టువారు దానుఁగాఁ దనమ్రమాల
నిలిచి వెక్కిరించు నియతిఁ గనఁడు. 741

క. కచ వర్ణము పురుషమలు
ముచ తనువర్ణంబు, దీర్ఘ లోలుపవీషా
రుచివర్ణము సరియగు గురు
కుచ యొక్కతెదక్కె, బోయ గూడెమునందున్. 742

సీ. అద్దానితోడ, నయ్యపశదుండొక రేయి
గూడెంబు విడిపోయి, క్రూరమృగవి
తానంబుఁదలఁగుచుఁ దరళాక్షియందిచ్చు
కఱకుట్లు మెసవుచు, కఠిన మిథున

కృత్యంబులను మదినేకట దనుపుచు

నాతుకచే నర్థపీతమైన

మదిర గ్రోలుచు, దూరమార్గంబు గడచి, యొ

క్కటఁ బుళిందులతోడఁ గలిసి, యందు,

ఆ. గాపురంబు వెట్టెఁ గల్మషంబులకెల్లఁ
గేతువెత్తినట్టు గృపణుఁడగుచు
ప్రతిదినంబు, దారి, పాంథులఁ గొట్టుచు
నొడమి గొఱకకున్న నుసురుమెనుచు;

743

ఆ. పుట్టువగ్రకులము, పెట్టికొన్నదిపేరు
సుమతి, యజ్ఞదత్తసూనుఁడట! వి
వేకమునకుఁ దలఁగి వేయామడలువోయె
చెనటి దైవమెంత సేయలేదు!

744

మ. ఒకనాఁడొక్కఁడు వృద్ధు, భూమిసురుఁడయ్యుగ్రాధ్వ మందడ్కువే
యకముందే దనుఁ బల్కరించు జరయై, యాస్యంబు శ్రీవాసుదే
వ కథాస్యంధిగఁ బోవుచుండె, విధికబ్రహ్మణ్యమున్ బెట్టు, చిం
తకు నే పల్లియయైనఁ గానఁబడదా! ద్రన్బోవనం చెంచుచున్.

745

క. ఆలోన నడ్డె విప్రునిఁ
బాలసుఁడీ సుమతి, చేతిపాత్రను గుంజన్
కాలానలేక ముదుసలి
తాళఫలంబట్టు భూమితలమునఁ బడియెన్.

746

ఆ. వీఁడు పాత్ర విడఁడు, విప్రుండు విడువఁడు
మిడుకుచుండ డొక్క బొడిచె వాఁడు
డొక్కలోన బ్రాణమెక్కడనున్నది!
పులుఁగులేని గూడు భూసురుండు;

747

సీ. ఖంజనవత్త రుగ్గంజనంబులు కంఠ
 దప్పుమ్ములగుచు వస్త్రములు వెలుగ
 కార్చిచ్చులంటిన కైవడి బ్రభుకే
 శమ్ములు, తీక్షణరూక్షములు గ్రాల
 అచిరద్యుతులు నిల్కడై నట్లు, నిశితదం
 ప్రాక్రుంతములు చకచ్చకలు గురియ,
 కండకన్నులనుండి గారెడు కుటిల వీ
 క్షణములు దిశల రక్తమ్ముఁ జిమ్మ

గీ. “బలము చిదికిన యమ్ముదివగ్గుఁజంపు
 దింతపాపమె!” యని దిశలేవడంక
 క్షణములోననఁ దారూపుకట్టి నిలిచె
 ప్రాణనిర్భేదకంబైన బ్రహ్మహత్య.

748

శా. దానిన్జూచిన యంత గుండెదిగ్గులై, యా బ్రహ్మబంధుండు, న
 య్యో! నాకెవ్వరు దిక్కటంచుఁబఱచెన్నున్నతుఁడై నట్లు, వీ
 క్షానాట్యం బొనరించెఁ దొల్లిఁడనచే సమ్మక్కతాఘంబు, లా
 పీనంబుల్, పృథుసర్పపూతక్రూతి విషావిర్భూతి నెగ్గింపుచున్.

749

ఉ. ఎయ్యడఁబోదు! వెంటఁబడు నీ పెనుభూతము గ్రమ్మఱింప, నే
 యయ్యగలండు! అంగదకు నన్నము, దప్పికి నీరు ముట్టరా
 దయ్యె; కృతాంతభీషణ మహాట్టహాసంబునుబోలె, నోర్వరా
 దయ్యె రవంబు; విప్రహననాఽఘములంతటి చెట్టసేయునే!

750

ఆ. పొదరు దూరినంతఁ బొదలోన దూరును
 పల్లమునకుఁ బోవఁ బల్లముననఁ
 బాటు, నిలిచినంతఁ బగబట్టి తానిల్చు
 వాని వెంటనంటి, బ్రహ్మహత్య;

751

సీ. ఆకటఁ బ్రాణమ్మ లక్ష్మిగోళమ్ములఁ
 బడనున్న పండులవలెనె దోచె
 మెడసాఁగి వదనమంగడికి నెత్తిన దివ్వె
 యై, మిన్కు మిన్కు మంచలమటించె
 కాలుసేతులు గాలిఁ గదలాడునట్టల
 వలె, బిట్టుగాఁ బెళ పెళల నీనె;
 కెందూళిబెరసి క్రిక్కిరిసిన వెండ్రుక
 లెదిగిన గ్రచ్చల పొదగఁదోచె.

ఆ. మఱచిపోయె, బోయమగువ నెప్పుడొవాఁడు
 ప్రాణభీతి తఱచు బట్టికొనియె;
 పఱచెఁ బఱచె వాఁడు పట్టినదే దిక్కు
 గాఁగనెవఁడొ బ్రోచుగాక యనుచు.

752

ఆ. 'నేను!' 'నాది!' యనెడు నిత్యభావములందుఁ
 దొలుత 'నేను!' పిదపఁదోచు 'నాది!'
 'నేను' భావమునకు నెవ్వగల్గిన యష్ట
 'నాది' పచ్చికుండ నాగ విరియు.

753

ఉ. ఆ సమయంబునందు, హరునంశముతో జనమైనవాఁడు, దు
 ర్వాసుఁడు దోచి, యోయి! పెనుపాపపుప్రోవ' భుజంగ శైలమ
 భ్యాసము నందయున్నది తదాశ్రయ, డాహరి, భక్తహృత్పద
 న్వాసుఁడు, తద్దయావిబుధనై చికి బిండని కోర్కెలున్నవే !.

754

గీ. స్వామి సరమునఁ దానమ్మ సలిపి, యచటి
 మామనోహరుఁ గుఱిచి, నెమ్మనము దెఱిచి
 వరపడుము, బ్రహ్మహత్య నిన్వదలి, యన్య
 జన్మమైనట్లె, సౌఖ్యసంసర్గ మొదవు.

755

- క. పొమ్మన్న, చెడినవిప్రుం
డమ్మొగమై పాటె, కతిపయాహంబుల, నె
త్తమ్మలఁదుమ్మొదలై, యని
శమ్మును మునులున్న స్వామి సరమునుఁ జేరెన్. 756
- ఆ. అందుఁ దానమాడి, యాపన్నుఁడగుట, ని
చ్చలపు భక్తి, యెడఁద సంక్రమించి
కంతరవము, బాష్పగద్గదికమ్ముగా,
స్వామిఁ గూర్చి, బిట్టు పలికె నిట్లు; 757
- చ. ఎవఁడు ప్రచండవేగుఁడయి యీ సకలంబును నాక్రమించు నిం
దెవని పరాక్రంబునకు నెద్దియు నడ్డముగాన, మట్టిమ్మ
త్యువునకుఁ గూర్చుఁవాడు, యముఁడో సరిలున్ యదుదగ్రవీక్ష, స
చ్చవియగు వాసుదేవుఁడు, భృశంబుగ నాకరణంబు గావుతన్!. 758
- క. ఈ జగము చిదాత్మకమై
యోజగఁ గనుపించు నెవని యున్నతి, జగతీ
బీజం, బాద్యప్రకృతియు
నై, జాగృతి నుండు దైవమరణము నాకున్. 759
- సి. ఏ పరమాత్మ యందీ సమస్తంబును
నణఁగెడు నరణియం దగ్ని భంగి
నెవఁడుపాదానంబు, నెవ్వఁడు గర్త, యె
వ్వఁడు దానీ లోకమై వరలుచుండు
కార్యకారణముల కల్పనంబులకు నె
వ్వనియున్నియప్రాప్య, మనఘు డెవఁడు
దనకుఁదానై జన్మమును బొందు, సిగమంబ
యెవ్వని గుర్తింప నేకమార్గ

- ఆ. మట్టి యద్వితీయమైనట్టి వస్తువా
నందఘనము, భక్తిమందిరాంత
రంబునందుఁ గ్రీడనింబుగా నొనరించు
సగుణమూర్తి, నాకు శరణమగుత. 760
- క. తనయందు జగములున్నను
దనయందడఁగినను, రెంటఁదగులక, సాక్షి
త్వనిరూఢుండయి బరగెడు
ననంత మహిముండు నాకు నాశ్రయ మగుతన్. 761
- సీ. 'యశ్చక్షుషశ్చక్షు' రని యాత్మవిదులు జే
ర్కొనునట్టి సర్వాద్యరోచి యెవఁడో!
ఆదిత్యవర్ణుడై, యంధకారమున క
వ్వలనుండు నెక్కటి వెలుఁగెవఁడో!
భూతాత్మభూతులై, మునులెవ్వనికినై, న
లోక ప్రవతంబు సల్పుదురొ! ముక్త
సంగులై, దన్ననిశ్చప్రచంబుగఁ గొల్చు
జనములకును నిత్యసంగి యెవఁడో!
- ఆ. రూపహినుఁడయ్యు, రూపంబుగొని, లోక
తంత్రములను నడపు దక్షుఁడెవఁడో!
వాఁడు కరుణసేసి, వారిండుగాఁత, నా
ప్రాణములను బిందు బ్రహ్మహత్య; 762
- వ. జన్మ కర్మంబులు, నామరూపంబులు, గుణదోషంబులు లేకున్నను,
లోకాప్యయ సంభవంబులకు నెవ్వండు స్వసంకల్పంబున వానిన్
గ్రహించి యనుకాలంబు వర్తించు నా స్వయంభువునకు నమస్కారంబు;
పరేశున కేచికోట్ల; అనంతశక్తి కరూపున, కురురూపున, కాశ్చర్య
కర్మునకు సాష్టాంగంబు; ప్రకాశాంతరావిషయునకుఁ బ్రకాశకునకు
సర్వనియంతకు "యతోవాచో నివర్తంతే, అప్రాప్య మనసా సహ"

యను శ్రుతి ప్రమాణంబునఁ జిత్తవృత్తులకు, మనస్సులకు, వాక్కులకు
దూరతోగతుడైన వానికి వినయాంజలి; దేవా ! సత్యంబునఁ బ్రతి
లభ్యుండవు, నైష్కర్మ్యగమ్యుండవు, నిర్వాణ సుఖ సంవిదుండవు,
నీకు మన్నానసపూజ; హృషీకేశా! నన్నుద్ధరింపుము; పురుష్టుతా! నీకు
నా ప్రార్థన! దివాకరునకు దీపార్పణంబు; ఆపీచ్యదర్శనా! భవన్మూర్తి
నా కన్నుల వెన్నెలఁ జిలుకున్నాఁత; స్వామీ! బ్రహ్మహత్యాగోపిథంబు
సిద్ధించుగాఁత;

763

సీ. నీవ శాంతుండవు, నీవ ఘోరుండవు
గుణధర్మి, వెన్నంగ గూఢుడవును;
నిర్విశేషుండవు, నీవ సామ్యుండవు
జ్ఞానఘనుండ వీశ్వరుడవీవ
క్షేత్రజ్ఞుడవు నీవ, క్షేత్రంబు నీవ, స
ర్వాధ్యక్షుడవు నీవ, యాత్మమూర్తి!
మూలప్రకృతి నీవ, ముమ్మూర్తులకు మూల
మవు నీవ; దైత్యసంహరణ కరణ !

గీ. నీవ, సర్వోద్దియమ్ముల నిలిచి, వాని
గుణములను గందు, వోంకార గురుగుహాశ
యుండవగు నీకు నతులు, వేధోండమూర్తి
భూత సమవర్తి ! సత్కృపా పూతకీర్తి!

764

క. సర్వప్రత్యయహేతు, వ
ఖర్వజ్ఞానుండ, వఖిలగతివి, ఘనత్రివృ
న్మోర్వీశార్థివి ! నావగు
సర్వాఘములణచవయ్య ! సౌజన్యనిధి!

765

చ. అని వినుతించి, బాష్పతతులర్పణముంబొనరించి, వెన్కఁగ
న్గొనఁ దన బ్రహ్మహత్యగయికొన్నది, భస్మపురూపు, గన్నులం
దెససినవెన్నెలై, సుమతి, హీనగుణంబులు సల్లబెట్టి, పా
వనమగు వృత్తిమై నచట వాసమొనర్చి, తరించె జన్మమున్.

766

క. అని పల్కిన సూతుని గని

మునులు ప్రమోదమున జూటములు గదలిచి, యిం

కను, వాసుదేవమాహా

త్య నిరూపణమందు బద్ధమతులై యున్నన్.

767

మ. అవితాఽశేషదిగీశ! యీశధనురంతాటోప! పాపాపహ

స్తవనీయాఽప్రతిమ ప్రభావ! భవకాంతా మానసానంద! చం

ద్రవికాసప్రతికర్మసుస్మిత ఋతబ్రహ్మిష్ఠ వల్మీక భూ

శ్రవణ ప్రాహుణీకీ కృతాఽమృత కథాసంరంభ! శుంభచ్ఛవీ!.

768

క. జనన మృతి రూప బాధా

వినివర్తన నామ! వేదవిద్యాపార

ప్రణవపద! వల్లకీముని

మనస్తరణి! రామచంద్ర! మాయాతరణి!.

769

మాలిని. పరమ పదవిహారా! భవ్యకారుణ్యపూరా!

విరతివనమయూరా! వేదవిద్యాప్రచారా!

గురుజఘనమృగాక్షి కుంచితాపాంగదూర

స్ఫురదనుపమరూపా! సూర్యవంశ ప్రదీపా!

770

ఇది శ్రీ పరమ భాగవత పాదరజః పుంజ విమలీకృత మనోదర్పణ,

పితృభూతశ్రీనివాస హృదయతర్పణ, లక్ష్మీదేవీగర్భశక్తి ముక్తాఫల,

నిరంతర నిరంతరా యాష్టాక్షరీ మంత్ర మనన స్నాతగంగాజల,

భక్తి రసైకజీవన, శతమర్షణ గోత్రపావన, నారాయణదాస

ప్రణీతంబైన శ్రీనివాస ప్రబంధంబునఁ

బ్రథమాశ్వాసము సంపూర్ణము.

శ్రీనివాసప్రబంధము

ద్వితీయాశ్వాసము

- క. శ్రీకరనామ! పవిత్రా ౭
నాకులజన భావ్య! దినకరాఽన్వయపుణ్య
శ్లోకాయిత చారిత్ర ! ద
యాఽఽకల్పా! ధర్మవర్మితాచారమతీ; 1
- వ. మహనీయ సత్రయాగ సమావిష్టలగు నమ్మునిశ్రేష్ఠులకు, నిఖిల పురాణ
వ్యాఖ్యాన విచక్షణ వంశకరీరుండగు సూతుండిట్లనియె; 2
- మ. అమితౌద్ధత్యముతోడ, దేవతల నూటాడించి, యజ్ఞాక్షు ని
క్రముగాఁ జంపెద నంచుఁడ్రుష్ట నసురున్ ఖండించి, ప్రహ్లాదు ను
త్తమభక్తున్, దయసేయు కార్యమునకై దైత్యారి, మున్, సామిసిం
హముగాఁబుట్టినదాన, నీగిరి, తదాఖ్యావాచ్యతన్ గైకొనెన్. 3
- సి. మిగుల కన్వీక్షించి, దిగులొందఁగరాదు
భవ్యకారుణ్య సంవర్షణంబు
సామిసింహంబంచు సంభ్రమింపఁగరాదు
వినత ప్రపన్న సంవిత్ప్రదంబు;
అట్టహాసంబుల కావటిల్లఁగరాదు
కలిల హృద్వాంఛాంబు కతకఫలము
దంష్ట్రోగ్రమంచుఁ దద్దయుఁ దౌలఁగగరాదు
వరదైకహస్త శోభాయుతమ్ము 4
- క. కనకకశిపు భుజాబలంబునకె గాదు
పాపవీర్య శతార మెవ్వనినఖము
శ్రీ నృసింహుని పాదనీరేజములకు;
మన్నమస్కృతి నిగమసమ్మాన్యములకు;
12)

మ. హరి, కూటక్షితిదార, మగ్రజుని జన్మక్షోణిఁ బోకార్చి, యు
ద్ధరుడై పోయినవార్త, కర్ణయుగళీ తోదంబుగా సోకినన్
హరిదర్శోపముఁగా హిరణ్యకశిపుం డక్షి స్రవతోష్ణబా
ష్పరుషా దూషితుఁ డిద్ధదావదహన ప్రఖ్యస్ఫురన్మూర్తియై.

5

సీ. పుత్ర నిర్హరణంబు, గాత్రశోషకమైన
జనని వేదాంత బోధనలఁదేర్చి
యాసన్న సత్వ, కయాదువు నిజభార్య
హరివచో భంగి నూటడంచి

శకుని శంబర ముఖ్యులకు, నన్నసుతులకు;
జనక వాత్సల్యంబు సంతరించి
నముచి పులోమాది సమయజ్ఞులగు సుహృ
త్తులకు, రాచరికము లైలియఁబలికి

గీ. ప్రత్నరత్న విభావళీ పణ్యవీధి
కాయితాభ్రమ్ము, హర్ష సంక్రాంత జనము
తనదు, రత్నవతీ రాజధాని విడచి
కనకకశిపుండు గంధమాదనముఁ జేరె;

6

సీ. కందర్పశింజినీకాంత టంకార యుం
కార బంభరమల్ల గహన గహన
ములు దాటి, కమన నిస్తుల నేత్రచషక పీ
తాఽపీత రతి కర్పితాంగ సిద్ధ
కామినీ వికసిత కందరమ్ములు దాటి,
గంధర్వగాయనీ ఖరనఖాగ్ర
ముఖరిత వల్లకీ ముగ్ధ రాణాఽమృత
ద్రావితఘన శిలాతతులుదాటి

గీ. దృప్త శబరీధనూరోప దీర్ఘదంతి
దంత నిర్గతముక్తావితానశార్క-
రిలములగు తలములుదాటి, నశినవన వి
కాస మాసర కాసార గణము దాటి;

7

మ. కలహంస్కోకిం కంఠనిర్గత కుహూకారంబు, తారంబుగాఁ
దలఁపుల్నివ్వెడుచోట, బర్హిణకుల ద్రాఘిష్ఠకేకారవ
మ్ములు బాధమ్మగుచోట, చక్రచయమునోడించ క్రీడించుచో
ట, తితిజాప్యథు దీర్ఘశోనసగళాఢౌకతక్రూతాంతమ్మునన్

8

క. ఒక్క వటద్రుచ్చాయ, మనో
న్యక్కృత విషయేతరుండు. నశినోదృవ ప
చ్చిక్కణనిహిత హృదంతరుఁ
డక్కర్బురరాజు, యాయై గూర్చుండెన్.

9

సీ. యమరాజునకుఁ జీ అలారవేసిన చాకి
రేవులయ్యెను దిశావృతిగణమ్ము;
నిర్వారికాసార నిష్కటంబుల నాశ
పాదాగ్రములనిల్చెఁ బద్మచయము
ప్రబలవేణికలింకఁబ్రాచి పేరినచోటఁ
బొగరాజె, చాపట్టువోసినట్లు;
ప్రళయరుద్రుని గాత్ర భస్మదూళులు వోలె
శాల్మీతీతూల సంచయము లెగసె

గీ. మండలీకృత చండమార్తాండ చాప
కరకలంబుండు, మృగతృష్టికానికాయ
వాగురల నొడ్డి, వేటకై వనులఁదిరిగె
జంతు సంత్రాసక సిదాఘ శబరరాజు;

10

గీ. అట్టివెట్టులఁ దపియించె నసురమౌళి
నలువలంకులఁ జటులవహ్నులను నిలిపి
యర్కుపై, నిర్నిమేషదృగంతలములు
గీలుకొలిపి, యోగాగ్నులు మేలుకొలిపి.

11

సీ. దురుసు నాల్కలుసాఁచి, యెఱుమంటలంటినఁ
గమలు గాత్రంబుపై గన్నులిడఁడు
సుడిసిన, సురగాలి మిడుగుఱుల్పొదివినఁ
గదురు బొబ్బలఁ దాల్మి ప్రిదులనీడు
విత చీకటులట్టి వితతఛూమ్యల వేడి
గ్రమ్మినఁ గాసంత రాలుపడఁడు
కట్టడియుల్కల కరణి పెన్గొఱువులు
పైఁబడ్డ నల్పంబు బ్రమసిపడఁడు

గీ. విడచి వచ్చియున్న పడఁతితోనన, యాత్మ
నంటియున్న మోహమవలఁద్రోచి
డివిసుతుండు, తపముదెప్పర మిట్టిదే!
యెన్నఁడై న ననఁగ ఋభుగణంబు;

12

శా. ఆకాశంబు నదించె, భీషణ తమోహంకార హుంకారమై
పాకోన్నిద్రిత హేమపుష్పకలికా ప్రత్యర్థి విద్యుల్లతా
నీకంబుల్ పసరించె వఱ్ఱుగురిసెన్ నీలాభ్రజాలంబు, ని
శ్రీక ప్రజ్ఞములయ్యె దిక్తతులు, ప్రావృట్కల మేతెంచినన్.

13

సీ. గ్రీష్మప్రదగ్ధ శరీరమ్ము, తొలివాన
బొడసూప, 'చుయ్య'ని పొగలు రేపి,
కాలు దంష్ట్రా సమస్కంధ శంపాకశ
ల్మునుకొని పలుమాఱు మొగముఁదన్ని

మృత్యుహాళాహళి మేండ్రించు రసితంబు
తత సమాధికి ధర్మదారవట్టి,
యాదితేయులు వైరులై, పోయు పిశితంబు
భంగి, లోవేంద్రగోపములు దొరలి

గీ. తన తపోజన్యమునకుఁ దద్దయును, భంగ
పాటు నొందింపఁదలఁచినఁ బలుకలేదు,
నులుకలేదు రక్షోహళి, “యూర్జితంబు
నిష్ఠయన నిట్టిదే!” యన నిఖిలసురలు;

14

మ. చనదేవీ ధవళావకుంతనములై వట్టిలై నీహార వ
ర్షణముల్, రేలు గృశించె, నుష్ణతలు యోషా కంచుకాభూషణ
స్తన సాహ్యాంబు వరించె, శీతనగ శశ్వద్వాయువుల్వీచె, నె
మ్మనముల్ రంజితఁ గ్రొత్త గేస్తులకు హేమంతమ్ము దోతెంచినన్. 15

సీ. కలిత తుషారపేశల పద్మములు, రుద
ద్వామాముఖాబ్జ బింబముల దొరసి
బిసకిసలయ ఖాది విస్సమర హంసీ క
షాయోక్తి మణిత సంచయము దొడసి
వలిపంపుఁ బొగమబ్బు, హసనా హసనికా
ష్టవమాన ధూమ్య వల్లరుల దొరసి
సారస సార కాసార సారసరుచుల్
పువుబోండ్ల యనునయమ్ములను దొరసి

గీ. తపమునకుఁ బ్రతిపాక సంతతుల నీన
నొక మహానది త్రోపుడు తొరసి కొనిన
లవము, చలనమ్ము లేని శైలమ్మువోలె
నిలిచె నమరారి మౌనులాకులతఁ జెంద,

16

చ. మనసిజ దివ్య డిండిమయు మాధుకరమ్ము రవమ్ము సాగె, చి
క్కని వలిగాడ్చు, కామినుల కన్నుల కబ్రపు బాసనేర్చె, కో
యని ప్రకటించెఁ బైకము లనంగుని యానలు, లోకమెల్లఁ జ
క్కని వలరాజుచేతి చషకంబుగ మారె, వసంత మందునన్. 17

సి. మత్తలీడాఁగి ధ, మమమధు వ్రతముతో
హల కమ్ర 'సారంగ' మొలుకఁబోసి
యాసవా కేకరాక్షి సమ్య గుపదిష్ట
లాలితవీణ 'హిందోళ' మెనసి,
రత్న సోపాన విభ్రమ దప్పరోహంస
కమ్ములు, నవ 'వసంతమ్ము' జూపి
సాయాహ్న విశ్రాంత సారవ సారస
మ్ములు 'నాట' పోహణింపులు వెలార్చి

గీ. ప్రాతరాయాత మాతరిశ్వములు, తమదు
మర్మరధ్వని 'దేశాక్షి' మలఁచి మలఁచి
శబ్దమయ మొనర్చిననుఁ దచ్చబ్దమందె
బ్రహ్మ భావించె రాక్షస రాజమౌళి. 18

వ. ఇతైఃకాగ్రాన, నాలీఢపాద కందర్ప శరాస శరాసార మాసరాఽవన్తం
భంబులగు హిమారంభంబులును, కామినీ కుచ లికుచ రచిత కాశ్మీరజ
కంచుకంబులగు శిశిరంబులును, రసాల కిసాల కషాయ కలకంఠకామి
న్యంభిత పంచమస్వర పరవశ దిగంతంబులగు వసంతంబులును, పరి
పుల్ల పాటలీరజఃపటం భరాఽలస మరుదంకురంబులగు నిదాఘంబు
లును, ఘనఘనాఘన గర్జాసమున్నేష సంపాదిత వామా స్వయంబ్రాహ
సౌఖ్యంబులగు జలధరాఽనేహంబులును, చంద్ర చంద్రికా వికసితంబు
లగు శారద సమయంబులును గడచి, హిరణ్యకశిపుండు, కామాదికలి
లుండు బ్రహ్మజ్ఞానంబునకుఁ బరె, బాహ్యస్మృతికి నేరకయున్న
సమయంబున, 19

ఉ. పోడిగ నా హరణ్యకశిపుండటు వట్టిన నిష్ఠతోన, న
 ల్లాడె దిగంతముల్, దివము నందున మంటలు రేగె, చుక్కలున్
 గోడివడెన్, దివాకరుడు గుందిలె, నిందుడతంద్రుడయ్యె, మై
 గాడిన యట్టులయ్యె శరకాండము, భీతచ హేంద్రు పాలికిన్. 20

గీ. ఓసి ! యోసి ! తిలోత్తమా ! యోసి ! రంభ !
 యోసి ! యూర్వశీ ! యనుచు బట్టుటికె వారి
 యింద్రకై, శంభశికలతో నింతజెప్పి
 పంపడో కాక, మతిచెడి పాకవైరి. 21

సీ. ఊర్వశీ ! రావె ! నీ యుదుటు గుబ్బలయాన
 జేరినదే, యోసి ! నిల్కిడయె మదికి
 పారిష్టన కటాక్షపక్షలాక్షీ ! యేడు
 గడ, నీవెగదె; యలజడుల నాకు;
 స్వర్వధూపత్రపాశ్యా ! భవజ్జయగోపు
 రంబెత్త వలెనె; చిత్రముల రంభ;
 దాగెదేటికె తిలోత్తమ ! యల్లయోంకార
 మనవె; యోమదనద్యానిషద్య;

గీ. యీభిదురమేమొ! మొక్కవోయినది నేడు:
 పట్టపేనుగు మొగదప్పి పండె నేడు
 నీ ద్వయము దప్పినప్పుడి యింద్రపదవి
 నెయిదికొనగ గరాచూరు లీరె గదరె ! 22

క. పట్టిన వాడే; దపములు
 గట్టడియగు నాహరణ్యకశిపుడు, వానిన్
 దొట్టినవిజయము మన సిరి
 యొట్టిడినట్లాలు ముందె యోచింపవలెన్. 23

ఉ. పొందుమనోజసాహ్యముగ, పుణ్యఫలఁబుజయఁబు వట్టి వే
రఁడు, సహస్ర నేత్రములు, ప్రన్ననవిచ్చి సమీక్షజేసెదన్
భండిత ధైర్యుడై, యసురకాంతుఁడు మీవఁ బద్ధనాఁడు పె
న్పఁడుగ నాకమంచు, మన భావిశుభఁబులు గ్రొత్తఁ బూచునే! 24

ఉ. పూతపసిండి వంటి వలపుల్పుచరించి, మనోజ్ఞ వల్లకి
వ్రాత గళన్మరందముల వాని తలంపులు నింపి, కోష్ఠలో
కాతిగ చుంబనోత్సవ నిరస్తహృదంతరుజేసి, సన్మనో
భీతిదమాతపఘ్న నుడిపింపుఁడు, నింపుఁడు మాకు వేడుకల్. 25

ఉ. సంతనకట్టి వచ్చును వసంతుఁడు, కంతుఁడు, మందలీకృతో
ద్వాంత శరద్రుణుఁడు, బహుధా మిము గాచును, నూత్నయౌవనా
క్రాంతవనీ విటంక విసరప్రసరన్మద కోకిలారవా
చాంతములాశలున్నవి, విచారమి కేల; జయంబుమీకగున్. 26

క. అని పలికి పనుప, నచ్చర
లనుపమ సాహస సహాయలై వచ్చిరి, హే
చ్చిన మంటవోలె, నాశర
మణి తపమున నున్న గంధమాదనమునకున్. 27

సీ. జంగమ స్థల పద్మసంభ్రాంతమొదవ, లా
 ఞాసిక్త పదములు వేసివేసి
ప్రాణమబ్బిన రత్న పాంచాలికలు వోలె
 తెలివిపోకల నల్లఁ దిరిగి తిరిగి
యెఱకలేచిన తెల్ల విరిదమ్ములను బోలె
 నిండు చూపుల దిశల్నింపి నింపి
మదహస్తి శృంఖల విదలించినట్లుగా
 ఘయసంకుల ఘలంఘులలు రేపి;

గీ. అమర సంభు క్త గుప్తమౌ నమృతరసము
జార్చినటు వల్లకుల గానమార్చియార్చి
యచ్చరలు, గువ్వగోలుగా నా ప్రదేశ
మందుఁగ్రీడించి, రతను దివ్యాశుగములు.

28

సీ. ఒకతె, దా నటియించె. చకచకద్దోర్మూల
లీలాఁనుబంధి హస్తీసకమ్ము;
ఒకతె, విచ్చినతమ్మికొఱగోసి చూపించె
నిక్కయ్యెయ్యారంబు ప్రెక్కణమ్ము;
ఒకతె; నట్టువలాడె, మకరధ్వజునిమావు,
సవరించి వైష్ణవ స్థానకమ్ము
ఒకతె, భూభంగ సంయోజితతానయై
నెఱపె, దేసిగ, దేశిన్యత్య వణితి

గీ. ఒక్క సరసీజముఖి, పాడెనొడ్డగిలఁగ
మధుమధూక మధూశి, సమ్మదపువణితి
నొక్క పుంవత్సరగల్చి రసోద్ధరముగఁ
బలికెఁ గొనగోలు, యౌవనోజ్జ్వలరతాంగి;

29

సీ. అరవిందమును బూన్చి, యది నగుబాటైన
త్రేగంటితోనఁ గింకిరిగఁ జూచి
వంజుశం బెక్కిడి, వసివాళ్లు గూడిచిన
ప్రిదిలినదని, చప్పరించి తెలిసి
పరిణత చూతమ్ము బరగించి, నడుమన
పలపలనైన వెల్వెలుకఁ బాటి
కల్వారమరివోసి, కానివావిగ నెంచి,
పొడియూర్పు మర్మరంబులు వెలార్చి

30

- గీ. చారుసప్తలా బాణంబు సంఘటించి
యదియు వితయైన గుండె దైర్యము దలంగి
నడునడున డుంకి, పెదవులు దడిపికొంచు
నచ్చరల వెనువెన్న నజ్ఞాడె మరుడు;
- ఉ. సారమసారలోచనలు, జంగమ యౌవనగర్వముల్, మనా
గారచితస్మితల్, మదికి నబ్రపువేడ్కలు, చాతురీతురీ
ధారణనెన్నిఁ జేసినను, దైత్యుడు సంద్రపుజోడుకోడె గం
ధారపు బొమ్మవోలె, నొకటన్గదలండు సమాధినిష్ఠుడై. 81
- ఉ. వాలిక కన్నుదమ్ములను బరిద్విన సిగ్గులు బుగ్గలై, కడు
నోలమియైన లేజెమట బొట్టుల వక్రములొచు, వస్త్ర పాం
చాలికలట్లు నిల్చిరవశల్, సురనాథుని మ్రోల నచ్చరల్
హాళి దొడంగి, నెమ్మొగము లడ్డముగానిడి దోయిలింపుచున్. 82
- గీ. చారుపుండ్రేక్షు ధనువున నారిదిగిచి
యొల్లబోయిన కళుకులై యుల్లమందు
పొలతిమున్నిడికొని నిల్చె బుష్పధన్వి
యార్తి నిర్వాణదీప గృహమువోలి. 83
- క. ఏ దెసఁ జూచె మహేంద్రుం
దా దెస మఱుగొచు, తావులందు నతగుడై
పేదవడిన కన్నులతో
నాదఁ దఱిసి, యవ్వసంతుఁ డల్లలనాడెన్. 84
- ఉ. వారలఁ జూచి, యోటమి ద్రువంబయి యింద్రుడు వేయిగన్నులన్
జేరిన యెఱ్ఱలై, మనసుచిందిలి దిగ్గనలేచె, వేత్ర శృం
గారవతీమనోజ్ఞ కరకంకణ నిస్తుల ఝంకృతిధ్వనుల్
పోరచియయ్యె, తేడుపడువుల్గొనె నంతిపురమ్ము పాలికిన్. 85

ఉ. మోసల నిల్చి, మోక్షుకరముల్పట్టుచుంచిన, భూలతా సము
ల్లాసము లేదు, సస్మితవిలాసము లేదు, వసీతలాంఘ్రీ వి
న్యాసము లేదు, గాంగపులినాదృతి లేదు, హృదయతరం బనా
శ్వాసిత దుఃఖితంబు, సురవారవధూవరరాజమౌళికిన్.

86

ఉ. ఆ విధమెల్లఁ జారులు నయంబున వేఁజని విన్నవించినన్
దేవపురోధ, గీష్పతి, విధిజ్ఞుఁడు, వార్తలువుచ్చివచ్చినన్
వావిరి, నింద్రుఁ డమ్మొదలి వాకిటికే యెదురేగి, రత్నరు
చ్చీవితతంబు, మస్తక కిరీటము వంచి నమస్కరింపుచున్.

87

గీ. అర్ఘ్యపాద్యాది పూజలర్హముగఁ దీర్చి
విష్టరశ్రేష్ఠమున నుపవిష్టుఁ జేసి
వామనేత్రాకరాంచలా వర్జ్యమాన
చామరము, హస్తమునయందు సంతరించి.

88

క. వీచుచు, హిరణ్యకశిపుని
యేచిన తపమెల్లఁ దెలిపి, యింద్రుండు గపో
లాచిత బాష్పందై, వీ
రోచిత వర్తనము దలఁగి యుస్సురుమనియెన్.

89

చ. అనుటయు, మోముదమ్మి దరహాస మనోజ్ఞముగాఁగ, నంగిర
స్తనయుఁడు వల్కె, నేమి బలశాసన యింతగ డీలువోయె, దే
చిన బలుగాలికిన్నగము శీర్షము వంచునగాని వ్యోమముం
డన శిఖరాయతంబు తుహినక్షితిభృత్తు శిరంబు వంచునే.

40

నీ. నీవు మా యందఱి నిక్కంపుగర్వ, మి
చ్చైనచో నింక నేమనఁగఁ గలదు;
శచి విలోకింపుము, సంధ్యా శశాంకరే
ఖాసదృశాంగియై, గన్నుఁగవల

నుసురువట్టిన యది, యసురుసురై జయం
 తుని వదనమ్ము, వీడ్కొనిన నవ్వు
 లై, చూపఱకు మనము గలంచుచున్నది
 పెన్నిధానమ్ముగా నిన్నుఁ గన్న

గీ. యదితి, నిశ్వాస ధూమావృతాంగి యగుచు
 ననదయై వేగుచుండె, పర్యంకశరణ
 తగదు సురదాజ; నీ నెమ్మి తమ్ము గుఱ్ఱ
 యయ్యుపేంద్రుండు, పవి, భవదాయుధమ్ము;

41

ఉ. ఏవిభుఁ గాననేరరు మునీంద్రులు, నైక తపోవిధాన శు
 ష్కాఽవయవుల్, విగర్హిత మహంకరణంబడగింప లేనిచో
 నా విభుఁ డప్రమేయుఁడు, ననన్య శరణ్య మనస్సరఃప్రియం
 భావుకమూర్తి, నీకగుత పట్టు, మహాపద నుద్ధరింపఁగన్;

42

క. అని, యష్టాక్షరమై, తను
 మనమున జపియించువారి మాలిన్యము, పె
 ల్చిన నడచి, సర్వశుభముల
 కొనరిన నారాయణమ్ము నుపదేశించెన్.

43

ఆ. దిటవు సెడకుమోయి; దివిజేంద్ర; సకలదై
 వతశిరోధియైన వాసుదేవు
 కరుణ గలదు నీకుఁ గడకు జయమ్ము నీ
 దే; యటంచు నిర్ణయించె గురుఁడు;

44

క. ఆ మనువిడి, యతఁడరిగిన
 సేమము గలదన్న వార్త చెవులకు విందై
 శ్యామాకోమల గండత
 రామృష్టాధరుఁడు మఘవుఁ డచ్చదయించెన్.

45

మ గతియించెన్ దినముల్మ హేంద్రునకు గంగాశీకరాసార వ
ర్ధిత చంచల్లవలీ నికుంజ తరుణీ ప్రేమప్రబంధములన్
శ్రుతిసంతర్పణ వల్లకిక్వణన సందోహోఽవరోధంబులన్
నతికృన్నాకవధూ రసాభినయ పానస్విన్న యామంబులన్.

46

కా. నిత్యానంద పరీమళ స్నపితహృన్నీరేజుడై నట్టి, యా
దిత్యస్వామికి గుండె గుబ్బురన, వీ తెంచెన్ శ్రవశ్శల్కమై
దై త్యాధీశ్వరు భార్యయయ్యె నట నంతర్వత్ని యన్వార్త, త
త్రత్యస్వామరచార సంచయ నితాంత ప్రాంశుయత్నంబులన్.

47

సీ. ఆ వార్త విన్న నాకాధీశుడీగర్భ
మున వాడికెంత నేపున కెదుగునా!
బలియుడై యెంతగాఁ గలఁచునో; లోకమ్ము
లాదిలోననఁ దెగటార్చవలయు
నని నిశ్చయించి, యయ్యసుర తపంబును
దన కర్ణమునకు లగ్గని దలంచి
ప్రబల మాయాజాల పరిణతాత్ముడు, పురు
రూపుండు, నవ్వారారోహ, యొకట

గీ. నేకతంబ వనంబున హృదయనాథు
గుఱిచి యొచించుచున్నఁ జెచ్చెఱఁ గడంగి
బందిగాఁ బట్టికొనియె సంక్రందనుండు
మచ్చరంబున లఘు విక్రమంబు నెఱపి;

48

సీ. సరసీజ లలితలోచన బాష్పములఁజేసి
యురమునుఁ బూరించుచున్నదాని
గర్భభారమున వేగమ్ము గమింపఁగా
మోపక, సారెన్గిట్టూర్చు దాని

దన కందునకుఁ జెట్ట దలపోయఁడే; పురం
దరుఁడంచు నెవ్వగ బొరయు దాని
పరమ. పాత్రివత్య సరణి కీ చెయ్యంబు
దొరయించెనని విధి దూఱుదాని

గీ. నీడ్చికొనిపోవుచుండె నాకేశ్వరుండు
ఋషి సమీకృత మఖవిధి కృతము లాహు
తులను గొనిపోవు దనుజుల తులవతనము
చతువులఁ గట్టి దుష్టవచస్కుఁడగుచు;

49

అ. అటుల నేగుచున్న యమరేంద్రునకు, దారి
నెదురు వచ్చె, లోకహితకరుండు
పరమపురుష చరణపద్మ సద్మాయిత
ధీరమానసుఁడు, నారదుండు;

50

క. తనకు వలగొన్న స్వకాం
తునితో నారదుఁడు వల్కె, దురుసులు సేయన్
జనుదెంతె యిట్లు సంక్రం
దన! నాకొకంబు, సిరియు, దలఁగుట గాదే !

51

వ. అని యెచ్చరించి, యేకాంతంబున నిట్లనియె;

52

సీ. దేవేంద్ర ! మఱియొక దేవరహస్యంబు
వినిపింతు వినుము, సద్వినుతుడైన
శంకుకర్ణుం డనాతంకనిష్ఠాగరి
ష్టుఁడు, నిత్యహరిభక్తి శోభితుండు
ధాతృ సన్నిధిని వేదమ్ములు నేర్చి యె
వ్వరికంటెప్రోడ, సుపర్వమౌళి
హరియాన మోచి, నూ తరుణి గర్భంబున
నవతరింపంగఁ దా నదనుగాచి

53

అ. యున్నవాడు, వాడను తముండా భవ్య
కరుణజేసి, నీకుగలదు భద్ర
మరుగు దీని విడచి, యజ్ఞాక్షి, నా యాశ్ర
మమున నుండు గాత, మాన్యవృత్తి;

క. అని యెఱిగించిన, నారద
మునివచనము లాలకించి, పురుహుతుండ
వృనితకు వలగొని చనియెన్
మణి కవచిత చక్ర చంక్రమణ రథికుడై;

54

వ. ఆ దేవర్షియు నప్పరమ పతివ్రత నిజోటజంబు జేర్చి, హితవచనంబు
ల నోదార్చి, తోడి జరత మునివధువులకుఁ గలరూపు సెప్పి, సాదరం
బున నభిరక్షించుచు, ననుదినంబుఁ బరమ వైష్ణవ ధర్మంబులుపఱచేసెను
న్నంత.

55

చ. తరుణియు గర్భభారమునఁ దా నిదురించెడువేళ, దద్వధూ
దర పరివర్ధమానుడగు దారకుడూకొను మాటిమాటికిన్
హరియ గడుస్గడున్నధికుడందరకఁడై, తదీయపద్వయీ
పరిచరణంబె, జీవభవబంధ నిషాదనమన్న సత్యమున్.

56

మ. ప్రసవించెన్ దరశాక్షి, బాలకుని, దిత్సార్థంబునన్బుణ్యగం
ధ సమున్మేషము రూపమై, లలిజగత్పాణిండు వీచెన్, శుభ
ప్రసవంబుల్, మునిహృన్నికుంజముల నారన్ విచ్చె, సాధుత్రయీ
విసరంబుల్, సురలోక మార్గముల గప్పెన్ హర్షధారాభ్రముల్.

57

మ. అమరన్ బిల్చెను ధాతృసంభవుడు బ్రహ్మాదా ! యటంచంత, నా
శ్రమవృక్షములు మౌనిభాషిత మనూచ్ఛారంబు గావించె, స
ర్వ మృగంబుల్ దమమోర లెత్తి లలిత ప్రస్థాంధి హర్షాంబునే
త్రములై చూచె, సమస్త నిమ్నగల గాత్రంబుల్ ప్రపుల్లింపఁగన్.

58

సీ. చలితాలకుఁడు మౌనిజనములఁ జేరి, శ్రీ
హరి వచ్చుమార్గంబు లరసి తెలియు
నర్థాక్షరోచ్చారణా మృత స్తోతంబు
కరములు దట్టి శ్రీకాంతుఁబాడు
హృత్పుండరీకంబు నెలయించి, శ్రీపాద
ములయందు నిధ్యానమలవరించు
శ్రీవిగ్రహమ్ము నర్చింపంగఁబ్రన్ననై
తనుపారు పుష్ప సంతతులు గూర్చు

ఆ. నఖిల వస్తువులయు, నఖిల శబ్దములయు
నంతరమున శ్రీశుఁడంచుఁ బలుకు
“నలఘుసూనుఁ గంటినంచుఁ” గయాధువుఁ
జరమమౌను లెల్లఁ బ్రస్తుతింప.

59

మ. చలమున్ బూని తపంబొనర్చుఁ సురరాజస్పర్ధిహవ్యాశికి
లలు, దిజ్ముండల మాత్రకమించి, దివిషల్లజ్జావతీ గండ మం
దల రాగమ్ములు గందిపోఁజమరి పైనన్ సత్యలోకంపు మే
రలు సుదైన్ భయదంబుగా, సిమసిమారావంబు గ్రందారఁగన్. 60

సీ. విదలించి వేసిన వెస హస్త పద్మావ
లగ్నుడై, మర్మరాలాపమాడు
ప్రసభాఽభి హతిఁబోక వస్త్రాంచలంబంటి
విష్యగాప్తికిఁ చిటువీకులాఁడు
కచఋర్ష భారసంగ్రహణేచ్ఛవై, దూర
దూరంబులోన, వెన్దొరసితారు;
నిపుణ కటాక్ష సన్నిధి వంచితుండయ్యుఁ
జరణ నీరేజ సంస్కర్శకలయుఁ

నీ. గుచకలశ దిగ్గ గాఢోపగూహనమ్ము
వలచి, యవధూతుడగు దైత్యకుల శిరోధి
ప్రచలిత తపోగ్ని, యార్ద్రాపరాధుడైన
యభికువలె, సత్యలోక లోలాక్షు లందు.

81

నీ. నశిన నాళాకాంక్షఁ దలఁగి సాహజ వార్త
ములు, హళాహళి, క్రేంకృతుల నొనర్చె
సర్వ శుక్లాంగ భాషా భామిని గండ
ముకుదముల్బంధజీవకము లయ్యె
స్వాధ్యాయనిష్ఠ వాచంయమిశ్రేష్ఠతుం
గ జటాకుటులఁ బొగల్గఱుకొనియె
స్వాఽఽపచమ్మై నట్టి యబ్జమ్ము శిథిలప
త్రాఽగ్రమైఁ దానిల్యననుచుఁ దెలిపె

గీ. కంఠశృంగాటకాకుంఠ కాహశీస
పాకమోంకార ఘంట, నిస్వనము నిలిపి
కన్నడించిన లోకసంక్షయమటంచు
ముదుక వేలుపు. దానవు మ్రోలనిలిచె.

కా. ఏమన్నా ! యిటు కక్ష గట్టితివి, మున్నేకాల, మెవ్వారునున్
నేమంబుకా రవణింపఁ జాలరిటుఁ దండ్రి; కోరుకొమ్మొయి; నీ
కామంబుల్, దనివోవ వ్రేళ్ల కొలుచున్నానిత్తు, సద్వాసనా
స్థేమంబూనుచు నిల్వవయ్య; జగతిక్షేమానుసంధాయివై;

83

ఉ. ఎందరొ; యెన్ని నిష్ఠలొ వహించి, పరాక్రమ దుర్విదగ్దులె
మ్రుండిరి, కాలమందు విను; మాల్యవదాదులు, వారితోవలన్
జెందక, సత్యశుద్ధి వికసింపఁగ, నిర్జరకోటిఁగూడి పే
రొందుము, రెండు వంశముల కుమ్మలికంబు దొలంగునట్లుగన్.

84

వ. అని పలికి, వామలూరు వంశ పటలచ్చన్నంబును, వనమక్షికా పిపీలి
కాది నిర్దయ దంశదంశితంబు నైన రక్షోవిభుని కాయంబున యందు
గమండలు జలంబులు బ్రోక్షించిన, జలజాసన కరకుశేశయ మణిమయ
కమండలు నిర్గత వారిధారా ప్రపూతసకలాంగుడయి, తపమ్ము గుండ
లించి. పాతాళబిలమ్ములోని వల్మీకమ్ము వెలువడి, పవినంకాశదేహుం
డును, పరిలసత్తారుణ్య సౌందర్య పరిపణాయిత శరీరుండును, జలజ
తేసరవర్ణ సవర్ణవర్ణుండునునై, యొక మహాగ్నియుంబోలె వెలుగుచు
న్జనుదెంచి.

65

గీ. మేఘనుండలిఁ బదివేల మెఱపులొక్క
గట్టియైనట్టులున్న వాక్కమనుఁ జూచి
భక్తివలగొంచు నేత్రపర్వాయతంబు
నక్షిసలిలంబు వట్టుగా నంజలించి.

66

క. కోరిన వారల కోర్కెల
వారిగ వర్షించు దానపారమ్య! మనో
వారణధోరణి యంత్రా
ధోరణినిధ్యాన సంగ దోహల చరణా;

67

సీ. శ్రుతికిఁజిక్కిని నిన్ను నుతియింప నేర్తుమే;
గడలేని సాహసిక్యంబు గాక;
సకల చేతనుల హృత్ఫల వాసివగు నీకుఁ
జితవృత్తిని వేఱ చెప్పవలెనె!
భూతపంచకములఁ బూర్వాది దిక్కుల
దిన యామినులఁ దమోదీప్తులందు
సర్వాస్త్రముల, సర్వజంతు సంతతులచే
మరణంబులేనట్టి మనికినొసఁగి

- గి. మనుషుమో దేవ! త్రిజగతీమాన్య జయము
నగరిమోసల నొక కంచుకిగ నొనర్చి
కకుబధీశులు, మత్కళాచిక వహించి
ప్రశయాధీనులై వెంట వచ్చునట్లు; 68
- క. 'కానిమ్మ'ను నొక పలుకై
వాణివల్లభుఁడు నయనపథము దొలంగెన్
దానవుఁడు విజయగర్వవి
ధానందితబుద్ధి, రాజధానికి వచ్చెన్. 69
- ఉ. వచ్చినతోన నింద్రుఁడు, సుపర్వరమాపరిరంభ గర్వితం
దచ్చలమార, నెంతయుఁ చరాత్మ విశేషవివేక శూన్యుఁడై
క్రచ్చుట నాత్మదారఁ జెఱగాఁ గొనిపోయెనటన్నవార్త, భృ
త్యోచ్చరితంబు, మానసమదోత్కట హస్తికి సింహ సూపినన్ 70
- చ. మనసు నిదామమౌచు నెఱమంటలు వోయెడు దైత్యరాజుఁ గా
ననుఁజనుదెంచె నారదుఁడు, నాతి కయాధువు వెంటరాఁబ్రస
న్ననిజముఖాబ్జయై, కుముదనాథ కళాపరిభావిసుందరా
ననుఁ డసురేంద్రసూనుఁడు, గుణస్సహజీయుఁడు వెంటనంటఁగన్ 71
- క. తరుణి యెఱిఁగించె, విభునకు
సురపతి చెయిదంబు, వాని సూనరితనమున్
జెఱచిన నారదు కరుణా
భరితము వృత్తమ్ము, నుచితవాఙ్మృదులముగన్. 72
- సీ. అమర్షి యనియె నయ్యసురతోఁ దపమున
ఘనుఁడవెవ్వరికంటె, గలదె నీకు
నపజయంబనుట, యియ్యతివ, నీరేరుహ
ప్రతలోచన, నాదు పుత్రిగాఁ గ

బరముగాఁ జూడక వర్థించితిని, పుత్రుఁ
బ్రసవించు వఱకు, వీడసమకీర్తి
వంశమ్మునకుఁ దెచ్చు, ప్రహ్లాదచామకుం
డందఱకు న్నిష్ఠుడైనదానఁ

ఆ. బెంపవయ్య వీనిఁబేర్చి నిన్ గాదను
నలఘు తపముతోన వెలుఁగువాని
దివ్యతేజు, లోకదీపకుఁ జలితాల
కాంత కాంతవదనుడైన వాని;

78

ఆ. అంతఁ గనకకశిపుడమర్చి నర్హోప
చార విధులఁదేర్చి సాఁగనంపె
నారదర్శిపై ని గారవంబును, శక్ర
జాల్ము చెయిది, మదిని సందడింప;

మ. దనుజాధీశ తపస్సమాచరణ, జిత్రంబుల్, వసంతాగమం
బున వృక్షంబులె యయ్యె రక్కసుల మూపుల్, నందనారామయౌ
వనసర్వస్వసుపర్వవారవనితా ప్రౌఢస్వయం గ్రాహ సౌ
ఖ్యనిపీతుండగు పాకవై రియెదలో గర్జించె భీత్యభ్రముల్.

75

సీ. నముచిపులోమాదు, లమిత విక్రములెప్పు
డెప్పుడొ; యా యింద్రుని యేపుదఱుగ
దారుణంబగు ప్రవిదారణంబునఁ బాడు
దలవట్టి, యాడ్యుగాఁ గలుగు ననెడు
చింతతో వ్రేఁగువా, రంతకుపెనువాడి
కోటల మెచ్చని ఘోరదంష్ట్ర
లుప్పరంబును దన్ను నుగ్రజిహ్వలు, దావ
దహనమ్ము జిమ్ము నేత్రములు వెలుఁగ

ఆ. నా హిరణ్యకశిపు నత్యాదరమునఁ
జేరి, సముచితంబులారఁ బలికి
యర్హఘాజనముల నలరించి, యిట్లని
పలికిరమరవై ర కలిల మతులు;

76

మ. దితి సంతానము, దానవాన్వయము నుద్దీప్తంబుగానయ్యె, నా
యతభావత్క తసో విశేషమునఁ, గల్పాగ ప్రసూన ప్రసా
ధితముల్లావుతమింక దైత్యతరుణీ దీవ్యత్కటి స్ఫుర్తి కుం
చిత కైశ్యమ్ములు, తత్సంగంధముల దిక్పిమల్ బిసాళింపఁగన్.

77

మ. తమకే సౌఖ్యము వ్రాసిపెట్టినటు నిత్యశ్రీకులై, యప్పరో
రమణీ సౌఖ్యము, తారఁగోలెదరు, కమ్రస్వచ్ఛ గంగాంబు కూ
లములన్, నందన చందనానిల మరుల్లజ్జాళు వాసంత కుం
జములన్, నిర్జరులార్ద్ర ధూపలహరీ సౌగంధ్య సౌధమ్ములన్.

78

చ. సలలితవల్లకిరుతులఁ జల్లని మేనుల సోకులన్, బురం
ద్రులు సతమున్ భజింప, సుఖ దూషిత చిత్తుఁడు, దైత్యవంశము
న్నలఁతుల మాటలాడునట! నా పురుహూతుఁడు లెంకలెల్ల, “నీ
కలిమికి మా హాసాదు, త్రిజగన్నుత!” యంచని కేలుమోద్యఁగన్.

79

క. జన్నంబుల హవ్యంబులు
దిన్న మృదము కనులకెక్కి, దిట్టలు వోలెన్
క్రన్నన మముఁ గని, పొగరు
నెన్నులు వోయెదరు, సురలు, దెంపరితనమై.

80

మ. అనురాగమ్ము ఘటిల్ల నెప్పుడొకొ, స్వాహాదేవి గండస్థలి
న్బుణుకున్ బావకుఁడెల్లఁ ప్రౌద్ధులను నుల్లోలంబులై జ్వాల, లి
మ్మును లర్పించెడు హవ్యకవ్యములనే మోయున్, మమున్ గాంచి, న
వ్వును శాత్యంబునఁ, దానఁ గౌరవము నేపున్ గొన్నవాఁడున్సతెన్.

81

- చ. హరితమపాలఁ గల్గునని, యబ్జభవుండు హృదంతరమ్మునన్
సుగలకు మేలుగోరునని. శూలి ముకుందునియాన వెంబడిన్
వరవుడమోయునం, చడవి పాటుల కూటువ మూకగట్టి యా
హరిహయుఁ డుల్లసించు, వశమైనటు నాకము శాశ్వతమ్ముగన్. 82
- ఉ. ఏకతమున్నదాని, దనుజేశ్వరుపత్ని, నిరంకుశమ్ముగాఁ
గైకొనిపోయె, నారదుఁడు గాచినఁ బోలెనుగాఁక, వానికిన్
నాకవధూపదార్చన వినాకృతశీలికి, జాల్మి జాతికిన్
నీ కరవాలచాలనము నిల్చెనె కీసయుఁ జిత్తమందునన్. 83
- ఉ. ఆశచినాచి, దాని లలితాంగము నీవు సుఖించి, రమ్యసౌ
దాశనయౌవతమ్ముల నహంకృతి మేము సుఖింపకున్నఁ ద
త్పాశవవృత్తికిన్ బదులు బన్నము గూర్చుట యేమి! దైత్యకాం
తా శబలాక్షి పాతముల దారులు వీడ్కొనుచేమి బాష్పముల్! 84
- ఉ. పట్టము గట్టికొమ్ము, దిగిభమ్ములదంతము లూడఁదన్నఁగాఁ
బట్టము గట్టికొమ్ము, బలకాసను గర్వము మొక్కవో, దిశా
పట్టముగట్టిగా, త్రిదశబంధుర సౌఖ్యము నాచికోలుగాఁ
బట్టము గట్టికొమ్ముసురభావిశుభమ్ములు పల్లవింపఁగన్. 85
- చ. మముఁ బనిగొమ్ము శౌర్యఖని! మా కరవాలవశక్షకాంతులు
గ్రములయి, నాకమున్బొదివి, కానలభ ర్తృవియోగ గల్గపాం
డిమపిశునంబులౌత, శయనీయసుఖోచిత నైక విభ్రమ
క్రమసురపాఽ వరోధముల, గాద్గదికంబులు నేర్చునొజ్జలై. 86
- శి. అని యొడంబడఁ జేసి, యయ్యసురు లెల్లఁ
గావ్య రావించి, వినయంబు గ్రమ్ముకొనఁగ
మనవి యొనరింప “నట్లకా” కనియె శుక్రుఁ
దులివుకొనె వార్త విజయకాహళుల యందు. 87

సి. మయకృత మాణిక్య మందిరమ్మున, రమ్య
గాణిక్య వర్తనక్రమము వెలసె
మిన్నంటె వేదవిద్యన్నత్య మంజులో
దాతాది నాదవిధానలహరి;
వల్లకిగాన సంపత్పరీభావి సి
మంతిసి రాగ సామ్రాజ్య మొలసె
దివి సోడుముద్దె, సందీపిత ధూప దీ
ప్రప్రసూనామల పరిమళమ్ము

గి. అతుల మణిమయ దివ్యసింహాసనంపు
ప్రభలచే భువియెల్ల, తారకితమయ్యె
సాగర తరంగిణీ తీర్థ జలము వచ్చె
నసురకుల బాహుపల్యంకికాహృతమ్ము.

88

మ. అభిషేకించెను భార్గవుం డసురరాజ్యంబెల్ల త్వద్బాహు శ
క్త్యభితో రక్షిత మౌచు వర్ధిలెడుఁ గాకంచున్, త్రయీప్రోక్త వి
ద్యభిజాతంబుగ, మౌక్తిక ప్రకరశోభాంకూర తీర్థంబులన్
శుభశంస్యాసురనేత్ర హర్షసలిల స్రోతంబు సాకంబుగన్.

89

సి. దనుజాధినాథుఁడొదల శరచ్చంద్రికా
విమలమౌ నాతపత్రము నిజేశు
పజ్జలఁ గూర్చున్న భార్యనెమ్మొగమునఁ
దరఁగలుగట్టు చిత్తంపు హర్ష
మర్చకుండైన ప్రహ్లాదుని పుండరీ
కమ్ములు జల్లు చొక్కంపుఁ జూపు
దైత్య నితంబిసి తనుయష్టి భూషణ
వ్రాతమ్ము దైన వజ్రముల వెలుగు

గి. సరవి, సాహానినాదమ్ము సలుపు రాత్రి
చరుల హస్తాగ్ర చంద్రహాసముల కాంతి
యొక్కదే తెల్లదన మౌచు నుప్పరంబు
తపన మండల దీప్తి వితాకుపఱచె.

90

మ. కురిసెన్ రక్తము వట్టుగాఁ ద్రిజగతీ తోభంబు సూచించి, బి
ట్టపవన్జొచ్చె వృకాళి, ఘాతములు నేత్రాంతమ్ము లంగారము
ల్బపవన్ సల్పె రుషానినాదములు, తీవ్రధ్వాన ఘూర్ణంబుఁగా
ధర, వీచెన్ పరుషాశుగమ్ములు, రజోధారాఽభివర్షంబుఁగన్.

91

వ. గిరులు వడఁకెఁ జీకటులు గ్రిక్కిఁటిసెన్, హరుకుత్తు కైన యం
బరమున నుండి యుల్కులు విపాటిత దిక్కుముగాఁ దొఱంగె, సా
గరముల రోదన ధ్వను లకాండముగాఁ బ్రభవించె, గుండెది
గ్గురుమన మంట వుట్టె వనకోటులఁ బేర్చిన జాతరాగ్నియై.

92

అ. వాని నెల్ల దేవవర్గంబునకుఁ గీడుఁ
గాఁ దలంచి హర్షమేదురములు
మొగములొచు, ఖడ్గముల జళిపించి, ర
వారి గాఁగ నసురవీర వరులు;

93

సీ. కాదంబరీ గంధ గర్భ చుంబనపాట
లితగల్ల నిశిచరీతతులు, కాంస్య
కందుక స్తన మాంసగంధ రాత్రించరీ
పరిరంభసుఖితాత్మపతులు, సంత
తాఽక్షీణలాఘవాభ్యాససన్నాహిత
శ్రమబుర్చురత్తురంగములు, కర్ణ
కటుమదబృంహితోత్కటమతంగజ దృక్కు
టాగ్నిచ్ఛటాపూరితాశ, లమర

గీ. హృదయ నిర్భేదకాతవహేళనములు
ఖర్గచాలన శబ్ద దిగ్భ్రాంతభూత
ములు, నిశాచరులకు దినమ్ములు గతించె
భావి సమరోత్సవోత్సాహఃఖాసురములు; 94

మ. హరి, కూటక్షితిదారమై యనుజునిన్ బ్రాణంబులన్నాపె, నా
హరి మర్దింపకయున్న నెక్కడిది యాహ్లాదంబు నా కంచు, భీ
కరుడై; యాశరుడ య్యమర్త్యుల పయిన్ గాల్గివ్వి, చాటిచె సం
గరమున్, తద్వని, నాకభూసురసుఖోత్కంఠన్ విభాశింపగన్. 95

ఆ. కత్తివీచి, యంకకాడయి మున్నేగు
చున్న కనకకశిపు వెన్నుదన్ని
నడచి రసువవరులు, నముచిపుతోమాదు
లాగ్రహగ్రహోగ్రులంత్యసములు; 96

మ. సకిలింత ల్లివిదన్ని దేవతల యాశాసౌధముల్లూల్ప, నే
త్రకటాహంబుల దృష్టులగ్గి గురువన్, తాదృక్భరన్యాస గా
ఢకరండంబుల భూమి గోడివడ, నొడ్డారించి, ఘోటాణఘో
టకముల్, రౌతులతో గమించినవి, గాఢక్షిప్రయానంబులన్. 97

కా. సాలప్రాంశురథంబులుద్దవిడి, చంచచ్చక్రముల్ భూతవే
తాశగ్రామరుషాట్టహాసముల కధ్యాహారముల్లా మహా
త్వాలధ్యానము లాచరింపగ, కృతాంతభూకుటితాస శా
ర్యాలంకారముతోడఁ దాము గదలెన్నఁకారివేగంబులన్. 98

సీ. తమ సమున్నతి కత్రతాపింఛ వారివా
హములు, నిర్జితసేనలట్లు దెరల
తమవైన బృంహితధ్యానంబులకు, సరి
త్వతుల గర్భమ్ములు పల్లటిలగ;

గండదానమ్ముల కటు గంధములు, దిక్ప

తుల రాజధానులఁ గలఁతవెట్ట

గ్రైవేయకములై న గంటల యులివుఁ ది

క్కులంబులను దాకి మేలమాడ

- గీ. తొండముల నున్న యాయస దండములయు
కాళిమాసారములు, లయకాల కాళి
కా తిమిరహాసములఁ బోలఁ గదలె వింధ్య
పర్యత గ్రావ నీకాశ భద్రకరులు.

99

- సీ. కాలఘోరుషు దంష్ట్రికలు గ్రొచ్చిఁ గండపెం
దారమ్ములందు నెట్టిన ధరింప
ఫాలాక్షు తిగ కంటి వ్లహ్నులు వెఱికి, కో
ల్లలసేయు నమ్ముల కలుగుఁ గూర్చ
వరుణుపాశం బరవరలు గావించిఁ వా
ర్జ్యంబులకును ఖలీనంబు గూర్చ
సురరాజు కేశముల్దఱిగి, వానన, మందు
రాశోధనులకు దారములు బేన.

- గీ. బరవసము మెండుకొన, మహార్భటులు తాంకృ
తము తొనర్చ సురాఽవరోధములఁ దన్ని
వివిధ పేతిచ్చటా గ్రస్త వీధులందు
నడచె నాశరసేన సన్నాహయుతము.

100

- మ. కులశైలంబుల పక్షముల్దఱుగుచో, ఘోరాశ్మసంతానముల్
గరియందాకిన బీటువోవక, యనల్పసేమ నిల్పోపె ను
జ్వల మే వర్మము, దానిఁదాలె, సకలాశల్ చిత్రపట్టాంబరం
బులఁ గై సేసెడుదాని, వాసవుఁడు దివ్యత్మెచ్చి యగ్నింపఁగన్.

101

ఉ. ప్రోవిడినట్టి కల్పకపుఁ బుష్పములంబలె, శుభ్రకీర్తి మే
నై వడివచ్చినట్లు, హృదయంగమ కాంతులు మూరిబోవు నై
రావతమెక్కి వచ్చు సురరాజు గనుంగొని రచ్చరత్, ప్రమో
దావిం నేత్రపద్మముల యంచులుదాకఁగ బాష్పపూరముల్. 102

చ. కరమున వజ్రమున్నది, వికస్వరశౌర్యులు, దిక్పతుల్ సరా
సరి నడువన్గలారు, రణచండిమ నిర్జరకేటి కన్నలం
దురకలు వేయుచుండె, రిపులోడక యోపుదురే యెదుర్చు నె
ప్పరుసునరన్నఁజీంద్ర, సురవల్లభు చూపుల తూపులందునన్. 103

మ. వనజాక్షి పరిరంభ గాఢతలు దప్పన్, జన్మనిస్తంద్ర హే
తినిపాతంబులఁ బొందియే యెఱుఁగ, నీ తీరెట్టిదో! జూతుఁగా
కను నౌత్సుక్యము మూదలించి, కనులందాకట్టుకో, గర్వపుం
దొనకుల్, వార్వమునెక్కివెన్నొకనె, జయంతుండేపు సారించుచున్. 104

నీ. సహ్యాంబుగాని భూషణ కాంతిపుంజ పిం
జరితుండు, ధనదుండు దఱిమి నడచె;
లలితముక్తామణి వలయంబులై న త్రో
వలవెంట యాదసాంపతియు నడచె
జ్వాలాకలాపభాస్వన్నూర్తి, హుంకృతి
చ్చటలతోఁ గదలె వైశ్వానరుండు
కహకహృత్పటల ముక్కలుగాఁగ దిక్పాశి
బలసె, వెన్నొక్కి వైవస్వతుంతు

గీ. ఆత్మబలము లభయదాట్టహాసములు, ద
దుగ్రహేతిచ్చటాదీప్తు, లుత్పతిష్టు
శౌర్యములు, కుంజర తురంగ సంభ్రమములు
కేరు నమరారులకు గోరగింపుగాఁగ. 105

శా ఆ దేవేంద్రుని జూచి, నేత్రములయం దాగుబ్బులై రోస, మో
రీ! దేవేరులఁ బట్టినెట్టికొను చారిత్రంబు నీ శౌర్యమై
గాదా! వేల్పుల గద్దెనెక్కితివి! దుష్కర్మంబు జన్యంబు ను
త్పాదించె, మఱి, వీపు చక్కనయి నిల్వన్ గాక వేటున్నదే. 106

ఉ. పోటరివైనఁ బాటకుము, పూనిక శౌర్యమునుగ్గఁబట్టి, గె
ల్పోటము లంతు దేల్చికొనిపొమ్ము, మదీయఖరాసి నీవపుఁ
పాటన మాచరించి, విభవంబున బోనమువెట్టు సుమ్ము, నై
శాటులకెల్ల, యౌవతరహాఃకృతిమాత్రఫలత్పరాక్రమా! 107

ఆ. అనుచు వాలు వీచి యమరేంద్రుపైఁబడె
గనకకశిపుఁ డగ్గిగ్రమ్మినట్లు
వాన్నిగుమ్మె నింద్రువారణమ్ము, కఠోర
దంత కుంతముల నుదగ్రమూర్తి; 108

ఉ. ఆ క్షతులన్ విశాల మురమంతయు రక్తముగాఁగ, దానవుం
డీక్షణసేసి, వీరులకు నియ్యదియే నవచందనంబు, హ
ర్షక్షణమంచు వ్రేసె, సురరాజు గృపాణమునెత్తుతోనఁ ద
ద్వక్షమునుండి శోణితము వఱ్ఱుగఁ బాట భయానకంబుగన్. 109

ఆ. మూర్ఖవోయి నట్టి పురుహుతుఁగై కొని
పాటె, నమరవిభుని వారణంబు;
తెల్లనై నమేను, దితిజ నిస్త్రింశవి
క్షతము, జేగురగుచుఁ గానుపింప; 110

క. వరుణుఁడు, ప్రహేలితో ని
ఘ్నరముగఁ బోరాడి, వాని శూలాగ్రమస్స
క్పారణమొనరింపఁగ మది
ధీరత సెడి, సాయమునకు దిక్కులు నూచెన్. 111

శా. ఆలో మూలబలంబులేలికకు ముందై, జల్లుబోరాడంగా
నాలోకంబులఁ దట్టు నెఱ్ఱవగవై, హస్తద్వయీచంక్రమ
చూలంబొక్కఁచె, సర్వహేమయమై, శూరుండు దానొక్కడే
జాలెన్ వారికి నా ప్రహేతి, రుధిరాసారంబు తోరంబుగన్; 112

మ. రణసంరంభము రూపుకట్టినటు, లుగ్రంపశ్య నైటాలవ
హ్నినికాశంబులు వేడి చూపులయి, బంహిష్ట ప్రతాపుండు వ
చ్చె, నికుంభుండు, రథంబుపై, సురజయశ్రీ మంజు విస్మేర తా
పనముల్, చక్రరుశఁరుశల్, దిశలకుత్పాదింప బాధిర్యముల్. 113

ఉ. వానికి మూదలించె పరిపంధిదవాముత విక్రముండు వై
క్వానరుడంత వక్ర్రవిలసత్పరిహాసుడనెన్నిశాటుఁ “డో
రీ నిలుపోపు లెప్పుడు వరించెనొ! నిల్వము పోటుమాసివై
వీకనుడిగ్గి నా బిరుదు పెండెము నీ బడి కాలఁ గట్టెదన్.” 114

సీ. అను మాటలోన వాడైదు బాణములు
నుదురంటనరివోసి, వదల వాని
నడుమన ఖండించి, నాల్గములున్ దెగ
నిండఁ దిగిచియ్యెయ, నెప్పరమున
నటవట లొనరించి, “యౌదు భళా! మేటి
జోదు” వంచు, పరాసు సూదనమ్ము
ప్రదరమ్ము నేసినఁ బాలార్చి, కోదండ
లస్తకమ్మును ద్రుంచి, లజ్జకండ

గీ. నొడలఁ గల్గిన నెదురించు మోరి! యంచు
రక్తకిలాఢ్యముగ నవ్వ, ప్రళయకోటి
గండరించిన యట్లు రాక్షసుఁడు, సౌర
సంతతికి నప్రధృష్య తేజస్కుఁ డగుచు. 115

మ. గద చేతన్ గొనిడిగ్గి, పాదహతి నాకంపింప దేవౌఘ మె
ట్టిదిరా ! నీపస యంచు వాహములఁ గొట్టెన్ బిట్టుగా, స్యందనం
బదరంటన్ దెగబాదె జీవములపై నాశల్లుటారింపఁగా
నిదియై శౌర్యము, పాతె బర్హి, విసరన్నిశ్వాస దీనంబుగన్. 116

ఆ. వహ్నివోయి నంత, ప్రస్థలద్ధానర
క్రాస్యఁడై నికుంభుఁ డనియె, కుమ్మ
రావమందు, వెకలియెగాదో ! రాగిముం
తలకుఁ జూచుటంచుఁ ద్రస్తరించి; 117

వ. ఇవిధంబున నిలువాగును, క్రందుకయ్యంబునకుఁ దలపడి, శంఖ తూ
ర్యమృదంగంబులయు, భేరీడమరుకంబులయు, హస్త్యశ్వరథంబులయు
నులివులు భీకరంబు లై జెలంగ, రథికులు రథికుల, సింభంబులిభంబుల,
హయంబులు హయంబులఁ బోరునెడ, చిద్రంబులైన ధ్వజపటంబులు,
చిందఱలైన సితాతపత్రంబులు, చెల్లచెదరైన మహాధనంబులు వజ్రదం
డంబులు, చిద్రుపలైన బార్హంబులు చామరంబులు, తేలియాడునట్టలు,
కూడిననెనడులగుట్టలు, తెట్టువలైన పౌలసులు, నలుసులైన పదంబులు,
రదంబులు, వాతోద్ధాతంబులై యుపరితలంబున నెగురుచు, వైరంబులు
మఱువవినియపోలెఁ బరస్పరంబు సంఘర్షించికొను నుష్టిషంబులు,
కసిమసంగి పోరు పోటరుల యురంబులనుండి, ఖడ్గచాలన విశేషంబులఁ
బోడినబంతులనోని పైకెగయు వీరమాలలు, నికృతంబులైన బాహూరు
శిరంబులు, చిన్నరథాంగాఁగి తనుత్ర భూషణంబులు, భీషణంబులయ్యు
రమణీయంబులై యుండె. సంతలోన, గీష్యతినుండి, కాలంబు గానిది
యనియు, రణంబు విజయపరాజ్ఞుఖంబనియు, ధర్మదార వివేకం
బనియు, నింద్రునకు వార్తలందిన; 118

క. అరగయ్యమునకు నై నను
భరపడి యింద్రుండు, కోటవాకిలిఁ దెఱిచెన్
సరసిజముఖి, యింద్రదాణీయుఁ
బరివారముతోన, గూఢపథములు వట్టెన్. 119

మ. పురుహూతుండుదయాస్తమానములలోఁ బొంగారి, గంగావిక
స్వరసౌగంధిక పూజలన్దనుపు నా స్వర్లోకలక్ష్మీ వపు
స్ఫురణనోలిన పుష్కరద్విపము నుచ్చానంబు దర్పంబునన్.
వరకుంభస్థలిఁ దన్నె డై త్యుఁడపసవ్యంబై న పాదంబునన్. 120

సీ. బలశాసనుని కీర్తిభరము మూర్తఁబై న
చదలుతేజికి మేన జొకుఁబూసి
కల్పాగమాకల్ప కలికా నికాయంబు
లసివాఱుఁగా బీకి యవల విసరి
వైభవోపేతమ్ము వైజయంతమ్ము గో
డలమీద వెకలి బొమ్మలను వ్రాసి
వర సుధర్మాసభా భవనమ్ము చిన్నెలు
బిమ్మటివో, తమ్ములమ్ము మూసి

గీ. ఆసవాకంఠపూర్తి లోహల వదంవ
దులు కులీన పదవ్యరుంతుదనికామ
చారు. లసురులొనర్చిరి సదమదంబు;
త్రెస్సిపోయిన సర మమరీపురమ్ము; 121

మ. మలగెన్ నృత్యములుచ్చిఖంబులగు హర్మ్య శ్రేణులన్ వల్లకి
లలనా కోమల కంఠముల్, గళిత సల్లాపంబు, లిందిందిరా
వళికి న్సారణముల్, సుగంధి తరుణి వక్త్రాబ్జ నర్మస్మిత
మ్ములు దూలె, స్నిఁక నేమిదక్కినది; స్వర్భూగర్వ పర్వంబుగన్. 122

గీ. అబ్జ సంవాసినీ ప్రియాహార్య శోభ.
ధాతృలీలావతీ హస్త దర్పణమ్ము
వేల్పులకు నాటపట్టగు విజయనగరి,
దితిజరోషాగ్నిఁ గరఁగి యదృశ్యయయ్యె; 123

మ. వరదైతేయ వినాశివీర్యుడు, పవిత్రాజిష్ఠుడు దృఢదృశో
భరుడామింద్రుడు, తేజుగోల్పడి, దిశాపట్టంబుగాఁ బోయినన్
సుకుచి స్ఫీత మణిప్రణీత కృతక స్తోతస్విని వారమున్
హరి సింహాసన మెక్కెదానవుడు, బాహాదోహలం బొప్పగన్; 124

సీ. పన్నగేంద్రంబులు, వణరత్నములు విప్పి
జంగమదీపికా సరణి నిలిచె,
నంజి, యాప్రత్యూష మాసంధ్యమును, నప్ప
రస్తతుల్ నృత్యంబు విస్తరించె
ప్రస్వేద వారిధారా స్రస్తకరముల
గంధర్వవల్లకి క్వణనమెసఁగె
కటిబద్ధ వస్త్ర నిష్కళనమశిరముల
ముకుళిత సురకరములును బొదలె

గీ. పుష్కరహాదినీ నీత బొమ్మిడాయ
తరుణకర్కట కూర్మోపదంశములను
త్రిదశకులరిపుమౌళి మైరేయపాన
కలిం చిత్తుడై, రేవగల్గడపి నపుడు. 125

క. త్రిదశేశ్వరు మస్తము, మ
త్పదమున, పెండారమందు, ప్రతిమగవ్రేలెన్
వదరక, హవములు నాకై
వదలుండని యసుర మౌనివర్యుల నలచెన్. 126

వ. ఇట్లు సకల దిగధీశుల నిర్జించి, తోకైకనాయకుండై, కామచాత్రంబునఁ
నిండ్రియ సుఖంబు లనుభవింపుమఁ దనియక, శాస్త్రసేతువు నతిక్రమించి,
చతుర్ముఖ ముఖాసాదిత వరప్రభూత దుర్వారగర్వాతిరేకంబున, సుప
ర్వారాతి యేరినిం జీరికిన్గొనక పెద్దకాలంబు రాజ్యంబు సేయునెడ. 127

- క. దినమొక యుగమై దీవిజులు
కనుదమ్ములు కోష్ఠ బాష్పకలిలముపై, దీ
ర్ఘనితాంత నిశ్వాసనముల
మనుగడలు, హసంతికలుగ, హ్లాసములులునై; 128
- మ. హరపాలాక్ష ధనంజయచ్చటలకధ్యాహారముల్, దానవే
శ్వరు విక్రాంతులు మమ్ము, తల్లిప్రజలన్బాపెన్, జగద్రక్షణ
పరుఁడామాధవుఁడేలరాదొ! విదళింపన్వైరి, నింపన్దయా
భరముచ్చోషిత సంయమిప్రకర హృద్వృప్రప్రదేశంబులన్. 129
- గీ. అనుచు గగ్గోలుపడి, యమృతాశనౌఘ
మసురుసురుగాఁగ పచ్చె నయ్యజుని కడకు
సరసిజాసనుకడకు, వాగ్జాని కడకు
నిగమరోమంథయత్న నిర్విద్రు కడకు. 130
- చ. ఉడుగని దానవేశ్వరు మహోద్యమ మొక్కటఁ గాఱుచిచ్చుగా
దొడరిన నార్పఁ బూనితివి, దోసిటినిండ వరమ్ములెత్తి, యా
చెడుగఁడు కాననే పుడమి సేమములారెప్పెడు, ముల్లుదీసి కొ
ఱ్ఱడచిన చందమయ్యెఁ దిగునా! భువనావన సాత్కృతవ్రతీ! 131
- చ. పలుకఁగ నేమియున్నది! భవత్ప్రతిపాదిత విక్రమక్రమో
జ్వలితుఁడు దైత్యరాజునకు వాసగృహంబల వైజయంత మా
తలమున తోహితామిషవితానము తావులు సోణమంటిన
న్నలజడి గుందు గంధవహుఁ డప్పటికప్పటి కోకిలించుచున్. 132
- సీ. ఒకనాఁడు గంధర్వయూథంబు పై నెత్తి
చని, వారి యవరోధజనమువట్టు
ఒకసారి, భుజగుల నొడిచి, తత్కాంతా క
టీర మేఖలలఁ జండించి రాల్చు

ఒకతేప, యక్షుల నుటిమి, తత్రేమంపు

నెలతల కోకలు నెటికఁ బెటుకు

ఒకమాటు, సిద్ధులఁ గికురించి, జవరాండ్ర

జి.సి.

సమ్ముఖమ్మానన వస్త్రమ్ము తొలుచు

గీ. ఇట్టి పోకులు చెప్పెడి వేమి ! మున్నుఁ

గన్న విన్నవిగావు లక్షలకుఁ గలవు

వాఁడు చావకయున్న గీర్వాణకోటి

కమృతమును బ్రావనైన దేహమ్మే సేగి.

133

ఉ. నందన నందనానిలు మనాకృరిసేవన, నిండుడెందమా

నందము నొందుసుందరి, వినన్గడుజాలి, రమాసగోత్ర, సం

క్రందనురాణి, శర్కరికాపథగేహినియయ్యె, నక్షిని

జి.సి.

ష్యంద నఖంపచాంబుతతి, సార్థచరి పరిసాంత్యనమ్ములన్.

134

ఉ. చారువిశోచనాప్రణయచర్చితుడై, త్రిదివంబునేలు బృం

దారకమౌళి, నేటికి లతాపరిధానుఁడు, శీర్షసీరకే

దారపుఁబాగయై, వనపృథాకు జరత్కటు కంచుకంబు వే

జి.సి.

కారెడుఁ గోలుపడ్డ సుఖసక్తికి, దండితుడైన కైవడిన్.

135

ఉ. రమ్ము, జగత్తయీ భరణరక్తి విభూణమైన విష్ణుతే

జమ్మొకచే శరణ్యము, ద్విషద్విషమమ్మగు వేశ శార్ఙ్గచా

జి.సి.

పమ్ముదవమ్ము, కర్ణయుగపాటన సేసిన గాఢ, దైత్యద

ర్పమ్ములు వీఁగునే! యొరులఁబాటన సేతురె విక్రమంబులన్.

136

ఉ. అనియిట్లు దివిజగణములు

దనుఁజుట్టిన, వారియార్తి ధట్టింపను, శో

భనముంప, నాసుదర్శన

ఘనగళహంకృతులె దప్పఁ గావని యనుచున్.

137

గీ. చలువ తావుల పంకజాసనము విడచి,
నెమ్మిఁ దనవెంట నంటువార్వమ్ము విడచి
ముకుళితకరాంబుజుఁడు, భక్తి ముసరుకొన్న
కన్నులై, చిత్తమై, జన్నిగట్టు నడచె;

138

చ. చిలుపని తేనెలై, కనులఁజిప్పిలు నీరముతోడ, జూటమం
డలమున యందు విష్ణు చరణప్రసవాపగతోడ జూడ్కికి
ట్టలమగు తోలుపచ్చడపు డంబులతో, నహిభూషణాశితో
వలిమలయల్లుడప్పరమ వైష్ణవుడేగె, పిఱింగి దన్నుచున్

139

సీ. ఆణఁగియుండిన హలాహలపుఁ డొక్కులు విజృం
భించి, క్రమ్మఱ నావరించెనేమొ
దక్షాధ్వరత్యక్త తనువైన సతిదేవి
మురిపెముల్ తలఁపునఁ బొలసెనేమొ
కైతవమోహినీ కజ్జలాన్విత దృ
గంశువుల్ మదినిఁ దట్టాడెనేమొ
చరమసంధ్యాకాల సరభస తాండవా
రభటి భావము మేనఁబ్రాఁకెనేమొ

140

ఆ. పరవశించు, నేడ్చు, ఫక్కుననవ్వు, ర
సాఽమృతాప్తి నూఁగు ననుపదమ్ము
తన మనోధనమ్ము, తారకమంత్ర ము
ద్రాపినద్ద హృదయతలుఁడు హరుఁడు.

ఆ. అతనివెన్క నడచి రఖిలదిశాఽధీశు
లాధివికలకుంచితాక్షులగుచు
నా రమేశుకరుణ యల్పంబు దొలఁగిర
నంతవారు, నలుసులై నవాచు.

141

ఉ. ఎక్కడనున్నవాడో! జగదీశ్వరుఁ డాపులబాధ చిత్తమం
దెక్కని బ్రాతియేమో! గణించియునించుక కన్నడించెనో!
యక్కమలాక్షు సత్కరుణనాదటఁ బొందఁగ మార్గమున్నదే!
దృక్కశోష్టవాః కణవిదీనము, చిక్కనిమొక్కు దక్కఁగన్. 142

మ. పలుపైయుఁ డీన యయ్యనంతుని ఫణాపర్యంక మందిందిరా.
సరసీజాషి పదంబు లొత్తఁగ, ముహుస్సంపుల్లరోమాంచయై
కరమర్థిన్ స్థితలిప్తగండతలుఁ డేకాంతమ్ము సేవించునో!
సరియెవ్వారు వచింపమావెతలుదంచత్ స్ఫూర్తిమా స్వామికిన్. 143

చ. కర మహతీ కలకర్షణ విగాహిరసాకుల కంఠ వాటికా
పరిణత రక్తి రాగ సుఖ పారణ నారదు గారవించుచున్
మఱచినవాడో! యన్యము రమావరుఁ డల్ల వికుంతమందు, త
త్పరవినతాసుతశ్రుతిపత్ర మృదువ్యజనాలింబులన్. 144

మ. సకలాశాగతి దన్నుగాఁ దలంచి, వీసంబైన తద్భిన్నదే
వకదంబుంబును గోరకెయ్యెడల సేవాభాగ్యమిచ్చించు న
త్యకలంకుండగు నెట్టి భాగవతు భావాయత్త హృద్గేహ త
ర్లకమైపోయెనో! స్వామి, విస్మృతరమా రాసిక్యపర్వేందుడై. 145

మ. అని వాపోవుచు, నబ్జసంభవ సహాయాపిచేఁ గొంత నె
క్కొను రైర్యమ్మును, యామినీదరభుజా ఘోరాసిధారాను చిం
తనచే డెక్కొను భీతిమై యమరు, లానందాబ్ధివీచిమటా
రణితంబొ, నల సత్యలోకమున మేరల్లాటి వేగంబునన్. 146

గీ. కదలికలు లేని యుదధులై, కనుల నడుమ
గండరించిన వెలుగులై, కష్టతపము
వట్టి, సృష్ట్యాదిగా నున్న పరమ మునుల
పసనిగడై, తపోలోకపథము గడచి. 147

వ. వచ్చువారు, జనలోక మహాలోకంబులవతరించి, యెదుట శింశుమారాకా
రుండైన నారాయణునిన్గని, వినయవినమిత శిరస్తటి ఘటిత కిరీటమణి
మరిచిరింభోళికా సమర్పిత నీరాజనులై నమస్కరించి యిట్లు వినుతించిరి:

148

సీ. స్వామి! నీదైన పుచ్చమ్ము, వహ్నిండ్ర ప్ర
జాపతిముఖ్యులు కోపురావు
వాల మూలమ్మున వసియింతు ధాతృవి
ధాతలు, సంవిదద్ధావచనులు
నిఖిల లోకానంద నిధి; నీ కటిరమ్ము
ఋషి సప్తకము కాపురించు తావు
నీ దక్షిణార్థంబు నెలవు, చతుర్దశ
ఋక్షంబులకు, కాంతి పృథులములకు

గీ. దక్షిణాయన నక్షత్రతరికి గీము
వామభాగమ్ము, నై కదివ్య స్వభావ:
భావ బహు రూప ! వీక్షావిపన్నపాప !
భూత హృద్వర్తి ! ఆశ్రిత పోషణార్తి !!

149

క. పిఱిది దెస దేవమార్గము
సురగంగయుఁ బొలుచు నీకు జోతలుఁ వేదాం
తరహస్య వేత్తృ పాట
చృరరచణా ! సప్తసామసారథ్య చణా !

150

సీ. నీ దక్షిణంబంఘ్రి, నెలకొన్న దభిజిత్తు,
సవ్యాంఘ్రి యుత్తరాషాఢ పదవి;
అమరు దక్షిణ నేత్రమందు ధనిష్ఠాభ
మపరచక్షుస్సు, మూలాన్నితంబు ;

సన్యాససవ్యముల్ శ్రవణగోళములు మ
 ఘాది నక్షత్రములవమళములు :
 ఉభయాచునమ్ములు, నుభయ పార్శ్వమ్ములు,
 కృత్తికాది త్రయవృత్తి యొప్పు

గీ. వామదక్షిణ స్కంధ సంవసతి దనరు
 శతభిషయు, జ్యేష్ఠయును, వేదసరణి దీప్తి !
 పరమ కల్యాణ ! కల్యాణ గిరిశరాస
 రక్తి పల్యాణ భక్తివారణ విహారి.

గీ. పౌలుచు దేవ! పునర్వసు పుష్యమియును
 తావకఁబైన యుత్తరార్ధంబు నందు
 తత దయావార్ధి ! భావత్క దక్షిణార్ధ
 మార్ద్రయుచు, మఱి యాశ్లేషకై న తెఱఁగు.

151

క. ఉత్తరహనువు నగస్త్యఁడు
 హత్తు యముం డపరహనువు, నంగారకుఁడు
 ద్వైత్తుఁడు, ముఖమున వెల్లుచు
 కృతాశరసఁఘ ! సిగమ గృహవసతి గృహీ !

152

క. గళమున రాహువు, వక్ష
 స్థలమున సూర్యుండు, హృదయ సద్మమ్మున జా
 బిలి గుహ్యంబున రవిజుఁడు
 విలసిల్లెడు నీకు నతులు, విజ్ఞానతనూ !

153

క. స్తనముల నాశ్వినులును, మే
 హనమున గీష్పతియు, నాభి నసురగురుఁడు, చం
 ద్రుని తనయుఁడు ప్రాణంబున
 ననువున వర్తించు నీకు, నంజలులు హరీ !

154

- గీ. అంగ మందెల్ల, కేతుగ్రహంబు వొలిచి
రోమకూపంబులను, తారలామతిల్లి
యఖిల దైవతమయము కాయమ్ము గొన్న
యాదినారాయణునకు సాష్టాంగశతము. 155
- వ. అని ప్రస్తుతించి వచ్చువారికి ముందట 156
- సీ. హరి పాదపద్మ నూపురశబ్ద నిభ పరా
త్పరనామ ముఖరకంధర దనర్ప
పంచసంస్కార ప్రపంచసంచిత శుభ
ప్రతతులై, యూర్ధ్వపుండ్రములు వొదల
పుటపుటనై నట్టి బొజ్జపై నిలువక
నిలుచువల్లకి కుటుచలు ఘటింప
నృగోధ కిసలసనాభి జటాచ్ఛటల్,
నెఱి సుషుమ్నాసత్య నియతిదనర 157
- ఆ. వచ్చె వారికడకు, వైకుంఠ తులసికా
విహృతి గంధవహుడు వీచినట్లు
పరమ భక్తకులము ప్రాణమ్ము, కీర్తిక
ర్పూరవాసితుండు, నారదుండు. 157
- ఉ. ఆతని జూచినంత హృదయమ్మున మల్లెలుబూచినట్టులై
యాతురమల్దొలంగిన దివౌకసు లల్లన చేతులెత్తి, ని
ర్ధూతతమోవికారునకు మ్రొక్కిరి, మాధవ పత్నమర్పణ
జాతకృతార్థతా కలశసాగరమస్తుమనోజ్ఞమూర్తికిన్ 158
- ఉ. హాటకగర్భుడంత 'దనయా! యిటురమ్మ'ని, దివ్యవక్త్రశృం
గాటక శీతలస్మిత వికాసము గుత్తులుగట్ట నిచ్చ దోః
కూటములందు జేక్చికొనెఁగుట్మలితమ్ములు కన్నులై నిరా
ఘాట వికుంఠభక్తి పరిగంధిల చిత్తుల సంగమల్పమే! 159

- క. ఓరంత ప్రొద్దువదైను
సారసగర్భునకు బాహ్యసంగతికిన్, శ్రీ
నారాయణ పదయుగ చిం
తారసమత్తునకుఁదన్నుఁదాఁదెలియుటకున్. 160
- గీ. నారదునివంటి వాఁడౌనౌ యౌరసుండు;
ధన్యుఁగాఁదన్నుఁ దలఁచె విధాతయపుడు;
తానొకఁడయేల; సర్వము ధన్యమయ్యె
హృతదేవర్షిజని తోడ భూతదాత్రి. 161
- గీ. ప్రథమ సంధ్యా వికస్వరపంకజముల
కన్నదమ్ములువోని నీయడుగుదోయి
వచ్చుటెచ్చటి నుండి దేవర్షి! యనుచు,
ప్రశ్రయంబున నడిగి రస్వప్పులపుడు; 162
- గీ. కనకకశిపుని బాహువిక్రమముచేత
మచ్చనాల్కతోఁదిట్టిన మాడ్కివోయె
హృదధీశుల స్వైరవిహారకేళి
మల్లెవట్టిన చేనయ్యె మగతనంబు; 163
- క. హరి యెచ్చటనున్నాఁడో;
శరణాగత రక్షకుండు, సర్వజ్ఞుఁడ వీ
వరసి వచింపుము, కరుణా
పరులుగదా! భాగవతులు పరమార్థులనీ; 164
- సీ. ఆ పల్కులకు నవ్వులై కన్ను లమరర్చి
త్రుఃకృత్వముగ వాసుదేవుఁబలికి
వచియించె, విష్ణు శబ్దము ముఖ్యార్థము
హరిలేని రావిసుమంత గలదె!

యే స్వర్ణకశిపున కీరెల్ల వెఱుతురో,
యతని యెద్దను గూడ హరిగలండు
సకల జీవుల వైన సర్వభావమ్ములు
నాశ్రీధవునకుఁ బాదార్పితములు

165

గీ. తులసిదళములు, పెఱయౌనె! కలుచకాఁడు
నెల్లవేళల నిట్లు దూషించి, యభవు
నతనిచేఁదెగి మోక్షంబు నందఁగలఁడు
శాశ్వతానంద మతని నైజమ్ముగాన;

గీ. ప్రేమ యొక్కటెగాదు శార్ఙ్గికి మనఃప్రి
యమ్ము; దారావగాహికమైన బుద్ధి
యేకరణినైనఁ దను విస్మరింపకున్న
వాని లోగొను కరుణాస్వభావుఁడతడు.

166

సీ. ఇది పరమంబైన విదులు వట్టిన త్రోవ
మునుమినుక్కు లరయని ముక్తి తెరువు
యాజకుండరణిచే నగ్ని వుట్టించెడు
పవిది, సంతతతీక్షణభావనాబ
లంబునఁ దొలివెల్లు నింబుగాఁ గను యోగి,
యింత విస్తర మేటికిపుడు నాకు;
నా హిరణ్యాక్షు యుద్ధాసక్తు మర్దించి
యంతనుండియు భూమియందె, పుడమి

167

గీ. దానతోఁగూడ నాస్థానమైన వాఁడు
హరి, నభోవాహినీ విమలాంబుపూర
పౌనరుక్త్య జలాధ్య ప్రవాహ మజ్జ
నంబు బుఘలొందు శేషశైలంబునందు.

క. పొందచటికి, భక్తిని, నెమ
కుండు దయాధాముఁ దెలిసికొనుఁడు తొదలు, దు
ష్టుండగు దితిజుని బొరిగొని
నిండించెడు మీకు నతఁడ నిఖిలార్థంబుల్.

168

గీ. అనుచు సెలవిడి, నారదుం డక్షియుగము
తెరువులకుఁదప్పె, మహాతీసుధీకృతమ్ము
భావపద్యాకులము, పరవాసుదేవ
భజనతో దేవతల గలుపారజేసి.

169

సీ. పోవఁబోవఁగ నల్లబొడసూపెఁ బశ్చార్థ
కాయమ్ము, వామమ్ము గాంగతటము
అటు మీరఁ జెవుల విందగుచు విన్పించెఁ బం
చారించి వల్లకి స్వరచయమ్ము ;
ఆపై ని, గ్రచ్చ కావల రవశియుఁబోలె
పదకింకిణీ కలక్వణము మిగిలె
అటు వోవ, ప్రావృషేణ్యము పయోవాహ ని
ధ్యానమై, గాత్రగీతమ్మె దక్కె

గీ. మఱల, శుష్క పలాశమర్మరమువోలె
వినబడియు, వినరాని నిస్వనము; భక్తి
నతని వోయిన దిక్కున కంజలించి
రఖిలసురలు, దిగీశాదులై నవారు ;

170

సీ. అయిదేండ్లు నిండకున్నపుడ లోకాశ్చర్య
దంబై న తీవ్ర తపంబు వట్టి
బ్రహ్మాదులకు నేత్రపర్వంబు సేయని
వాసుదేవునిఁ గోర్కె పండఁజూచి

యాకసంబు ననన్యాఙ్మితంబై న

గౌరవమ్మును శ్రీశుకరుణఁ బడసి

కట్టుగొయ్యను ధేనుగణ మట్టుఁదన్ను రి

క్కలు వలచుట్టు భాగ్యమ్ము గలిగి

171

గీ. వివిధ కల్ప పరంపరాధ్రువతనున్న
ద్రువుని గని, ప్రశ్రయమునఁ జేతులు మొగిల్చి
రమ్యతపీఠులు, సాధుసమాగమమ్ము
కార్యసిద్ధికిఁ బ్రథమవాక్యమ్ము గాదె;

సీ. అత్రి, పులస్త్యుండు, నంగిరసుఁడు పసి
ష్ఠుఁడు; శాంతి దాంతినిఘ్నుఁడు, మరీచి
క్రతువనియెడువారు, కమలాసనుని మాన
సాత్మజుల్, బ్రహ్మర్షులైన వార
లా ప్రజాపతులు, బ్రహ్మకు సృష్టికార్యంబు
చేదోడు, చిరతపస్సిద్ధమతులు
వారిఁగాంచిన యంత వఁదించి రమరులు
వినయ సుందరముగా, విదితమౌని

గీ. వరసమాధినివాత దీపంబులైన
యాత్మలల్లన, చిటుగాలి నల్లఁగదలు
నబ్జములుగాఁగఁ గదలి, కార్యము ఘటించు
నంచు సూచింప, విష్ణుమూర్త్యంతరములు;

172

శా. రాగద్వేష విహీనుఁ డత్యమర శౌర్యప్రాభవుం, దాత్మ వి
ద్యా గోపాయిత చిత్తవర్తుఁడు, శివధ్యానైక పారీణతా
భోగుం, డర్కసుతుండు, నిండుకొలువై పొల్పారు, లోకంబునన్
మ్రోగెన్, దేవకదంబగుఁఫిత మధుద్రుట్కిర్తి తారధ్యనుల్.

173

చ. అమరుల తోనఁ జొచ్చిరి బృహస్పతిలోకము, కర్ణశక్కులీ
ప్రమదము, శౌరికీర్తి రసరంజిత రాగము విన్న యా గురుం,
డమృతపుఁ గుండలై కను, లయాచితమై యుపపన్నమైన ది
ష్టమునకుఁ గేలుమోడ్చె, సహసావికసత్పులకాచితాంగుడై; 174

క. ఆ దాక్షాయణి, పిత్రవజ్ఞకుఁ దనుత్యాగంబు సేయన్, శిరో
వీధీకుంద కుముద్వతీరమణ రుగ్వేణి పరాభూత దై
ర్యాధారుండయి, యెంతయున్ బడలె నాన్యజాని, దావవ్యథా
నేదిష్టంబులు వాసరంబులగుచు న్నిద్రాదధిద్రాణముల్. 175

మ. ఒకనాఁడా శివుపాలభాగమున యందుత్పన్నమయ్యెన్, సతీ
ప్రకటారుంతుడ విప్రయోగ పిశునప్రసేద, మా బిందువం
దొకసూనుండు జనించె, నర్కరుచి, సద్యోయౌవనస్ఫూర్తి, వా
నికి నంగారక నామమయ్యె, మృడవాణి గంధసాగంధ్యమై. 176

క. ఆ లోహితాంశులోకము
శ్రీలజ్ఞాసేన నామ శివతాతిరసో
త్కలము, సనకాదికము
న్యాలాన వికుంతనగరి కనుగలిమయ్యెన్. 177

గీ. చంద్ర చందనమందార సారవర్ష,
దంధకారాతి తోబుట్టువైనవాఁడు
కావ్యుఁడేలేడిలోకమ్ము, గరుడగమన
విమల చాటువచో ఘుమంఘమితమయ్యె. 178

సీ. తన రూపసంపద, వనజారిపీయాష
హారిరూపము వీప్సయైనవాఁడొ
బలైకాల గృహమేధి పదవితో, వన్నెమా
యని పోదకాబ్ధి దేహమ్మువాఁడు

యెవ్వరితోనైన నెచ్చోట అవ్వకు
 నంగలింపని సౌమ్యుడైనవాడు
 చీకటితప్పు సేసిన తండ్రికిని సూనుఁ
 దై, గుణార్ణవరమ్యుడైనవాడు

179

గీ. హతికిఁ గడుఁ గూర్చువాడు, ముత్యాలగొడుగు
 నెమ్మిగొలిపెడు కీర్తిభరమ్మువాడు
 బుధుడు రాజైన విష్ణుపం బదితినంద
 నులు; ప్రవేశించి రాధివిహ్వలితమతులు.

గీ. పరమపదనాథ సేవాప్రబంధవృత్తి,
 వ్యాపకాష్టాక్షరీ గంధ పావితమ్ము
 సౌమ్యహృదయమ్ము, విబుధ సంసద్వినిత్ర
 వత్సుధాగానలహరి డెప్పరము మునిగె;

180

గీ. అసిత వృషభకకున్నభమైర, యత్ర
 జలధిజారమ్యకేశవేశమ్మునందు
 సవదిరించిన ముత్యాలజల్లివోని
 యుడుపథము దాటి, పయనించిరోలి సురలు.

181

సీ. కలశసాగరవీచికా గర్భభాగ్యమ్ము
 శివజటావాటికా శేఖరమ్ము
 గౌరీతనూ పరిష్కారలీలాదర్శ
 మతను సంరంభసిద్ధౌషధమ్ము
 హరివధూ పితృనిశాంతవలేప భరమ్ము
 మానినీ మానవిధూననమ్ము
 హరిదంగనా చందనా పూర్ణ చషక, మ
 త్యున్నత కీర్తి శాణోపలమ్ము

గీ. సకల దైవత ఘన బుభుక్షా ప్రహృతి
వశిమనో శూకలాశ్వరేవంతుడైన
హిమకరుడు విష్ణురమ్మెఱియుంచు జగము ;
దరిసి దమరులు, శౌరి గాథాలపనులు ;

182

క. నారాయణ కీర్తన, శ్రుతి
పారణమై యమృతకరుడు ప్రసరజ్ఞోత్పన్న
స్మేరముఖుం డాలోనన,
నా రాక్షసబాధ దలచి, యదవదలయ్యెన్.

183

సీ. శివశిరశ్చంద్రికా శిశిర మృద్వంశీస్మి
తమ్ము, నీశానులోకమ్ము దాటి;
ప్రత్నరత్నాలోక పరిభూత మఘవచా
పమ్ము యక్షప విష్టపమ్ము గడచి
జలదేవతానేత్ర శఫరీ విలాసమ్ము
పాశి రాజ్యమ్ము క్రేవలకుఁ దొలఁగి
యా స్వర్ణకశిపున కనుఁగులయ్యును, గాని
కర్చుర ప్రజల వీక్షలకుఁ దప్పి

గీ. సప్తజిహ్వల నధ్వరాజ్యమ్ము గుడిచి
త్రేమ వైశ్వానరుండున్న తెరువు గడచి
కనకకశిపు గదాదండ కాలదండ
మృత విలాసమ్ము నాకమ్ము నతకరించి.

184

చ. తపములు రూపు దాల్చిన విధమ్ములు, వేదసరోజ గంధ స
ల్లపములు ధిక్కు తెహిక విలాసులు, పూజ్యులు, వాలఖిల్కు లే
తపనుని చింతసేతురు నితాంత నిరీహక భక్తి, తచ్చవి
స్మృత దివ్యలోకములు దాటిరి దివ్యులగాధదుఃఖితుల్.

185

గీ. సతత గమన క్రియా యత్త సప్త సప్తి
నిర్జరుల వందనమ్ము మన్నించెఁగాని
కర్మసాక్షికిఁ దీరిక గల్గునేమి !
నిలిచి యసినాఱు మాటైనఁ బలుకుకొఱకు ! 186

ఉ. పూవిలుకాని మూలబలముల్, జటిలాధ్వరగణ్య పుణ్యసం
భావిత యాయజూక సుమఖాణ సుఖాగను శిక్షణ క్రియా
శ్రీవిలసత్తనూలతలు, చిందిన యందములప్పర స్తతుల్
త్రోవలనడ్డు లోకములు దోచెను ముందు సుధాస్రవంతులై. 187

గీ. అమరులా తెరువుఁ జూడ కన్యమార్గ
ముల నడచిరి, సుకములఁ దలఁచికొన్న
వెంటనే స్వర్ణకశిపు నిర్వేలహాస
వీప్సయైన కరాచూరి వెలుగు దట్టి. 188

క. అమరుల చతుర్గోళము
లమలినదుగ్ధాబ్ధివీచులై పొంగఁగ, దు
ర్గమ సంసార నిరాసము
శమధన మునిసదన శేషశైలము దోచెన్. 189

సీ. ఎచ్చోట మొలచిన యిషికా వ్రజమునకుఁ
గల్పవృక్షములతోఁ గలుగు వావి
యే చక్కిని నదించు హేరాశ పికగీతు
లమ్మహతీనికృణాయితములు;
యే నిట్టఁబూవుల నివతళించినతావి,
ప్రథమర్థి హృదయ నిర్వాణసుఖము
యే నేలఁ బ్రవహించు నేరులసలిలమ్ము
లామ్నాయ హృద్వచస్యంది మధువు

గీ. యెచట వసియించు హినులకేని, పుడమి
మరలఁబుద్దెడువెత, చందమామఘటిక
యా ధరాధరమునుఁగాంచి యమరులెల్ల
రంజలించిరి, “నారాయణా!” యటంచు.

190

సీ. పలుపుగాఁబరచిన ఫణమండలములు, పు
ష్కరరోధిపుథుల శృంగములు గాఁగ
వైకుంఠ పద్మాన ప్రతిముహూరోమాంచ
కంచుకమ్ములు, వృక్షగణముగాఁగ
నయనాబ్జ నిత్యదానంద బాష్పమ్ము లు
చ్చండ స్యదస్రవజ్ఞురులు గాఁగ
పురుషరత్న ప్రభాభరదంతురితము, మే
ఖల, రమణీయ మేఖలయుఁగాగ

గీ. దుగ్ధపాథోధి వదలిన తోయజాక్షు
పదము కదలిక, నిత్యసేవలు ఘటించు
భుజగనాయకుఁగని, సుపర్వులు శిరమ్ము
లల్లవంచిరి, వినయవై యాత్యమతులు;

191

మ. హరి! నారాయణ! పాసుదేవ! వనమాలాశోభిషీనాంస! సుం
దర శ్రీవత్స కలాప! నేత్ర యుగళీ తంతన్య మానానుకిం
ప! రసాదుర్ధర దుఃఖ పాటన విధా పారీణమంకార జ
ర్జిత స్వాంతనిశాట! చాటువచనా రజ్యత్సనాది వ్రతీ!

192

చ. విలయతమిస్ర వేశ నతివేలరుషాగ్నిఁగుసుంభరాగము
ల్లలజగమెల్లనించి, యెసకమ్మున సోమకుఁ గొట్టిఁ నల్వఁ బ్రాఁ
బలుకులు సేర్చి, ధర్మ విభవం బెసఁగించి, పునః ప్రసన్నతా
కలితములైన సీవెడఁద కన్నులు మాకుఁబ్రసన్న మయ్యెడున్.

193

చ. అతులిత శక్తి, దేవతలు నాశరులై యమృతమ్ము ద్రావుము
ద్రతిఁ దెగబాటి, సంద్రములు ద్రచ్చినఁ గవ్వపుఁగొండ నిల్చును
స్థితి దలపోసి, కామరము దేహమొనర్చిన భవ్యమూర్తి, మా
వెతలు హృదిన్ దలంచి, కనిపించును గాత దృగుత్సవంబుగన్. 194

చ. అసమశరున్గటాక్షమున యగ్నికి నాహుతి సేసి, దేవతా
విస్తరము గారవింపఁ గడుఁ బేర్చిన దైవము, రేరిహాణుఁడే
విస్మయరలీల కొగ్గి, కనువేదులునన్బడఁబాటె మోహిసి
మస్యణ కటాక్షముల్, జగదమంగళముల్ హరియించుఁ గావుతన్. 195

క. అని వినుతించుచు, లక్ష్మీ
మనోహరున కనుఁగు, శివుఁడు మాతాకుగనై
చనుదెంచు వేల్పుఁ బెద్దల
ఫణితులచే, గిరులు, దరులు, ప్రతినదియించెన్. 196

సీ. ప్రావృషేణ్యము వారివాహమ్ము దేహమ్ము
సదమల హాస చంచలల నీన
వక్షస్థలీ కౌస్తుభ ప్రభారింఛోశి
మఘవగోపమ్ములుమ్మడిగఁ జిమ్ము
శ్రవణాంత విశ్రాంత చక్షురుత్సవ కటా
క్షములు, కేతక పుష్పగతుల నెనయ
కనక కిరీట సంఘటిత వజ్రద్యుతుల్,
నెలకొన్న పదను వెన్నెలలఁ జిమ్ము

గీ. నార్ద్ర హృదియెల్ల ననుకంపయై, కఠోర
రాత్రిచరదుఃఖ దహన సంత్రాసితులకు
నమరులకు, సాత్వతాంకస్థితార్థపేటి
యాకృతిని గొన్న వర్షర్తువట్లుఁ దోచె.

ఉ. తోచిన, దేవతాపరులు, తోయజలోచన కాంత కాంతిధా
రాచకితాక్షులై, తెలివిమాన్పడి, తత్కృపదేరి, యింద్రదనీ
లాచల తుల్య దేహము, తదంతిక చంద్రికఁ బోలు నవ్వులై
యేచిన పుణ్యమట్లుఁ గొలువిచ్చిన శ్రీహరిఁ గాంచి కాంచుచున్. 198

గీ. కాంచెదరె గాని, విమల ముక్తాసహస్ర
ములు, దృశాశుక్తికలను నిల్పుదురె గాని,
హృదయమేమైనదో! జెప్పనెవఁడు లేడు;
ఆ ప్రమోదమ్ము, మూగదీన్నట్టి తీపి. 199

సీ. ఒక కొంత తడవున కుల్లంబు దెప్పరి
ల్లిన కాలగళుఁడు, హృద్వనజనిహిత
తారకమంత్ర నిధాన రసాంభోధి,
పరమ వైష్ణవుఁడు, మేదురకటాక్ష
పుష్పమ్ములనుఁ బాదపూజ గావించి, హృ
షీకేశపాదాభిషేక జనిత
విమలగంగా సరిదీచి సమీచిన
తరుణార్కరాగ బంధురజటా క

గీ. లాప మొరయంగ మ్రొక్కి, యాలాపనమ్ము
లడుగడుగునందు, భక్తి కన్యాస్వయంగ్ర
హమ్ములై, యిమ్ములుగను శ్రుత్యంతములకుఁ
బలికె, సౌధాశనాధి నివారకముగ. 200

నమో భగవతే తుభ్యం వాసుదేవాయ ధీమహి
ప్రద్యుమ్నాయానిరుద్ధాయ, నమస్సంకర్షణాయచ. 201

శా. వై కుంతమ్మునుఁబోలి యీ నగము, భావత్కాంఛి విన్యాస భా
గ్యా కీర్తంబయి, యస్మదాదులకు సేవ్యంబయ్యె, శ్రుత్యంత వీ
ధ్యాకల్పంబగు నీ పదార్పణము లభ్యం బేరికో గాక, నా
కౌకశ్రేష్ఠులమైన మాకయిన దేవా! ప్రాప్యమై యుండునే? 202

చ. పొలుపగ నీ పదద్వయముఁ బూనెడు భాగ్యమునోచికోని నా
తల, భవదీయ పాదజనితంబగు వారినిఁబూని హర్ష వి
హ్వలితము, నన్ను వైష్ణవులయందనవద్యుఁడటండ్రు, మూఢధీ
కలితులు దేవతల్, భవదగాధ రహస్య వివంచితాత్ములై . 203

చ. నిను భజియించువాని నవనీతల పూజ్యునిఁజేతు సత్కృపా
వననిధి; యమ్ముగా నిలచి వ్రచ్చితివా త్రిపురంబులన్, యశో
ధనముల నాకు నెత్తితివి, తావకలీలలు దుర్విభావ్యముల్
వనజనివాసి నీ ప్రణయపారణ! భక్త కులైక తారణా ! 204

సీ. ఎ వ్వారుహితులు నీ కెవ్వరు గారు! స
ర్వసముండ వీవు, విశ్వంబు నీవ
యైనట్లు, నీ కన్న నన్యమెయ్యది! సౌమ్య
ములు నీదురూపముల్, మొనయుడితర
ములచేత బాధలనలఁగెడు తఱి, వానిఁ
గాచెడు బుద్ధిఁ బ్రకాశమానుఁ
దగుటయ కాక, త్వద్ధతులగు వారిపైఁ
గాని, విద్యేషంబు గలదె! నీకు !

గీ. మూఁడు ముసుగులు గల రూపములకు నవల
నమల మవబోధ రసరూపమైనవాఁడ!
భావపరిశోధితాత్మ సంప్రాప్యమూర్తి!
శ్రుతిశతాంబోజ నిర్గమద్వితతకీర్తి! 205

వ. యన్ములకేతులైన యతులు సంసార బహిరుత్క్షేపణంబు క్షణంబునం
దాచరింతురు, ప్రపన్న తాపోపశమాతపత్రంబైన నీ పాదపద్మంబునకు
నమస్కారంబు; సర్వేశ్వరా! సంసరణ రూపంబైన సంసారంబునజీవులు,
నిరంతర తాపత్రయోపహతులై, సుఖంబున కఱ్ఱులు సాచుటయకాని,
కానరు; సవిద్యంబైన త్వత్ప్రదచ్ఛాయ నాశ్రయించినవారు ధన్యతములు;
అట్టి నీ చరణంబులు మాకేడగడయగున్లొక; నీడంబున నుదయించిన

పక్షులు, గలయంతటఁదిరిగి, క్రమ్మఱ నీడంబులన జేరినట్లు, త్వన్ముఖ
 పద్మ నీడంబులైన చందస్సుపర్ణంబులు మఱల నిన్నజేరు; వాని సాహ
 య్యంబున సుధీమణులు, వివిక్తంబున వెదకివెదకి, యఘమర్షోద సరిద్వ
 రాశ్రయంబయిన, నీయంఘ్రితలంబు సెందెదరట్టి పదయుగంబునకు
 సాష్టాంగంబు; శ్రద్ధావతియు, శ్రుతవతియునైన భక్తింజేసి సంమృజ్య
 మానంబైన హృదయంబున నిన్నవధరించి, వైరాగ్య బలంబైన
 జ్ఞానంబున దీరులు గొందరు, నీ చరణసరోజ పీఠంబునందెదరు; విశ్వసర్గ
 స్థితిసంయమార్థంబు కృతావతారుండవైన నీ యంఘ్రితలంబు మాకు
 శరణంబగుగాఁత. స్వజనుల కభయంబగుగాఁత! దేవా! అంతర్యామి
 రూపంబున నిత్య సన్నిహితుండవయును దూరగుండవు. సానుబంధంబై,
 యసద్వస్తువైన దేహంబుననూఢంబులైన “మమాఽహ” మృనెడి మా దురా
 గ్రంబు లప్పటివి! సత్సమాగంబున త్వత్స్వరూపజ్ఞానంబు జీవులకు
 లభించునంటివేని యది సముద్రలవణ భూతలామలక సమ్మేళనంబు;
 జీవులసద్వృత్తులైన యక్షంబులఱ బరాహృతాంతర్మనస్కులు న్మత్తులు;
 సాత్వతులు త్వత్పదన్యాస విలాస లక్ష్మీ నిరస్తాన్య చేతస్కులైన
 యున్మత్తులు; వేఱు కొందరాత్మ సమాధి యోగబలంబున బలిష్ఠంబైన
 ప్రకృతిని నిర్జించి నిన్ను గదియంజూతు రది బాధక్లేశ సాధ్యంబు;
 ప్రపత్తిభావంబున నొనర్చు నీ సేవయ పరమ సుభాకరంబు; స్వామి!
 నిత్యప్రపన్నులమైన మా కాశ్రయంబుగమ్ము;

208

సీ. పరమేష్ఠి యొసఁగిన వరములఁజేసి, దు
 ర్మదుఁడైన యట్టి హిరణ్య కశిపుఁ
 దుచ్చాస్త్రవర్తియై, యుర్వివేకాతప
 త్రంబుగా నేలుచు, ధర్మధనులు
 మునుల మనస్సరంబుల, మదవారణం
 బై కలంచుచుఁ ద్రిదశాధిపతి కి
 రీట రత్నంబుల, దృపుఁడై, తన గండ
 పెండారమందుఁ దాపించికొనియె

గీ. నింకఁ దక్కిన వారలనేలఁ దడవ
నీవె గమనింపకున్నచో నెవరు, వేద
చోదితంబైన ధర్మపు బాధఁదలఁచి
యోమఁగలవారు, చక్రధారీ; మురారి! 207

క. నిగమములు నీ శరీరము
నిగమంబులకైన సేఁగి నిన్నంటదొ! మా
నిగణము వెట్టె యూర్పులు
దగులవా! నీశ్రవణములకు ధర్మైకరతీ! 208

క. జగములు నీలోనివి, యా
జగములకైనట్టి బాధ జలజాక్ష! సహిం
పగనేమి కారణము! కల
జగములు పొలివోవ, సృష్టి సవరించెదవే! 209

మ. అనినన్గన్నుల జేగురై, మొగమునందాస్పృటితాశావధి
ధ్వనిగా, హుంకృతి గండరింప, మునిబాధాదూన చేతస్కుఁడై
వనజాతాక్షుఁడు వల్కె, వానివగు దుర్యోపారముల్ మాకుఁదో
పనివే! కాలము రావలెన్ తదుదర ప్రస్థంబు గోరాడఁగన్. 210

ఆ. వేద, దేవ, ధేను విప్రులయందు, స
జ్జనులయందు, ధర్మసరణులందు
నేతదవనమునకు వెలసిన నా యందు
మచ్చరంబుతోన మడియువాఁడు. 211

ఉ. సాదుగుణాశ్రయుండు, భృశశాంతుఁడు, సర్వ శరీరధారులం
దాదరమున్వహించి, హితమారసి సేసెడు బుద్ధివాఁడు, ప్ర
హ్లాదుఁడు, నెల్లవెంటల మహాత్ముఁడు, వానికి మచ్చరించుఁ గ్ర
హ్లాదుఁడు, తక్షణంబు హతమార్చెద, తోకభయంకరంబుగన్, 212

- ఆ. భక్తకుల శిరోధి, ప్రహ్లాదుఁ డసురకుఁ
బుత్తుఁడగుట, యసురబొలయు కొఱకె,
పొండు సురలు, కాలమును వేచి యుండుండు
నిఖిలమిదియుఁ బూర్వ నిశ్చితంబు; 213
- క. ఏ నలిగిన, చతురాస్య ద
యానిహితములైన వరము లడ్డునె; మత్కొ
పానలమున మక్షికమై
తోన నశించెడును వాఁడు, తొదలేమిటికిన్. 214
- ఆ. అని వచించి, శౌరి యంతర్హితుండైన
నాధి దొఱగి, యమరులంజలించి,
యా పారణ్యకశిపు హతుడైన వానిన
కాఁ దలంచి, హర్షకలితులైరి. 215
- వ. ఇట దానవేంద్రునకుఁ బ్రహ్లాదు వెనుక మువ్వరై, నల్వరు పత్రులైరి.
వారాహ్లాద సంహ్లాదహ్లాదులు. వారియందగ్రజుండైన ప్రహ్లాదుఁడు- 216
- ఉ. శీల విభాసి, యింద్రియ వశీకరణ ప్రవణుండు, సత్య సం
పాలిత వృత్తి, యార్యజనపాద నమస్కరణాదరుండు, భూ
తానిహితంబె, తద్దయును నాత్మఁ దలంచెడు వాఁడు, దీనర
క్షాలసితుండు, భక్తకుల సమ్మద శారదచంద్రుఁ డిమ్ములన్. 217
- గీ. గురులయందీశ్వరుని బుద్ధి గూర్చువాఁడు
వినఁబడిన, చూడఁబడినట్టి గుణములంద
వస్తుబుద్ధిని, హృదయ మేర్పడని వాఁడు
నసురకులమున కాశ్చర్యమైనవాఁడు. 218
- క. వ్యసనముల యందు లేశము
విసుగుఁ గొనఁడు, నిస్సృహత్వ విలసితుడై, కా
మ సమాగమ దూరగుఁ డా
త్మ సమములను బుద్ధి, భూతతరి మన్నించున్. 219

సీ. వితత జన్మైశ్వర్యశ్రుత భాగ్యములవేధ
మానమౌ మదముచే మఱపుగొనఁడు
దాంతేంద్రియ ప్రాణతను బుద్ధియౌచు, నే
వికృతికిఁ గీసంత వెరవుగాఁడు
తను మచ్చరించువారినిఁగూర్చి, దయదప్ప
నితర భావమ్మున కెడమొసఁగఁడు
తన కెంత బాధయుండిన, నన్యదుఃఖమ్ము
బోకార్చనే మనమ్మునఁదలంచు.

ఆ. నఖిల సద్గుణముల కాశ్రయిండ్లై, వానిఁ
బాయకుండునట్టి పరునిఁబోలె
నఖిల సద్గుణముల కాలవాలంబుగా
నై నవాఁడు నిర్జదారిసుతుఁడు!

220

మ. దితి సంతాన దురాగత వ్రణిత హృద్దీకుల్, టిశాదీశదే
వతలున్ గూడ, నిశాటరాజసుత భాస్వచ్చీల సంపన్నతల్
స్తుతియింపన్ దొరకొండ్రు హస్తయుగళి శుంభన్మణివల్లకి
శ్రుతిసంచారిత రాగబంధముల, పెచ్చుల్గొమ్మ ముద్బాష్పముల్. 221

గీ. సకల లోకేశునందు నై సర్గికమ్ము
వాని రతిఁజూచి, సర్వ దేవతలు, దైత్య
రాజసుతుపాదయుగళి నేత్రమ్ములందు
నిల్చికొని తమకమున ధ్యానించుచుండ్రు.

222

సీ. క్రీడనకంబులఁ గ్రీడించు బాల్యంబు
నంద, శ్రీవాసుదేవార్చితంబు
బుద్ధిమై, జడుఁడైన పోలిక వర్తించు,
నఖిల శబ్దముల ముఖార్థమొక్క

'నారాయణా!' యను నామంబెయైనట్టు
 లేది ప్రశ్నించిన నెనసి, పరుని
 యీశుని యభిధానమే ప్రతివచనమ్ము
 గాగనై, యున్మనస్కృతను మెలఁగు

ఆ. కృష్ణుఁ డనుగ్రహమ్ము హృదయమ్ములో గొన్న
 జగమె మఱచెఁ గడల సంచరించు
 ప్రాణిజాతమెల్ల భగవంతు దేహంబు
 కన్న భిన్న మనుటె కలగఁదోచి.

223

సీ. ఆసీనుడై మాధవా! యంచు వాక్కుచ్చుఁ
 దిరుగుచు సంసార తరణి! యనును
 గుడుచుచు శ్రుతిసతీ గోచారయను, పరుం
 డిన యప్త కేశవా! యని వచించు
 జలములు ద్రావుచో జలజాక్ష! యనుఁ, బల్కు
 చో, భక్తకుల మనచ్చోర! యనును
 ఆడుచో, హరి! కూడియాడవే! యనుచు నొ
 త్తిలి చీటు, సంగాతిఁ బిలిచినట్లు

గీ. హరి పరీరంభ వివశుడై యాత్మ దేహ
 మమల వనమాలికా వాసనాశ్రితంబు
 గాగ, నసురుల నాశ్చర్య కలితమాన
 సులుగనొనరించు, నైశాటకుల శిరోధి.

224

కా. ఆదున్ జేతులు దట్టికొంచు గత లజ్జాసంగుడై భక్తిమై
 బాదున్ గన్నులు మోదతుందిలములై వైకుంఠ సత్కిర్తి, త
 ట్టాడన్ నవ్వులు, పిల్చు శ్రీధవుని రారా! యంచు, నాతోన గో
 డాడున్, శ్రీహరి దాటిపోయినటు, లోకాతీత భావంబులన్.

225

సీ. వైకుంఠ చింతాశబలచేతనుఁడౌచు
 నేకాంతమును జేరి, యేడ్చు నొకట;
 తద్భావ పీయూష తర్పితచిత్తుఁడై
 మవ్యంపు వెన్నెలల్ నవ్వునొకట
 సకల భూతవ్రాత సమ్మదాపాదిగా
 నిర్వేల రీతి గానించు నొకటి
 తన్మయఁబైన వర్తన, తద్విలాసచే
 ప్రాభంగి కనుకృతి సలుపునొకట

ఆ. హరియుఁ దన్నుఁ దాకినట్టులై పులకలు
 పఱపులౌచు, కళలు బఱపునొకట
 పఠమ యోగివరులు భక్తి యిట్టిదె! యంచు
 నచ్చెరువునఁ జిక్కి యఁజలింప.

226

చ. క్వణిత మొనర్చు బాదకటకంబులు, వాతెఱనవ్వుటిరిక
 ల్పెనఁగొన, యోగిచిత్త శబరీకరణంబులగన్నులై, జగ
 జ్జనకుఁడు వచ్చినట్లయిన, చక్షువులందనురాగ బాష్పము
 తొనఁక, సమాధినిశ్చలుఁడు, లీనమనస్సకతేంద్రియుండుగన్.

227

గీ. ఎవరిఁజూచిన 'హరిఁజూపుదే!' యటంచు
 వెంటఁబడు, 'నీవె హరి' వంచు వేడికొనును,
 తజ్జనంబులు, తద్భక్తిధారలొత్తి
 క్షణము, తారు, దివ్యానందమనుభవింప.

228

సీ. ఆహ్లాదమున నారదాది భక్తుల వీణి
 యలు, ముమ్మరంబుగాఁ బలికినట్లు;
 వైకుంఠనాథుని వైజయంతీ వాస
 నార్మురుల్ పొంగివెన్నడినయట్లు

వేదాత్మకుండగు విహగేశ్వరుని పక్ష

మూల గాలి, పైపైనిబొలసినట్లు

హరిపాదములనొత్తు నబ్ధిజాకరకంక

ఐమ్ముల రవళులు గ్రమ్మినట్లు

గీ. లాత్మయెల్లను వైకుంఠమై, శరీర
మప్పశించు బ్రహ్మనందమై, త్రిదశుల
యంబకములకుఁ బట్టరానట్టి కాంతి
నలరు, సురవైరిసుతుఁడు, బ్రహ్మర్షినుతుఁడు:

229

శా. ఆ వార్తల్ చెవిసోకి, హేమకశిపుండత్యంతముద్వేగమై
శ్రీవత్సాంకితదివ్యపాదయుగళీచింతా పరిష్కారు, ధై
ర్యావిష్కారు, విరక్తహీరు, వినయవ్యాహారు, ప్రహ్లాదు, ప్రే
మావేశస్సహణీయ హాసముగ బాహుశ్లేష మందించుచున్.

230

ఉ. చీరి, కళల్దొలంకు నునుఁజెక్కిలి ముద్దిడి, ప్రాతరబ్జశృం
గారము నీరసంపఱచు కన్నులలోనికిఁజూచి, తాను దౌ
వారికుండై, తట్టితులిత వాసుఁడౌకండు తదంతరంబున
స్థీరినయట్లుదోచి, తృటి, నెమ్మదినంటిన సత్వలేశమై.

231

మ. ఒక లోకంబురు దీప్తిమంత, మచటన్నొప్పారు నానందనా
మకమౌ సౌధము, దానిలో నిగమమర్మంబైన దాంపత్య, మ
త్తుకొనన్ చిత్తము భక్తితోఁగొలుచుద్యార్థ్యుం డింతలో, మౌనిదా
రకు, లారాక్షసరాజుచిత్తము వివర్తంబయ్యె వేభంగులన్.

232

వ. అనిన శౌనకాది మహామునులాశ్చర్య రసచుళుకితులై, దనయన్నంజఘన
యాదిదైవంబునకుఁ గ్రోధంబువట్టిన యసురేంద్రుండు, తనయునిన్దాకి
నంతఃపరిష్టవమానసుండగుటయు, వానికి వాసుదేవాది దర్శనంబగుటయు
నెట్లనిన, సూతుండిట్లనియె:

233

సీ. వాసుదేవుని పాదపద్మముల్లక్క, న
 న్యవిషయంబులఁ జిత్తమడ్డువెట్టి
 భక్తి సాధించు నవ్వాని హృద్గుహ యందు
 వైకుంఠుఁడెప్పుడు నివాసముందు,
 నుండి యభద్రంబులున్నూలన మొనర్చి
 సత్వగుణంబు పోషణ మొనర్చు
 సత్వసంవృద్ధితో, శారీరకములైన
 యక్షముల్, దేవభూయమ్మునందు

గీ. వారి సంస్కర్శ, వారి దృక్పాత, మెదిరి
 హృదయముల సాత్వికము వృత్తి నెలయఁ జేయు
 భక్తిసాధన విధమిది, పరమ భక్త
 శేఖరుడైన ప్రహ్లాదుఁ జెప్పవలెనె !

234

వ. అడియున్గాక, పారణ్య పూర్వద్వయ జననంబులును విప్రకాపంబుననై
 నవి. వారంతస్సత్త్వులు; బహిఃక్రుద్ధులు. వారి కసురావేశంబు; ఇట్టిదులు
 బలిచక్రవర్త్యాదులు మఱికొందరు ప్రథితులు. శంఖరాదు లితరులు భయ
 తస్తామసులు. వారికి స్వరూప మనస్సునను, జడమనస్సునను గ్రోధంబు
 యావిష్టంబు. వారంధంతమోయోగ్యులు; పారణ్యాక్ష పారణ్యకశిపులు
 హరిపార్శ్వదులైన జయవిజయులనిన, శౌనకాది మునిగణంబు వారల జన్మ
 వృత్తంబు వినవలతుమనిన సూతుం డిట్లనియె;

235

సీ. శబ్దగోచరుఁడు, రజస్సక్తి లేని వి
 శుద్ధసత్వమ, తనూశోభయైన
 యాద్యుండు పురుషుఁ డభ్యర్హితంబులు శక్తు
 లౌదలఁ జేమోడ్చు లై భజింప
 వసియించు నెచట, కైవల్యంబు రూపంబు
 గన్నట్లు కామదుఘంబులైన
 తరువుల, యౌగ పద్యశ్రీక సర్వరు
 తంతన్యమానభా స్తతులు గల్గి

గీ. యలరు, నైశ్రేయసాభిఖ్యమైన కాన
నంబెచట, ననిమిత్త ధర్మంబుతోడ
హరినుపాసించినట్టి సత్పురుషులున్న
చోటు, వైకుంఠపురము తేజోమయమ్ము.

క. సకల నమస్కృతమిది, ఋషి
సకలాళా లక్ష్మ్యమిది, దిశాపతి బృందా
రక దుర్వి భావ్యమిట, వే
దకలాపాశ్రాంత సూచి తమ్మగుపదమున్.

287

గీ. పొలుచుచుందుదు వైకుంఠ మూర్తులచట
నింద్రపదవిఁ దృణంబుగా నెంచువారు
దేహమెల్లను, పరవాసుదేవ మంత్ర
మననమున, తన్మయంబకా, మనెడువాడు.

288

చ. అతులమణి విభాసితములైన విమానములందు, కామిని
తతులనుఁ గూడి, దేహిభవరాపనివారక శౌరి సద్యశ
స్సృతుల నొనర్చుచుండు, రనసూయులు, ముక్తులు, భక్తి తత్వ స
న్నతులు, విశుద్ధ మానసు, లనాదృత మన్మథ విక్రమక్రముల్. 289

సీ. జ్ఞాన పూర్వక భక్తి సర్వేశు సేవించి,
యఖిలాంతిశయ ముక్తి నందియును, ప
రాత్పరు సేవానురాగంబు మదులందుఁ
గ్రందు కొనంగ, నిష్కలుషమతులు
హర్యనుకంప, హంసాది తిర్యగ్దేహ
ములుగొని, యాతనిఁ గొలుచుచుండు
గొందరు, మందార కుందాది దేహముల్
దార్చి, కైంకర్య విధాస్పృహతి

గీ. శయులు, పరవాసుదేవుండు శయకుశేశ
యములఁ దులసిని గ్రహియింప, నతులమైన
తత్తపంబును మెచ్చుచే దప్ప, యన్య
భావలేశంబు నంటని పరమములు; 240

మ. హృదయంబెల్లను వాసుదేవ మయమై, యేపారు హర్షాంబుశో
భదముల్, నేత్ర సరోరుహంబులగు తద్భక్తావళీ చిత్తముల్
గదుపంజాలవు, దేవయావత సుధాహపస్మితజ్యోత్స్న, లు
న్మద లావణ్య సరస్వదృక్ష జఘనంబుల్, నేత్రతారశ్యముల్! 241

కా. ఏ సేవన్ దలపోయునో విభుఁడటంచే ప్రౌద్ధ, తద్వక్త్రవీ
షాసర్వాశయయౌచు, పాదయుగ సంవాహంబు గావించు మాణిక్యకు
ఝాసత్తన్ దనరూప పెక్కులుగనై, యజ్ఞాక్షి, దుగ్ధాబ్ధి వీ
చీసాచివ్య కరద్వయంబులను లక్ష్మీదేవి, యుత్పుల్లయై; 242

మధ్యాహ్నం : ఆ సురులకై నను బొంద నర్హంబులమరాదిలోక
విసరముల్, గాని దుర్విషయ వివశీ కృతేంద్రియులౌచు
నసమతపంబులు సల్పనై నను, భక్తిఁ బోవిడిచి
విషమమ్ము, వైకుంఠలోక, విభవమ్ము దరిసింపనై న 243

వ. సహధర్మంబుగా, తత్త్వ విషయంబైన జ్ఞానంబు బొందఁబాలిదియై,
సకలాభ్యర్థితంబైన నృజన్మంబునందియు, భగవన్నాయామోహితులై,
పరావరు నారాధింపని పారంధంతమస్సున కేగెదరు. స్పృహణీయ
శీలురు, దేవ వృషభానువృత్తిన్జేసి దూరయములు, విష్ణుయశః కథా
నానురాగవైక్లబ్య బాష్పకళన్జేసి పులకీకృతాంగులైన నరులు, సత్య
లోకంబున కూర్మ్యంబైన వికుంఠంబునందుందురని సూతుండిట్లనియె,
విగతస్పృహలు, బ్రహ్మ మానసపుత్రులనైన, సనక, సనందన,
సనత్కుమార, సనత్సుజాతులు, యాదృచ్ఛికంబుగా వైకుంఠంబుసేరి;
244

- ఉ. వారి తపోమహత్వమున వారితులై, గత చేష్టులొచు దొ
వారికులుండ, యోగబలబంధుర విశ్వజనీనపాద సం
చారములన్, విహంగరథుసద్భ్రముఁ బూతమొనర్చికొంచు, వి
స్ఫారవిరోచనుల్, మునులువచ్చిరి, సప్తమకక్ష్యచెంతకున్. 245
- చ. తఱిసిన, వాలిముందట గదా కలితోరుభుజుల్, పరార్థ్యర
త్నరుచిరకుండలుల్, దివసనాథసతీర్థ్యకిరీటు, లంగద
స్ఫురితభుజాచతుష్కలు, వపుర్విలసద్బహు చిత్రమాల్యమా
సర నవ గంధ సమ్ముషితషట్పదయుంకృతి వల్లకిరుతుల్ 246
- క. ఇరువురు పురుషులు, హరిమణి
పరిభావి శరీరకాంతి పరిణామలు, దో
చిరి, వారి మునులు గమనిం
పర, హరిపరరూపనిబిడ పరవశదృశులై. 247
- గీ. వారు జయ విజయులు, భగవంతుడై న
హరికిఁబ్రతిహారు, లవ్వారియక్షులందుఁ
బొలుచుఁ గించిదుషారేఖ, పూర్వమేమి
జరగెనోగాని, రథసవిక్షతులు వారు 248
- క. అవిహతగతులే పట్టున
నవిషయు, లపగతవిశంకులాదిమునులు, వా
రి విరోకింపక, యదుగక
జవజవఁజనుచున్న, వారిసరణిన్ గనుచున్ 249
- సీ. అవ్వారశనుల, నవగతతత్వుల
నతదర్శణులను, దశార్థమైన
వయసునఁగనుపించు పరమవృద్ధుల, వారి
తేజంబవగణించి, తీవరమున

నల్వర వేత్రదండంబుల వారించి
 రుభయులు, భగవంతుడొప్పుకున్న
 శీలంబునై, వారిచేష్టుడిగింప నె
 వ్వరుఁబూనరైరి తత్పార్శ్వచరులు

గీ. సర్వజన సమక్షంబున, స్వర్ణతములు,
 ఆత్మతమ దిదృక్షకుఁ గడు నంతరాయ
 మేగుదెంచి, నేత్రముల మనాగుదీయ
 మానకోపులు, పలికి రమ్మొనివరులు;

250

మధ్యా] ఎన్ని కల్పంబులో దపము, లెవ్వరుఁ జేయనిభంగి
 క్కర:] మన్నన గావించి శౌరిమందిరవాసంబె గాక
 యున్నతి, దౌవారికులుగ నుండెడి భాగ్యంబుగలిగి
 చెన్నటి యీ భేదబుద్ధిసేయుట పాడియే మీకు !

251

మధ్యా] “ఎవడై న ద్రోహంబొనర్చ, నెంచి యేతెంచునో యంచు
 క్కర:] నవహితులముగాఁగ నుండనయ్యెఁబో” యందురో ! యేమొ
 ప్రవిమలమతిగాని యట్టివాఁడిందు జొరఁగనర్హుండె !
 సవిమర్శముగఁజూడశౌరి సదనంబు సర్వలభ్యంబె !

252

సీ. అరయఘటాకాశమందు, మహానభం
 బునుబోలె, సర్వజీవుల హృదంత
 రముల, నంతర్యామి రమియించు విజ్ఞాన
 జృంభితుండై, యని యెడఁదలంతు
 రాత్మవేత్తలు, ధీరు, లట్టి వానికి భయం
 బెక్కడి యది! బుద్ధిహీనులగుచు
 వైకుంఠవాసికిఁ బరగు నంతర్యామి
 కిని భేదబుద్ధి దర్శించుకతన

గీ. మూడు జన్మంబు లసురులై పొందు, పాప
వలముగా, హరివై న రూపమ్ములకును
గుణములకు నవయవములకున్ గ్రియలకు
భేదమెంచుట, తామసవృత్తి గాదె !

253

వ. అని మోతంబుగ శపియించిన, నస్త్రపూగంబుల, ననివారణంబగు బ్రహ్మ
దండంబు నాలకించి భయకంపమానులై, సనకాదుల పదంబులు గ్రహి
యించి, యల్ప దోషంబునకు ఘోర దండం బొసంగితిరి. మీ శాపంబు,
మే మింతకు మున్నొనర్చిన లక్ష్మీ బ్రహ్మాది తిరస్కారంబులకును
నిష్క్రతి యగునంతటిది. అగున్గాక, యొక్కటి మీరు గృప సేయ
వలయు. మే మధోలోకమ్ముల నసురి దేహంబు లందిననుఁ గాలా
త్యయంబున, భగవద్యథార్థస్మరణ వినాశియైన యజ్ఞానమ్ము మమ్మా
వహింపకుండున్గాతయని ప్రార్థించుచున్నంత—

254

క. సనకాదుల యెడ నాశ్రిత
జనకృత దోషంబు నెఱిగి, సహదేవిగ వ
చ్చె, నియతమునివిసరాన్వే
షణీయచరణుండు, భువనపతి యచ్చటికిన్.

255

సీ. బహుకాలసాధిత స్వసమాధిగమ్యమ్ము
లైన శ్రీపాదమ్ములమరువాని
హంసాఽవదాతమ్ములైన సవిరుల సో
కుల, నల్లగదలు ముంగురుల వాని
స్వానుగ్రహము రూపమైనట్టులున్న సీ
తచ్ఛత్రకాంతి సంతతులవాని
తన రాకలోన, సత్త్వము సర్వ హృదయమ్ము
లందుఁ దామరతంపరైనవాని

గీ. పార్శ్వ చరగణ ప్రతిహృతౌపయికు, కృతస్న
కరుణచే నిండియున్న మొగమ్మువాని
వేయి చంద్రులకా, స్పృహణీయధాము
నాదిదేవుని దరిసించి రాదిమునులు 256

ఉ. స్నేహ పరీత దృగ్వితతిసేచన గల్గిన వార్షకాభ్రవా
ర్యాహముఁ బోనివాని, రుచిరంబగు ధాతృ మయాత్మ కౌస్తుభ
శ్రీ హవణిల్లు పేరురము చిన్నెలవాని, త్రయీ సుహాసినీ
మోహన మంజులోష్ఠపుట పుష్పితకై తక చారుహాసునిన్. 257

సీ. ఒకచేయి గరుడిపై నూది, వేటొకట న
బ్జంబు ద్రిప్పుచు నున్నవాని, పీత
మంశుకంబై, నితంబాధిశ్రితము, కాంచి
యై, భృంగ పార్వణంబైన వైజ
యంతితో, మణి కాంతిమంతమౌ మకుటమ్ము
తో, గండతల దీప్తితోడ బెరసి
యామ్రేడితద్యుతులైన కుండలముల
కల్లు ప్రకోష్ఠ రుగ్వలయములను

ఆ. గూడియున్న వాని, గుణముల కవ్వలి
వాని, “తన్నెఱుంగు వార” మంచుఁ
బలుకు కుహకములకుఁ బట్టినివాని, న
య్యంబుజాతుఁ గాంచి రాదిమునులు; 258

ఉ. ఏ విభు పాదపద్మముల నెన్నఁడుఁ బాయని భాగ్యమున్న శ్రీ
దేవియు, యన్మహత్వ మవధిన్గన నేరదొ! యట్టి స్వామి, స
ద్భావము తోడఁ దానెదురు వచ్చిన, మౌనులు, శర్మవార్ధిసం
ప్లావితు, లక్ష్మిపాత్రములఁ బానమొనర్చిరి రూపమాధురిన్. 259

సీ. పరమవైరాగ్య విష్ణురసంస్థితులు, గుణ
 సంగంబులేక, యక్షరు భజించు
 చును, సదానందవార్ధి నిమగ్నులైన, స
 నాదులఁ గూడ, నబ్జాక్షు పాద
 పద్మ కింజల్క సంపన్నితతులసీ మ
 రందవాయువు, ప్రాణరంధ్రగతము
 వారి చిత్తమ్ముల, వారి దేహమ్ముల
 సంశుభ్దము లొనర్చె, చరణయుగము

గీ. మొదలు, ముఖమండలముదాక, ముత్రవాహ
 మెక్క వీక్షించి, బహిర బహిః ప్రపూర్ణ
 మొక ప్రతీకమై, నిర్ధాన మూని, రమల
 భృశతపశ్శక్తి నజిత సేవితులు మునులు;

260

ఉ. పారమహంస్య మార్గమునుబట్టిన ధన్యులు, యత్స్వరూపమున్
 జేరిచి యాత్మలందు నతసీసమవర్ణము, లోకతంత్ర ని
 స్సారణశూరులో! యదిదృశాపథిఁ దోచిన, మాని హన్ముదా
 సారముతోరమై, వెలికిజాతె, వచోవిభవాఽభిరామమై.

261

చ. అఖిల గుహాశయుండవగు, దైనను దుర్జనదృష్టి కందవ
 డ్డిఖలులు, పాపపుంజవికటికృతచితులు వోదు రంతకో
 న్ముఖులయి, నీ పదాబ్జములు ముట్టిన చిత్తమువారు, జన్మక
 ర్మకలుషదూరులొందెదరు మాధవ! శాశ్వతముక్తి సౌఖ్యమున్;

262

కా. నీ నాభీ కమలంబునం దొదవి నిన్నేవింతు సృష్ట్యధ్వరా
 నూన ప్రాభవుఁడైన మజ్జనకుఁడియోజన్ భవట్యగ్రహ
 ఖ్యానంబున్ బొనరించె, నట్లుగనె, సాక్షాత్కారమున్నేసితీ
 వై, నీసత్కరుణా విశేషమనవద్యంబుచ్చ సంవిన్మయా!

263

కా. నిన్నుద్గ్రంథులు భక్తి యోగరతులై, నిష్ఠన్ హృదబ్జంబులుం
దున్నిల్పానుచు, నీదుతత్వమును, నేర్తుర్ లెస్స గుర్తింప, నా
పన్నానీకశరణ్య! భక్తులకునై బాటింతు దేహంబవి
చ్చిన్నప్రాభవ! నీదులీలలు జగత్తేమంకరాకారముల్.

264

ఉ. తావకసత్కథామృతము ద్రావి రమించెడువారు, ముక్తికై
ధావతిగొందురే! దివిజధామమునైన, తదీయతుచ్ఛసౌ
భ్యావహ జీవితంబయిన నాసయైనర్తురే! భక్తి భావనా
భావితచిత్త వృత్తికివి వచ్చునెసాటి, యపీచ్య దర్శనా!

265

సీ. నీ గుణశ్రవణంబు నిండించికొని; కర్ణ
ములు, భృశహర్షంబు బొందెనేని
తులసి పోలిక వచస్సులు, భవదీయశ్రీ
పాదంబులక యాసపడునయేని
చిత్తంబు నీపాదసేవధి విడక, లో
లుప మౌచు, నందదొర్లునదియేని
జీవుండు, తావకాస్మేరచంద్రికలకు
నాస్థ, జీవంజీవమయ్యేనేని

గీ. నిరయమైనను సరియ, నిన్మఱచునట్టి
జ్ఞానమైనను మాకుఁదుచ్చమ్ము, విధి ని
షేధవిరహితభక్తి సంశ్రిత! భవాబ్ధి
తరణి! యజ్ఞానమోహవిధ్వంసతరణి!

266

ఉ. ఓ పురుహూత! నిన్గనుచు నుల్లము దృప్తి వహించె, దేవదే
వా! పరవాసుదేవ! యిటు లాదృతిమాకుఁబ్రసన్నుడైతి, నీ
కిపరమాణువుల్ చదురులే! దగు పూజలొనర్ప, బాష్పధా
రాపరితఃపరీత, మనురాగవృతంబగు మ్రొక్కు దక్కఁగన్."

267

గీ. అని నుతించెడి పరమయోగాధ్యులైన
 వారిపలుకులఁ జిత్తంబు పల్లవించి
 సంయమింద్ర చక్షూరమ్యసన్నిధానుఁ
 డజితుఁడమృతాయమాన వాక్యముల ననియె; 268

గీ. నను కదర్థీకరించి, సన్మాన్యులైన
 మిమ్మలఁతిగాఁగఁ జూచుట మివుల దౌసఁగు
 త్వత్కృతంబగు శిష్య, మద్వాంఛితంబె
 భక్తులగు మీరు మా కనువ్రతులుగాన; 269

క. భృత్యకృతంబగు పాపం
 బత్యంతము వారి నేలు నధిపతిఁ జెందున్
 సత్యము గావున, నా యప
 కృత్యము మన్నింపవలయుఁ గృపసేకొనుచున్. 270

గీ. ఎవని భృత్యులు గావెందు రేనములను
 నరయఁదచ్చామిఁ జెందు నయ్యపయశంబు
 నదియ, తత్కీర్తిఁ జెఱచు భయంకరమ్ము
 త్వక్కుఁ జెఱచెడునట్లు శ్రితమ్ము గ్రమ్మి. 271

క. ఈ వైకుంఠము, లీమహత్త్వములు, నీ హేరాశలక్ష్మీ కటా
 ఙ్గావిష్కారము, త్వత్పదార్థాణనమస్యాప్రాప్తఁ మీ, మీకు మ
 ద్భావారాధ్యులకే దౌసంగయినఁ జేయన్ సాహసంబూనుచో
 నావర్చస్కభుజంబునైన నసిచిన్నక్షిప్తమున్ జేయనే! 272

సీ
 త్యాదృశపాదసేవాలబ్ధి, మీపోల్కి
 నొదవిన వైరాగ్యయుతుఁడ నేను
 త్వన్నమస్యా గౌరవోన్నతిలోనె, మ
 న్నామంబు పాపభిదామహంబు

బ్రహ్మాది సకలదేవతలు, యత్రేషాల
వార్థంబు, రేవగ లటమడింతు
రట్టి శ్రీదేవి, మదంకంబు విడదు, మీ
పాదసంవాహన భాగ్యగరిమ

గీ. నధ్వరములందు, చోళధ్వజాత్మకమ్ము
హుతము గుడువను, మీరు సమ్మతముతోడఁ
దినెడు, ప్రతికబళమ్ముచేఁ దృప్తిగొందుఁ
బరమమునులార! తత్వరూపమ్ములార!

273

ఉ. ఎవ్వని పాదపాంసుజలమిందుకిరీటుఁడుదాల్చు, తోకమం
దెవ్వనినామకీర్తన వహించు యశమ్ము పరాస్తపాపమం
చవ్వనజాతుఁడెవ్వరికినై దలవంచు! సమస్త భద్రముల్
ద్రవ్యెడు మీపదంబులకు; తాపసులార! నిజంబు వల్కెదన్.

274

వ. అనుచు వినయంబులాడెడు భగవంతునకుఁ గృతప్రణామములై బ్రహ్మర్షులు
“నీ చిక్కిరితంబెఱుంగము. మా శాపంబు నీకు సమ్మతంబందువు. శాపం
బనుగ్రహంబందువు. గుణాతీతంబులై న మా మానసంబులు గుణక్షోభంబం
దుట చిత్రంబయ్యెడి, నీ విడంబనంబేల”యనిన వాసుదేవుండు “వీరు సురే
తరగతినంది, సంరంభసంభృత సమాధ్యనుబద్ధ యోగులై మరల మత్స
కాశంబందెదరు. ఇదియెల్ల నాచేతన విహితంబు. నిర్విచారులు గండని”
యానతిచ్చిన—

274

క. మునులు, నయనపర్వంబగు
వనజాంబకు విగ్రహంబు వలగొని, హర్షం
బునఁ బులకలెయిదికొనఁ బో
యిన దౌవారికులతోడ, నిందిశుఁడనెన్.

276

సీ. భద్రంబగున్గాత ! భయపడకుండు, న
మర్థుండనై న, బ్రాహ్మ్యంబు లేజ
మును ధిక్కరింపఁబూనను, వారు మేత్తనూ
రూపంబులగుట, నీశాపమిప్పుడ

గాదితఃపూర్వంబ గలదు నామది, నేను
యోగనిద్రారతి నున్నయపుడు
శ్రీదేవి వచ్చి, వారితయయ్యే మీచేత
మరియొక్క యెడల బ్రహ్మయునుగూడ

గీ. త్రివిధదోషంబులిపుడు మూర్తీభవించె
దీంద్రగాఁగ, త్రిజన్మపాథేయమగుచు
పొందు, మీవలెనే హరిపురముగూడ,
తడవు, మీతోడి యెడబాటుఁ దాళలేదు.

277

క. అని ముదలయిడిన, వారలు
పనవుచు, వనజేశ్వరునకుఁ బ్రణుతియిడిన యం
తనఁబడిరి, వికుంఠము నుం
డి, నికుంఠితరుచులు, మదులు దిందుపడంగన్.

278

గీ. వారు, కాశ్యపతేజముల్బణముజెంది
దితియుదరమందుఁ జేరి యుదీర్ఘతేజు
లగ్రజుండు పారణ్యాక్షుఁడయ్యే, తమ్ముఁ
డయ్యే, హృదయకళిపుఁడన్నసురవరుఁడు.

279

వ. ఇది వారల జన్మవృత్తంబిఁకఁ బ్రధాన కథ వినుండని సూతుండిట్లనియె
280

సీ. అసురేశ్వరుండు శుక్రాచార్యుఁడాత్మవం
శములకు గురుఁడౌట, సమయమునకు
నతఁడు, కార్యంతర వ్యాసక్తుఁడగుట, త
త్సానులధ్యాపక శూరులగుట
దలపొసి, వినయ సాదరముగా, వారిఁ జం
దామర్కులను సన్నిధానమునకుఁ
బ్రార్థించి పలికె "యెవ్వరు నేర్పిరో! వీని
కసురాంతకుని యశోఽధ్యయన సరణి

గీ. నవశరీషమ్ములనుఁ బోలె నవకములకు
నిలయమైనట్టి వీని బుగ్గలు, విరోధి
యశము గీర్తించి కలుషిత మైనయవియు
గరళ సమ్మిశ్రితమ్ము డుగ్ధమ్మువోలె. 281

క. మదసామజ భృశచింతా
స్పదమై, దరికొన్నకూట పాకలమటు, నా
మది నేర్చుచున్నదీ వ్యథ
సదయతఁ దొలగింపవలయుఁ జాతుర్యమునన్. 282

వ. అని యొప్పించిన వారు గొనిపోయి, తక్కిన యంతేవాసులతోడఁ ద్రివ
ర్గంబు నేర్పిరి, స్వపరాసద్గ్రహశ్రయంబులైన వారి కటపులు, వాని
యందు నీటివాతలయ్యును, వానినతండు గీరభాషలంబలె పఠించె,
నిట్లు గొన్నిదినంబులు గడచనిన పారణ్యకశివుండు, ప్రహ్లాదు భావభంగి
నరయఁ గోరి సన్నిధికి రావించి; 283

గీ. అంకమును జేర్చి, యలకల నప్పశించి,
కనులు ప్రేమాభిరామంబుగాఁ గపొం
ములనుఁ బుడుకుచు “నీమది కెలమి నించు
నొక్క సూక్తంబుఁ బఠియింపవోయి !” యనియె; 284

వ. అంతఁ బ్రహ్లాదుం డిట్లనియె; 285

సీ. వినవయ్య సురరాజవేలాఁ తిగాఁ ప్రతి
మాన శౌర్యోద్రేక ! మహిని జనులు
శస్యంబుగాని యసద్గ్రహంబున, సము
ద్విగ్నంబులై నట్టి ధీవిచార
ములచేత మివుల సమ్మోహితులై, గర్త
ములఁ బోలు సంసారములనుఁ బడి, య
భద్రమందెడ, రాత్మపాతంబుగాక, సం
సారమ్ము లందుఁ బ్రళయ స్థి గలదె?

- గీ. తెలివిగలవాఁడు, మోహంబు దలఁగి, విపిన
వీధిని సమాశ్రయించి, వివిక్త సేవి
యగుచు, వైకుంఠ చరణ సమర్పణమున
జనన మరణంబులకుఁ దప్పి చనుట నీతి; 286
- గీ. అనిన నాహేమకశివుఁ డాస్యంబు జేవు
రించి, యంతన ప్రేమ విపంచి మ్రోసి
యల్లనన్నగి, యెవ్వరో! హరినిఁ బలికి
యిట్లు శైశవహృది హరియించినారు; 287
- క. అవహతులై, తగుతెఱఁగులఁ
దివిరి శిశువు మనసుఁ జక్కఁ దీర్చుఁడు, పొండం
చు వినయమును చింతయు, సరి
గవిసిన మది, గురుల దైత్యకాంతుండనిపెన్. 288
- ఆ. వారు గేహములకు వచ్చి, ప్రహ్లాదునిఁ
బుష్పితోక్తి భంగి బుజ్జగించి
యెవరు వల్కిరయ్య యిట్టి మాటలు నీకు
నేము గఱపనట్టి ధీవిధమ్ము! 289
- క. ఎవరో! చెప్పించిన యటు
లవకేశిగ మా ప్రయాసమట్లు వలికి, దై
త్యవిభుని కడ, మాకున్ గౌ
రవ మార్పితి, విట్టి యవకరంబులు సనునే! 290
- వ. అనిన ప్రహ్లాదుండీషదంకురిత మధురస్మితసుధాస్నపిత కపౌంబుగా
నిట్లనియె- 291
- సీ. “నవ వసంతము వచ్చినది” యంచు నెవరైన
నటపీఠలికి వార్త లంపవలెనొ!
“దినకరుండదె! దోచె వినువీధి, వికసింపు”
మని రామరనుఁ బరులడుగ వలెనొ!

తోయదంబునకు, విద్యుద్వల్లికకు రాగ
భరమితరులు వచ్చి కఱప వలెనొ !
యిసుఁగునకునుఁ దల్లి యెడఁదలో నొదిగిపో
యెదురీతి, లాతులు నుడువవలెనొ !

గీ. జీవికిని విష్ణురతి స్వతస్సిద్ధ, మతఁడు
మూలతస్సంవిదానందమూర్తి గాన,
నడుమఁజేరు నవిద్యలోఁబడి, యథార్థ
మును మఱచి, సంస్కృతిని మూరిబోవుఁగాని;

292

క. కావున, నా కెవ్వరి బో
ధావగతియులేదు, నైజమైనది నాకీ
శ్రీవిష్ణుభక్తి, యెవ్వరి
యావర్జన మేల! జీవి యాత్మస్థితికిన్.

293

గీ. పరులు దారను భిన్న భావంబు లెవని
మాయచే నగు, దాన నమత్తులైన
మోహితులుగాఁగ, సంసారముల నశింతు
రట్టి మాయేశ్వరునకు సాష్టాంగశతము.

294

మ. అనుకూలుండగు నెప్పు మాధవుఁడు దా, నవ్యాజకారుణ్యజీ
వనుఁ, డా కావ్యమునంద, నై కజనన ప్రాప్తంబు, దూఁఖైకకా
రణమౌ మాయ దొలంగు, తోనఁజను దుర్లంఘ్యంబు, 'నే' 'వాడు' నాఁ
జను, మిథ్యాశ్రయబుద్ధి, సర్వమును భాస్వచ్ఛిత్కళారూపమై.

295

మ. వరబ్రహ్మాదులకై న యీధిషణ యప్రాప్యంబు, సర్వేశన
త్కరుణాసంగములేక, మానవుల వార్తల్ సెప్పఁగానేఱ ! కా
న, రవీందుల్ నయనద్వయంబగు జగన్నాథాంఘ్రి సంసేవనం
బురు కల్యాణము, దానికన్నను మహోద్యోగంబు వేలున్నదే !

296

ఉ. ఏ జనియందు విత్తిన యహీనశుభావహ సత్కియావళి
 బీజములిట్లు పండినవా ! వేద్యపరార్థము విష్ణుసన్నిధిన్
 సాజముగాఁగ నా మనసు, సర్వజగత్తును విస్మరించి, సం
 యోజితమాను, తత్పదయుగోపరి, వాదనిపూవు కై వడిన్

297

సీ. తల్లి, చేదడవు, సద్యోజాతశిశువున
 కన్ని సుఖంబులు నైనయట్లు,
 వెలఁది కన్దమ్ముల చలనంబులబికున
 కఖిల వాఙ్మయసారమైనయట్లు
 ప్రాణమిత్రులకుఁ బరస్పరమభివీక్ష
 యమృతధారా సేకమైనయట్లు
 పతివత్నికిని, ప్రాణపతిభావసాహచ
 ర్యమ, జీవసాఫల్యమైనయట్లు

గీ. కంజనాభుని పాదయుగమ్ము నాకు
 సర్వసౌభాగ్య, మినుమయస్కాంత సన్ని
 ధిని పరిభ్రాంతమగునట్లు, మనసు, వానిఁ
 దలఁచికొన్నదె, కళమును దప్పిపోవు;

298

ఆ. ఇంతవట్టునుడివి, హృదయనిక్షిప్త దై
 త్యారి దివ్యరూపుఁ డూరకున్న
 వానిఁజూచి, యసురవంశ నైజరజోఽధి
 కృతులు కావ్యపుత్రు లిట్టులనిరి.

299

సీ. అయిదేండ్లు లేవు, నీయంత నేమేమె భా
 వించెద, విచట వల్లించినట్టి
 త్రైవర్గికమ్ములు దడవవు, దైతేయ
 చందన పనఘంధు జాతమైన

కంటకద్రుమమవు, గాదిలి సైరణ
లికలేవు, వేత్ర చాళికలెగాని
యని తర్జనాదులనదలించి, యసురోచి
తములై న పాఠ్య సంతతులు నుడివి

గీ. నేరుపొప్పగ మాతృ సన్నిధికి నేగ
నా కయాదువు, శిశువున కనునయంబు
లాడి, తానంబు లాడించి, యర్హవస్త్ర
భూషణాదుల సింగారములు ఘటించి;

800

ఉ. కన్నుల నీరు వెట్టికొని, కందు కపోలము లప్పళించి, యో
యన్న! నిరంతరమ్ము హరియందు సమాహిత మత్సరుండు మీ
యన్న! యనుంగు సోదరుని నాహవమందునఁ జంపెనంచు, నీ
వన్న, రమేశ పాదయుగళార్చిత చిత్తుడవెట్లు సేయుదున్!

801

శా. ఆ వేదర్షి పవిత్ర బోధలకు రూపైనావు, దైతేయవం
శావిర్యూతము వైష్ణవంబయి, మహానందంబె, కానీ, రుషా
గ్నావిష్కారము తండ్రి చిత్తము, మిథోవ్యాపన్నమీతీరు, తం
డ్రి! వేశంతము, నూష్మకమ్మువలె, నాహృత్సీమ వేధింపదే!

802

క. విడువుమన, విష్ణుచరణని
గడితంబగు నీదుభక్తి, కాలము దానే
ర్పడువఱకు, లేని యటలనె
గడుసుందనము తోడ, గుప్తగతి నుండవలెన్.

803

క. ఆడకు మహితంబులు, మఱి
పాడకుము మురారి గుఱిచి, భార్గవులనవ
జ్ఞాథౌకితుల నొనర్చకు
పాడిగరావన్న! జనకువలనఁ గుమారా!

804

గీ. పోయిరమ్మన్న, జననికి మ్రొక్కి, యాతె
కనులనిండుగఁ జూచి, దీవెనలు గురియ,
కమలభక్తైకధుని, చలితాలకుండు
గదలె, ప్రహ్లాదమూర్తి భార్గవుల వెంట.

805

శా. ఆ వేంచేయు కుమార రత్నమును దైత్యస్వామి వీక్షించి, చం
ద్రావిరూపినిగన్న సంద్రముగనై, హర్షాశ్రువుల్, నేత్రల
క్షీ విస్మేరము లిమ్మడిమ్మడిగ భాసింపంగ, రోమాంచముల్
ప్రోవై, స్వాంతశిరీష పేశలతలూర్ముల్గాఁగఁ దట్టాదఁగన్.

806

సీ. రారా! మదీయ నేత్ర ద్వయాఽమృతవర్తి!
రార! మద్వంశకైశోరసింహ!
రారా! సురారాతి దక్షణప్రదీ
ర్షాయతబాహ! యింద్రాదిలోక
పాంక నిద్రావిపత్కారిలోహ గ
దోదండ! రార! యధ్వరవినాశ!
రారా! పితృవ్య నిర్యాతనాశాగ్రంధి!
రార! భార్గవధీప్రహారకంధి!

గీ. అనుచు నాహ్వానమొనరింప నర్చకుండు
తండ్రి పదయుగ్మములపైని తలనుమోపె
మోపిన శిరస్సుపై ముతైములు వెలార్చె
నా జనకుకండ్ల నాగుబ్బలైన జలము.

807

ఉ. ఎన్నిడినమ్ములయ్యె నిను నే కట వీక్షణవేసి, మౌగ్యశం
పన్నము, శారదేందుపరిభావిమృదుస్మితమైన యాస్యమీ
కన్నుల వ్రేలుచున్నయది గాదిలిపట్టి! యటంచు నంకపి
రిన్నలువొప్పజేర్చి, భ్రుకుటిన్ నటియించెడి కౌతుకంబులై.

808

చ. లలితరసాలపల్లవ గళద్రవసపాన కషాయకంఠకో
కిల యెలుగించినట్లు, మృదుగీతమొకండు వచింపవోయి! నీ
వలచినదాని, రాత్రిచరవంశకరీర! త్వదుక్తి మౌక్తికా
వళిఁ బొదిగించికొందు గరువంబున, శీర్షకిరీటమందునన్.

809

క. అనవుడు ప్రహ్లాదుఁడు, హృద
యనివాసముకుంద చింతనామృత నిష్యం
దనిభృతవిరోచనుండయి
వినయంబు, నయంబు, పరిధవిల్ల వచించెన్.

810

సీ. శ్రవణంబు, ప్రత్యక్షరస్రవత్ప్రియావ
హారసంతుష్ట శ్రవోయుగమ్ము
కీర్తనం, బక్షినిక్షిప్త దివ్యస్వరూ
పానంద హర్షభాష్పావిరిమ్ము
స్మరణంబు, తన్మయాక్షర మంత్రప్రతిముహు
రావర్తివరవశంబై మనస్సు
పాదసేవనము, తచ్చుర్భామహామహా
విస్మృతలోక సంవేదనమ్ము

గీ. అర్చనము, వందనము, సఖ్య, మాతృనప్ప
గించుటయు, విష్ణునందు సాగించెనేని
యదియ నిజమైన చదువు, తదన్యమెల్ల
జననమున రాక, మరణపు పోక, తండ్రి !

811

శా. ఆ మాటల్విని, క్రోధకుండములుగా నక్షుల్, సురారాతి యే
మేమీ! యిట్టివి నూతిపోయుటకునే యీ భార్గవాధ్యాపనం
బామోదించుట! తిన్న కూటికిని ద్రోహంబింత యోనే! మదీ
యామేయంబగు భక్తి పాడఱునె యిట్లారణ్యముత్కోశమై !

812

గీ. ఎవ్వఁడే నాదు సోదరునెనసి చంపె
నట్టి వాని చాటూ క్తుల నలవరించి
శిశువు హృదయంబు సెఱచుచే! సిగ్గుచేటు
గాదె! మీర్కావ్య సుతులౌట కల్లరిండ్లు. 813

గీ. చద్మవేషులు, దుర్మైత్ర సంగతులు, స
మాచరించెడు నఘమవశ్యంబు పండు
కాలమున కాదికొని పాతకంపు ఫలము
ధృష్టరుజగాఁగఁ గమిచి కారించునట్లు. 814

క. అనవుడు గురుపుత్రులు దమ
మనములఁ గడునవసి, తడవు మ్రాన్పడి, రీధా
వనతులు, సురవైరికి ని
ట్లని రంతేవాసి గుఱిచి, యచ్చెరువడుచున్. 815

మ. ఎవరున్ జెప్పరు, మేముఁ జెప్పము దివస్సృక్కిరితారుణ్య! వీ
ని విపక్షాశ్రయ వృత్తి, జన్మమునకే నిర్ణీతమైనట్లు మా
యవగాహం, బటుగాన, వేసరిక కార్యాపాదిగా, దోర్మి పె
క్కువతోఁ గార్యము దీర్చఁగావలె విపక్షున్ బుద్ధి దప్పించుచున్. 816

ఆ. అన్న గురులపల్కు లాలకించిన దైత్య
వరుఁడు, భార్గవులను బదరుటుడిగి
కొమరు జూచి పలికె, గురులు బోధింపని
చెట్ట, యెట్లు నీకుఁ బట్టెనోయి ! 817

క. ఆ పలుకులు విని, సర్వ
వ్యాపిపదాబ్జాతములకు నడియరి మాయాఽ,
వ్యాపన్నుఁడు, నారద భా
షాపక్రిమబుద్ధి, వినయచర్చితుఁడనియెన్. 818

మ. తమకున్ బుట్టదు, సాధు బోధముల చేతన్ రాదు, దారాది గే
హములన్ జిక్కిన మానసంబులయి, మిథ్యార్థంబులన్ జిక్కి, **జ**
న్మములు న్నావులు బొందువారలకు, నానాజన్మ దౌర్గత్య వి
శ్రమ నారాయణ పాదపద్మ యుగళీసంసక్తి దైత్యేశ్వరా ! 819

వ. బహిరర్థంబులందు నివిష్టులకు, తాదృశుల వచనంబుల, ప్రీతికరంబులై
యుండు, వర్ణాశ్రమధర్మాదిరూప నానావిధ కంఠసూత్రబద్ధులై వారు,
గుర్వాభాసులైన యందులచేత నీయమానులైన యందులంబలై, కామ్య
కర్మ గర్తంబు లన్బడెదరు. నిష్కించనులైన భాగవతుల పాదరజోభి
షేకంబు, దుర్లభంబు, అది దొరకొన్ననాఁడు జీవుఁడు దరించునని
యూరకున్నపుత్రుని, రుషాంధీభూతుడైన హిరణ్యకశిపుఁడు తస్యంగంబు
నుండి పడనూకి యిట్టనియార్చె. 820

ఆ. వీడు చావనై న వీడును దుఃఖంబు,
కొంచుఁబొందు వీని, కులకశంక
మైనవానిఁ జంపుఁడసురులు, నానావి
ధమ్ములై న యాయుధములు బూని. 821

క. పినతండ్రిఁ జంపెనని, తన
మనమున కలఁగండు, దైత్యమర్దను పదచిం
తన కమ్ముడు వోయిన! వీఁ
డయనమునన్నె నఁ దలఁచునా ! చిత్తమునన్ 822

గీ. అంగములయందు దుష్టంబునవదళించి
శేషరక్ష యొనర్చుట, జీవనమున
కై నపథ్యం, బుపేక్షించెనేని, యది స
మస్త కాయమ్ము జెఱచుఁ గ్రమమ్ముగాఁగ 823

క. పరుడైన హితకరుండా
దరపాత్రుఁ డపత్యమట్ల నాత్మజుడైనన్
విరసాత్ముఁడు దూష్యుం డె
ప్పరుసున, రోగమ్మువోలెఁ బ్రాణమె సెఱచున్. 824

వ. వీడు సుహృద్లింగధరుండైన శత్రుండు, సంభోజనశయనాసనాది
సర్వోపాయంబుల వీనివధింపుడని. యనుచరుల నాజ్ఞాపించిన, శూల
పాణులుతిగ్మదంష్ట్రాకరాశాస్యులు, తామ్రశ్మశ్రుశిరోదుహులు ఛించిఛిందీ
తివాదులర్చకుం గొనిపోయిన. 825

క. ఆ పోవు సుతునిఁ జూచుచు
నాపోవని యర్మిలియును, నాత్మకు వ్రేగై
వ్యాపించిన మచ్చరమును
బ్రాపై, నిట్టూర్చి. దైత్యపతి యుదిలకొనెన్. 826

మ. తనయచ్చద్మముతోడ నాటుకొనె నంతశ్శల్య, మెవ్వాని బో
ధనలో ! వానికి నెత్తి కెక్కినవి, నిత్యం బొక్కచే యమ్ముకుం
డుని సంకీర్తన, దైత్య పంశములకున్ దుష్కర్ముడ వ్యాడు నెం
దునఁ బోకార్తును, వీని దుర్మతి కయాధూ; సుంత యోచింపవే ! 827

మ. అతివా! యొప్పరికింప కర్ణమటె బాల్యం బంచు! ప్రాయంబుతోఁ
బ్రతియై, భక్తియువ్రేఁ కనైన, నుడిగింపన్ శక్యమే ! దైత్యవం
శతతుల్ వేల్పుల కాడిమోయుటలు నిస్సందేహ, మవ్విష్టువా
దితిసంతానపు వేస్త కాడుగదె ! ప్రితిన్ భోగముల్ శూర్పగన్ 828

మ. పినతండ్రున్ బరిమార్చెనన్న వగ యల్పియంబులే, దింకన
న్ననిఁబోకార్చిననైన, వీని హృదయం చారాటమున్ జెందునే !
తనయుండెవ్వడు ! తండ్రుకిన్ హృదయ సంతాపంబుఁ బోదట్టువాఁ
డనుకంఘ్యండె ! పితృవ్యథాకలన దుష్టాచారుఁ డే పట్టునన్ ! 829

ఉ. వాని మొగమ్ము పుల్లశతపత్రముఁ గాంచిన వేళ, ప్రేమమా
ధ్వీనిబిడమ్ము నెమ్మనము, విష్ణుకథా కథనంబుతో, వ్యథా
కూణితమౌను, రేవగలుఁ గూడదు నిద్దుర, ప్రాజ్యరాజ్యశో
భానిచితమ్ము, నా బ్రదుకు. పాడటి యున్న దదీప్తదీపమై. 830

- గీ. అనుచును పారణ్యకశివుడయ్యతివసేయు
యూరడింపులకైన, జోగోర్వలేని
హృదయమునఁ గన్ను గవలలో నెయిదికొన్న
బాష్పములతోడ, నేకాంతవసతిఁ జేరె. 381
- వ. అంత నక్కడ, దయానిస్సులైన కింకరులు, శమానుచరుల కామ్రేద
నంబులు, ప్రహ్లాదుఁ బట్టికొని, దిగ్గజంబుల, దందశూకంబుల, నాభిచారా
వపాతనంబుల, గరదావాఽభోజనంబుల, సనిరోధంబులైన మాయా
విశేషంబుల, హిమవాయ్యగ్ని సలిలంబుల, పర్వతాక్రమణంబుల మరియు
ననేక వధోపాయంబులఁ బీడించిన. 382
- ఉ. కన్నుల నీరు గూడదు, మొగమ్మున నంకిలిలేదు, గుండెలో
నెన్నఁగభీతి లేదు, జనియింపదు చారుకపోలమండలీ
స్విన్నత, శ్రీశపాద సరసీరుహచారునివేశ సంశ్రయా
భ్యున్నతిఁ జేసి, దుఃఖ లవమున్ మదిదట్టని భక్తమౌళికిన్. 383
- మ. హరి! నారాయణ! దీనరక్షణ విధాత్యం తీనకారుణ్య! సు
స్వరసామాప్తవ మౌనిశేఖరహృదీప్సాలభ్య సాన్నిధ్య! వే
దరహస్యాఽతిగ! సర్వభూభరణ చిత్రక్రీడ! లక్ష్మీమనో
హర! చంద్రార్కమయాంబక ప్రకట దివ్యలోక! నారాయణా! 384
- శా. ఈ సర్పంబుల నీవు, దిగ్గజములం, దీ తిగ్మధారా కృపా
ణీసర్పద్భృశకాంతి నీవు, నసురోన్నిద్రాభిచార క్రియా
వ్యాసంగంబుల నీవు, సర్వములనీవైయున్న నాకింక, భీ
త్యాసత్తుల్ గలవే! మహాఘగజక్రాంతి! నారాయణా! 385
- మ. జనకుండంచును బుత్రుడంచును వృథాసంరంభముల్గాక, ప్రా
క్తనకర్మంబున వచ్చు జీవులకు నిక్కంబున్నదే! లోకతా
రణలీలాచణ! నీవ నిక్కమగుసర్వం, బీయసత్కర్పనా
వని, దగ్ధం బొనరింపవయ్య! కరుణాప్రాచుర్య! నారాయణా! 386

మ. సకలోపాస్యపదాబ్జ! రాజసమతిన్, జండించి నా తండ్రి తా
వక వైరీంబున కగ్గమయ్యె, వరముల్ పథ్యంబులే! భోగపం
క కరీషంబులు, ఆత్మఘాతి యగు నజ్ఞానంబుఁ బోదెట్టి తం
డ్రికి నీ దాస్యసుఖంబునిమ్ము, సంహృతభవార్తివాత! నారాయణా! 337

క. అని యనుచెగాని, పెఱయది
పనవఁడు, రక్కసులు వెట్టుబాధలు వానిన్.
జెనక వపుణ్యుండొనరుచు
ఘనసత్కియలెల్ల ఫలము గానని భంగిన్. 338

క. వారపుడు, ముధాభూతని
కారులు, గతగర్వు, లసురకాంతునితో, ల
జ్జారూఢులనిరి, బాలుని
యారాటములేని భక్తి కచ్చెరు వడుచున్. 339

సీ. వీఁడు సామాన్యుండుగాదు దైత్యేశ్వర!
యవిదితంబగు శక్తి నలరువాఁడు
గజముల నుసికొల్పి, గజదంతములు మైన
మవివోలె వక్రంబులయ్యె, తిగ్మ
విషవీర్య సర్పంబు లసదృశుండగు వీనిఁ
బరికించి ఫణములు వ్రాల్చినవియు
నాయుధములు వైవ, నాయుధములు బొందు
తోమాలలై, మేనఁదోచినవియు

గీ. నాభిచరణికములు, విమ్మితాత్మ శక్తు
లయ్యె, జలములవ్రాతలై, యల్పములు, ధ
రావపాతనములును, జలాఽవలేప
ఘోరఘోట్యాణఖురశిరః కుట్టనములు. 340

క. అనియన్న మచ్చరము మది
మునుకొని, పొనుగుపడఁజేయఁ బుత్రస్నేహం
బును, వీనితోన నాయువు
దనకున్దీరునా! యటంచుఁ దల్లట పడుచున్.

341

గీ. అనుచరుల నంపి, యేకాంతమందు. నైక
భావశబలితుడై, శాంతిపదటఁ గలిసి
నెఱపుఁపుయిలోట వెమ్ము, నిబ్బరముపోక
బవిరెఱుట్టఁగ నాసుర్య భావవర్తి.

342

సీ. వీని జన్మమ్మునకై నట్టి కారణ
సామగ్రి దానెట్టి చందమొక్కొ;
సకల దేవతల మాత్సర్యమ్ము రూపొంది
యిటు, పుత్రజన్మ గ్రహించెనొక్కొ!
పినతండ్రి జచ్చిన వెత యించుకంతయు
నెడఁదదన్నని వితంబెట్టిదొక్కొ!
వరములిచ్చిన బ్రహ్మ, భావిమృత్యువును ని
క్షేపించి, వీని సృష్టించె నొక్కొ!

గీ. అనుచుఁ దలనూచు నిట్టూర్చు, నట్టునిట్టు
వెకలి చూపులు చూచు, రుగ్వికటనేత్రుఁ
డంతరాంతర నిర్గళదశ్రుకణ మ
లీమసహృదుండు, మాత్సర్య లీనమూర్తి.

343

వ. అట్టి యెడఁ జండామర్కులు గాన్పించికొని, రాజునకిట్లు విన్న
వించిడి.

344

ఉ. లోకములన్నిటిన్ దృగవలోకన మాత్రన నానవెట్ట, నా
కౌకసులన్నదల్చి పడిగాపులు సేయఁగఁ జాలినట్టి నీ
వీకసుగందుఁ గూర్చి యిటులేటికిఁ గ్రుంగెదు దైత్యనాథ! నీ
రాకర వీచి చంచలము లారయ నర్చక భావభంగిమల్.

345

- ఆ. వత్తురింతలోన భార్గవు లతుల త
పః కరండ దృష్టి పాతు, లంత
వఱకు, నయభయంబు లరసి శిక్షించుచు
కూడ్మి కొమరు నోమికొనుట లగ్గు. 846
- క. ఆ చందామర్కుల పాత
వాచాశమితాత్ముడగుచుఁ బ్రహ్లాదునిఁ బ్రే
మోచితముగఁ జీలుచుఁదా
నాచార్యులతోడ నసుర, యప్పుడ ననిపెన్. 847
- వ. వాతును, గృహమేధీయంబులైన త్రివర్గంబులు వలికి, పలుమారు
శిక్షించిది. ద్వంద్వారామోప వర్జితంబులైన యయ్యవి వాని మనస్సున
కంటకుండె. కాని ప్రహ్లాదుండు ప్రశ్నితావనతుండై “యవుఁగాద”
నఁడు, గ్రహించినట్లయుండు, నొక్కనాఁడాచార్యుండు పరావృత్తుండైన,
తోడిబాలకులు దన్నుఁగ్రీడలకున్బిలిచినఁ గృపాజనితోపహాసుండై
వారంతో నిట్లనియె. 848
- ఆ. చచ్చువారిఁజూచి, చానున్నవారి నూ
హించి కొనక, యాటలంచు నాయు
వేల రిత్త సేతు, రేనాఁడుఁ జావని
పదవి గనుఁడు, చెప్పవలతు రండు. 849
- ఆ. గురులు సెప్పు దారి కొఱగాదు, వారర్థ
పరులు, లౌకికములు పరిధవింతు
రాత్మ కెద్దిపాతమొ, యదిగాక గ్రాహ్యంబు
సారహీనములకుఁ జనఁగఁ దగునె! 850
- ఆ. కాననట్టి వాఁడు, కాననివాఁడు నూ
తగొనిపోక భద్రదదంచొ! మఱపు
టిరులు మాన్చి, యెఱుక నెఱయింప లేనిది
వృథయ గాక బ్రదుకు లేటి చదువు! 851

- ఆ. మిత్ర మెవఁడు దనకు శత్రు వెవ్వఁడుదా
 సీనుఁ డెవఁడు బుద్ధిచేతఁ గల్పి
 తములె గాక, వినుఁడు దైవంబె సంపద్వి
 పత్రపదంబు, పెఱులు వట్టిమాట. 852
- క. మానుష జన్మంబున, ధ
 రానుచరుఁడు గాడయేని యది గడచిన నిం
 కేనెఱి, భద్రం బంద
 న్గా నగు జీవునకు, సుంతగానఁగ వలదే. 853
- ఆ. మాటిమాటి కగునొ! మానుష జన్మంబు
 పరమ దుర్లభంబు, ప్రాప్తమైన
 దీని, సుకములకును దిగద్రావఁ బూనుట
 కప్పురంబు వెట్టి యుప్పు గొనుట. 854
- వ. మానుష జన్మంబెట్లు దుర్లభం బందురేని, దేవతిర్య జ్మ నుష్య స్థావరాది
 రూపంబులఁ జక్ర పరిభ్రమణంబు సేయు జీవునకు నరజన్మం బ
 నియతంబు, పరమ సుకృత పరిపాక విశేష లభ్యంబుగాన, దాని యంద
 భగవద్ధర్మాచరణంబు గర్తవ్యంబు, అదియుఁ గౌమారంబు నుండియు
 యారంభణీయం, బేలయందురేని, చతుర్థవయః పర్యంత జీవనం బ
 విశ్వసనీయంబు. భగవద్ధర్మంబులు చిరకాల సాధ్యంబులుగదా! అస్థి
 రంబైన మనుష్య జన్మంబు చేత నవి సాధితంబు లెట్లగు నిశ్చేయస
 ప్రాప్తి యే కరణి నేర్పడునందు రేని, వినుండు, భాగవత ధర్మ సాధ
 నంబున దొరకొన్న మానవునకు, తద్ధర్మ విరోధి కర్మాభావంబుండె నేని
 వల పర్యంత భగవద్ధర్మోపసంహారంబున, నిశ్చేయస రూప నిరతి
 శయ పురుషార్థం బద్యతనంబు. ఆరబ భగవద్ధర్మ విరోధి కర్మ సద్భా
 వంబుననైన నభిక్రమ నాశంబు లేదు. ప్రత్యవాయంబు సున్న. కల్యాణ
 కృతునకు దుర్గతి లేదు. వానికిఁ శ్రమంబున నైన నిశ్చేయసంబు
 సిద్ధించు. భగవచ్చట్టి వాఁడౌను నారాయణుండు. వాఁడముకుందుండు.
 తక్కు దేవతల భగవచ్చట్టిం బౌపచారికంబు. వారి యిచ్చు ఫలంబులు

నాలుపు తిండిడి పడయునవి. విష్ణు సేవయ నుసురుమునుగఁ గానుట.
అకాముండై గాని సర్వకాముండై గాని, మోక్షకాముండై గాని, విష్ణు సేవఁ
గావించువాఁ డుదారధిషణుండు, మఱియు వినుండు. 855

గీ. వాఁడ ప్రేయుఁడెల్లవారికి, వాఁడ యాత్మ
వాఁడ యీశ్వరుఁడెల్లచో, వాఁడ మిత్రుఁ
డట్టివానిని విడచి, తదన్యదైవ
ములనుఁ గొలుచుట, పెడతలమొలచు బుద్ధి. 856

క. సుకమును దుఃఖము దేహము
నకుఁ దగిలియెయుండు, జీవనమ్మునఁ దఱితోఁ
బ్రకటమగుఁ జీఱినట్టుల
నకృష్టపచ్యంబు సస్యమట్టులఁబోలెన్. 857

క. పరమశ్రేయము హరిపద
పరిచర్యయ గాన, దేహపాతమ్మున ముం
దఱయ, వివేకినరుం దఱ
మఱలు దలఁగి దానివైపు మఱలంగఁదగున్. 858

సీ. నరుని యాయుర్మాన మరయంగ నూలు వ
త్సరములు, దాననర్థమ్ము, తమము
వోలు నిద్రగతించు, పూర్వవింశతి వత్స
రములు గ్రీడాసక్తి రాలిపోవు
నడిమియాయువు దీఱుఁ బడఁతుల కౌగిళ్ళ
దాన, నేర్పడిన సంతానచింత
ముడిమిప్రాప్తింప బెబ్బలియైన రోగమ్ము
వాలమల్లార్చి, పైఁబడఁగఁదివురు

గీ. చావువచ్చిన బందులు దేవురింతు
రాస్మశానమ్ము, జీవి దేహమును వదలి
మరల సంస్కరిచక్ర సంభ్రమితుఁడగును
విడుమరయె లేనియట్టి దీ విధి విధమ్ము. 859

మధ్యాక్కర. కంటిరే మనవారు భద్రకరమైన, పథమును వదలి
పండింపకయ, సంస్కృతికిని పట్టైన యార్గురు శత్రు
లంటుకాండ్రయి తోడ, నంట, ననవరతంబును మూటి
వెంటలఁబడి వివేకమ్ము, వితగాగ నవయుచున్నారు.

360

మ.అ. ఓణములోఁగుత్తుకగోసి, కఠిసుడై మాంసమ్ము దినెడు
జెనటికసాయి, నిక్కంపు, చెలిమిగల్గిన పోలెఱస్త,
మునకు మేతందిచ్చునట్ల, మోసంబుగనియైన బ్రదుకు
మనుజునకిడు నల్పసుఖము, మ్రందించు నెక్కటితెలివి

361

క. తావన్మాత్రంబున, నీ
జీవి బ్రమసి, బ్రదుకుకోఁజిక్కున్, స్వర్లో
కావాసి, యింద్రుకై నను
కేవల సౌఖ్యంబు, మనికిఁగీల్కొనుటన్నే!

362

ఆ. కాన, బాలుతారః మనవిషయాకృష్ట
లైన యసురజనుల యంటు వదలి,
యాది దేవుడైన యట్టి నారాయణు
పదములంటి, చెడని పదవిఁగనుఁడు.

363

సీ. ఆ పరమేశ్వరుననురాగమడి, మహా
యాస సంపాద్యమటన్నవెఱపు
దలఁగుండు, సర్వభూతమ్ముల నాత్మస్వ
రూపుఁ డేవాఁడు, పరుండు గాడు
నిన్ను నీవెఱుఁగక, నిఖిలంబు నెఱుఁగుట
కై పోఁక, మివుల హాస్యంబుగాదె!
విధి నిషేధములకు, వెలియైన దయ్యాది
నారాయణుని ప్రాపు జేరుత్రోవ

గీ. యనుభవమె యొఱగల్గుఁ తద్దనదయా వి
కాస విహృతికి, శుష్క తర్కములుగావు
దైత్యభావమ్ము విడి, భూతతతినిఁ గరుణ
గనుఁడు, సంతుష్టుఁడగు రమాకాంతుఁడెపుడు.

384

వ. భగవంతుండు సంతుష్టుండైన నలభ్యం బెయ్యది? ముక్తికన్య పరమ
భక్తుని పాదసంవాహనంబు గోరు. పరమపద నాథ చరణ నీరేజ సుధా
మగ్నుండగు భక్తునకు, చతుర్విధంబులగు ముక్తులు నకించిత్కరంబులు.
త్రివర్గంబులు వేద ప్రతిపాదితంబులు గదా! వానిన మన గురువులు
బోధింతురందురేని, యధికారి భేదంబున వేదపురుషుండు సర్వంబును
ప్రతిపాదించు. పరమ ధర్మంబైన శరణాగతి యుపనిషచ్చిరో మండ
నంబు. తొల్లి నారాయణుండు దీనిన పరమ ధర్మంబుగా నారదునకుప
దేశించె. నాకుఁ దద్దయా సంప్రాప్తంబని, తన తల్లియైన కయాధువు
గొన్ని దినంబులు నారదు నాశ్రయంబున నునికియు, దానపుడు గర్భ
స్థుండైన వితంబును దెలియఁ బలికి, యిట్లనియె:

385

ఆ. నాదు తల్లి మఱచె, నారదు నుపదేశ
సరణి, కాలకర్మ పరతఃక్షిక్కి
గురుని బోధ, బుద్ధి దలుగదు, నేడఁ జె
ప్పిన వితాన, నాకు వీసమైన.

386

క. నా మతము ననుసరించిన
కామంబులు గోసి, బుద్ధిఁ గాంక్షించిన, జ
న్మామయ నికార కేశవ
సామీప్య సుఖమ్ము మీకు సంప్రాప్తించున్.

387

వ. అస్తి, జాయతే, వర్ధతే, పరిణమతే, అపక్షియతే, వినశ్యతి, యనునవి
సద్భావ వికారంబులు. ఇవి దేహంబునక కాని, యాత్మకు లేవు. అది
నిత్యం, బివ్యయంబు, శుద్ధంబు, క్షేత్రజ్ఞ వాచకంబు, ఆశ్రయంబు,
అవిక్రియంబాత్మ జ్యోతి, సర్వలోక హేతువు, వ్యాపకంబు, సంగ

రహితం బనావృతంబేకంబు. ఇవి ద్వాదశ లక్షణంబులు. ఇట్లుగా, నారాయణు నెరింగి, దేహంబువలని మోహంబు దలంగవలయు. స్ఫురత్స్వల్లకణంబులైన గ్రావంబులనుండి, ధమనాద్యుపాయంబుల హేమకారుండు హిరణ్యంబు బడయుపగిది, నాత్మ ప్రాప్త్యుపాయంబుల బ్రహ్మగతినరయవలయు. మూలప్రకృతియు, మహాదహంకారంబులు, పంచతన్మాత్రలు, ప్రకృతులనంబడు, సత్వాదులవ్యాని గుణంబులు, ఏకాదశేంద్రియమ్ములు, పంచమహాభూతంబులు, వికారంబులు. ఇవియ దేహంబు. సమన్వయంబునఁ బురుషుండొకండ. దేహంబులు స్థావరజంగమాత్మకంబులై యుండు. 'ఇదిగా 'దడి'గా' దని పురుషుని నిశ్చయింపవలయు. మూలప్రకృత్యాదులకు వేతై, మణిగణంబులఁ జొచ్చియున్న సూత్రంబు వడువున, నాత్మయన్నింటఁ జొచ్చి దీపించు. ఆత్మ జన్మాదిశూన్యంబు, నవస్థా శూన్యంబు, బౌద్ధిక జాగరణస్వప్న సుషుప్తులనెఱుంగు వాఁడాత్మన్తు సుమ ధర్మంబులైన గంధాదులచేతఁ దదాశ్రయంబైన వాయువు నెఱుంగునట్లు, త్రిగుణాత్మకంబులైన కర్మజన్మంబులైన బుద్ధిభేదంబుల నాత్మ దెలియన్దగునని, వెండియు నిట్టనియె:

368

క. బుద్ధిక్యతము సంసారము
బుద్ధి గుణంబులును, కర్మములు తద్రూపం
బిద్ధగుణులిట్టు లెఱిగి య
బిద్ధంబని వదలుదురు విపక్రిమవృత్తిన్.

369

క. సకలార్థములు మనస్సున
బ్రకటంబులు స్వప్నజాగరములటు, తౌడయున్
సుకమును, మోహము, వెఱపును
నికటమ్ములు, మనసుగూర్చు వివిధ అసితముల్

370

గీ. కాన, త్రిగుణంబులందు నాకాంక్షలేని
యప్పుడు మనస్సులేదు, తద్వ్యాప్తతమ్ము
లేదు సంసార, మప్పుడులేదు జీవి
కరయ బంధంబు మోక్షమధ్యాసక్యతము,

371

ఆ. ఇట్టి గతినిఁబొంద హితకరంబును సర్వ
సులభమైన భక్తి వలఁతి తోవ
దాని దొఱఁగి వేఱుదారులు ద్రొక్కుట
బుద్ధి గడ్డిగఱచి, ముండ్రఁబడుట.

372

సీ. గురుసేవ, వినిహితాదరముగ సేత, స
ర్వంబైన లాభవిసత్తనంబు
సాధు సమాజ సంసర్గంబు, కేశవా
రాధన, పులక సంక్రాంత దీప్తి
తత్కథాశ్రద్ధ, తద్వనగుణకర్మ సం
క్తిరన, బాష్పసంక్తిర్ణగళము
తత్పాదయుగళ నిధ్యాన, మర్చావతా
రములఁ గైంకర్యరక్తి, సర్వ

గీ. భూతములయందు వాసుదేవుండు గలఁడు
సేవ్యుడని వారివలని నెస్సిమరక్తి
యివియ, సర్వేశ్వరుని మదికించు గుణము
లేటి కన్యంబు! ముక్తి తంగేటిజున్ను.

373

ఆ. ఆఱుదోసములకు నాకరంబైనట్టి
మనసుతోడిపొత్తు మనికితంబు
పాము గల్గినింటఁబండఁగా నొనె! యే
వేశవచ్చి, కాటు వేయఁగలదొ!

374

క. కావున, సంతతజాగృత
భావంబున, భక్తిసేయవలయుఁ గరణముల్
కావలములు, దగువెంటల
నా వైకల్యంబులార్చి, యదుపు నిడఁదగున్.

375

సీ. స్వేచ్ఛాగృహీత సర్వేశలీలాతనూ
 ద్గత దివ్యకాంతులు దలచి తలచి
 లోకమాంగల్యమ్ము నాకట్టుకొన్న శ్రీ
 శుని దివ్యకర్మముల్ చొక్కిపలికి
 యఖిల భూతమ్ములయందుఁబంచారించు
 కరుణాదిగుణము లగ్గలమునెన్ని
 జగతీకృతార్తి రాక్షస గర్వకానన
 దావవిక్రమములు తద్దఁబొగడి

గీ॥ జాదుకొన్న గగుర్పు, కపాయకంఠ
 మలమికొన్నట్టి బాష్పంబు లై, యపత్ర
 పుడు, విలాపించు, నాడు, నుగ్గడుపుఁజీటు
 పరమభక్తుండు, విష్ణురాత్పర్యజీవి.

376

గీ॥ ఇట్లు తద్భావ భావాఽను కృతి నొనర్చు
 నాశయాకృతుడై, భక్తుడంతరంగ
 సరణి నిర్దగ్ధ బీజాఽనుశయుఁ డపేత
 మాయుడై తోన నవ్యిశ్వమయునిఁ జెందు.

377

మ. ఇది దుస్సంస్కృతి చక్రశాతనము, బ్రహ్మేంద్రాదులున్ బొందఁజా
 లిడిగానట్టిది, కేశవాయితమనోలీలా మయం, బిద్ధతృ
 ప్తిదమీనిర్యృతి, నెల్లిడింపకుఁడు, పాపిష్ఠంబులాసుర్యదు
 ర్మదముల్మార్చి కొనుండు, వైష్ణవ పథామ్నాయాఽభిషేకంబులన్. 378

మ. ధనముల్ ధాన్యము లాత్మబంధువులు మాద్యద్దంతులా గౌరవో
 భనముల్, మీ భవ దుఃఖబాష్పములు నిర్చిన్లేవు, లోకత్రయా
 వన పారీణము, లాద్య మౌనివరహృత్పర్యంబు లా పంకజా
 ఖుని పాదంబులుదక్క, తక్కుఁడితరక్షోదీయముల్ మార్గముల్. 379

మ. క్రతు సంపాదిత నాక భోగములు బుగ్గల్ నీదీపై, నీధరా
కృతభోగంబులయట్ల, దేవతలుగానీ, కేవలానందసం
కృతసంసారులుగారు, వీని కొఱకై వేకారుటల్ రిత్త, శా
శ్వతమానందము విష్ణుభక్తి యనుఁడీ! చర్చించికొండాత్మలన్. 880

మ. ఒక సౌఖ్యంబును గోరి మానవుఁడు దా నుద్యోగమునైయ, దఁ
త్సుఖమంతర్ధృత దుఃఖమై యొదవు, నాక్షోభంబు బోకార్చ వే
ఱొకయత్నం, బది వేఱు దుఃఖమున సంయుక్తంబు, దుర్వాసనా
ప్రకటం బీ జని, దీని మాల్పుఁడు పరార్థ్య శ్రీశసేవారతిన్. 881

మ. తొలిజన్మంబున కామ్యకర్మములతోఁదోడయ్యె నీ దేహ, మా
పులుమై, కుక్కలఁ దన్పవే దగిన దిష్టన్ కామ్యముల్ గోరి, త
త్పలమై వేరొక మేను బొందుటలె! బాధామూల మీవాసనా
వళికిన్ దప్పి భజింపుఁడిశ్వరుని శశ్వత్సాధు సంసద్గతిన్. 882

సీ. కామ్య కర్మంబులు, కాయము లేన్ సెడు
తంతు సంతానంబు దైత్యులార !
దేవాది దేహంబులీ విధంబులె, భర్తి
తంబైన బీజమ్ము, దాఁవలింప
నట్టిశ్వరార్చితంబైన సద్భక్తి జ
న్మాది వ్యథాభార నోదనమ్ము
కావున, నిష్కాములై, వాసుదేవు సే
వింపుఁదాయుస్సును వితగజేయ

గీ. కుండు, సద్భక్తి కష్టసంకులము గాదు
వాఁడ యాత్మ స్వరూపుండు, వాఁడ దయితఁ
డతఁడ 'నేన'ను శబ్దార్థమైనవాఁడు
భరిచి చూడుండు, నిభిడచింతా సమాధి.

సీ. దేవాఽ సురులేగాని, దేవ సంతతులు గం
 ధర్వాదులేగాని, యుర్వి నున్న
 మనుజులే గాని, దుర్మలినరక్షస్సులె
 గాని, పశ్యాదులు గాని, భక్తి
 బట్టి, నారాయణునిఁ బ్రాపింపఁగా వచ్చు
 నది యొక్కటే, హరికై న త్రోవ
 యడిగాని దానాదు లతుల తపమ్ములు
 విజ్ఞత కొఱయైన వేదబమ్ము

గీ. లిదియ పరమార్థమనుచు సర్వేశుఁడమర
 ఋషికి నుపదేశమిచ్చిన హితము త్రోవ,
 యమరఋషి నాకు బోధించినట్టి త్రోవ,
 యాపదలు దీర్చి, దరిఁ జేర్చునట్టి నావ.

384

గీ. బ్రాహ్మణుండైన సద్భక్తి పథము వదలి
 వేదములు వల్లెవేసిన, వేసినట్ట
 గాని, సంస్కృతి దొలఁగదు—కాననమున
 వెల్లగొన్నట్టి వెన్నెలవ్వెడఁగు బ్రదుకు.

385

క. పాదుఁడు శ్రీహరి, నలరుచు
 నాదుఁడు, సకలమ్మునందు, నాత్మేశ్వరుని
 స్థాదుఁడు, రక్షోభావము
 వీదుఁడు, రండింక, చదువువెట్టి వదలుచున్.

386

ఆ. దైత్య రాజసుతుని ధర్మ ప్రబోధమ్ము
 విన్న దైత్యసుతులు కన్నడించి
 గురులమాట, యసురకులవైరి వాసుదే
 వుని భజించు కొఱకుఁ బూనుకొనిరి.

387

- క. పొత్తములు దేరు, చూపువి
యత్తలమున బోధలందు, నదలించినచో
నుత్తరము లేదు, బాలుర
వృత్తంబులు, శుక్రసుతుల యెద గదలించెన్. 388
- అ. వారు వచ్చి కొమరు వర్తన, తక్కు శి
మ్యల తెఱంగు, నేత్ర కోణకోణ
గళిత బాప్పులగుచు, గద్గదికమ్ముతో
విన్నవింప, నసుర, విహ్వలించి. 389
- ఆ. తాను జెడుదెగాక తక్కరి బోధలఁ
బరులఁగూడ మాత్తు పథము వదై
నిక నుపేక్ష సేత, సకల రక్షోవంశ
విక్రమంబులకును వెక్కిరింత. 390
- క. అని కన్నులు జేగురులై
తనయునిఁ గొనితెండటంచుఁ దన యనుచరులన్
బనిచి, కనకకళిపుఁడు దన
తను వంతయుఁ క్రోధదావ దహనమయంబై. 391
- క. వినయమ్మున వంచిన తల
కనుదమ్ముల శాంతి, హస్త మదీతాంజలిగాఁ
జనుదెంచిన కొమరుని గని
మనగర్జానిబిడ కంఠకందరుఁడగుచున్. 392
- ఉ. వ్రేలెడు లేపు, సర్వసురవిక్రమదుస్సహక్రుద్ధ భూకుటి
జ్వాల, మదీయశాసనము, బల్బజపద్ధతి నెల్లిదించి న
న్నాలము సేతువా ! సుతుఁడవై పితయిందికి నిప్పుబెట్టఁగాఁ
జాలితివా ! నిశాటకుల సంతతి వైష్ణవభక్తిఁ ద్రోతువా ! 393

- ఉ. ఎవ్వని ప్రాపుగాంచి, యిటులీ తెగనీల్గుడు ! కాలకంఠుడున్
చివ్వకు లోకువే యనిన, నీయవనంబున కెవ్వఁడోపగాఁ
గ్రొవ్వులుపల్కు ! వానిఁదెగఁ గూల్చెద తమ్మనుమోరి ! గాథలున్
ద్రవ్వినగాదు, ఘోరకదనంబున బంటయి నిర్వఁగావలెన్. 894
- ఉ. పాడెదవెప్పు కేశవుని బత్తెము జీతములేని లెంకవై
వాడిదొఱంగి వాసపుడు వన్యమృగంబులతోడి వాసమై
గోడనుచున్నవాడు, సురకుంజరభర్త బిరానవచ్చి, పో
రాడగరాదో ! యింద్రుని దురంతమనోవ్యథ దీఱునట్లుగన్. 895
- కా. వైకుంఠంబుననున్న వాఁడనియెదో వార్తల్ మదిన్ నమ్మిఁత
దైకుంఠమ్మున కాయితం పడితి, మత్సైన్యంబుతో, నింతలో
వైకుంఠమ్ము నిరస్త దీపముని చెప్పన్వింటి, నింకేడ, క
న్నాకై వేల్పులఁ దేల్చువాడు; బెదరెన్ నా క్రూర బాహుసికిన్. 896
- క. ఎవని బలమ్మునఁ బ్రేరెద
వవిచారిత వితథసూక్తులర్చక ! మచ్చొ
ర్యవికంపిత మానసులై
యవసథములు దొఱంగి వేల్పులడవులఁబట్టన్. 897
- వ. అనిన, ప్రశ్రయాఽవనతుండైన ప్రహ్లాదుండిట్టనియె. 898
- సీ. స్థిరజంగమములైన జీవరాసులకు, బ్ర
హ్మాదులకును బలమైనవాడు
నీయందు, నాయందు, నెగడి, షడ్గుణముల
దైన సంసర్గంబు లేనివాడు
అధ్యక్షుడైన, మాయాచ్ఛన్నులకుఁగనం
బదనట్టి తెఱఁగు జొప్పడినవాడు
వన్యబహ్మయాస పథములఁగాక, ప్ర
సన్నతాస్థితి కన్ను సన్నకాడు. 899

గీ. అఖిల బలవంతులకు బలమైనవాడు
 మూడు గుణములకును బహిర్భూతుడగుచు
 గుణములందున్నయటు భ్రమగొల్పవాడు
 పరమ పూరుషుడే నాదుబలము తండ్రి !

సీ. కాలరూపుం దురుక్రముడీశ్వరుండు, స్వ
 శక్తుల జగములు సంహరించి
 వెలయించు, విజ్ఞానవికసిత యోగసిం
 హాసనాభాసితం, దలఘుసత్త్వ
 బలములు, నిండియమ్ములు, నోజము సహంబు
 దనరూపములె గాఁగఁదనరువాడు
 నఖిల దేహమ్ముల నాత్మ స్వరూపుడై
 ‘నేన’ను ప్రథకర్తమైనవాడు

గీ. వాడ నారాయణుండు, దుర్వైరవృత్తి
 మాని, తత్పదములు గొల్వఁ బూనవయ్య !
 యీ త్రివర్గంబు పదటికే, యెంతయున్న
 శాశ్వతానంద పదము నీజాలదయ్య.

400

క. ఆసురభావము విడి, చి
 త్రాసమభావంబు వదలు, మదియు హరికి స
 ర్వేశున కర్తృణమప్పుడు
 గాసిపఱచు పగఱు నీకుఁ గలుగరు జగతిన్.

401

ఉ. లోకములెల్ల గెల్చితివి, లోపలిశత్రుల గెల్వనేరకే
 యాకులపాటు జెందెదవుఁ హన్యులు భిన్నులు లేరు, నిన్నుఁజీ
 కాకులువెట్టఁ దెల్వియను ఖడ్గముతోఁదెగఁ దుంపుమయ్య చిం
 తాకరులన్, ప్రళాంతియును, దాంతియు నీకు హసాదువల్కెడున్. 402

- గీ. సుతుని మాటలఁగ్రోధమూర్చితముగాఁగఁ
దెలివి, కన్నుల నగ్గినిట్టలము గుర్దయ
కత్తి యుళిపించి, యార్చి, యక్కనకకళిపుఁ
డవని కంపింప నడచి, ప్రహ్లాదు డాసి. 408
- ఆ. ఓయి! దుర్విదగ్ధ! యోరి! వంశవినాశ
కారి కుటిలబుద్ధి! కావరములు
ప్రేలినంతలోన, విష్ణుండు గొప్పవాఁ
డగున యేమిః బాసటగున! యేమి! 404
- క. ఏవిభుఁడనొ, సర్వంబున
కా విష్ణువొ, నేడ తేలు, నయ్యపశదుఁడే
వావిరి మెలఁగునొ చెప్పుము
కావరమడఁగింతు, వానికడఁ బరికింతున్. 405
- ఆ. అనగ, లోచనముల నానంద బాష్పంబు
లై, శరీరమెల్ల నలమికొన్న
పులకలగుచు, వినయచుళుకితముగ దైత్య
పుత్రుఁడనియె, ముత్తెములు వెలార్చి. 406
- క. ఎక్కడ లేడని తెలుపుదు
నెక్కడఁజూచిన వెలుంగు, నే నీయందున్
నిక్కముగఁ గాంచుచుంటిని
పెక్కులు వాదంబులేల! భీకరమూర్తి! 407
- మ. అనినన్ దైత్యుఁడు మూఢచిత్త! హరి, సర్వావస్థితుండంచు, నే
యనుమానంబును లేక పల్కె, దది తథ్యంబేని, యీ స్తంభమం
దునఁ జూపింపుమటంచు, సర్వసురహృత్తోదంబు దోస్తంభము
ష్ఠినిఁదన్నెన్, సభలోని కంబమును, డిక్సీమల్ బ్రకంపింపఁగన్. 408

ఉ. ఆ నినదంబుతోన, వికటాట్టహాసంబులు బర్వె, కల్పకా
లానల కీలికాచ్చట చటారవ భైరవముల్, నిశాచర
ప్రాణవికర్షణమ్ము, లసురప్రవిదారణ కంఠగర్జితా
ధ్మానఖగేంద్ర పక్ష బహుధాస్ఫుటశబ్దములం గవించుచున్. 409

ఉ. ఆ వికటాట్టహాసముల నంగము కంపితమై, సమస్త భీ
త్యావహశౌర్యదుర్దమసురారి మనఁబు లవంబుగ్రుంగి, తో
డోవశమై, యుగాంత భృశతోయదగర్జితహంకృతుల్, మొగం
బై, వికటాక్షవీక్షణములై నిలిచెన్, కరఖడ్గ దీప్తులన్. 410

ఉ. ఎచ్చట నుండి వచ్చినవో! యీ భయదాట్టహాసంబులందుఁ దా
చిచ్చుఁకండ్లఁ జూచె, వివశీకృతుఁ డాసురచక్రవర్తి, రూ
పచ్చెరు వర్ధమానుషము, నర్థమృగేంద్రము, కంబమందు, భి
ద్యచ్చటులాస్యవహ్నిపరితః పరితప్త నభోవిటంకమై. 411

క. హరిరూపము, నరరూపము
సరిసరిగా నున్నయవి, విచారము సేయన్
ధరలోని సృష్టి గాదిది
హరిమాయా రచిత మంచు నచ్చెరు వడుచున్. 412

వ. ప్రతప్తచామీకర చండలోచనంబును, కరాశదంష్ట్రంబును, కరవాల
చంచల ఘరాంతజిహ్వాంబును, భ్రుకుటీ ముఖోల్బణంబును, స్తబ్ధోర్ధ్వ
కర్ణంబును, గిరి కందరాద్భుత వ్యాతాస్య నాసంబును, దివిస్సృశత్కా
యంబును, అదీర్ఘ పీవరగ్రీవోరు వక్షస్థలంబును, నల్ప మధ్యమంబును,
చంద్రాంశు గౌర తనూరుహచ్ఛురితంబును, విష్వగృజానీక శతంబును,
నథాయుధంబును, సర్వ నిజేతరాయుధ ప్రసీక విద్రావిత దైత్యదా
నవంబును నగు నృసింహరూపంబు గాంచి, మాయా జటిలుండై హరి,
నన్నీ కరణి వధించువాఁడు గావలయునని “భూతేభ్యస్త్య ద్వి సృష్టేభ్యో
మృత్యుర్మాఽ భూన్మమ ప్రభో!” యని చతురాస్య వరంబడిగిన నాటి
తన దొసంగు దలఁచి యీడంబోవక. 413

అ. క త్తి విసరి వేసి, - కాలకంధర గర్జి
తాయతంబు, వ్యాతమైన సామి
సింహ వక్త్రమందు, జేరిన యది, సంద్ర
మందుఁ బడిన గుంజయట్టులయ్యె.

414

క. గద గొనివచ్చిన. తార్క్ష్యఁడు
పదరెడు సర్పంబుఁ బట్టు వడువున గదతో
గొదగొన్న, నసుర, లామవ
పదమై సంహనన ముద్దవడి, చెంగించెన్.

415

గీ. ఇట్లు చెంగించి, కేశవుండిట్టులమ్ము
తన బలము నోపలేక హస్తములపట్టు
వదలెనని యెంచి, బరవసమెదిగి, మేన
నిమ్మడిగనై న బలమున నెసక మెసఁగి.

416

సీ. శ్రమ కూర్చికొని, ఖడ్గ చర్మము ల్గరియించి
త్రసితామరులు, జలధర నికాయ
యవనికాంతరితులై, యభివీక్షసేయ, రా
క్షసమాళి, శ్వేనవేగమునఁదాకి
ధరణిపై మఱియుఁ బుష్కరముపై చిత్రచం
క్రమణంబులను, జన్య గతులఁ జూపఁ
గులిశాక్షతుండైన క్రూరనిశాటు, ను
త్స్వనుఁ గొంత సమయ మసడ్డసేసి.

గీ. ఘన భుజంగమ్ము మూషికమ్మును గ్రహించు
నట్లుగాఁ బట్టి, భూమియు నాకసంబు
గాని యూరుస్థలంబున మేను బిగిచి
కహ కహరావ భరిత దిగ్గగనుఁడగుచు.

417

- గీ. ద్వారదేశమ్ము పైని తా నధివసించి
శర్వరియుఁ బవలునుగాని సమయమందు
దుర్నిరీక్ష్య పరాక్రమదోహలుండు
స్వామి, సురదుఃఖదశన కుపక్రమించె. 418
- ఉ. చించు, పిచండభాగమును, జిల్లని పైకెగురన్ జపారుణం
బంచితతోహితంబు దగయంటినకై వడి, మధ్యమంద సా
రించును నాల్క, గ్రోలి సవరించును హుంకృతి, దీర్ఘదంష్ట్రికా
కంచుకితమ్ము వక్రము, నికామము దై త్యులభీతిగొల్పఁగన్. 419
- ఉ. చించునురమ్ము, రక్కసుల చిక్కని గర్వము జీల్చునట్లు, బా
రించును నల్ల, వారిదగు చిక్కణ శౌర్యము ద్రోచినట్లు, వే
ద్రెంచు సిరానికాయ మదసీయ యశమ్ములు కూల్చునట్లు, పూ
రించును గర్జితంబు, నిబిరీసరు దగ్నితరంగితమ్ముగన్. 420
- ఉ. ప్రేవులు కంఠమాలికలు, పిచ్చిలరక్తము గంధసారసౌ
ఖ్యావహలేపనంబు, బలహంతృమణీఖచితాంగుశీయక
శ్రీవిభవమ్ము, హస్తగత శీర్ష్ణకచంబులు, రమ్యదారుణం
బై విలసిల్లె, సామిఁవారిదైన శరీరమలేఖ్య రీతిగన్. 421
- మ. సురవిద్వేషి నిశాటరాజబలవచ్చుండాల కుంభస్థల
స్ఫురణాపాటన జాగదూకములు, ప్రస్తోష్యద్విసీతార్తి సం
హరణంబుల్, నృమృగేంద్ర హస్తరుహముల్ మర్దించుగాకస్మదీ
యరజః కల్పితనైక దుఃఖజనన ప్రారబ్ధనాగంబులన్. 422
- వ. ఇట్లు, నరుండును మృగంబునున్నాని సామిహర్యక్షరూపంబున, రజనియు
దినంబునుగాని యపర సంధ్య, నంతరంగ బహిరంగేతరంబైన సభా
ద్వారంబున, పుష్కరంబునున్ భూమియు గాని యూరుమధ్యంబున,
ప్రాణ రహితంబులు సహితంబులు గాని నఖంబుల, త్రైలోక్యహృదయ
శల్యంబైన హిరణ్యకశిపు వధియించి, సంరంభదుష్ప్రేక్ష కరాళలోచనుండు.

వ్యాతాననుండు, ఓష్ణపుట లేలిహాన కుసుంభారుణ జిహ్వాండు, అస్యగ్ధ
సాక్తారుణకేసరాననుండునై యున్న నారాయణున్గాంచి, రాక్షసాను
చరులు సాయుధులై లేచిన. 423

క. కొందఱఁ గఱకు న్జూపులఁ
కొందఱ హంకృతుల వేఱకొందఱ నఖరా
స్కందనముల, మానసములఁ
జిందిలగాఁజేసి, విగతజీవులఁజేసెన్. 424

చ. త్రిభువనమస్తక జ్వరము దీరినయంతన రక్కసుండు, వీ
తభయులు, హర్షబాష్పకలితంబులు నేత్రములై, దివిష్టులై
ఋభువులు శ్రీన్యసింహనుతియించిరి, ముప్పదిరెండు వర్ణముల్
ప్రభ జిలుకంగనున్న, నతపాలన మత్రమునుచ్చరించుచున్. 425

క. పాడిరి గంధర్వులు, వెస
నాడిరి, సురకాంత ంభినయమ్ములతో, ది
క్రొడములు, ప్రతినదింపఁగ
పోడిగ, దుందుభులు మొరసె, పుష్కరమందున్. 426

వ. ఆ సమయంబున బ్రహ్మాండగిరిశాది విబుధులును, ఋషిపితృసిద్ధులు,
విద్యాధర మహోరగులు, మనువులు, ప్రజాపతులు, అస్సరశ్చారణులు,
యక్ష కింపురుషులు, సహకిన్నరులు భేరాళ భూతంబులు, నంద కుము
దాది పార్షదులు, గుమిగూడి, తీవ్ర తేజస్కుండైన భగవంతుని వీక్షిం
పను, మొగం బెగయింపనుఁజొందున్నఁ గనుసన్నల ననునయించి
చతుర్ముఖుండిట్టోయె 427

మ. పరమార్థంబుగ నీ స్వరూపమును జెప్పన్జూప, భావింప, నే
ర్పరు లేవారలు, తోయ బిందువులు మా ప్రజ్ఞల్మహాశ్చర్య బం
దురలీలార్ణవ! నేఁడు ద్రుంచితివి దైత్యున్, లోకమందెందు నె
వ్వరునూహింపని క్రొత్త రూపమున దేవా! దీనచింతామణి! 428

మ. మునుపెవ్వారు నొనర్ప నట్టి తపమున్నునెన్నికాటుండు, ద
ద్వనవహ్ను ల్సకలాశలన్ గమిచె, తద్బాధానివృత్త్యర్థమై
తనివొప్పారఁగ, నీయరాని వరముల్ దక్కలుగానిచ్చి, హృ
ద్రవణమై సిల్పితి, దాని మాన్పితివి దేవా! చిత్ర శౌర్యమునన్. 429

ఆ. కాళ్లముందు చూపె, గలుగునే; మాకుఁ ద్రి
కాలమాపకంబు జ్ఞానశక్తి;
మా యలంతిపనుల మనపరివై, దిద్దు
నసురహరణ ! నీకు నంజలింపు. 430

వ. అంత వినయవినమిత జటామండలుండై యురగకుండలుండిట్లనియె 431

మ. వరదానంబున దృపుడైయసుత, తీవ్ర క్లేశముల్ గూర్చె. నీ
పరిచర్యాపరులైన భక్తులకు, తత్త్వాగల్భ్యముల్, త్వద్భయం
కరహుంకారముతోన నీల్గినవి, రిక్త ప్రాయముల్గాక, ని
న్నొరయన్జాలునె, యన్య గర్వములు ! దైన్యోపేత భక్తావనా ! 432

చ. అసురగతించె, తత్సుతుఁడనన్య పదాశ్రయుఁడింక, వాని, నీ
యసదృశసత్కృపామృతరసాంబితదృక్కులనాదరింపు, మీ
విస్మయరరుట్పరీతమభివీక్ష నొనర్పఁగలేక విగ్రహం
బసదులు, దేవతల్ త్రసితులైరి, శమింపుము, సత్వవార్నిధి ! 433

చ. ఎవ్వడొ యుగాంతకాలమున నెత్తెడు కోపము నీకు, లిప్తలో
నపగతమౌను సర్వము, మహాభయదంబది యేమిరూప, మ
ల్పపుఁ బనికై ! మనస్సునకు వచ్చి నటించిన భంగి గాక, నీ
కృపణున కింతయే దైత్యయే ! యెవ్వరు నమ్మెదరయ్య ! కేశవా ! 434

క. బాలింపు మిదాసీంతన
మాలోలారక్త జిహ్వమగు రూపము, ప్రే
మాలాప మేదురంబుగఁ
బాలింపుము సురల, నిఖిల బ్రహ్మాండపతి ! 435

వ. పరమపదనాథ పదాబ్జ నిధ్యానసముల్లసిత మనశ్చంద్రుండగు నింద్రుం
డిట్టనియె. 433

మ. క్రతుభాగంబుల నాహరించెనను దుఃఖం బింతలేదో జగ
త్పతి ! నీ గేహమలై న మా మదుల, తీవ్రతాసరూపుండు, సం
తతమున్, దా కొలువయ్యె, మా బ్రదుకు దగ్ధంబయ్యె స్వామీ ! పునా
రతముల్లావుత, మా మనస్సులు, భవద్రమ్యాంఘ్రి పద్మంబులన్. 437

ఉ. నీ పదచింతనామృత ధునీపరిమజ్జనహృష్ట చిత్తు శీ
తాపదభాక్త్యగౌరవ మొసంగరు ముక్తికిఁగూడ, సర్వ కాం
క్షాసహమైన, భక్తిరతి నాత్మకు నీగదవయ్య! దేవదే
వా! పరమేశ! బౌద్ధిక పథాఽతిగ భీకరచిత్రవర్తనా! 438

వ. నిరంతర నియమసుఖజుషులై న ఋషులిట్టనిరి. 439

ఉ. వానెదవీ సమస్తము, తపంబునఁజేసి, తపంబు పేర్మిసి
వానిన దెల్లఁబోవ నడవన్గలవాఁడ వనాది! తత్తపం
జేనినుఁ దెచ్చికో, లసుర, యీసున, మా తపముల్ బెకల్పెఁత
తోఁగఁపుద్రుంచి, మాకునొడఁగూర్చితి నిర్మిడ, ధర్మకంచుకా! 440

మ. సవనాగ్నుల్ విహరించి, పుణ్యహుతసంసద్ధామ గంధమ్ము, లు
త్సవమొప్పారఁగ నాని, యేండ్లుసనె, యజ్ఞం బన్ననే, వానినే
త్రవికీర్ణారుణ కాంతి, మా మొగములన్ వ్రాలంగ, దుఃఖవృథా
భవధూమంబుల గ్రోలుచుందుము, జగచ్ఛామీ! రమావల్లభా! 441

వ. స్వోస్వగోత్ర సంతారణ తరులైన పితరులిట్టనిరి. 442

మ. పితృసంతృప్తినిగోరి శాస్త్రపథికుల్, విద్యాయుతుల్, చాతుష
క్రతుతీర్థంబుల, నన్మదన్వయ శుభగ్రంథుల్ సమర్పించు, పిం
డతతుల్, ముందె మెసంగు, ఖుత్తెనసి, మాత్రాణల్వికంపించు, శూ
న్యతమఃపుంజిత దృక్కులయ్యెదము దేవా! దీనరక్షావ్రతీ! 443

క. శిక్షితుఁడు రాక్షసుఁడు, లో
కక్షేమము సంఘటిలై, కారుణ్యసుధా
ప్రోక్షణములు, సౌగంధిక
వీక్షణములు, పౌలయుగాఁక, వినతులపైనన్.

వ. సిద్ధులిట్లనిరి. 445

క. మా సిద్ధులు హరియించిన
పాశవికున్జంపి తీవ్ర భయహరణ! పునః
ప్రాసక్తములై సిద్ధులు
మా శిరములు వెలుఁగు, హర్షమహితమ్ములుగన్. 446

వ. పంకేరుహభవ నిపీత మాధుర్యంబులై న చరణంబుల, దృష్టి పంకేజం
బులఁ బూజించుచు విద్యాధరులన్నారు. 447

మధ్యాక్కర. భయద సుందరరూప! స్వామి! భద్రమై గావించుగాక
నయవిదూరులకైన, శిక్షణాబుద్ధి, గలదె! నీయందు!
జయగర్వవిషమితచిత్తు శమలంబుదొలఁగె, నీదైన
శయసంగమునఁజేసి, వార్ధిజాశయపూజితచరణ! 448

వ. బహుకాలనివర్తితభోగులై న నాగులిట్లనిరి. 449

కా. దేవాధీశ! వణాసహస్రముల దీప్తిన్ జల్లు రత్నంబులన్
లావున్జేవయుఁజూపి, కైకొనియెపో, లావణ్యతారుణ్యరీ
ధావిభ్రాజితలై న మాసతులఁ గూడజ్జేకొనెన్, చచ్చె, నిం
కావేశించును, మా మనస్సుల సతీర్వాహార సౌరభ్యముల్. 450

సీ. వాని విక్రాంతికో వసివాడె, సకలధ
ర్మములు, తెప్పితెనంచు మనువులనిరి
గంధర్వులింక, రింఖద్వల్లకీ మూర్చ
నాసుందరములు, దిజ్ఞగములనిరి

యతులు, దితిజపల్యంకికావహన కి
 ణాంకముల్ మాయువేశయ్యెననిరి
 యోలి, ప్రజాపతులుద్ధతుండిల్లె, సృ
 ష్టిక్రమంబింక నిర్వక్రమనిరి

గీ. ప్రథమతోభూత దుఃఖ భరస్మృతిప్ర
 భిన్నబాష్పోద్గతులు, తతః పృథులమోద
 బాష్పముక్తామణి విభాభాసినేత్రు
 లాత్మమస్తకనిహిత హస్తాబ్జయుగులు.

451

చ. స్ఫుర దరుణాధరంబు పయి, సోనలు గట్టిన బాష్పవారియై
 గురుజునునమ్ముపైఁ బొరలు క్రొవ్వెదయై, దయనీయనేత్రపు
 వ్గరవిగలత్కటాక్షయయి, క్రమ్మిన చీకటితోడి చిత్తమై,
 హరి సవిధంబు జేరెను కయాధువు, దేహము కంపమొందగన్.

452

సీ. వాడె ప్రహ్లాదుండు, భావత్కభక్తిసం
 భావనాఽధరితాన్యబంధచయుఁడు
 వీడె యాహ్లాదుండు, పితృనిబర్హణభయం
 కరదృశ్యవీక్షణాఽక్షమదృశుండు
 సంహ్లాదుఁడదిగో! యీశ్వర! మూకదృక్కులా
 గుబ్బుగా ననుఁ బట్టికొన్నవాఁడు
 హ్లాదుండువీఁడు, నాయనబోయి, దిక్కులే
 నట్టి కొమ్మగ, రోదనాశ్రయుండు

గీ. అచ్యుతా! వాని, వీనిని, నభవ! వీని
 వీనినిన్గూడ, జాలితోఁ బెనుపవయ్య
 దిక్కులేనట్టి దాన, నార్ద్రీకృతంబు
 లైన చూపులఁ బరపుమయ్యా; ముకుంద!

453

- ఉ. నిన్ను దృఢీకరించి. రజనీచరనాథుడు, లోకపాళిగ
స్సన్నలనేలేగాక, తుదిజచ్చె భవన్నవిషతుండు, స
ర్వోన్నత! నీ మహామహిమనోపుదురే యెరులడ్డగింపగా
కున్న, చతుర్ధినాఽచధిక గుంభితవీర్యకువృత్తి దక్కఁగన్. 454
- ఉ. కన్నులు బాష్పపూరములుగా, పరమాత్మునితోడివైరము
త్సన్నమొనర్చుమంటి, నిజదారకుమార్గముసేయమంటి, సం
భిన్నులు మౌనులైన, నది కీరితి, యాయువుకూల్చునంటి, నా
సన్నముమృత్యువై - వినఁడు, చచ్చెఁదుదిన్, పశుమారమట్లుగన్. 455
- చ. హరి! పరమాత్మ! దీనజనతాఽవన! కంటకకంఠలుంఠనా
తుర బహుశక్యతాఽవతర! తోయజలోచన! యింద్రశౌర్యదు
ర్ధరుడగు నావిభున్ పశువిధంబునఁజంపి, సుపర్వలక్ష్మి సు
స్థిర మొనరించితింక దయసేయుము, కన్నులు చల్వలీనఁగన్! 456
- ఉ. చంపనుఁ బూనుకొంటివదిసాజమె, నల్వరిజంపునట్లుగాఁ
జంపఁగరాదొ! పొట్టనతిజాల్మతఁ జీల్చుటలేమి, ప్రేవులన్
ద్రేంపుట లేమి! రక్తములఁ దీంద్రఁగఁద్రావుటలేమి! గర్జనా
యుంపలివేమి! యీపగిదిఁ జంపనె చంపుటలొనె? కేశవా! 457
- క. అమరజ్వరమగు నాపతిఁ
జమరిన నీ నఖరములకు సాష్టాంగము, ధ
ర్మమయా! నన్నుమిగిల్చిన
క్రమమేమయ్యా! శుగన్ని రగులుటకొఱకై. 458
- క. మరియొకపరి సాష్టాంగము
పురహర హృదయాఽపహరి! బుడుతల, వీరిన్
పరమకృపాభరదృష్టులఁ
బరికింపుము, పితృకృతమ్ముఁ బాటింపకుమీ! 459

క. నారదమున్యపదేశము
పారియుఁ బారదు మనంబు పట్టున, సర్వా
ధారములగు నీ పదముల
నారఁగ నా తలను నిలుపు మఖిలాండపతీ !

460

ఆ. అనుచు విన్నవించు. నాకయాధువు విన్న
పంబుతోడ, మెత్తబడియుఁ బడఁడు
కనకకశిపు బలునమమ్ములు, కన్నుల
తెరువులందు, తెరలు తెరలు దోచి;

461

సీ. అంత విరించ్యాడఁ లాన్యసింహుని కోప
సంరంభమును మాన్పు చతురులెవర
టంచు విమర్శించి, హరికఁ బట్టపుదేవి
శ్రీదేవి దరిసి, వాసిగలతల్లి!
దనుజేంద్రగాత్ర రక్తంపు నారుణ్యమ్ము
దొరలంగనాడు విచ్చరితలోచ
నమ్ములతో లోకనాథుండు! నీవైన
ధృతిఁబూని కోపమ్ము దీర్చవమ్ము

గీ. యనుచుఁ బ్రార్థింప, మున్నెన్న డట్టి రభటి
జూడనిదియౌటఁ, గన్నులఁ గూడికొన్న
భయములై, దరియంగ వెన్బడుచునున్న
నఖిల గీర్వాణవరులు, ప్రహ్లాదుఁదరిసి.

462

క. ఓ యన్న ! నీవ వలఁతివ
పాయము దాటింప, వణింపపర్యంక శ్రవః
పేయములగు వాక్యమ్ముల
నీ యుగ్రత డించి, శాంతి నెలయింపగదే !

463

మ. అని ప్రార్థించిన, ప్రశయానతుఁడు ప్రహ్లాదుండు, 'కానింద'టం
చనుమోదించి, ప్రమోదకుటమిలతదీవ్యద్వేహుఁడై, తండ్రిజే
రు ననుంగున్ శిశువట్టు, దైవతకరీరున్ డాసి, సద్భక్తిచం
దనలిప్తంబులు చూపులన్బఱపి, వెంటన్ మ్రొక్కు లర్పించినన్. 464

ఆ. పాదమూల పతితు, బాలకు, ప్రహ్లాదుఁ
గాంచినంతఁ గరుణఁ గరఁగి హస్త
పద్మములను దాచి, వడిలేవ నెత్తి, యా
కొన్నయట్టు లొడలిగుర్పఁజూచి. 465

మ. పరమేశుండు శిరంబుపై నునిచె, సేవాప్రాణలక్ష్మీ నిరం
తర సంప్రార్థిత, మాదితేయసుఖసంపన్నిత్య నిర్వాహకం
బురుకాలాహి విభీత భక్తజన సద్యోభీతికృంతమ్ము, శ్రీ
కరమౌ దక్షిణ హస్తమున్, పరమ విజ్ఞానామృతస్యందమున్. 466

సీ. హరి కరస్పర్శతోనస్తంగతమ్ములై
యఖిలాశుభములు, సద్యఃప్రవర్తి
తాత్మదర్శనుఁడు, హృష్యచ్ఛరీరుఁడు, ముద
శ్రుస్థితనేత్రుండు, శోభమాన
ద్రవితాళయుండు, నిర్ధాన హృత్కమల సం
స్థాపిత వైకుంఠ చరణయుగుఁడు
నగుచు, నృసింహ పదాజ్ఞాత భృంగమ్ము
లై కటాక్షమ్ము లందంద నిలువ

గీ. కంఠదేశమ్ము గద్గడికమునఁ బెనఁగ
నశ్రుసంపాతములు, పల్కులడ్డగింప
నాత్మభావంబు నెగిరింప ననదలై న
భాషణముల హృషీకేశుఁ బ్రస్తుతించె. 468

మ. జలజాతాసన వాసవాదివిబుదుల్, సత్వైకతానుల్, మహ
ర్షులును, స్నీవగు జన్మకర్మములతీరుల్ సంస్తుతింపన్ సమ
ర్థులు గారన్న, దురన్వయాఽవసథ చేతోవృత్తి, నే నేర్తునే !
శలభంబీద వలంతియే ! వననిధిన్ ! స్వామీ ! రమావల్లభా ! 468

మ. ఆల సూర్యేందులు చేతి తాళములుగా, నాజ్ఞహ్మఘాసాంతజీ
వుల శారీరక చాలనం బభినయంబున్గా, ననాద్యంతదో
హలకాలాఖ్యుఁడుగూడ నీదగు గుణాభ్యానంబు గావింపఁగా
నలుపుండేనట; యెవ్వరర్హులిక దేవా! నిన్నువాక్రువ్వఁగన్ ! 469

మ. కులమున్ తేజము, పౌరుషంబు, ధిషణాకూలంకవత్సంబు, ని
స్తుల నిష్ఠాఽనుసరంబు, రూపమున పొందున్, త్వత్త్వదాభ్యర్చనా
కలనాసిద్ధికిఁ బోలవీశ్వర ! యహంకారాఽతిగంభై న కే
వలభక్తిన్ దనివొందియంచెదవు, గోవత్సంబు చందంబునన్. 470

మ. సకలోపాసిత సద్గుణావళులు సంసక్తంబులై నన్, ముదా
సికతాముష్టియెగాక, శాంతి, లవమున్ జేకూరునే ! త్వత్త్వదా
బ్జ కళాలింగిత చిత్త మొక్కటియె శశ్వచ్ఛాంతి, హర్షాంబుసే
చక ధారాధర నామకీర్తన ! సుధాసార ప్రసాదేక్షణా ! 471

మ. ఒక భక్తుం డుదయింప వంశమున దేవోత్తంస ! తద్భక్తిచే
వికసించున్ కులమెల్ల పార్వణవిభాస్వీతంబు యామ్యంబు, భ
క్తి కలాపంబును బూను నంత్యజుఁడు దర్శింపంగ, శ్రుత్యర్థ వే
దికి భూదేవున కెచ్చు భక్తజనగోత్రీ! ప్రేమభిక్షావ్రతీ! 473

వ. దేవా ! నీవవాప్త సర్వకాముండవు, నీకజ్జుల పూజలతోడిదేమి ! పరమ
కరుణాకుండవు అగుటజ్ఞేసి, బాహ్యద్రవ్యంబుల నొనర్చు నర్చనంబు
లంగీకరించినట్లుండువు. తద్గ్రహణంబు వారొసంగిన ద్రవ్యంబులు,
వేయి మడుంగులుగా నొనర్చి వారి కొసంగుట కాని వేటుగాదు. 474

సీ. స్వామి ! యథా మనీషంబుగా విగత వి
 క్లబుడనై త్వత్పాద కమల సంస్తు
 తి నొనర్తు, దైవతాఽధీశ ! యవిద్యతో
 గుణనిసర్గంబునాఁ జనెడు, సంస్క
 తినిబద్ధ నీచుఁ డుత్తీర్ణుఁ డౌటకు, భవ
 త్రస్తుతిగాక మార్గంబు గలదె
 కొలుపు తాడిడి ఫలంబులు గొంట గాదు, నీ
 సేవ, నిశ్కేష సంస్కృతి హరంబు

గీ. శివ శివత్వమ్ము తావకా సేవనమ్ము
 వేద నిశ్వాస ! సనకాది వీతరాగ
 హృదయ వైకుంఠ దేవర్షి నిత్యగాన
 కలశ సాగర శయన చిద్దగన తపన !

475

కా. నీ యాజ్ఞార్ దలపైని నిల్చుచు, భవన్నిర్వేల కారుణ్యరా
 రాయత్తంబులు వైభవంబులగు బ్రహ్మాదుల్ భవన్మాత్రి వీ
 డ్దాయత్నమ్ములు మాని భీత్యవశమూక ప్రేక్షకుల్, దేవ ! జ్యో
 త్స్నాయుక్ష్మక్కుల వారిఁ జూడుము, మనస్సంతాపముల్మాయఁగన్.

476

చ. అసురులు, నిన్ను గైకొనని యార్థపథ ప్రవిదూరు లట్టిచో
 విస్మయర విక్రమంబుదగు, వీరలు, విశ్వము, త్వత్కృపారస
 ప్రసరము, రక్ష సేయుటకుఁ బాత్రులు, కన్నులకిన్క యేరికై !
 యసమవిచిత్రవీర్యవిభవాధ్య ! నిరంజన ! భక్తరంజనా !

477

క. దుస్తర హిరణ్యకశిపు
 త్రస్తులకున్ మోదమయ్యె, దరవిహృతికిఁగాఁ
 బ్రస్తుతు లొనర్తురీవిను
 విస్తృత భూమర్త్యులింక వినతశరణ్యా !

478

మధ్యాక్కర. నీవైన దంష్ట్రలు, జిహ్వా, నిట్టలంబైనట్టి తమము
గావించు బొమముడి, పెల్లుగా, నెదదాల్చిన యట్టి
ప్రేవులు, దిక్కులు వగులు వేండ్రమ్ములైన యూర్పులును
గావు, నాకెన్నడు, భయము గల్పించునవి, శ్రీనివాస! 479

మ.అ. నైకజన్మమ్ములయందు, నాయొనర్చినయట్టి కర్మ
పాకమ్ము, పైపైని బడెడు, బహు దుఃఖ సంతతి నలిగి
చీకాకు వడితి నీ సేగి, సీమాతిగంబైన కరుణ
బోకార్చి, హర్షంబు, మదిని, బూరింపుమో శ్రీనివాస! 480

మ.అ. ఒక పాము మూయ, నింకొక్క, టువ్వెత్తుగాలేచునట్టు
తొకగుణం బదుపులో నుండ, నొక్కటి పడగెత్తినిలుచు
ప్రకటంబు లీ యాటు పగలు, పాలార్చు చున్నారు, నన్ను
తికమకలుడిపి నన్నోము, దీనుండనో శ్రీనివాస! 481

సీ. ఒకదాని సంయోగ మొదవించు సంతోష
మొకదానితోడి నంటు తలమ్ము
ఒకదానితోడి వియోగమ్ము, పరితాప
మొకదాని విడుపు, హర్షోల్పణంబు;
ఒక దుఃఖమ్ము దొలంప నొసరుచు జతనంబు
నంద, వేరొక దుఃఖమలమియుండు
సుఖదుఃఖములు రెండు జోకమ్ములే, ప్రియ్నా
ప్రియమనోభావ సంసృష్టిజేసి

గీ. సకలయోనుల యందిదే సరణి, భావ
వాగురాబంధములు, వీనివలనఁ దప్ప
కడుసుఖమ్ము, నీ దాస్యయోగమ్ము దెలిపి
నీ పదమ్ములు చూపి, మన్నింపవయ్య. 482

వ. రోగంబున కౌషధంబును, శిశువునకుఁ బితరులును, నిమజ్జనోన్ముఖునకు నావయు శరణంబు లందురు. తత్త్వంబు విచారింప నవియు శరణంబులు గావు. పరమయోగి పరమధనంబులై న నీ పాదంబుల నిక్కంపు శరణంబులు. ఆదిదేవా! నీవ నా పరదైవతంబవు. విరించ గీతంబులై, లీలారసంబులై న నీకథలయందు, నామనంబహరహంబు రమించునట్లాశీర్వాదింపుము. తత్పాదయుగాలయ పరమహంస సంగతి, నిరంతరము నన్ను రక్షించుచుండున్గాత. త్వదుపేక్షితులతోడి సంగతి విషప్రాయంబగున్గాత. తోకంబున నెవ్వం డేకృత్యంబు, యత్ప్రేరితుండై, యదిండ్రియంబుల, నెందులకు, యత్సంబంధియై, యేష్ఠలంబున, నేసమయంబునం, దేహపంబున నొనర్చు, నా ప్రకారంబులన్నియు నీవ. నీవుగానిది లేదిది యథార్థంబు

488

నీ. పురుషం డనుమతింప, నురుకాలచోదిత
గుణయైన మాయ, మేకొని, మనంబు
నృజియించు, దాని నిర్జింప నశక్యమే
రికినైన, కర్మ సంవృతము, కర్మ
మయము, జీవుండు దన్మహిమకుతోఁబడు
నుద్యతంబైన యవిద్యఁజేసి
రక్తి, షోడశవికారముల సంసారచ
క్రంబున జీవుండు కసటు గుడుచు

గీ. జన్మ కర్మల చక్రంబు సాఁగుచుండు
తిరుగలిగ, నెన్నటికి విడుమఱయెలేదు
నీ వొకఁడు దప్ప, నిత్యమీ నియతినుండి
బయటఁబడినట్టి ప్రాణి యెవ్వఁడు దేవ!

484

క. నీ వాత్మ గుణంబులచే
నావృతుఁడవు గావు, సంతతామిత చిచ్చ
క్రొవ్విష్టుఁడ, వజ్రయాభ్యు మ
హావిష్టరచక్రవర్తి; యనుపమకీర్తి!

485

ఆ. కార్యసాధనములు గల్గినవాడు, నీ
కరుణఁజేసి కాలపురుషుఁడీయ
నాది సంస్కృతికి, వినామోక్ష, మగ్గంబు
సేసె, కావవయ్య ! శ్రీనివాస !

486

కా. ఆయుర్లక్ష్యములు చామరద్వయములౌ, హంకారడోలావిహా
రాయత్తుల్, దిగదీక్ష రెవ్వని రుషోద్య ద్భూకుటి భేరినా
పాయగ్రస్తులౌ యట్టి నాపిత, భవద్భాహూద్ధతిన్, గువ్వయై
పోయెన్, జూచితి నయ్య వారి విభవంబుల్, వాని యాయుష్యమున్. 487

సీ. అబ్జజనాధిపత్యము మొదల్లా, తృణాం
తంబున్న జీవపితానభోగ
ముల పరిపాకంబు దెలిసితి, నైంద్రియం
బులు, వానినొల్ల, నెప్పుడొ గ్రగించు
కాలపూరుషునకుఁ గణశంబులవి, యణి
మాది విజృంభణం బట్టి యదియ;
యింక నాయువు, శ్రీయు నే పదార్థములురు
క్రముఁడైన కాలవిక్రాంతి కథయ

ఆ. మాయయంటి, యెందు మలినంబు గానట్టి
యెటుక యొసఁగి, యెందునెప్పుడేని
కాలమునకు నంటఁబోవని, నిజభృత్య
పదవి నొసఁగి, కరుణ బఱపుమయ్య !

488

క. రోగములకు నావాలము
భోగశరీరంబు, భోగములు దుఃఖంబే
ప్రోగైనవి, మనుజుఁడు, కా
మాగతి, నీరెంటి వెంట నలయుచునుండున్.

489

శా. ఆ సింధూద్భవకబ్బలేదు, విధికప్రాప్యంబు, శుభ్రాంశురే
భాసంభావిత జాటజూటునకు సంకల్పాఽతిగం, బీరజో
వ్యాసకుండగు రాక్షసాన్వయుని శీర్షాకల్పమయ్యెన్, భవ
ప్రీచ్ఛి సంపన్నము, పద్మహస్తము, దయాద్రిభూత చేతస్కమై. 490

ఆ. అంతమాత్రమునన, యథవాదులకు నెక్కు
దైతినను నహంత నంటనీకు
మది, భవద్దయారసాభ్యున్నతియెగాని
నేను, పాత్రుడగుటతోనఁ గాదు. 491

తరువోజ. ఒక కోర్కె వెంట వేరొక కోర్కె, యిట్టు
తోసరిల్లని కోర్కెలొడఁగూర్చు సంస్క
తికిఁబాత్రమైయున్న, దీనుని నన్నుఁ
దివిరి కారుణ్య సందీప్తిజేకొంచు
సకల జీవవ్రాత సంక్షేమసత్త
చర్యుండు, దేవర్షి, చతువుల్ విప్పి
సుఖసాగరంబు నిన్ఘాపించె, నిగమ
శోభాకర పదాబ్జ; సుందరవదను. 492

తరువోజ. బంధుర నిర్వాణ వదములై నట్టి
భావత్క కథలంద, పరమ ! నా మనసు
తుందితోన్నాదమై తోషిల్లుగాక
తోయజనయన ! నీ తోడి సంనర్గ
మందక, విషయకుల్యామగ్నులై న
మందులు, దామెట్టి మహితులేయైన
బొందింపకుము సంగములు వారితోడ
మోహలతాబద్ధ బుద్ధులతోడ. 493

సీ. ప్రేయము, నప్రేయమును, ప్రేమాఽరణిచృన్న;
మానసికంబు, బున్మస్తకము
నీ కేసరావళి, నీ పరిష్టవ జిహ్వా,
యుచ్ఛాననేత్ర నిష్ఠూతవహ్ని
యత్తాల విశ్వ గర్భోద్భేది కహకహత్
దీర్ఘ దంష్ట్రలు, చలత్పీనకర్ణ
ములు, కాల సర్పముల్, భూచారనమ్ములు
రక్త దిగ్గమ్ము లాంత్ర సజములు

గీ. నాకు భీష్మదములు గావు, నా మనః ప్ర
మోదకరములు, తక్కినంపుదీతమూర్తి !
సతతమిట్టలె మన్మనశ్చక్షువులకు
సన్నిధి యొనర్చి, రక్షణ సలుపవయ్య !

494

ఆ. నన్నురక్షసేసి, నా తండ్రి జంపుట
దలంప నాకుఁగరుణగలిగి గాదు
శిష్ట రక్షణంబు, దుష్ట శిక్షణమును
పరమ పురుష ! నీ న్యభావమగుట.

495

క. త్రిగుణము విశ్వము సృష్టిం
చిగుణమ్ములఁ గూడి, దానఁజేరుచు, నొక్కం
దగు నీవు, మూఁడు ముసుగుల
నొగి, సంహతాదికముల నొనరుతువీశా !

496

క. సదసత్కారణ కార్యా
సృదమగు నీ విశ్వమునకు, పరహేతువు నీ
వ,దనరు మాయాకృత
భిదగానీ, నీవుగాక, వేఱున్నదియే !

497

ఆ. అగుట నీ స్వరూపమఖిలంబునందును
జూచునట్టి, లోని చూపునిచ్చి
మనుపవయ్య! మోహమాలిన్యము దొరించి
మనసునిండ, భక్తి మధువునింపి.

498

సీ. రసములకై పాటు, రసనేంద్రియము, దాహ
మెత్తిన, జింక బర్వెత్తునట్లు,
శ్రవణముల్ శబ్దంబు సంగతినంటు, లే
నెరివెంట, తుమ్మెదల్మలయునట్లు
పలుగంధముల వెంటబడు, నాసికా గ్రంథి
ధనముల వెన్వెంట పినుగువోలె
వీక్షణములు కామవిహృతికై పాటు, దొ
మ్మిగనుఁ జీమలపుట్ట బగిలినట్లు,

గీ. అకలికి, దప్పికినిఁ గడు నటమటించు
బహుసపత్నులు మందిరపతి నలంచు
కతణి, నిన్నియు నన్నుఁ జీకాకుపటచు
నీ దయయేలేక, భక్తియేలేదు స్వామి!

499

మ.అ. వీడు నావాడు ప్రేమంపుపేర్మికి నర్హుండు వీడో
గాడుదాసీనతదగును, కలుపుండు, వాడుబో, వైరి
వాడిమి, వానియం దనుచు, స్వపరబుద్ధులవలన్దగిలి
పాడెను లోకమ్ము, జన్మబంధముల్ సృష్టించికొనుచు.

500

మ.అ. తామరసాక్ష! నీ పాద తాత్పర్యమైనట్టి భక్తి
సామాన్యమా! బహుక్లేశ సాధ్యంబుటందురో యేమొ
స్వామి! నీ పాదభక్తులు, కృపాపరులున్నారు గాదె!
యోమగా, నీకన్ననోర్పు, లొదవిన యవనైకపరులు!

501

మ.అ. వారు ప్రత్యక్షదైవములు, వారికన్యేవలపన్న
నీరేజనాభ! నీ కరుణ, నీ దైవకోపఘూర్ణితము
వారి సేవింపదెప్పురమొ! వార్షికాభిముఖబోల
ధారగావర్షింతు రెపుడు, ధరననుగ్రహసుధావృష్టి.

502

మ.అ. వైకుంఠ! నేనొల్లముక్తి, భక్తి పీయూషవర్జితము
నీకు, వేలుగనుండి నిన్ను, నిచ్చలు గొలిచెడు ద్వైత
మే కృపసేయు మీక్లిన్న హృదయభావ స్నిగ్ధ రచన
లాకడఁ గలవె! దృగ్భాజనానంద దుఃఖ బాష్పములు!

503

మ.అ. అడవులఁజేరి యాకులును, నడ్డమౌ గడ్డలు మెసవి
కడునిడుమల కోర్చి, నవసి, కవిలగడ్డములను బెంచి
యెడఁదల సాత్వికం బహములేపాద,జగదీశ! నిన్ను
బొడఁగానలేరు, పదటికి, బూనిన వ్రతములై స్వామి!

504

క. నిరహంకృతి, నీవారణ
పరమకరుణబడసి, నీదు పదములపైఁ గ్ర
చ్చుట నెడఁద బరచువారలు
చరియింతురు. విగత మోహసరణుల యందున్.

505

క. అనుచు ననేక విధముల
వినుతించెడు భక్తివరుని వీక్షించిన యం
తన, హరి కన్నులరక్తమ
లెగసినమేరలకుఁ జలువలివతాళించెన్

506

క. "నావలనఁజేసి, యురుబా
ధావిషవలయముల నెంత దపియించితి వ
త్సా! వెతలు గడచెనిఁక నీ
త్రోవల సౌఖ్యములు వాఱు, దొంతరలగుచున్.

507

అ. అనఘ! కామహారుడను నేను, ననుజూచు
తోన, బుజులుసుమ్ము! దుఃఖచయము,
కోరికొమ్ము, నీవు గోరినవరము, నే
మైననితు, విష్ణుపాథ్యుదయము. 508

అ. నేను దుర్లభుడను, నిష్ఠతో నను విల్చు
కొన్నవారి, నేలగన్నవాడ
వత్స! నీదు భక్తివలఁ జిక్కిరిని, దుష్ట
హననమునకు సింహమైన నేను" 509

క. అని లోభపెట్టు పరమా
త్ముని గని, "భక్తికిని కామములకును నేస్తం
బొనరునె!" యని, స్మయమాన వ
దనుడై, ప్రహ్లాదుడఘవిదారికి ననియెన్. 510

ఉ. పుట్టుకతోన బుట్టినవి, పోకలఁబెట్టెడు కామముల్, తదా
మట్టనకోర్వలేక, త్రిజగద్వరణీయ! భవత్పదాబ్జము
ల్వట్టితి, నీవుగూడ నను వంచనసేయుటె! చిత్స్వరూప! యే
పట్టున నెట్టి కోర్కెదెసవ్రాలని సద్వరమిమ్ము, మాధవా! 511

సి. అర్థంబు గోరుచు ననుచరించెదరు, భృ
త్యులు రాజులను, భూమిపులు, ప్రయోజ
నార్థులై యొసఁగెదరర్థముల్, వారి నం
సర్గమాత్మ ప్రయోజనము, నీవ
వాప్తకాముండవు, నరయ చిద్భనుడవు
నాకుఁ గూడఁ బ్రయోజనమ్ము లేదు
మనదైనయట్టి సంబంధమ్ము, శారదా
కాశమ్మువోలె నిష్కలుష, మెట్టి

గీ కామమును లేనివాఁడు, నీకరణియే, వి
శుద్ధసత్తుఁడుగాఁగ నౌ నిద్దచరిత!
యాపదవి నాకు దయసేయవయ్య! నీదు
నడుగులే, జీవనంబుగా నడపుమయ్య!

512

ఓన్నమో భగవతే తుభ్యం, పురుషాయ, మహాత్మనే
హరయేఽద్భుత సింహాయ, బ్రహ్మణే పరమాత్మనే.

518

ఓం నమో భగవతే, నరసింహాయ, నమస్తేజస్తేజసే, ఆవిరార్చవ, వక్ష
నఖ! వక్షదంష్ట్ర! కర్మాశయాన్ రంధయ రంధయ, నమ ఉగ్రస్వభా
వాయ, మహాత్మనే, తమోగ్రసగ్రస ఓం స్వాహా అభయమభయ మా
త్మని భూయిష్ఠా ఓంక్షైం.

514

గీ. అనుచు సాష్టాంగ మొనరింప, నబ్జనాభుఁ
దాదరమ్మున నిసిఱింతలై న కనుల
వెన్నెలల జాలుగాఁ జూచి, ప్రిదిలిపాటు
భాగ్యఫలరసములుగాఁగఁ బలికెనిట్లు.

క. ఏకాంత భక్తిరస, మా
ధీకృతమానసులు, నీదువిధమట్టిలు, దా
మేకారరిహముత్రసు
భాకలనకు, మోహబంధనాందోళితులై .

516

ఆ. అయిన నసుర భర్తవగుచు మన్వంతర
మెల్లసాఁగి, సుఖిగ నుల్లసిలుము
మత్కథాప్రబంధ మధుర శ్రవణయజ్ఞ
మున, దినములు హవ్యములుగ వేల్చి.

517

- ఆ. సకలభూతములను సంహర్షముగనున్న
నన్న, యాత్మ నిలిపి, సన్నయముగ
సకల కార్యములను సలుపుము, పాపంబు
లంటకుండు, నిన్ననాత్మబుద్ధి. 518
- క. కాలము ప్రాప్తించిన, నిహ
మూలము దేహంబు వదలి, పుణ్యయశశ్శ్రీ
లాలిత చరితుడవై, మ
త్పాలిత వైకుంఠమునకు వచ్చెద వనమా! 519
- క. కైతవన్యసింహ లీలా
స్థితము నీగాఢ, భక్తిజిండెడు చిత్తం
బై తగనెవ్వఁడు జదివిన
నాతల, వానికిని జన్మలంటవు మఱలన్. 520
- వ. అనిన ప్రహ్లాదుండిట్లనియె. 521
- క. కూటకిటి వౌచు ననుజువి
పాటన మొనరించితంచు, బద్ధామర్ష
స్ఫోటిత వివేకుడై, మి
థ్యాటోపము జూపెఁ దండ్రుడి, యచ్యుత! నీపై. 522
- క. ఆ యుము దలఁగి, నీదు కృ
పాయుత దృక్కులను జేసి, యతిరోహిత వి
ద్యాయుక్తుఁ డగుచు నీ మి
థ్యాయిత సంస్కృతికిఁబాసి, తనిసెడు గాఢన్. 523
- గీ. “నీవు వృద్ధనకశమున, నీదుతండ్రుడి
యొక్కఁడేయేమి! నీ పాదముంచినట్టి
యెడలఁ దిరిగిన పురువులు శృదయు శుభము
నీదుసద్భక్తిపాకమేలాదృశమ్ము. 524

క. సమదర్శకులు, ప్రళాంతులు
క్రమనిహితాచారపరులు, కలుషమ్ముల యో
గములేనివారు భక్తులు
ప్రమదమ్మున నేను వారివరవుడమోర్తున్.

525

సీ. నా యంగసంగమ్ముననుజేసి, నిర్భూత
పాతకుండై దివ్యపదవిఁ బడసె
నీ తండ్రి, లోకంపు నియతిగాఁ బ్రేత కా
ర్యము తొనరింపు, భూతాశితృప్తి
నొందింపు నైకవిధోజ్జ్వలాన్నంబుల
నదియసూ ! ప్రేతకార్యంబు తొడవు
బ్రహ్మబాదుల యభిప్రాయంబు, పాలనం
బై ప్రేతకార్యంబు లాచరింపు

గీ. మన్మనస్కృత లోని తామసుల నదిమి
నట్టులనె వెలిపగతుర నదిమి ప్రజల
యవనరంబుల తీర్చ భోగాళిగాఁగ
మనుము ప్రభువన, నిట్టి నేమంబువాఁడు.”

526

వ. అంతఁ జతుర్ముఖ నుద్దేశించి నృసింహదేవుం డిట్లనియె.

527

క. ఎన్నడు నిట్టి వరంబులఁ
గ్రగన్నన నివ్వకుము దుష్ట రాక్షసులకు, వా
రెన్నుదురె ! హితాహితములు!
పన్నగముల కమృత మిడెడు వారుల్లరే !

528

ఆ. అనుచుఁ బలికి దైవమంతర్హితుండయ్యె
నాదిలక్ష్మితోడ, నపుడు సురలు
వారు వోయినట్టి వలనికి సదృక్తి
నంజులించి రెదల నమృతమొలికి.

529

ఉ. ఆదిజుడైన బ్రహ్మకును నంజలిసేసి, హిమాంశు భాగ్య సం
పాది జటాకలాపునకుఁ బ్రస్తుతిఁ గూర్చి రమేశ సత్కళా
శ్రీ దయివారు దివ్యులకు సేవలు గూర్చి నిశాటసూనుఁడా
హ్లాదము గూర్చె నందరకు, నంచిత భక్తి పురస్సరంబుగన్. 580

గీ. వారు, ప్రహ్లాదు దీవించి, వరవిమాన
కోటి మణికాంతి గగన మాగుబ్బు గొనఁగ
పోయిరంతటఁ దమ లోకములను గుఱిచి
యాన్యసింహపదాజ్ఞనిధ్యానమతులు. 581

క. దేవోత్తము నాజ్ఞావిధి
దేవాహితుడైన పితకుఁ దీరిచి పరలో
కావశ్యకములు రాజ్యర
మావిలసితుఁ డయ్యె, దైత్యమర్దనుఁ డంతన్. 582

మ. హవిరాజ్యోత్తమ గంధజుష్టములు గానయ్యెన్వనుల్, చక్షురు
త్సవ సందాయిని యయ్యె భూసతి యు దానున్ ప్రాజ్య సస్యాధ్య ధ
ర్మ విచారాదృతి భూప్రజల్ మనిరి, గోవ్రాతంబులు త్సాహశీ
లవపుష్పంతము లెల్లెడ నిరిగె ప్రహ్లాదుండు పాలింపఁగన్. 583

క. ఇది ప్రహ్లాదుని చరితము
నదమల మీ కథను భక్తిఁ జదివిన సంస్క
త్యుదితములు బంధములు హరి
నదలిచి, తనవానిగాఁ గృపామతిసేయున్. 584

వ. ఈ ప్రహ్లాదుండ, యేష్యంబున, భగవన్నియోగంబుఁ దలఁ దాల్చి,
కలియుగంబున వ్యాసయోగిగ నవతరించి, ద్వైతమత ప్రవర్తకుండై,
విద్యానగరాధిపుఁడును, సాహితీ నమరాంగణ సార్వభౌముండునగు,
గృష్ణరాయనికిఁ బూజాప్రతీకంబై, తదభ్యుదయంబులు బండించు.
శుభ్రుల నాయుగంబునన, రాఘవేంద్రస్వామిగ జన్మించి, యతిరాట్మక

మండనుండై, తుంగభద్రా తీరంబున, బృందావనంబున నుండి, భక్తులకు
జింతామణిగ వెలుంగునని యెరింగించి, సూతుండిట్లనియె. 285

మ. స్తవనీయానఘనామ చింతనగమిష్యత్రాణజీవౌఘదు
ర్భవసంసార నికార నేత్రయుగ దృక్ప్రస్థందధర్మోదకా!
రవి సంతానయశోఽవి గీతనృప ధర్మప్రోతచారిత్ర ! కై
శవచాపధ్వనిమాత్ర సాధ్వసవినశ్యద్భోర రాత్రించరా ! 586

క. స్థాణుకృతనామ కీర్తన !
స్థాణుప్రాణప్రదాయచరణ ! శ్రుతిసతీ
పాణీరిత మృదుగాన
ప్రాణాయితకీర్తి ! పరమపదపురవర్తి ! 587

మాలిని. దశరథ నయనస్పృశ్చంద్రికా స్మేరమూర్తి !
దశగళశరగర్వ త్రాసకృచ్ఛాపశౌర్యా !
భృశనియమ మునీంద్రాపీతసంఘాతకీర్తి !
శశికరపరిహాసిస్సౌరకారుణ్యధుర్యా ! !

ఇది శ్రీ పరమభాగవత పాదరజఃపుంజవిమలీకృతమనోదర్పణ,
పితృభూత శ్రీనివాస హృదయతర్పణ, లక్ష్మీదేవీ గర్భ
శుక్తిముక్తావల, నిరంతర నిరంతరాష్టాక్షరీమంత్ర
మననస్నాత గంగాజల, భక్తి రసైక
జీవన, శతమర్షణ గోత్రపావక,
నారాయణదాస ప్రణీతంబైన
శ్రీనివాస ప్రబంధంబున,
ద్వితీయాశ్వాసము
సంపూర్ణము.

శ్రీనివాసప్రబంధము

తృతీయాశ్వాసము

- క. శ్రీ కైవల్య విధాయి ద
యాకర నరసిరుహాక్ష ! యనవత్కదయా
స్తోక గుణ చరిత ! ముఖజిత
రాకాహిమదామ ! మహిత రామవ రామా! 1
- వ. మహనీయ గుణ గరిష్ఠులగు నమ్మునిశ్రేష్ఠులన్ఱాచి వ్యాఖ్యాన విచక్షణుం
డగు సూతుం డిట్టనియె. 2
- సీ. సంపదర్థులకు నైశ్వర్య పారమ్యంబు
పుత్రార్థులకు బహు పుత్రసుఖము
జ్ఞానకాంక్షులకు సుజ్ఞానమ్ము, నృపులకు
రాజ్యలక్ష్మీ స్వయంబ్రాహ్మభూతి
కామార్థులకు సుందరీ మందహాస ని
ష్కంధ శీతలము సంసారభరము
మోక్ష లిప్సులకు, చిన్ముద్రాపరత్వంబు
మంత్రవాదులకును మంత్రసిద్ధి
- గీ. మణియు, నెవ్వరి చిత్త మెత్తెఱుగు నందు
వాటమైయుండు, నదియెల్ల వలసినట్టు
లిచ్చి రక్షించు, శేష భూభృచ్చయమ్ము
వేడువారికి, దొడ్డిలో వేల్పుగిడ్డి. 8
- సీ. కోరు కోర్కెల, నేన్గుకొలగాఁగఁ దీర్చుటఁ
జేసి, చింతామణి శిఖరి యనుచు
జ్ఞాన పూర్వకము, చిదానంద మొసఁగుట
ననుఫమానంబు, జ్ఞానాద్రియనుచు

సర్వ తీర్థములు కాశ్రయ భూమి యగుట, హృ
చృమలాఽపహము, తీర్థశైల మనుచు
వితత సంపుల్లారవిందకాపి మనో
హరమౌట, పుష్కరాహార్య మనుచు

గీ. తొల్లి యొకపరి ధర్మండు, దొడ్డ తపము
నంటి, నెరవేర్చు కతన వృషాద్రి యనుచుఁ
హృతక మయంబగుట, కనకాద్రి యనుచుఁ
బలుకుదురు, తత్త్వరాహస్యపారవిదులు.

4

గీ. అంజనాదేవి, వ్రత కర్మితాంగి యగుచు
మనయశస్స్వంతు, హనుమంతుఁగనియె నిచట
దేవసాహాయ్య కరుఁడౌట దెలిసి సురలు
హర్షమునఁ బల్కిరిది, యంజనాద్రి యనుచు.

5

క. అనిన మునులు, హనుమంతుని
జననము వినిపింపు మన్న, సమ్మదపీయూ
షనిభృత నేత్రుఁడు, కౌతుక
మనూనముగ, సూతుఁ డిట్లు లారంభించెన్.

6

ఉ. ఒక్కరుడుండె, వానర కులోద్భవుఁడైనను, రూపవైభవ
న్య క్కృత మన్న ఘండు, విలయాంతక వీర్యుఁడు, కామరూపి స
మ్య క్కృత మౌని మండరినమన్యలు, దీవెనలై, శితంబుపై
నెక్కిన, కీర్తి జీవనధునీపతి, కుంజర నామధేయుఁడై.

7

ఉ. వాని యవార్యసత్త్వమును, వాని నయోదయవృత్తి, వాని పం
చానన విక్రమంబు, సురసార్థ జయావహమైన హంకృతి
ర్వానము, హోమసౌరభనిభాస్కుటజంబులె గాదు, జన్య భూ
మ్యానత వైరులైన, యచలాధిపులు న్నుతియింతు రిమ్ములన్.

8

చ. వరతరుమాంసలాంసములు బాహువులై, తపనీయ పింగళో
దరములు కన్నులై, హరిశతార సమోజ్జ్వల వాలవర్తులా
చరణముగా, కపింద్రుడు, భృశంబుగఁ జుట్టెడువేళ, కాననో
త్కరము, సజీవమైన గతిఁ గన్పడు, ధీర మనోహరంబుగన్. 9

సీ. వాని యర్థాంగి, భాస్వద్రూపమునఁ జేసి
యచ్చరగాకయు, నప్పరసయ
యైన, దనాహార్యమాకల్పమైన పా
తివ్రత్యమునది, శాంతిధన మొని
సేవా సమాసక్త శీలంబునది, దాని
యాత్మ సుపేశలంబయ్యు, బహిర
పారగంభీరంబు, ప్రన్నని కోయిల
వలుకు లోగొని, మదబంధురముగ

గీ. బాటెడు ప్రవాహమట్టు, లవ్వనిత మధ్య
మట్ట, మాలిన్య లేక శూన్యము దాని
నడత, వింధ్యావశీనామ్ని, నాతికుచము
లట్ట, లేకువయు, న్ననన్యార్ద్రశమ్ము; 10

వ. అమ్మిధునమ్ము, శబరీ కబరీ నిబరీసనీలిమ కృతాంధకార, తిలతండుల
న్యాయబంధుర చంద్రికా పరిణత, వింధ్యయామినీ గహ్వర గాఢ పరి
వ్వంగంబులను, మదకల కురరకుల దశ్యమానమదిచ పల్లవ సౌగంధ్య
సౌగంధ్య దివ్యమైరేయ, కృతపుటాంతర్మండలావృత్తి కనీనికాకమనీయ,
కపోల ఖరశికామల్లప్రగాఢ చుంబనంబుల మలయంబులను, వనకరికుం
మదజలసేక సంవర్ధిత శాఖిశాఖా శిఖోద్వంత. కుసుమవిసరాఽయత్న
కృతసుమ శయన, సహ్యాభూ నిరవకాశ వక్షోజ నిద్రాయితంబులను,
గంధమాదన సౌగంధిక సౌరభ ప్రవాహ శీతవాతపోతసంచారంబులను,
చందన సుగంధిల పురుషాయితంబులను, పారియాత్రక వనదేవతా
చరణాలక్తక రసరంజిత పల్లవప్రస్తర పరిస్రంసన్నేఖలా కలాపముక్తా
విచికిల దతిరభసంబులను, కుసుమరేణుపాంసుల కటకతట దివ్యవనితా
ముకుర సతిద్వరాఽవగాహన శీతలితతనూ నాగబంధంబులను, తాంబూ

లింలాఽవనద్ధహాగ వండమండితంబులై, వనలక్ష్మీవాస భవనంబు
లన్బోని హిమాద్రి లతామంటప దుర్వార ధేనుబంధంబులను, కోకిలా
కులసీమాంతమ్ములు వసంతమ్ములు, సర్వకదంబవ్యామిశ్రిత, మయూర
కేకాఽనుయాత, పర్వతధాతు తామ్ర, ప్రవాహ రమ్యంబులగు ఘన
సమయంబులు, సారసారవ సంఘుష్టంబులై, విమల చంద్రమండలమ్ము
లైన శరత్తులు, పాటలి సంసర్గ సురభివనవాతంబులైన నిదాఘంబులు,
కుసుమితకుందసుగంధి గంధవాహమ్ములైన హేమంతమ్ములు, తమవికా,
మదనుఁ బండించి, పండించి.

11

క. అలసిన, వారికి సంతతి

గలుగదు, నెడఁదలకు, వారి కన్నులకు, ఘనసా
ర లలితచందనముక్తాఁ

కలిల రహిత చంద్ర చంద్రికాశీతలమై.

12

ఉ. అంతట, కుంజరుండు, తుహినాంశు కలాపతిణద్ధజూటు, హే
మంత తుషారతుల్య లసమాన శరీరు, దయాకదంబిత
స్వాంతు, సురాసుర ప్రణత పాద సితాబ్జు, గిరీశు గూర్చి, య
త్యంత సునిష్ఠమై తపమనాకులవృత్తిఁ జరింప నెంచుచున్.

13

సీ. హిమవంతమును జేరి, హేరాశ కిన్నరీ

వల్లకీరుతులు జొప్పడనిచోట

గంధర్వ కామినీ ఘనదైవతాలాప

ములు, దవ్యుంనె యొల్లఁ బోవుచోట,

అప్సర ప్రరుణీకలాఽక్రాంత కలరవ

ధ్వనులు, కర్ణమ్ములఁ బడనిచోట,

నుత్తుంగ కుచ శబర్యుత్తాలజఘన వి

భ్రమములు, కన్నులఁ బడనిచోట

గీ. లలిత గంధమ్ములను గాలిమరియు చోట

లలిత శైలేయనద్ధ శిలాతలములు

నేత్ర పర్వంబులగు చోట, నిశ్చలముగ,

కుంజరుండొక్క, తాయిగాఁ గూరుచుండె.

14

గీ. వనిత విద్యావశీ దేవి, వన్యమాత్ర
పరిగతాహారయౌచు, రేణుగలు, చిత్త
మందు, పశుపతిమూర్తి, బాహ్యమున భర్తృ
చరణములు గాఁగ, దినములు, జరపుచుండె.

15

సీ. ప్రత్యూషమున యంద, పడఁతి తుమ్మెద వెంగి
లింపనిపూలు, తల్లినవృత్తి
దెచ్చి, మహేశ్వరు డివ్య పదంబుల
కర్పించు, మనసుతో నంటుగూర్చి
వేరువెల్లకుల నై వేద్యమ్ము వెట్టు, ను
గ్గడువైన భక్తి, భోగ్యములు సేసి
శర్వాణి పాదాబ్జ సంగతి నిట్రుండు
పతిసమాధివ్యథాభరము దలఁచి

గీ. శీత వాతాతపమ్ముల శిథిలితమ్ము
గాని చిత్తమ్ము తోడుత కమలగంధి
తా తపశ్శర్య గైకొనె, 'తమకుఁ బోదు
మాకుఁబోద'ని కఠిన సంయమిత వృత్తి.

16

క. వెలెలె దినమ్ములు, మాస
మ్ములు నబ్దమ్ములును ఋతుసమూహముతో, ను
జ్వరినై కాహార్యమ్ముల
నలుపుగ నడియించి పోవు నటకులు వోలెన్.

17

గీ. అమల పద్మాసనాసీనుడై నిమిలి
తాకుడై నిశ్చలేంద్రియుండైన యతఁడు
స్తిమిత శఫరమ్ము, సుప్త పద్మము వినిశ్చ
లాంబువై యున్న, వివినసరంబుఁబోలె.

18

- ఆ. వాని యురు సమాధి, వానియర్ధాంగి, బా
హ్యమ్ము, నాంతరికమునైన దీక్ష,
యా తుషార పర్వతాశ్రమంబుల నున్న
రాపసులకు, నద్భుతంబు సేసె. 19
- అ. తత్తపంబు, హృదయతట మెగఁదన్నిన
నింక, నాలసింప నేల యనుచు,
పురహరుండు దోచె ముందట, జూటాగ్ర
చంద్ర చంద్రికలను జాలువార్చి. 20
- క. తన హృదయస్థితుఁ డగు న
ర్జున దేహం దగ్రమునన శోభిల్లెడు సూ
చనయై, కపిపతి, ప్రాత
స్తన కమలమ్ములుగఁ దెలిచె, చక్షుర్ద్వయమున్. 21
- వ. తెలిచి, రోమాంచ కంచుకిత దేహండ్లై, యిట్లుగా నుతించె. 22
- కా. ఏ నీ పాద సరోజ సేవనంచే నింద్రుడు లవ్యాహత
స్థానశ్రీకులౌ! తాదృశంబులగు త్వత్పాదాబ్జముల్, నా మన
స్సై, నిత్యంబుగ వెల్లనిమ్ము జగదీశా! పార్వతీ ప్రేమ వీ
జ్ఞానిష్యందవిలీనదేహ! కరుణాసాచివ్య చిత్తవ్రతీ! 23
- చ. అడవులఁ బోలు వేదములయందు వృథాశ్రమలౌచు, దేవ! నీ
యడుగుల జాడలన్ వెదకునట్టి యవస్థఁ గోరికొందు, రే
ర్పడునె! తుషన్ బుభుక్ష కడవట్టుట! చిత్తము నీపదంబులం
దిడుట, మహార్షిమౌ తప, మహీన విభూషణ! సాధుపోషణాః! 24
- చ. పసరము కామగృప్తి, యొక పాదపమామరశాఖి, యట్టివే
యసదృశభాగ్య వర్షకము లొనట గొల్చిన యప్పు, దట్టిచో
ప్రస్ఫుమర దేవతానివహితావధునీ వహదబ్ధి! నీదుప
ద్బిసరుహము ల్దలంపఁ గందే! మితి, యబ్బెడు భాగ్యరాశికిన్. 25

ఉ. తావక సత్కృపా పరిణతంబయి, సర్వసమృద్ధి, మద్భుజా
 పీవర విక్రమస్థితము, వేదగవీ ఘనదోగ్ధమాని సే
 వా వరణీయ మీ బ్రదుకు, పన్నగకుండల! లోపమొక్కటే
 వావిరి, సర్వహర్ష పరిభంజకమై, నను గ్రుంగఁ దీసెడున్. 26

చ. అలకలతోడి ముద్దుమొగమై, యమృతమ్ములు జాటు కన్నులై
 కలకల నవ్వు నొక్క పసికందు నిజాంకము సేర్చి, తద్రజో
 మలినత, హర్షమున్ గుడుచు మాన్యత లేదు, జగత్త్రయావనా
 కుల! శిశుభాగ్యగంధిలత గూర్చుము, మజ్జనియన్న శాఖకిన్. 27

క. అని విన్నవింప, శుభ్రాం
 శునిభాంగుడు, చంద్రకిరణ శోభావహ భ
 స్మనిబద్ధుడు, హిమకర సుమ
 పణితవ్య జటావిశోభి భర్గుండనియెన్. 28

సీ. అమర సహాయ బాహుభి శోభిత! కుంజ
 రా! నీ తపం, బనన్యాయకమ్ము
 వింధ్యావళి దేవి, విమలనిష్ఠాకర్మి
 తాంగమ్ముతో, సగమైన యదియు
 ప్రాప్తవ్యమర్థమే, బడయంగఁ గలరు షీ
 వులు, బెట్టిదవుఁ దపమ్ములను గాని,
 బలిమి బండించిన వలము, రుచ్యం బొనె!
 కల్యాణ మొసంగఁగాఁ గలదె! చెప్పుమ!

గీ. గౌతముండను బ్రహ్మర్షి గలఁడు గాదె !
 యతనిసుత, యంజనాదేవి యనెడు నది, వి
 భాసమంచితఁ దనయగాఁ బడయగలవు
 తనివి నందుమ, యంతమాత్రమున నీవు. 29

క. నీ దాహిత్రుడు, సురదై
త్యాధికబలుఁ, డభిలదైవతా విష్ణుం, డి
చ్చాధీ నేంద్రియుడై, ధర
జీధవశాంబరము, కీర్తి నిలుపుఁ దిరముగన్.

80

క. పొమ్మని పోయిన, కుంజరుఁ
దుమ్మలికము గదిరి, తోన, నుపశాంతియు ను
ల్లమ్మునఁ బెనఁగొన, విధిక్య
త్యమ్మిడి యనుకొనుచుఁ దనదు నంగనతోడన్.

81

ఆ. ఎప్పుడెపుడు మౌనియేతేరు, నంజనా
దేవినెప్పుడొసఁగు, దీర్ఘకాలి
కంబు కోర్కెయెపుడు గడముట్టినీడేరు
ననుచు, మౌనితెన్ను లరయుచుండె.

82

వ. అనిన, పరమర్షులు సూతుంగని యిట్టనిరి.

83

సీ. గౌతముండురు తపస్యాత్మప్ర సకల దై
వతమౌళి, బ్రహ్మకు వలయువాఁడు
తత్తపంబునఁజేసి, తనివినందియకదా !
యాచతురాస్యఁ డహల్యనౌసఁగె,
నాయక సౌందర్య మసదృశంబన విందు
మట్టి తేజశ్శాలి, యాత్మతనుజ
కపికుంజరున కేలఁ గడఁగి సమర్పించె
పెరియింటి బ్రదుకు డెప్పరము గాదె !

గీ. తల్లిదండ్రులదగు సన్నిధాన భాగ్య
మును దొఱంగిన యజన, పుట్టువెట్లు
సాఁగె, సౌరభ్య భరిత వసంతముగనొ !
కిక్కిరియు నెండలనైలు గీర్షముగనొ !

84

గీ. అను మహర్షుల వచనంబు లాలకించి
నూతన కథాకథన కౌతుకాతిరేక
మమలస్సూడ, శబ్దరాహస్యవేది,
యీడితార్థమ్ముగా, సూతుఁ డిట్టులనియె. 85

వ. తొల్లి, కృతయుగమ్మున శ్రీ లెల్ల రేకవర్ణ, లేకరూపలై యుండి, దర్శ
నంబున, లక్షణంబున, విశేషంబులేమింజేసియు, హావభావంబుల
వైవిధ్యంబు లేమింజేసియు, నతృప్తుండైన పరమేష్ఠి, విశేషంబు గల్పింప
వేడి, సర్వోపమాద్రవ్యంబు, యథోచితంబుగా వినివేశించి, యొక నాఠి
రత్నమ్ము సృష్టించిన. 86

క. హరిమన వైదూప్యము, త
ద్ధరిప్రభవమైన యదియు హరిమము, నాఠి
తిలకంబహరి, తనువున
నలుపంబును దోషమెందునంటని దానన్. 87

ఉ. తోయలిగాంచి, వాసవుని దొడ్డి, సమస్తదిగీశులాత్మలన్
కోయని యార్చి యంగజుఁడు, గుఱిమ్మిన, ధైర్యతనుత్రముల్, పెరి
తై, యతివేలమై వలపులంటరు పూవులు, చందనంబులన్
బూయరు, చల్లగాలులకుఁ బోవడు, బొందరు రేల నిద్దురన్. 88

ఆ. ఒక్క రెఱుంగకుండ, నొక్కరు బ్రార్థించి
రజ్జభవుని జేరి యతివ మిన్న
నన్ని మొరలు విన్నయట్టిదే గాని, దా
పలికి యెఱుంగఁ దొక్క పలుకు నలువ. 89

క. పరమ తపోనిష్ఠా త
త్పరుఁడగు గౌతముఁడు దీనిఁ బడయఁగఁడగు నం
చరసి, యహరి, విధి న
న్నిరీక్షకుఁడు, ధర్మగోపినిగ నర్పించెన్. 40

సీ. అగ్నిహోత్రమునకు, నగ్నులు విహరించు,
 పతి, తానమొనరించి వచ్చుతోన
 పలు విధమ్ముల సమిధలు గూర్చు, నగ్నికు
 ల్లాసంబుగా, బర్హసదృశవేణి
 పతిభుక్త శేషమ్ము, భాసురాంగి, భుజించు
 నిమ్ముల, యజ్ఞ శేషమ్ము వోలి
 చలితాలకులు, బ్రహ్మచారుల నెరియించి
 పనిగొను, మాతృభావమ్ముతోన

గీ. ఆలత దోచుట మధ్యమ్ము నంద కాని
 కానిపింపదు, సుంత మొగమ్మునందు
 పడఁతి ఋతుకాలమున యంద పతినిఁ గూడు
 నధ్వరమ్మున, యజమాను, నతివపోల్కి.

41

ఆ. మెలత వోవునట్టి మేరకు, కనక కాం
 తులు, సరోజ గంధములు, మునీంద్ర
 వాటికల వసించు వనితలకు న్నిడుఁ
 గనులు, దాని రక్షణ కలిమి గూర్చి.

42

క. సుహితమ్ముగు ధర్మమ్మున
 సహితమై, ధీరవృత్త జరగు నహల్యా
 గృహిణీత్వ, గౌతమస్థితి
 మహాపురుష కీర్తివోలె, మది హరియించెన్.

43

క. ఆ యిరువుర గార్హస్థ్యము
 కాయము గొన్నట్టు, లగ్నికల్పుఁడు, నిగమా
 ధ్యాయ, శతానందుండను
 సోయగముల కుప్ప, యొక్క సూనుఁడు గలిగెన్.

44

సీ. ఆ యహల్యాదేవి యతివేల సౌందర్య
 మమరంగ రూపుకట్టయ్యినట్లు
 అభ్యర్థితంబైన యా గౌతముని ధర్మ
 రతి, మతిగాఁగ, చేరగిలినట్లు
 అయ్యాశ్రమంబుల, హవ్య సౌరభ్యంబు
 యలవోక మాట లందైనయట్లు
 ఆ చైత్యమృగ విశాలాక్ష విస్రంభమ్మె
 యరుదుగా, హృదయమందైనయట్లు

గీ. గలిగె నొక పుత్రి, దైవతమ్ములకుఁ గూడఁ
 గన్నదనియించునది, బైని గలుగు పుల్ల
 యశములకు బీజరూపంబులైన, మంజు
 హాసితముల, ఋషివాటంబు లందగించి.

45

ఆ. ఆ లతాంగినామ మంజనాదేవి, య
 య్యతివ, నీరువోయునప్పుడుటజ
 వల్లికలకు, దాని వలువఁ దాకియుఁ దాక
 నోడు, గంధవాహుఁ డుద్యమించి.

46

వ. ఇట్లుగా, గౌతముని ధర్మ రక్షితంబైన గార్హస్థ్యంబు, పరమ రమణీయం
 బయ్యె. నది యట్లుండె.

47

క. వినుత గుణుఁడు, సకల మనీ
 షినివహ సంకీర్త్య మానశీలుం దాది
 త్యుని వంశంబు తపంబన
 మనుజాధిపు లండు మేటి, మనువొకఁ డుండెన్.

48

ఆ. వాఁ డయోధ్య యనెడి పట్టణ మొక్కటి
 గట్టి, లోక ధర్మ గతుల నెఱిఁగి
 ప్రజల సుఖమ, జనికిఁ బరమార్థమై, దాత్రి
 నెల్ల నేలఁ దా, నిరీతి గాఁగ.

49

క. వితత యశుండగు వైవ
స్వతమను వొకనాఁడు తుమ్మ, ప్రభవించె, సము
న్నత తనుఁడయోనిజుండై
సుతుఁడొక్కం డద్భుతముగఁ జూడ జనంబుల్. 50

గీ. వాని నిఱ్ఱాకు వనియె, వైవస్వతుండు
కనుల కర్పూరమై వాఁడు గడపె బాల్య
మాయుధమ్ముల, లఘుహస్తుఁడై జయంపు
కొమ్మ కిరవును బోలె వక్షమ్ము విరిసి. 51

శా. ఆ యిఱ్ఱాకుఁడు భూమినేలె, పృథుబాహువిక్రమక్రీత దై
తేయ ప్రాభవుఁడాది రాజ నిభకీర్తి స్ఫూర చంద్రోత్సవుం
డేయాతంక మెఱుంగ నట్టి ప్రజలో నేకీకృతంబై గళం
బా యంబోధులు నాల్గు, తద్విపుల ధర్మానక్తి నగ్గింపఁగన్. 52

వ. అయ్యిఱ్ఱాకునకు నూర్వురు కొమరులందు, కుక్షియను వాఁడు ప్రథ
ముండు. పండ్రెండవ వాఁడు నిమియను నభిధానంబు గలాడు. వాఁడు
గౌతమాభ్యాపంబున, వైజయంతం బను పురంబు సేసికొని, బ్రహ్మో
త్తరంబుగాఁ బాలింపుచుండి. 53

సీ. తండ్రియౌ నిఱ్ఱాకు తఱఁపున కెక్కంగ
పంచసాహస్ర కబ్బిములు, దీర్ఘ
సత్రంబు, విమల చాత్రుండు, నిర్వహిం
పఁగ నెంచి, పరమ తపఃప్రభావ
వినుతుల, నాఁగిరసుని, భృగుమౌని, న
త్రిని, హోతలుగను వరించి, బ్రహ్మ
ఋషి, నవ్వసిమ్మఁ బ్రార్థింప, నంతకుమున్న
నింద్రునిచే వరియింపఁబడుటఁ

- గీ. జేసి, తానంతరమ్ము వీక్షింపఁ బలికి
యవ్వసిష్ఠుండు, సురపతి యధ్వరమ్ము
నిర్వహింపంగ నేగె, దానికి మనమ్ము
కలఁగి నిమి, సర్వ సన్నాహ కలితుఁ డగుచు. 54
- క. భాసుర తపః ప్రభావా
ప్రగేసర బ్రహ్మర్షి లేమికిని వనడుచు, న
భ్యాసమున నున్న గౌతము
భాసుర యమనియము, భూమిపతి వరించెన్. 55
- క. సురపతి జన్మంబు, గుణో
త్తరముగ నెఱవేఱె, త్రిదశ ధామము విడి, న
త్వరముగ వచ్చె వసిష్ఠుఁడు
నరపతి జన్మంబు దీర్చ, ననిచినమతియై. 56
- వ. వచ్చి, తన హోతృస్థానంబు, గౌతమునిచేతఁ బూరింపఁబడుట యెఱిగి,
కలుషిత హృదయుండై, యపుడును మధ్యాహ్నంబగుడు, నిమిన్ దరిసిన. 57
- క. దైవ వశంబున, దృఢని
ద్రావశుడై యున్నపుడు, బ్రహ్మర్షినిరీ
క్షావేదితుఁడయ్యును, నైం
ద్రీవివశుఁడు బోలె, వార్త దెలియకపోయెన్. 58
- గీ. కొంత తడవు నిరీక్షించి, కోపఘూర్ణి
తాఁతుడై, వెనుదిర్గి, తానరుగనున్న
తనువుదెలిసి, రాజర్షి, వచ్చినదె, మాట
లై, శతాశంపుపాటు, బ్రహ్మర్షియనియె. 59
- చ. పరమతపః ప్రభావమున భవ్యుఁడు, సంతతభూతభూ శుభం
కరుఁడు, పయస్సమర్చణవికస్వర మేఘనియుక్తిజేసి, స
ర్వఋషి సమర్పితుండు, మఘవంతుఁడు, నీకసదయ్యెనే! మహా
త్తురుల యవజ్ఞ, ముద్గిరి శతారము, ఘోరము గాదె ! దుర్మతి ! 60

గి. చేతన విహీనదేహంబుచే, దురంత
దుఃఖమును బొందెదంచుఁ దోడ్తోడఁబలికి
బ్రహ్మయుషి పోవుచున్న, భూవరుఁడు హుంక
రించి, దట్టంపు కనలావరించి, పలికె.

61

క. క్రమ్ముకొను నిదురతో, దే
హమ్మొఱుగని నాకు, కాలయమదండ సదృ
క్షమ్మగు శాపమొసఁగితి
నెమ్మిగలవె ! తపము పెంపు, నెఱిదప్పుటకే!

62

ఉ. ఈవును గూడ, చేతన విహీన శరీరమునంది, దుఃఖత
ప్రావిలమానసుండ వగుమంచని, తత్సమనత్తపః పరీ
భావితవహ్నియైన నరపాలకుఁ డాడి, తొలంగె దేహము
న్నావల, బ్రహ్మయోనియును, నంగమువీడె విషణ్ణచితుఁడై.

63

మత్తకోకిల. ఈ విధంబున వారలిర్వు రహీనమానసులయ్యు, కో
పావధూత వివేకులై, వికటాసురుల్దముఁ బొందిన
త్తై, వినాశకరంపు శాపములాడి, వాయు శరీరులై
చేవడిందుచు, భూమిరోదసిఁ జేరిచుట్టుచు విహ్వలుల్.

64

గి. కొన్ని యేడులు గడిపి, పెక్కు దురవస్థ
లంది, నారాయణుని యంద, డెందములనుఁ
జేర్చి, తపియించుండ, రాజీవభవుఁడు
దయను, విప్రర్షికిని. సన్నిధాన మొసఁగె.

65

వ. అప్పుడు, వసిష్ఠుం డిట్లనియె.

66

మ. నిమిశాపమ్మున నంగభంగమొదవె,న్నిర్యాహమెట్టింక ! న
ర్వము కర్మమ్ము, శరీర నిష్ఠుముగదా ! బ్రహ్మర్షినై, యిట్టిదై
న్యము నే నెట్లు భరింతు ! నన్యమొకదేహంబిమ్ము, తల్లబ్బి, నా
కమలంబై న తపోనిధానమయి, హర్షాధేయమై వెల్గఁగన్.

67

- ఆ. అనిన, నశినజమ్మఁ డాత్మలోఁ గరఁగి, యి
ట్లనియె, వరుణమిత్రు లైక్యముగను
తేజములను వదలఁదివిరి యావేశింతుఁ
బొమ్ము, తేజములను బొంది మనుము. 68
- వ. అచ్చటఁ గూడ నయోనిజుండవ, శోకింప వలదని, యూరడించెనని
బలికిన, సూతుని స్థూచి, పరమర్షు లిట్లనిరి. 69
- ఆ. వినఁగ వినఁగ నెంతౌ, వేడుక గల్గించు
గాథ, యిది, వచించు కరణి యంత
కన్న మిన్న, పైని యాకథ వినిపింప
వయ్యో! వల్లకిస్వరాఽబ్ధి హృదయ! 70
- వ. అనిన సూతుండిట్లని వచించె. 71
- క. పరమేష్ఠిని గుఱిచి, నమ
స్కరణము గావించి, మౌనికాంతుఁడు, విచల
త్సరుచిర తరంగపీయూ
ష రసాకరమైన దుగ్ధజలనిధిఁ జేరెన్. 72
- పృథ్వి. ప్రదీప్త నిజదేహకాంతులును, బర్వి దిక్పీఠులన్
విదిర్చ, నవపద్మ పాంసువులు, విభ్రమన్నేఖలా
నదత్కనక కింకిణీ, నటితనైక చైతన్యయై
మృదూదర వికంపన భ్రమదహీనమున్యౌమయై. 73
- పృథ్వి. తళ తరళ తారకా వికసిత స్ఫురద్వీక్షణా
వశీ, ప్రతిముహూః ప్రభావిత సుసర్వహృత్కంఠియై
సలీల నరుదెంచె నూర్వశి, హసాదటంచున్ జగం
బు లేలు కుసుమాయుధుం, ధుదితమోడుఁ డేతేరఁగన్. 74

క. లలిత సమీర విచుంబిత
విలసిత వక్షోజ యగుచు, వేల్పుగరిత, యు
జ్జ్వల లవలీమరిచలలా
కులిత వికచ కాననములఁ గ్రుమ్మలుచున్నన్.

75

సీ. తెఱవ క్రాల్గన్ముల తెలివును, బంగారు
పదనిడినట్లున్న వల్లకుచము
లలఘుకైశ్యమ్ము, మేఖలమలంఘకు
మురిపమ్ము దిద్దు సుందరగమనము
పులు లేని ముత్తెంపు తెలినవ్వు, చెంగావి,
పలుచని వాతెఱ, యలసభావ
మునదైన పొలుపును, బొడగని, క్షీరోద
సవిధంబునందు సంచార మొనర

గీ. జేయుచున్నట్టి వరుణుండు, చిడిముడిన్బ
డుచు, తడఁబడుచు, వెసఁగిడ్చడుచు, మనోజు
వలస, నయ్యింతివలసికి వచ్చి, యిట్టు
లనియె, నభ్యర్థితంబు, దైర్యమ్ము దలఁగి.

76

క. మొగమున కెగసెడు చన్నుల.
సొగసుల చిన్నారిదాన! చూడఁగ నీవే
బిగి జక్కవ చనుగవలె
వగగల బంగారె గలదో! వయసే గలదో!

77

గీ. అనిన నూర్వశి, యొడలెల్ల నందగించి
నట్టయిన, వల్లకి సమభ్యాస నికర్వ
ఱమ్ములై పల్కు, లమృతహారమ్ము గురియ,
ప్రణయ శీతలితమ్ముగాఁ బలికె నిట్లు.

78

చ. ఉదధిగభీర! నీదయిన యుల్లము నట్లయ కాదలంపు, మా
హృదయము గూడ, ప్రేమలకు నెగ్గు దలంచుటకేమి, రాంమే!
మొదటన నన్నుఁ గోరె సురహుఞ్జుఁడు మిత్రుఁడు, కామకౌశలా
నృదమగు మేను నీదనుచు, సమ్మతి జూపితి, దప్పఁబాడియే! 79

క. నా భావము నీ యందవి
నాభూతము, కాన, భావనారతి, సౌఖ్య
శ్రీభోక్తవగుము. యుభయ వి
దాభద్రము, మార్గమిదియ, తప్పదటన్నన్. 80

అ. దాని మెలపు సొలపు, దాని భూభంగ చా
తురియు, హృదయమందు నెరసికొనఁగ
చిత్తపంకజమునఁ జెలువ నిల్పుచు, తేజ
మమర నొక్క కుంభమందు వడలె. 81

క. భావంబు గరఁగి, కన్నుల
క్రేవలఁ జిఱునవ్వుఁగుచు, కించిచ్చిధిరీ
భావంబుతోడ నూర్వశి
దా, వరుణునిదైన సన్నిధానము దలఁగెన్. 82

పృథ్వి. ప్రసూన శరవీరసదృశము, బర్వినఁజై, దిశా
విశృంఖల కటాక్షవీచులు, వివేకమింకింప, ని
ష్ప్రసార విహృతేంద్రియుల్, మునులు, స్తబ్దులై చూడఁగా
నశేష తనుమాదురీసృణహానపౌష్కల్యమై. 83

సీ. అరుదెంచె నూర్వశి యర్కము కడకు, త
ద్వృత్తాంతమంతయు దివ్యదృష్టి
గమనించి, సూర్యుండు కలుషించి, భావంబు
నొడుల కర్పించిన యొడల నేమి

సౌఖ్యంబు! భూలోకసరణి యిట్టిది గాని
 దేవలోకముల నీ దృగ్విధమ్ము
 యుక్తమే! పొమ్ము, నీ వుర్విపై జరియింపు
 మల పురూరవు హృదయమ్ము గలచి

గీ. కమలలోచన! యిప్పుడు నిర్గళితమైన
 యస్మదీయమ్ము, వరుణవీర్యమ్ముతోన
 గలుపుమని పంచె, మటుమాట బలుకవెఱచి
 తరుణి, గావించెనంత తథావిధమ్ము.

84

మాతని. అనల రుచిరతేజం బంగమై, పూర్వమెట్ల
 ట్టన గుదిరిన రూపై, యవిధంబైన ప్రాయం
 బున మగుడ జనించెన్ పూతుడై యవ్వసిష్ఠం
 డనిలపథము, తేజోవ్యాప్తమై యందగింపన్.

85

వ. నాటనుండి, మిత్రావరుణుల తేజస్సంగమంబునన్దేసి వసిష్ఠుండు, మిత్రా
 వరుణీయయ్యె, నాతని నిత్యాతుండు నిజవంశహితంబు పొందె, పురో
 ధనుగా వరించెనని, క్రమ్మఱ సూతుం డిట్లనియె.

86

క. అంత, విదేహాండగు భూ
 కాంతుని నిమి గుఱిచి, యెదలు గరగి, తపోభా
 స్వంతులు, వేల్వంగ దొడగిరి
 సంతన గట్టికొని ఋషులు, సహనియమముగన్.

87

క. ఇమ్ముల, గంధమ్ములు, మా
 ల్యమ్ములు, పరిధానములను, ననుచరితసపౌ
 రమ్ముగ, విప్రులు, నృపు దే
 హమ్మును, రక్షించుచుండి, రవహితమతులై.

88

ఆ. వేల్మి ముగిసినంత భృగ్వర్షి, రాజుచే
తనముఁ దేరఁబూని యనిమిషులను
దరియ, తృప్తుఁగుచు, ధరణీశు దేహమ్ము
గుఱిఁచి, యట్టులనిరి సురలుప్రీతి.

89

మత్స్యాక్కర. 'ధరణీశ గోరుము, వరము, దదయక, యిత్తుమేమైన
పరమార్థ'మన్న భూవరుఁడు, ప్రాణుల చక్షువు లందఁ
బరంగ వర్తింతు నేననుచుఁ బలికిన నట్లకా కనిరి
సురలు, సర్వప్రాణి నేత్రశోభాయమానుండు నిమియు.

90

క. సకల భూత ప్రపంచ చక్షుర్ద్వయంబుల, నాటంగోలె, నిమియు వాయు
భూతుండై చరించు, నతని విశ్రామంబు పొందె భూత గ్రామమ్ము,
ముహుర్నేత్ర నిమీలనం బొనర్చు, నది ప్రాణులకు శోభాకరంబ యయ్యె
నంత మహద్బలు, పుత్రార్థమై నిమి దేహంబు నరణిం జేర్చి మథియించిరి.
తరువఁ దరువ నందొక పుత్రుండు, మహాతపోపీఠ్యసంభృతుం డుద
యించె, మథనంబునన్జేసి, వాని జనులు మిథి యనిరి. జననంబున జన
కుండయ్యె. విదేహ సంభూతుం డగుట వైదేహుం, డిది నిమి వృత్తాం
తంబు.

91

చ. ఈరీతి గాఁగ, గౌతము
పౌరోహిత్యమ్ము, నిమిన్యపాల వసిష్ఠో
దార తితిక్షానియమని
కారముగా, ఘోరకాప కారణ మయ్యెన్.

92

చ. అమరులు గౌతమశ్రీతమనార్యము కర్మముగాంచి, తచ్చమ
క్రమము నడంచి, శాపమున కశ్మలమున్గలిగించి, తత్తప
శ్రమ మహిమంబు గీడ్చుట, సంతనకట్టి. బిడౌజు దేవతా
గ్రముఁ బురికొల్పి వేడిరి, యరిందము, సర్వము నిర్వహింపఁగన్. 93

క. ఆతఁడహల్యారూప
క్రీతుఁడు, తద్గాత్ర వరపురిపాలన సౌ
ఖ్యతురుఁడై జనుదెంచెను
గౌతముఁడు న్నెడకు, మదనగదిత పథుండై.

94

సీ. ఆతఁ డంతంతల న్రాడుచును, ముని
కులపతి, సద్భాత్రకులుఁడు, నదికి
నభిషేచనార్థమై యరిగిన, నగ్నులు
విహరించుచున్న యవ్వెలది, రూప
సంపదుత్సారిత సకల జగత్త్రయీ
హరిణాక్షియైన యహల్యః జూచి
కృతక గౌతమ వేషభృతియై, కరంబు గ్ర
హింప, నత్తన్విః తాదృక్రృప్తృతి

గీ. గౌతముల యందు నెన్నఁడుఁగనని దౌట
కినుక గొను కన్నులైన, చక్రీకృతోగ్ర
చాపుఁడై కాముఁడాలీఢ చరణుఁ డగుచు
పుష్పశరములు, పుంఖానుపుంఖ మేసె.

95

గీ. ఏయ, మొగమెత్తి చూచె నయ్యింతి, మౌని
వేషమున, నాకరాజు పంచేమ సదృశు
సోగ కన్నులను సిగ్గు, సోయగంబు
లీన, నింద్రుని మేనిలో లీనమయ్యె.

96

క. ఆరోన, గౌతముల వా
ర్తాలాపము, చెవులఁబడిన, హరిహయుఁడు, తప
శ్శీలంబనాహరణ పరుం
దాలము సేసినటు, మౌని యక్షులఁ బడియెన్.

97

వ. అప్పుడు గౌతముం డిట్లయ్యె.

98

ఉ. ఓరి దురాత్మ, మామకము నూనుచు వేషము, మత్స్యయాంగనా
చారవిశుద్ధి, దూషణము సల్పితి. ధర్మమునేలఁ జాలువాఁ
డీరహి, దుష్పథంబుననుచే ! మరి, మాదగు రూపమూని దు
చ్చారమె ! గౌతమాఖ్య దివిషత్పతిషత్పరిహాస మయ్యెనే ! 99

గీ. వృత్త సంపన్నమౌని, దుర్యోతునిండుఁ
బలికెఁ గన్నుల నగ్నులు జిలుకరించి
యోయి ! సురరాజ ! వివలుడవై యమేయ
మఘము గుడిచెదుగాక, పొమ్మ'ని భృశమ్ము. 100

క. ఆపలుకు తోన పతితము
లైవంములు, శక్రఁడవనతాస్యదు దొంగెన్
కోపాటోప పరిప్లవి
తాపఘనుఁడు, మౌని యయ్యహల్యను జూచెన్. 101

సీ. ఓసీ ! దేహంబు నాకొసఁగి భావమ్ము వా
సవునిదిగాఁగ వేసమ్ముగట్టి
చరియించుదాన, పర్షసహస్రమింద వా
తాశనవౌచు, నత్యంతతప్య
మానవై, భస్మశయ్యా నిపాతితదేహ
వై, యెవ్వరికినైన నక్షిగోచ
రవుగాకయుండు, మా రవికులచంద్రుడు
దశరథ రాముండు దరలివచ్చు.

గీ. నంత, కాతనికాతిధేయమ్ము నొసఁగి
కశ్మలము విడి, నిజతనూకాంతి యెసఁగ
వచ్చెదవు, నాదరి కటంచుఁ బలికికొని
తుహినధరణీధరమ్ముల త్రోవఁబట్టి 102

- క. పోవుచు, నిజసూనుని, సం
భావితనియమాఽభిరాము పరమర్షిమతుం
డై వెలయు, జనకన్యపుకడ
సౌవ స్తికుగాఁగ నిలిపె, సంతస మొదవన్. 108
- గీ. అంజనాదేవి, దుహిత, తన్నంటి రాఁగఁ
బోవుచున్నట్టి గౌతము బుద్ధియందు
దై వఘటనావశంబునఁ దతయశుండు
చండ విక్రముఁడగు కుంజరుండు దోచె. 104
- ఆ. గౌతముని పథంబు కన్నులఁ బరచి, తో
కొనుచుఁ బోయెనంత కుంజరుండు
వాని భార్యయైన వనిత వింధ్యావళి
కాక్షణంబ, తల్లిదై న మనసు. 105

తరువాత. ఓ కుంజరుండ! సత్యోదిత! నీవ
యుత్తముండని తోచి యుల్లంబునందు
నా కొమరిత, శీలనందిని, రూప
నగపుత్రి, మత్తపోనందనవనము
నీకడనుంచి పో, వెనరు గల్గినది
నీవ, తండ్రివిగాఁగ నెంత రక్షించి
ప్రాకటంబుగ నొక్క పతిఁ గూర్చవలయు
రమ్యస్వభావ! తీర్చవలె, నా కోర్కె. 106

- క. అని యన్న కుంజరున కా
ననమున వెన్నెలలు బూచి, నా భాగ్యమనెన్
వనితయు వింధ్యావళి, యం
జన, చేరనీసి, శిరము చల్లగ నిమిరెన్. 107

క. భూరికృతాతిథ్య ముదా
హరితుఁడగు గౌతముండు వోవుచు, తుదలన్
జేరిన యశ్రవులఁ దప
స్యారుచిరములైన కనుల నాత్మజఁ జూచెన్. 108

క. పితృవిరహమృదిత నంజన
సతి, వింధ్యావళి, మృదూక్తి సంపద దేర్చెన్
సతత హితప్రియచర్క
గతినంజన, పితృవియోగ గాథలు మఱచెన్. 109

సీ. యౌవనం బనెడు రాజ్యాధినేత విహార
మునకునై, యంజనా తనుమనోహ
రాళామమును జేర నంతకుమున్ను త
దర్శోపచార నిహ్నాత్ము లైన
భృత్యులు వేచెడు వితముగా నంజనా
సుతనుగాత్రమ్ము లాయితములయ్యె
దొవారికుని బోలె, తరుణీ హృదబ్జమ్ము
తొలుతఁ గన్పించి, మ్రొక్కులు ఘడించె

గీ. నాకె వచియించు ప్రతిపల్కునందు క్రొత్త
బాతురులు నేర్పె మరుఁడు శిష్యాగురుండు
కనులు, ప్రత్యుపదేశ దక్షంబులగుచు
వానికే నేర్పె, సరిక్రొత్త భంగిమములు. 110

గీ. ప్రభువు, దుర్బలుఁడైన గర్వంబు బలిసి
వీఁగి సామంతులెల్లలు చెనుచునట్లు
అంతవఱకును, నయము ననఁగియున్న
వికచకుచయుగమెడఁద నొత్తికొని వచ్చె. 111

సీ. కలకంఠి, నవమాలికావల్లి, తరుణామ్ర
మునఁజేర్చి, కన్నులు దనియఁజూచు
చక్ర విశ్లేష శుష్యచ్ఛక్రవాకీత్య
గంబువులరసి చిత్తంబు గలగు
తల్లిఁగానక దురపిల్లు నేణీశాబ
కంబుల, మాతయంకంబు సేర్చు
పార్వణ చంద్రికా పరిణాహియామినీ
శై తల్యముల కలసత వహించు

గీ. యౌవనం బను మంత్రితోడై, కుతంత్ర
ములను నేర్చిన, రెట్టింపు బలముగూడి
మానినీమానదుర్గ నిర్మథనచణుఁడు
పంచబాణుఁడు పురము పాలించునపుడు.

112

క. చతురశ్రశోభియౌవన
వలియగు నాత్మజను గాంచి, వాసరపతి, త
న్మతిహితుఁడగు నొక వరునకు
నతివ మెసఁగఁదలచి, వావులరయుచునుండెన్.

113

మ. స్తవనీయంబగు శౌర్య సంపదయు, నుద్యద్బాహు వీర్యంబు, సర్వ
శ్రవణీయంబగు కీర్తి, మౌనజన రక్షాబుద్ధియున్ గల్గి,దే
వవరేణ్యుల్ నుతియింపఁ బొల్పెసగు దీవ్యస్మార్తి, శాఖామృగ
ప్రవరుండెడ్డనుదోచె, కేసరి, సతీపాణిగ్రహ ప్రాప్తికిన్.

114

గీ. కుంజరుఁడు చెప్పి పుత్తెంచె, నంజసావి
శారదుల, మాల్య భూషణచయముతోడ
నాత్మ తనయ గ్రహింప నభ్యర్థనమ్ము
సల్పుచును, వీరకేసరి నవిధమునకు.

115

క. మునుప, శ్రవణాఽ వతంసం,
 బనూనమగు నంజనా హృదాకర్షిహృషీ
 కనిభృత రూపము, దాత్ర
 త్వనిరూఢము మానసమ్ము, వరకేసరికిన్. 116

గీ. అగుట సమ్మతి చెలువ, దేవౌఘశంసి
 తమ్ములగు వై భవములు, తద్దయునుఁ గూర్చి
 కుంజరుఁడు దీర్చె, పెండిలి కూతునకు, జ
 గచ్ఛభంబుల, కోంకారకలనగాఁగ. 117

క. సర్వసుపర్వులు విమలా
 శీర్వాదము తొసఁగి రెలను, చిక్కణగంధా
 పూర్వములై, కల్పకములు
 వార్షీచులు వోని కుసుమవారము గురిసెన్. 118

క. కేసరియును, నంజనయు, ను
 పాసన సల్పిరి మనోజు, బహుపరిరంభ
 వ్యాసక్తులు, దేహాఽద్యై
 తాసక్తులు, కోష్ఠచుంబనాదరమతులై. 119

ఆ. అతఁడు కామరూపుఁడతివ చాతుర్యధు
 ర్యావతార మేమియనఁగఁ గలదు !
 వారి రాసములకు వసుమతీ, పాషాణ
 వితలుగూడ, పులకతతి వహించె. 120

చ. అనిస మునీంధ్రు లిట్టులని రార్య జనస్తవనీయగౌతమ
 ప్రణిహితమైన తేజము, నహల్య సురూపము గల్గినట్టి యం
 జనకు, కపీశ బాంధవము సాంప్రతమే! విధియంత గేలిసే
 యునె ! రమణీయమైన జని ! నుత్పలమున్నఱకాలఁదొక్కుటే ! 121

- ఆ. సూతుడప్పుడనియె, నాతన్ని పూర్వజ
న్మంబునందు నందినది కఠోర
మైనశాప, మెంత యధికుల కైనను
కర్మఫలము ద్రోవఁగాదు నిజము. 122
- వ. దాని పూర్వజన్మ వృత్తాంతమ్ము వినుండని యిట్లనియె. 123
- సీ. మాయూర పింఛభూషాయుక్త కైశ్య తా
పింఛ రుక్మబల దిగ్వితతివాఁడు
కాదంబరీ గంధకలిత వీటిమ్మగీ
మదతుందిలాస్య పద్మమ్ము వాఁడు
కామినీఖర నఖక్షత దంతురిత భుజాం
తర రత్నహార సంతతులవాఁడు
కిన్నరీబృంద సంగీత చాలిత శిరో
భ్రాజిష్టువగు తపారంబువాఁడు
- గీ. జరతపన్నగ కంచుకసమధృతోత్త
రీయ హోటక కాంతి వీచీయుయుత్సు
పరిసరంబుల వాఁడొక్క సరసుడుండె
భాగ్యశాలి విద్యాధర పరిబృథుండు 124
- గీ. వానితనయ సుకంతి, యాబాల బాల్య
మెల్ల విద్యాధరీ కౌతుకోల్ల సిత భు
జాగ్రముల యంద. గడచె, విద్యాధరునకు
నెలఁత చిఱునవ్వు చలువవెన్నెలలకీడు. 125
- వ. దానికి యౌననోద్గమంబైన నొక్కవాఁడు తోడిచేడియలన్నాడి యారామ
విహారంబుసేసి, వనదేవతా ముకురాయమాణంబగు సరంబున జలకంబు
లాడినది, వలువలు ధరించుచున్నంత నెయ్యేని కారణంబున నాది
కపియైన వృషాకపి వీర్యంబు భరియించి, భరియింపనోపక, యసు
తుసురై వోవుచున్నవాఁడు, భగవంతుండగు జాతవేదుండు దృగ్గోచరుం
డగుడు, వానిం దిలకించి. 126

క. యౌవన మదమునఁ గన్నులఁ
నావిరులై యా సుకంతి, ఘనకుచకంపం
బావహిలగ, నవహేళన
గావించుచు, మూతి ద్రిప్పి కలకల నవ్వెన్. 127

ఉ. అయ్యవహేళనంబు హృదయంబు గలంప, రుషారుణచ్చటల్
క్రయ్యబడం గృశానుడనె, కక్కనమై నెఱజవ్వనంబులో
తొయ్యలి పొంగిపోయెదవు, ధూర్తతఁబండ్లిగిలింతు క్రోతిపై
ప్రయ్యిడుగాక యీ ఫలము, భామిని; యూరకపోవనేర్చునే ! 128

గీ. అనతికాలంబునంద, యీతనువుదొఱఁగి
వనితగాఁ బుట్టి యొక కపివరుని గూడి
యిమ్మ హేళ్యరు వీర్యంబు నెమ్మి దాల్చి
తనయుఁ బడసెదుగాఁత బిత్తరపుదాన ! 129

క. అతిశయబలుఁడై, వాఁడు
న్నతగుణుఁడై దిజ్ఞి కేతనా నటితయశః
ప్రతిబుద్ధ సుజనమతియై
యతులంబుగ వెలుగు, కేశవానుగతుండై. 130

క. అనుచనుచునె సరసర బో
యెను పహ్ని, సుకంతి వణకు నెదలో దిగ్భాం
తిని బొంది, తెప్పరిలి యే
మనఁగా నేరకయ, పితృ గృహమ్మును జేరెన్. 131

వ. ఆ సుకంతియ కాలాంతరమ్మున నంజనగా జన్మించినది; శాపంబు,
యవ్వరారోహకు వరంబైనయది. త ద న ం త ర ం బాకర్ణింపుండని
నూతుండిట్లనియె. 132

క. గడచెను కాలము, సౌఖ్యని
గడితముగా, గాని సుతుఁడు గలుగఁడు, ప్రాయం
బడవిని గాచిన వెన్నెల
పడఁతి మొగము, తీవ్ర తాపభరితంబయ్యెన్.

133

జ. తపమొనర్చియైన, తపయుని చిర్నగ
వులను జూచువఱకు వెలితి దీర
దంచు, వెలఁది, శేషఁ డవనీతలమ్ముపై
నిలిచియున్న కుధరతలము జేరె.

134

సి. ఎచ్చోట నెత్తమ్ము లివతళించెడు, దేవ
ఋషి మహతీనాదవృష్టిఁజేసి
యెచ్చోటికుఁజమ్ము లేకొంత భక్తిభా
వాసార పారికాంక్ష్యాశ్రయమ్ము
లే గిరికుల్యల నెసఁగు నీరము, మాని
వర గభీరోంకార సురభిశమ్ము
దేవకాంతాతనూ దివ్యగంధమ్ము, పౌ
నఃపున్య మే సుమనస్సురభికి.

గీ. సకల దై వమ్ము లేకొండ, శయకుశేశ
యములు ముకుళించి నిచ్చలు నర్చసేతు
రట్టి శేషాచలముఁ జేరినంతలోన
తీరినటులయ్యె నంజనాదేవి కోర్కె.

135

వ. ఆ కొండనెత్తమ్ములందొక సమతలమ్మున, నాశ్రమమ్ముసేసి, యనుంగు
భర్తయైన కేశరి యవసరంబులు దీర్చ నంజనాదేవి, పరమశివుం గూర్చి
తపమ్ము వట్టిన,

136

ఆ. ఆమె తపము చోద్యమైనది, తచ్చెల్ల
మునులకెల్ల, హరిణగణము తమదు
కనుల, నామె కనుల కడనుంచి పోల్చికొ
న్నదియు తెలియలేదు నాతి మనసు.

137

సీ. కుసుమవృంతము లొత్తికొన, మెచ్చికొను మస్త
 మున, కర్కశపు జటలను ధరించి
 కమ్మకస్తురి తిలకమ్ముతో, పేటెత్తు
 నొసటిపై, కర్కర భసితమూని
 మణులయొత్తులకు ముమ్మరము గాగలగు ఘ
 ధ్యమ్మున, కటుకుశదామమూని
 వలిపెంపు జిలుగు దువ్వలువకే వెతజెందు
 తనువున ధాతువస్త్రమ్ముదాల్చి.

138

గీ. కలికి, పూనిన సాహసిక్యములు జూచి
 స్థాణువైనట్టి శివుని నిర్దయను దలచి
 దాపులందున్న వనదేవతలు, పలాశ
 పతిత సుమకై తపమున, బాష్పములు నించె.

వ. ఈరీతి పెక్కేడులు తపంబుకట్టిన శశాంకధరుఁడు కరుణించి, 139

చ. దరిసెనమిచ్చె శంకరుఁడు దారశరద్ధన పాండురాంగుఁడా
 దరమధుపూర్ణ నేత్రయుగ తామరసుండు, గజేంద్ర కృత్తితో
 సురగ విభూషణ వ్రజదృగుజ్జ్వల రత్నమరీచి నేత్రక
 ర్బురహరిదంతరుండు, పరిపూరిత సర్వ మనోరథుండుగన్. 140

చ. పలికె గిరీశుఁడిట్టలము వట్టితివోసి! తపస్య! కోర్కెయ
 గ్గలముగఁ గూడులెమ్ము, త్రిజగమ్ముల నెవ్వరు వోలనట్టి యు
 జ్జ్వలమగు విక్రమమ్ము గుణసంపదుపేతము గల్గునొక్కధీ
 విలసితమైన వెల్లు, వగవీడుము, పుత్రుఁడు గాగ సుందరీ! 141

క. ఒకనాఁడు గంధవాహుఁడు
 వికచసరోజాక్షి! తపము పెన్నిధియై, తా
 వకనికట భూమి, పరిణత
 మొక పండిడిపోవు, నిర్ణరోత్తముఁడు దయన్. 142

గీ. దాని భక్షింపు, మమృత సమానమైన
దాని, హుంకారవైరి విద్రావణుండు
లోకశివతాతికీర్తి, త్రిలోచనములు
లేని శంభుండు, సుతుడు, దోర్లొల నెఱపు. 143

క. అని పలికి శివుడు వోయిన
వనజాక్షికి కనులు నాడె భవ్య భవిష్య
ద్దినములు, సుతఘన సుగుణ
ప్రణిహిత సౌగంధ్య వీచి రమ్యంబులుగన్. 144

ఉ. ఎన్నడు వచ్చు గంధవహుడెన్నడు సత్ఫలమిచ్చు, కోర్కితో
నెన్నడుదీరు, నా కనుల నెన్నడు వెన్నెలఁజిల్కి యర్భకుం
డన్నెలదాల్పు దివ్యవరమై నటించు నటంచు, ప్రత్యహం
బున్నమితాస్యయై, వికసితోత్పలలోచన జూచుచున్నెడన్. 145

ఆ. మూర్తమైన దయను బోలి సమీరుండు
మలయ గంధసార మిళిత దేహుఁ
డొక్కనాడు ఫలము నుంచి చెచ్చెరఁబోయె
నువిద, తెలిసి తెలియకున్న యటలె; 146

క. తరళాయతాక్షియు, నమ
స్కరణము గావించి, విభుని సమ్మతి, శం
కర కరుణా నిచుళిత మ
ప్పరమ ఫలము దినియె, నాశ పరుగులు వాఱన్. 147

గీ. భువన కల్యాణ కరుడైన పుత్రు గుణిచి
వారి దాంపత్య సుఖము దివ్యముగ వెలిగె
నఖిల కల్యాణ సాధకమై వెలుంగు
సదమలంబైన యొక్క యజ్ఞమ్మువోలె. 148

వ. అంత గర్భంబు నిలిచి నవమాసంబులరిగిన దీపంబు నుండి దీపాంతరం
బుంబోలి సుతుండుదయించిన. 149

సీ. చిన్ని వాలమువాని, శీతాంశుధరు జటా
కుటిఁబోలు నెర్రని జటలవాని
బీర పూవులఁబోలు బిరుసు కన్నులవాని
బంగారుచాయ మేన్బసిమివాని
నొంటి జందెము వాని, నురుతరగ్రావ కా
ర్కశ్యతుందిల హనుగరిమ వాని
కర్ణ శక్కుల భాసి కమనీయకుండల
స్తబకితవక్త్ర సచ్చవుల వాని

గీ. గాంచి, యంజన కన్ను లగ్గలము విరిసి
శర్వచరణ సమర్పితాబ్జములఁ బోలు
చిన్ని పాపని కౌగిటఁ జేర్చి హర్ష
సలిలముల సభిషేచ నార్చనము సలిపె. 150

వ. మునులారా ! యిది యంజనాచల వృత్తాంతము, మరియొక్క కథ
వినుండని సూతుం డిట్లనియె. 151

సీ. పరమేశు గుణిచి యెవ్వరి కంటె, కరము డె
ప్పరమైన తపమును బట్టి, నిలిచి
తద్వరంబున సముద్ధతమైన విక్రమం
బునఁ జేసి, యమరులఁ బొనుగుపఱచి
రంభ ప్రధానాప్స రస్సతీలాలిత్య
మ తగురా రాక్షసరతుల కీడ్చి
కందాశనులు ముని గణముల నోటఁ గ్రు
క్కిదముగా మాంసమ్ము క్రిక్కిఱించి

గీ. నాఁడు వృషభాసురుండు, సర్వసహాక్ష
మాగుణస్పర్ధి భయదక్రమమ్ము వాఁడు
రుంద్ర హుంకార ఘన శతారుండు దేవ
విభు ముహుః కల్పితాత్యంత వేధ వాఁడు. 152

క. ఒకనాఁడు వాఁడు శేషా
ద్రది కటక భూములను సంచరించుచు, చలితా
లక శోభితముఖు, హృద్రో
చక గాత్రుండైన యొక్క శబరుని జూచెన్. 153

మ. కని యెవ్వఁడవు రోరి ! పుష్పమగు కంఠాణంబుపై నెక్కి దీ
ర్ఘనిశాతంబగు ఖడ్గమూని, కడు చక్కంబోవు చున్నావు, నే
త్ర నటద్గర్వము, సుష్టుమాంసలిత గాత్రద్యోతకంబై, యటం
చు, నిశాటుండు, ఘనాఘన ధ్వనినిబోచుచున్నోకి ధట్టించినన్. 154

క. దరహాసము, మోమున సుం
దరమై, లేశమ్ము లేనిదరమై, శబరుం
డరసియు నరయని చూడ్కుల,
పొరిఁ బొరి తన త్రోవవెంటఁ బోవుచు నున్నన్. 155

క. ఆనిర్లక్ష్యము తోత్ర
మ్మున, నాగముగ్రుమ్మి నట్టిపొలుపై, కన్నుం
గొన తెరగలియై రక్కసుఁ
డనువేలము త్రోవనడ్డి, యార్భటు లెసఁగన్. 156

సీ. వింధ్యాద్రది శిఖరంబు వెన్ను దన్నిన గదా
దండంబు విసరి దుర్దాంత బలుఁడు
కహ కహ నవ్విన, కైతవ శబరుండు
శరపాతముల దాని నులుముసేసె
ఆశ్చర్య మక్షుల హవణించివాఁడు, స
మీపభూరుహముల నేపుతోడఁ
బెకలించి వైచిన, పిన్నని సగవు తె
ప్పలనాడ, వానిని, పదటు సేసె

గీ. ఘనశిలాతతి వైవ నుగ్గడువుగొగ
ఖండములు సేసె, రోసంబు గండరించి
యగ్రమున దూకె, నసుర బాహప్పళించి
నిగుడు నారసముల వాని నిల్వరించె. 157

గీ. శబరు బెట్టిదుగా నెంచి శత సహస్ర
ప్రబల మాయా కదన విదాంవరుడు, యామి
నీచరుడు, పలు మాయల నిర్వహింపఁ
దలకొనియె, దిశల్, నిట్ట చూపులను జూడ. 158

ఉ. అంతట, కారు క్రమ్ముకొనె నగ్గలికమ్ము, భయంకరారవా
క్రాంతములయ్యె, కాసన ముఖమ్ములు, కౌశిక ఘుర్ఘురధ్వని
క్రాంతములయ్యె వృక్ష నికరమ్ములు, భీకర వాతజ్వంభణా
చాంతములయ్యె నాశలు, విచాలిత పర్వత సంకులఁబుగన్. 159

సీ. ఒకచోట వినిపించు నుత్తాల యామినీ
చరభుజా కర్కశాస్ఫాలనములు
ఒక్కచోట బ్రవహించు నుద్వేల నేత్రజ్వ
రాపాది కశ్మలితాస్ర నదులు
ఒకచోట వినిపించు వికట గంధ గజేంద్ర
దశదిశా పటహ చీత్కారములు, మ
రొక్కచోట జ్వంభించు దిక్కుల కషణ పిం
డారక చటుల భాంకారములు, వ

గీ. రాహ ఘుర్ఘురములు, మనో ద్రావకములు
భూత భేతాశ హసపూగములు, దవాగ్ని
కీలికాచ్చట చటలు, తుంగిత పరేత
నాథ గళ గర్త జనిత రవాధికములు. 160

వ. అపుడు కైతవ శబరుండది రాక్షస మాయగా నెఱింగి సంకల్ప మాత్రం
బున నద్దాని నివారించి శరాసారంబు బరగించిన, 161

- క. వీడతి విక్రమి, మర్త్యుడు
గాడు, త్రినేత్రుండు గూడఁ గడగానని దే
వేడితుడగు విష్ణుండ, ని
గూఢముగా నుండె ననుచు కోణపుఁ డెంచెన్. 162
- ఆ. వాడు మాయమగుచు, వనజనాభుని పైన
గుదులు, శస్త్రములును గ్రుమ్మరించె
పిన్ననవ్వుతోన, నన్నింటి వితథంబు
సేసె మాధవుండు, శిష్టనుతుడు. 163
- ఉ. పెద్దయుఁ బ్రొద్దు, వీని భుజవీర్యము నొప్పరికింపఁ గాదటం
చద్దిననాథ నేత్రుడు, మహాః ప్రసర గ్రసితాతరాళు, బి
భ్యద్ధరణీధరేంద్ర తనయాధవ తీవ్ర తృతీయ నేత్రు, శౌ
ర్యోద్ధతు, చక్రరాజమును, నూహదలంచిన యక్షణంబునన్. 164
- మ. చనుదెంచెన్ దివిజాధినాథ రమణీ సౌభాగ్య సంపద్విశో
షణసంచారము, విష్ణుపాదయుగళీ సంసర్గ మర్త్యైశుపా
పనికాయోన్మథనైకసారము, జగద్వంద్యమ్ము, నాకేశము
ఖ్యానిలింపుల్, కరయుగ్మములొగిచి, యుత్కంఠన్ విలోకింపఁగన్. 165
- శా. ఆ చక్రంబు, పరేశునాజ్ఞబడి జిహ్వామాలికాభీలమై
వీచుల్వీచులు దొడ్డ నవ్వులెసఁగన్. వే రాగ, మృత్యూదయం
బై; జేడ్పాటున రక్కసుండు, నిటలన్యస్తంబు చేదోయియై
వాచాపర్వముగాఁగ నిట్లు వలికెన్, వైకుంఠ భక్త్యుద్గతిన్. 166
- చ. పరముడ వీవు, నీదు విభవంబులు గానఁగనేర రా పురం
దరముఖులైన నిర్జరులు, తావక పాదసరోజ జన్య పు
ష్కరములు దాల్చి శంకరుడు సర్వశుభంకరుడయ్యె నీదయా
వరము ననుగ్రహించి, పరిపాలన సేయుము, ధర్మరక్షణా! 167

- శా. శ్రీకంతుండు వరంబులిచ్చెనని నిస్సీమంబు గర్వంబు మా
జాకై, లోకము గాసివెట్టితిని, చక్రస్వామి రావించి, యీ
నాకున్ మోక్షమనుగ్రహించితివి, దైన్యంబేల! దేహంబు చీ
కాకైయున్నది, ద్రుంవవే, పడిగ, శిషారూపరక్షానతీ! 168
- సీ. వేదసౌధంబుల విహరించు సర్వాతి
శాయినైనట్టి తేజంబు, దేహ
మొనరజేకొని, యుర్వికిని వచ్చి, శబరకు
త్పిత వృత్తి గైకొని, దృష్టుడైన
నాకు మోక్షసుఖంబు, వీరక బ్రసాదించె
నిట్టి ప్రసాదమింకెందు గలదు!
నా మోక్షసుఖ కారణంబైన యీ కొండ
మన్నామధేయ సంపన్నమగుత.
- గీ. యీ దృశంబైన మూర్తియే యెపుడుఁ గనుల
హృదయమున నాడుఁగాఁత నాకిందిరేశ!
నిత్య సంవిత్స్వరూప! శాంతి ధనమౌని
మానసానందకారి సన్మాన్య చరిత! 169
- క. రావయ్య! చక్రరాజ! మ
హావిక్రమ! నా గళమ్ము మసలక దునుమ
న్గావలె, తోడ్తోఁదెలువ
న్గావలె, వైకుంఠపురపు కావలి తలుపుల్. 170
- గీ. చక్రరాజమ్ము దునిమె నిర్వక్ర తేజ
మాక్షణమ్మున సద్ధర్మహంతృ గళము
గగనమున నుండి పడియె ముక్కారు పంట
సురలు వర్షించునట్టి క్రొవ్విరులవాన! 171
- ప. అని పలికి వెండియు, సూతుండిట్లునియె. 172

ఆ. నీలుఁడను కపింద్రు నెలవగుక తమునఁ
జెప్పఁబడును, నీలశిఖరి యనుచు
నాదిపోత్రి కిడియు నాశ్రయంబగుట వ
రాహ శైలమనెడు ప్రథఁ దనరెచ్చె.

173

గీ. అమృతబీజంబు వేంకారమగుట, కటమ
నంగ నైశ్వర్యమగుట, నీ యద్రి యభయ
మునకు నాశ్రయమగుట, సన్మునులు, వేంక
టాచలంబంచుఁ బలికి రత్యగ్నితనులు.

174

వ. తొల్లి, నారాయణుండను మహాయోగి తపంబువట్టి, కమలాక్షుఁ బ్రత్య
క్షంబుసేసి, తనపేర నీ గిరిని బిలువ వరంబు గోరిన నిది నారాయణాద్రి
యయ్యె, వైకుంఠంబునుండి యానీతంబగుట వైకుంఠాచలంబందురు.
విష్ణులోక నివాసులు, దీని నానందాద్రి యని గీర్తింతురు. శ్రీ పదంబును,
శ్రీనివాసంబు నగుట, దీని సుభయధా, శ్రీశైలంబని వ్యవహరింతురు.
పరమపదవాసినీ కటాక్ష తారకిత వక్షోభాగుండై శ్రీనివాసుం డిందుండు
టన్జేసి, యిది శ్రీనివాసగిరి యయ్యె, నిది దిక్సూచిక. కల్పభేదంబులననేకం
బులగు నామంబులీ పర్వతంబునకుఁ బ్రసిద్ధంబులై యుండు; 175

చ. అభినుతిసేయలేడు, చతురాస్యుఁడు లేశమునైన సత్యవా
గభిరతి నెన్ననేరఁడు షడాస్యుఁడు పాదమునైన, పన్నగ
ప్రభుఁడు సహస్రజిహ్వాకలఁ బల్కగ లేడొక యర్థమైన, శ్రీ
విభు చరణోత్సవాకరము, వేంకటశైల గుణాధిపత్యమున్.

176

గీ. ఇంక నరులు నేర్తురే! శేష శైలంబు
వాసి దెలియ, తెలిసి వక్కణింప
సది, యహర్య రూపమైన సాల గ్రామ
మది, సహస్రపాదు సమృతతనువు.

177

వ. అనిన, యాగ దీక్షితులైన మహర్షు లిట్లనిరి.

178

- గీ. స్వామిపుష్కరిణీ స్వచ్ఛవారిఁబోలె
పాపంభంజకములు నీదు భాషణములు
తపము, యజ్ఞమ్ము, ధర్మమ్ము, దానయైన
శ్రీశు లీలా విశేషముల్ చెప్పవయ్య ! 179
- చ. అరుదగు వేంకటాచలమునందు వసించుటఁజేసి, వేంకటే
శ్వరుఁడని పేరు గన్న నవసారసపత్ర విలోచనుండు, శ్రీ
హరి, యెపుడెప్పుడెవ్వరికి నాదృతి దర్శనమిచ్చె, నెవ్వరె
వ్వరు నుతియించిరాడ్డు, ననవద్యపరీమళ పేశలంబుగన్. 180
- ఆ. అనిన సూతఁడనియె, నబ్ధివారికణాళి
నైన, లెక్కపెట్ట నగునొ యేమొ;
ఆ జగన్నియంత యనవద్యలీలల
నెవరు, చాలి, యేర్పరించువారు ? 181
- చ. అయినను, విన్నవింతు, త్రిగుణాత్మకులీలలు, జన్మకర్మ దు
ర్ణయములడంచి, శాంతినిఁదిరంబుగ నిచ్చునుగాన, త్వచ్చ్రచ్ఛో
ద్వయముల నోముపంటగ ముదమ్ముగ ద్రావుఁ డనబ్ధిసంభవం
బయి, త్రిగుణంబులన్ జెఱచునట్టిది నూత్నరసాఢ్య మీ సుధన్. 182
- వ. అని పలికి సూతుం డిట్లనియె. 183
- సీ. తన నేత్రకోణ సంజనితశోణిమ, హరి
హయ లక్ష్మి కుద్వాసమైనవాఁడు
తన జాతరాగ్ని కింధనముగా వాతాపి
కుటిలాసువులు వాడికొన్నవాఁడు
పరమశాంభవ తపోభరముచే నెవ్వరి
కంటెను కడకొపుడైనవాఁడు
అత్రితపమ్మున కనుగతమైన మ
హాదేవు పూర్ణాంశమైన వాఁడు

- గీ. కాలకంధరు కఠిన హుంకారములకు
సవతులై సట్టి కఱకు పెన్ జడలవాఁడు
ముగురుమూర్తుల గౌరవములను గొనెడు
వాఁడు, డెప్పరమైన దుర్వాసమౌని. 184
- క. అత్తపసి యొక్కపరి, సుర
సత్తములకు సేవ్యమగుచు, సర్వర్తు సుఖ
యత్తంబై, పున్నెంబుల
పొత్తంబగు శేషశైలమున కరుదెంచెన్. 185
- ఆ. అరుగుదెంచి సుఖాసీనుడైన యంత
మనసు నిర్భరమైన సమాధి మునిగె
పన్నగా చలమందు, తపంబులేన్గు
పాడిగాఁ బండుటన్న న్నబంబుగలదె ! 186
- ఆ. ఆ సమీప మంద హాలామదోద్వృత్తి
తిమురు కన్నులందు తీడిరెంచి
తలయు, మొలయు మఱచి, మలయుచునుండె, కి
న్నరుల జంట యొకటి, పరువమెనసి. 187
- శా. ఉత్తుంగ స్తనకంచుకంబు దొరగ, న్నుద్యేగియై కిన్నరుం
డొత్తన్, తన్నఖరక్షతంబులకు భావోద్రేకమై, కిన్నరున్
హత్తెన్దో! చపలాక్షి, దృప్తకటి సీమాబద్ధకాంచీస్థల
త్తతాదృక్కల కింకిణీరుతులు, సాంద్రంబై విజృంభింపగన్. 188
- క. ఆ నినదము చెవులన్నడి
మానితము సమాధి చెదరి, మాసరమై, క
న్నోనల నరుణిమ దౌలుకం
గా, నపుడా మౌనిపరుఁడు కన్నులు చెల్లెచెన్. 189

శా. పీఠీగంధము, మద్యగంధమును, నిర్వేలంబుగా, నివ్వనీ
వాటంబుల్ గబళింప, మాన్మథ సుఖవ్యాసక్తి వర్తింతురే !
చోటుల్లేవె దరీ నికుంజతతు, లిచ్చోనేది కధ్యాపనం
బీటెక్కుల్! మునులుందురేమొ! యను మాటే లేదొ! భావంబునన్.190

క. పొంగిన కామమ్మున, మది
బ్రుంగుడు వడినప్పుడోలములఁ గూడుట కా
కంగదగొని బాహిరముల
నంగడి వెట్టెదరె: లోకమన్నది లేదే! 191

గీ. పొండు, మీ గర్వఫలము గొనుండు, శబరు
లగుచు, నటమట గుడిచి కదన్నములను
నలవడుచుఁ దిరుగుండు కదధ్వములకు,
కనులు గప్పిన భోగభాగ్యములు దలఁగి. 192

సీ. అని శపించిన మదంబంతయుఁ జెడి, మౌని
దుర్వాసుఁడని యెర్గి, దుస్సహంబు
దుఃఖమై, తత్పదతో యజంబులఁబడి
లబలబలాడ, నుల్లంబు గరఁగి
శబర జన్మమున సాక్షాత్కరించును, లోక
రక్షణ చణుఁడు వరాహమూర్తి
తద్దర్శనంబునఁ దలఁగి కుత్సిత జన్మ
స్వస్వరూపంబు సంప్రాప్తమగును

గీ. పొండనుచుఁ బల్కి, బహుకోపనుండు వోయె
వారి శాపంబునకె, కొండజేదినట్లు
తీవ్ర దుఃఖభరమ్మున, దెరలి, తెరలి
కిన్నరులు, దేహసంగంబు కీలువదలి. 193

- క. ఇరువురు జన్మించిరి, ముని
వరకటు శాపోపహతులు ప్రభలు చలఁగి, ని
ఘ్నర శబర వంశముల, సీ
ధురసార్ద్ర పలాలగంధ తుములములందున్. 194
- వ. కిన్నరుండు వసునాముం, డది చిత్రవతి; అనురూప లాలనంబుల వారి
ర్వురు వివాహ యోగ్యులై నంత. 195
- క. వసుసకు, చిత్రవతికిఁ గుసు
మ శరుండర్మిలిని దీర్చె మాధ్యస్థము, సం
తసమున గడచె వివాహం
బసమున, బాంధవులు, వేడ్క లగ్గింపంగన్. 196
- క. మనసులో గలిసిన పెనకువ
లను, సముచిత భోగ్యవస్తు లాలనముల, హ
ర్షనిచిత దినములుగా, న
వ్వనితకు, వరునకును, బ్రదుకుబాటలు చెల్లెన్. 197
- గీ. ప్రాక్తనంబైన సంస్కారభంగి, నబ్బె
నమ్మిథువమునకు దేవాదిదేవుఁ
డైన యజ్ఞవరాహు భక్త్యతిశయంబు,
మునివరుని తిట్టు వరముగా పొటమరించి. 198
- ఆ. ఎల్లదేవతలకు నేలికయై, ముక్తి
కేకదాత యైన నిందిరేశు
పాదపద్మములను భజియింపఁ గలుగుట
నై క జన్మ పుణ్యపాక గరిమ. 199
- సీ. తీర్తురు భక్తి సందీపితుల్, పర్వత
ర్పురములు, నుదయాద్రియరుణ కిరణ
ముల సోఁకునందకమున్ను, తాసంబు, గో
విందనామామృత కందళితము

సుమముల దెత్తురు, సోగకన్నుల భక్తి
 దయివార, గానసందానితఁబు
 లోవి, శుభ్రంబుగ, నీవార మన్నంబు
 నర్పింతు, మధుకధారాప్లుతమ్ము

గీ. ఓర్మి, హరి వాసరమ్ములందుండ్రు నిట్రు
 ద్వాదశీపారణమ్ము నిద్రను దలంగి
 సల్పెదరు, వనేచరులతో సంగడంబు
 తమ మనోవృత్తులకు నిరోధంబు గాక.

200

ఆ. మానసికబలంబొ ! మౌనిశాపాఽనుగ్ర
 హంబొ ! వారి కన్నులందు, తలపు
 లందు, యజ్ఞపోత్రి, యసివారుగా దిగ్గు
 మేని చందనంబు, మిసమిసలుగ.

201

గీ. ఎవరొ చెప్పించినటు దోచు, నిందిరేశు
 వైభవమ్ములు, వారి హృద్వనజమందు
 సద్గురుపు లభ్యమైనచో, శౌరికరుణ
 దొడ్డి బెట్టిన వేలుపుగిడ్డి గాదె.

202

క. వారి పవిత్ర ప్రణయ సు
 ధారస సరసీరుహము విధమ్మున, మధువి
 స్మేరముఖమ్మున, నందం
 బారెడు శిశువొకఁడు గలిగె నాత్మముకురమై.

203

ఆ. పీరుడంచు వానిపేరు, తన్ముఖము వీ
 ష్టించు చిత్రవతికి, కేవలఘ్న
 హరి దయారసమ్మె, యంగమ్ము ధరియించి
 పాపఁడగుచుఁ దిరుగు భంగి దోచు.

204

సీ. ఆడరా! నా తండ్రి! యాత్మేశుగుణిచి, వ
 ర్షాభ్రమ్ములో నెమ్మియాడినట్లు
 పాడరా! మాయన్న! పరమేశు, వాసంత
 వనులలో, కోయిల పాడినట్లు
 పలుకరా! కూన; విశ్వవ్యాపినామమ్ము
 తొలుకు తేనెల చిల్క పలికినట్లు
 పట్టరా! తాళమ్ము, తరుణమేఘము మంద్ర
 పంచమమ్ముగను గర్జించినట్లు

గీ. రార! మాభాగ్య ఫలమ! రారా! వసంత
 మారుతమ! రార వైకుంఠ మధురనదమ!
 తనివిపోవక పిల్చు, చిత్రవతి. సూను
 హరికృపారస మాధుర్య మాస్వదించి.

205

గీ. వసువు, కండోలవీణపై బాడునప్పు
 డామధురిమల, కలరు నారాయణుండు
 వాని మంగళకై శికి, యీనుతీపి
 మత్తులో ముగ్ధితులు రసాధవుండు.

206

సీ. వాని కుటీరమ్ము పజ్జ నశ్వత్థమ్ము
 వనరు హేక్షణుని నివాసభూమి
 తన్మూలమున, శిలాతలిచేర్చి, నిర్మించి
 నట్టి, జానుప్రమాణాలయమ్ము
 యజ్ఞవరాహ దేవాకార సూచనా
 ప్రాయమైనది యొక్క ప్రస్తరమ్ము
 కించి దేరఁడ తైలాంచితంబగు నొక్క
 ప్రమిద, శిలాగ్ర దీప్తమ్ము, వసుని

గీ. షాద జీవాతువది, వాని సర్వభావ
 ఖనిజనితమైన మణి యది, కష్టములకు
 సుఖములకు హేతువది, వాని చూపు, మనసు
 నోహరిబెనంగు, యజ్ఞవరాహమూర్తి.

207

వ. ఒక్కనాడు వసుశబరుండు, సపత్నీకుండు, తేనియలు, వైణవంబు
లైన తండులంబులు దేరంబుని చనువాడు కుమారు నుపలాించి
యిట్లనియె. 208

క. ఈ యున్న తండులంబుల
నాయన ! యన్నంబు వండి, నారాయణ పూ
జాయతముగ నై వేద్యము
ధీయుత యొనరించి, పిదపఁ దినదగు సుమ్మి ! 209

ఆ. వాడు 'వల్లె' యనియె, పాపండు యజ్ఞభూ
దారచరణ భక్తిపూరితుండు
చెలువ మొలుకు చెలియ, సెలవిల్లు తోడరా
నడచె వసువు, తఱచుటడవులబడి. 210

గీ. వారు కనుమఱుగై నంత వీరుడతుల
భక్తిచుకుకితుఁడామని పరభృతమ్ము
పలికినట్టులు, రోమాంచ పరవశుండు
పరమ పురుషుని గీతము ల్వాడుచుండె. 211

సీ. పాశ్చాత్యములు వాయుభంగంబులుమిసె, ని
ర్వేలంబుగాఁగ, కుకూలవహ్ని
అంగారఖచితంబులై నట్లు హరిదంత
రమ్ములు, నేత్ర జ్వరంబుజొనిపె
ఘనసనద్రులు జిహ్వాకలు సాచెనీటికై
యలమిన దావ జిహ్వాచ్ఛలమున
దగగొన్న హరిణ సంతతి, పేరెములువాటె
చకచకన్మరు మరీచికల గుఱిచి.

గీ. పల్వలంబుల చేపలు, భానుభాను
సూచికావ్యథితమ్ములు సొమ్మసిల్లె
పితృపతి వహించు డాకాలుపెండెరమ్ము
ప్రాప్తమయ్యెను, మిట్టమధ్యాహ్నవేళ. 212

గీ. అప్పుడాకలి దుస్సహమైన, తండు
లములు వండగలేక, బాలకుడు ప్రాలె
దానవారికి నర్పించి, తాను గుడిచె
నవియ, యమృతాయమానమ్ములయ్యెనపుడు. 213

క. వసువును గృహమ్మును జేరె
నృసియును, నలతయునుగ్రమ్మి, భగవన్నామ
ప్రశమితభేదుడు, నీడగ
నసురుసురై, యాలు వెన్నునంటుచు రాగన్. 214

వ. వచ్చి వండని యన్నంబును, భక్షితంబులైన తండులంబులం జూచి,
క్షుత్పరవశుండు మదిన్గనలి, 215

క. ఓరి ! దురాత్ముడ ! యఘ ని
స్తారకు నైవేద్య మిడక, త్వరపడి, నీ క్షు
ద్భారమును బాపి కొంటివో !
ఘోరంబపచార మిట్లు, గూడగఁ దగునే !. 216

మధ్యాక్కర. అని వాని యుత్తరమునకు నాగక క్రోధారుణములు
కను తొచు, ఖడ్గమ్ము వెఱికి, కలిలమైనట్టి చిత్తమున
తనయుని మస్తమ్ము సలుకఁదలకొనె, సశ్వత్థ వృక్ష
మున నుండి దోచె శ్రీధరుడు, పుణ్యభక్తౌఘ కింకరుడు. 217

ఆ. వాలు వెఱికికొంచు, వనజాక్షుఁ డనియె, సా
త్వికముగాని భక్తి, పేర్మి గనునె !
నీదు సుతుఁడు భక్తి నిష్ఠుఁ డవ్వాని సా
త్వికము భక్తి, నాకుఁ దృప్తి నొసఁగె. 218

వ. మీరు పూర్వజన్మంబున కిన్నర దంపతులు, దుర్వాస శాపంబున నీ
స్థితి గలిగె, మీ పూర్వ జన్మంబులంది క్రమముక్తి గనుండు, మీ కుమా
రుండు భాగవతుండి జన్మంబున నన్నుపాసించి, రాగల పుట్టువుల మోక్ష

మందు వాడు, అవిపక్వ కషాయులకు మద్దర్శనంబు దుర్లభంబై నను,
మదీయ కరుణావిశేషంబున నిది దొరకొనె నని, యంతర్హితుండైన వసు
శబరుండు. 119

క. కోపము సర్వము జెఱచును
కోపము దిగద్రావి, సత్వగుణ కలితుండై
శ్రీపతిని గొలుచు వాడ ము
ధాపతితుడు గాక, ముక్తి ధామము నందున్. 220

ఆ. అంచుఁ దెలిసి, హృదయ మాకట్టి, శత్రు ష
ట్కంబు నిగ్రహించి, కలికి తోడ
కిన్నరత్వమంది, గీత గానమ్ముల
పరమ పురుష సవిధ పదవి నందె. 221

వ. అని మఱియు సూతుండిట్లనియె. 222

క. జాబాలిముని ప్రోక్తం
బై, బహుశాఘములఁ జెఱచునదియై, మోక్ష
'శ్రీభర్మ లలాటికమగు
నీభవ్యము కథ వినుండు హితమతులారా! 223

సీ. ఒకసారి పరమర్షులుజ్ఞులంబిది యంచు
సర్వ తీర్థముల కాశ్రయమటంచు
సర్వ మాహాత్మ్య విశ్రామ పేటికయంచు
ప్రప్రపద్దివ్య నిర్దుర నికాయ
సలిలాఽవగాహ సంక్షాళిత బాహ్యంత
రికమల మంచు, సుర్విజపుష్ప
ఫలగణ చిత్రిత బహుభూమికం బంచు
స్వైరచర ద్వన్య సత్వమనుచు

గీ. సకల సురమండలీ శిరస్థల చిరత్న
రత్న నీరాజితాంఘ్రి నారాయణునకు
నవసథంబంచు, నవ్వేంకటాద్రి యందు
వేల్వఁదొడఁగిరి. రోచిష్టు విష్టు గుఱిచి.

224

సీ. లలిత వీణాకంఠములతోడ, సామగా
యనులైన వారి గానామృతమున
నా ధరారధమునయం దచేతనములు
చేతనమ్ములుగాగ, చేతనము ల
చేతనంబులుగాఁగ, సిద్ధచారణులంబ
రము నందు నిలిచి, చిత్రముగఁజూచి
రాజహ్నియును లేలిహానముల్, మృగజిహ్వి
కాకోమలమ్ములు, కనకసదృశ

గీ. ములు, ప్రదక్షిణార్చులతోడ మొనసి, హవ్య
మునకు నట్టులు సాచె, ధూమ్యతి ప్రదీప్ర
మఘవమణి నీలకాంతులు మసలి మసలి
శైల మంతయు నొక యజ్ఞశాల యయ్యె.

225

క. హరియందు సమర్పించిన
పరుసపుఁ బనులైన పుణ్యఫలముల నీనున్
హరియందు సమర్పించిన
చిరతర పుణ్యములు, ఘనత సెందుట యరుదే!

226

అ. అపుడు శ్రీనివాసుఁడా పరమర్షుల
కర్మనిష్ఠ కెడఁదఁ గరఁగి లక్ష్మీఁ
జూచి యిట్లువలికె, చోద్యంబు సేయుద
మొకటి నురలుసూడ, నువిదమిన్న!

227

ఉ. శ్యామల కోమలాటవి సమంచిత మీగిరి యందు నుత్పల
శ్యాముడు సంచరించును సమాశ్రితుడై నిరతంబు నన్నవా
దీ, మఱియొక్కసారి గ్రహియింతురు గావుత మౌనులెల్ల, ర
మ్మా! మదయత్స్మరేషు పరిహాసి వికాసి కటాక్షభాసినీ! 228

క. ఈ మును లనలంబున వప
హోమించెడు వేళ, నేన, యుండి గ్రహింతున్
శ్రీమంతుఁ డనై, భక్త
క్షేమంకరరూప నిచిత శృంగారుఁడనై. 229

గీ. ఏను విటుఁ డౌదు పెదవుల నివతశింప
స్వైరిణీ దత్త తాంబూల పరమశంబు
నీవు వేశ్యపు గమ్ము, పూర్ణేందువదన
పోదమిర్వురమును మహామునుల దరికి. 230

మ. అనినన్ కన్నుల క్రేవ లజ్జ దొలుకన్ హాసాంకురాస్వాదనీ
య నవేందుద్యుతిమన్ముఖంబున “సరె” యంచాడె దుగ్ధాబ్ధి క
న్య, నిమేషమ్మున మేన నచ్చవడె, గణ్య ప్రత్నగాణిక్య శో
భన కృచ్ఛారు విలాససుల్, మదన సాక్షాత్కార సాహిత్యముల్. 231

సీ. శరదుత్కట స్మయ సౌరభేయ కకుప్ప
పక్షమ్ము కైశ్యమ్ము భంగి యమర
భావజన్మునివైన బటువు బిల్లిలు, కుచ
ద్వయము లేగొనుఁ ద్రస్తరికిఁ దన్న
కిటకిట నైన క్రిక్కిరి కౌను, సదసద్వి
ధాన మాధ్యమిక వాదమ్ము సూప
క్రేళ్లుతికెడి లేళ్ల గతిఁ గన్నులవైన
మెఱుఁగులు తలచుట్టు దిరిగి రాఁగ,

గీ. లలిత తారుణ్య మదరక్త విలస దధర
ధగధగ న్నవ్య దంతక్షతములతోడ
పద్మనాభుని కోర్కెలు పారమెద్దు
కమల, యాలోనఁ దానొక్క గణిక యయ్యె.

232

సీ. కడల నెల్లెడఁ జూచుఁ బొడమిన సిగ్గుతో
శిరము నల్లన వంచి, చెలఁగి నవ్వు
నంతలోనఁ దెమల్చి, యంతలోన నమర్చు
కొంగు, వెన్నెల గాయఁ గొసరుచూపు
కంకణ ద్యుతి బర్వ కరములు వీచు, ర
మ్మన్న యట్టులును, గాదన్నయట్లు
కిలికించితంబు వేడ్కలు సేయ, బొమ్మల
పొలపంబుతో, తలంపులు నెలార్చు.

గీ. క్రమ్ము తావుల కూని రాగములలోనె
మూర్చనలు వోవు, లోకమ్ము మూగవోవ
నా మహాదేవి లీలల నరసి యరసి
మోహితుండయ్యెఁ బో జగమోహనుండు.

233

వ. ఇట్లు సమ్మోహితుండై, ప్రతిక్షణ విజృంభమాణ యౌవనభరావేశ
బహుముఖ ప్రచలిత లీలా పరిష్కార యగు నా దేవి వెంటన్నడి,
'రారమ్మ'ని యొత్తిలి చీరుచు, చారు పీతాంబరంబు డిగజాట, దళితేంద్ర
నీల శకల శ్యామాభిరామంబును. నవ తులసిమాలికా పరిష్కంగ
శోభాయమానఘ్ననగు కాయమ్ము గంపింప, సదయంబులు, సాగ్ర
హంబులు, సాతంకంబులు నగు కటాక్ష స్తబకంబులు, మదబర్హిణ
బర్హ భారంబులు పరశ్శతంబులు సృష్టింప, తొల్లి కంజాక్ష కైతవ
యోషా స్వరూపంబు వలచి కృత్తివాసుండు బరువెత్తిన కైవడిఁ బరు
వెత్తునప్పుడు,

మ. ఒకచో నిల్చును గొంత, క్రీగనులయందొయ్యారపుం నవ్వులై
యొకచో నవ్వును వీణెమీటినటు, బాగొప్పంగ దంతద్యుతుల్
ప్రకటారుణ్యములై న పాదతలముల్బారాణి పండింపగా
నొకచోనాడు, రమాపురంధ్ర, హరికి న్నుల్లంబు రంజిల్లగన్. 235

శా. ఆ లక్ష్మీమృదు విభ్రమంబులకు దేహంబెల్ల రోమాంచరిం
చోళివ్యాప్తమై. మనోభవమదోచ్ఛానంబులౌ హుంకృతుల్
పాలార్పన్ ధృతి, నెమ్మనంబు విటభావం బాచి, లీలావతీ!
'చాలుం జాలిక పోకువే' యనుచు నబ్జాక్షుండు వెంటాడినన్. 236

ఆ. విమల భక్తకరుల వెనువెంటగాని, వెం
టాడనట్టి దిట్ట, హరి, యిదేమి
చెయిడమనుచు నెఱుచు చిత్రియమాణులై
రభ్రతలి సనందనాది మునులు. 237

ఆ. మగని మాయ ఘనమొ! మగువమాయ ఘనంబొ!
యెడఁదలోన నిర్ణయింపరాక
రెండు చేతులెత్తి శ్రీమతే నారాయ
ణాయ యంచుఁ బలికె నారదుండు. 238

మ. మదిగైకొన్న భుజంగభావలతకున్ మాఱాకుగా, దేహమం
దుదయించెన్నవ సాత్వికప్రతతి హలోద్రిక్త వేశ్యానఖ
ప్రదరాంకంబులు, వీడ్కొనెన్, తులసికాప్రాలంబదామంబు, చ
క్రదరాదుల్ వెనువెంటరా, హరికి యోగన్యస్త సౌగంధ్యమై. 239

సీ. గణికాంఘ్రి జతు రసాక్రాంతమ్ము, యజ్ఞోప
వీతమ్ము, మూపున వ్రేలుచుండ
వెలయాలి పంటినొక్కులతోడి తెల్లనా
కులతమ్ము, పెదవిపై. దురుసులాడ

1కామినీ కుచదర్ప గండూషితప్రాయ
మగు నెద చందనం బవఘళింప
మానినీ దత్త నిర్మాల్యమ్ము, నిడుద పె
న్నెటిగుంపులోనుండి నిక్కిచూడ

గీ. కనులు పొలయించు జాగరారుణములైన
యుదుటఁజూపులు రాసిక్యమదము జిమ్మ
నరిది విటుఁడయ్యె, భక్తి సింహాసనుండు
శ్రీనివాసుండు, యోగీశ్వరేశ్వరుండు.

240

మ. విటుఁడై స్వామి, మనోజ్ఞగాత్రి! యిక్రరావే! చారుతారుణ్యసం
పుటముల్వోలిన నీయురోజములు దోబూచాడఁగాఁ బైటనొ
క్కటఁ దప్పించుచుఁ జేర్చుచున్ మెలఁగు కాంక్షశాలినీ! నీయుర
స్తటి యామ్రేడితమొందుభంగి, 'ణిసి' ధాత్యర్థంబు సంధించెదన్. 241

సీ. పరుగెత్తఁబోకువే! పాటలీగంధి! మి
థ్యాకల్పమదిగో! జవ్వాడు నడుము
పలుకవే! నిలిచి, శోభాతరంగిణి! నిట్రు
సడలించుగాక, మా శ్రవణ యుగళి
నవ్వవే! కాంతి చండాతకంబున దాన
నీ కన్నుదోయి వెన్నెలలు నిండ
పాటిత కరిదంతభా తిరస్కారి పు
ల్లకపోల! యాయెద వ్రాలవేమె!

గీ. యింత నాలిసిగ్గులదాన వెట్టు వేశ్య
వైతివే! మత్త బర్హి పింఛాభకేశ!
మమ్ము వలపింపనేర్చిన మగువతనము
తెచట నేర్చితివే! సుధా హిండితాంగి!

242

క. అని వెన్నంటెడు ధవునకుఁ
గనుచాటయి, కొంతతడవు గాసిపఱచి, మా
వనితామణి, యవిదితగుణి
ఘన బాహుబంధమందుఁ గన్నులు వ్రాల్చెన్. 243

ఆ. చిక్కెఁ జిక్కెననఁగఁ జిక్కిన యా లేమ
చెక్కులందు, ఫాలసీమ యందు
కనులయందుఁ బెదవి, కచకుచంబులయందు,
వేడ్క మెఱసి, ముద్దు వెట్టె శౌరి. 244

వ. ఇట్లు పరమపురుషు నాహోపురుషి కయైన యబ్ధికన్యకామణి, తదాలింగ
నానంద కందళిత హృదయారవిందయై, కన్నుగవ మొగిచిన, యోగీశ్వ
రుండు, గుణాధీశుండునగు నయ్యాదిపురుషుండు. మాయామందహాసవిని
గూహన మధుర తల కపోలుండగుచుఁ గార్యం బెచ్చరించి 'పదపద' మని
తఱిమి నడచిన, 245

సీ. కడు నెఱ్ఱనైన పాగడపుఁ బాదంబుల
మెఱుఁగులు మెట్ట దామరల నీన
పొలపంబు మెఱయు చూపులు నల్లగల్వల
సరపూవుపెత్తులు సవదరింప
మృగమద ద్విగుణమిశ్రిత చంద్ర ఖండ తాం
బూల రక్తిమ, మోవిఁ బొలసియాడ
'తల! తల!'మని జనంబుల నెచ్చరించు కై
వడి, నీగుఁజన్నులు గడునటింప.

గీ. నింపు గులికెడు నంగదట్టంపు కాంతి
చెందిరము జిమ్మ, పట్టు కంచెల రహింప
జంగమమ్ము శృంగార రసమ్మువోలె,
కొను 'కిటకిట'గా సబ్ధికన్య నడచె. 246

సీ. ఎదురై న కొమ్మల నెల్లవంచి, సుమమ్ము
 లర్పిలి, చికురంబులందుఁ జెలుపు
 మగసేతఁ బ్రదిలిన మానినీ చికుర భా
 రమువంటి బర్హిభారములు సూపు
 సెలయేటి రొద విని, చెలువ! నీ మణితంపు
 తులయొనె! యిదియని చిలికినవ్వు
 కాదంబరీ గంధ గర్భంబుగాఁగ, గో
 ర్వచ్చని ముద్దు సారెకును వెట్టు.

గీ. నఖిల జీవులఁ ద్రిగుణంబు లందు ముంచి
 చెప్పఁగారాని వేడ్కలు సేయు శౌరి
 తాన, కాముకుడైన విధమ్ము సూపె
 హరి; హరీ ! హరిలీలలా హరికె యెఱుక.

247

శా. ఆ పణ్యాంగనయైన లక్ష్మియును వ్యాఖ్యానమ్ము సేసెన్, స్మిత
 వ్యాపారమ్ములతో, శిరశ్చలన శోభాధారతో, కామశా
 స్తోపాధ్యాయినిబోలెఁ దత్కృతులకున్ రోచిష్మదాకేకర
 శ్రీపాత్రీకృత చక్షురబ్జములతో, చిందాడఁగా నందముల్.

248

క. విటవేశ్యా భూమికలను
 నటియించినదానఁ జెల్లినవిగాక, భువిన్
 కటకట! యా సరసంబులు
 ఘటియించునె గేస్తులకు; వికారాశ్రయముల్.

249

ఆ. ఇట్లు సేసికొనుచు నిర్వరు, శృంగార
 రసము రూపుగొన్న రసికహృదులు
 వేదవేద్యులైన యాదిదంపతులు, ఋ
 ష్యాశ్రమంబు లంతనంత దరిసి.

250

వ. ఆ సమీపంబున నడ్డాడుచున్న వారలంగాంచి మహర్షులు మసిపాత మాని
 కంబులకై పడి శోభింపకయు, గుండెలకు బరుసగుచున్నవారి రూప
 విశేషంబులుపలక్షించి, యాభిజాత్యంబు లూహించి, యిట్లనిరి.

251

మధ్యాక్కర. ఎవరయ్య మీరలు; భువికి నీగతి నేతెంచి మాయ
 లవఘశింపగఁజేయువార, లీరూప మన్యులకరిది
 భవుడవో నీవు; నీపొత్తి, యిది హైమకప గాఁగనొప్పు
 ధ్రువముగాఁగను గిరాందేవి యీనారి, ద్రుహిణుండవగుదా ! 252

మధ్యాక్కర. త్రయ్యంతశయ్యావహితుడు, నచ్చునో, దశదబ్బ నేత్రుఁ
 డియ్యలఁతి తపంబులకును, విష్ణుండు, హితకరుండగుచు
 తొయ్యలి, రతిదేవిఁబోలె, మామచిఁ దోచుచున్నదియుఁ
 జయ్యన నెఱిఁగింపవోయి ! యగుదేమొ; శతపత్రశరుడు. 253

క. దళి తేంద్రియంబుగా, ని
 చ్చలు, మధుసూదనుని గుఱిచి, సలిపెడుయాగం
 బులలో నీయాగడముల
 నలయించిన మిమ్ము, నేమి యనఁగలదింకన్. 254

వ. తృణపర్ణాశనులమై, హరిసేవనంబకాని యొండొల్లక, కాననంబులఁ
 గాలంబు గడుపుచున్న మాతోడ మీకేమి పరియాచకంబు; కర్మమార్గంబు
 రక్షింపఁదగు కర్తలు, యిట్లు కర్మల దూషింపఁ దొడంగిన నికఁదెరు
 వెయ్యది; మీరు దేవజాతులు గారయేని, మనుష్యులగుదురయేవి, భావ
 భవ సుఖంబులనుభవింప వేఱు పట్టులు లేవె ! యింతకును మీదెవ్వరన్న,
 నీషదంకురిత స్మితమ్ముగా, హస్తయుగ్మమ్ములు మొగిచి, విటకై తవ
 విశ్వంభరుండిట్లనియె. 255

సీ. ఏ నెవ్వఁడని మీకు నెబ్బంగి వివరింతు
 నే నీతి జాతియు లేనివాఁడ
 నిది నా ప్రదేశమం చెట్టుఁ జెప్పుదు; సర్వ
 ధరణిఁ గుమ్మరెడి ద్రిమ్మరిని నేను
 కరమర్థి, కమల సంగతినున్న, కువలయా
 నందంబు గూర్చెడి నడత మాచి
 యే నియమంబునకేని చిక్కక, సర్వ
 నియమముల్ నడపించు నేర్పు మాచి

గీ. యాశ్రితులఁ బ్రోచునది వ్రతమైన మాకు
నాశ్రయింపఁగఁ దగిన దీ యవనిలేదు
మావిడంబనములతోని మర్మములకు
దెలియు ననువారు, లవమైనఁ దెలియలేరు. 256

ఆ. ఉన్నరూప వలుక నోపిన చెవ్వరు
కల్ల నిజము లెనసి కలుగు జగతి !
నొంటివాడ, వచ్చెనువిద యియ్యచి వెంట
సౌఖ్యరసపునిట్ట, సదమలాంగి. 257

క. మా యిర్వుర భేలనములు
మాయామయములు, జగమ్మ మముఁ బొగడిన, రో
షాయితమతులై, తెగడిన
నీయుద్యల్లీల, నిలువ కెప్పుడు సాగున్. 258

మ. అదియట్లుండె, నవద్యదూరులు, శ్రుతివ్యాఖ్యాసతత్వజ్ఞు, లే
మిది, మీరందరు, కర్మలోపమునకే యికొన్నయట్లుండె, ని
య్యదనన్, వృద్ధజనోపసేవనము లేదైనట్లు భాసించె, శ
ద్రవమే! జన్మము లిట్టొనర్చుట, క్రియాతాత్పర్యలోపంబుగన్. 259

ఆ. శాస్త్రమెఱుగకునికి జన్మంబొనర్చుట
కత్తిమఱచి, పోరఁగడఁగినట్లు
క్రొత్త పాపములను నెత్తిపైకెత్తికొ
న్నట్లు గాక, శుభము లందఁగలదె! 260

సీ. జేదుంబర స్తంభమంతయు శార్దూల
చర్మావృతంబుగా సలిపి, తాకి
యుద్ధాన మొనరించుచుంటిరి యిదియోనె !
శాస్త్ర సమ్మతము, ధీశాలులాహ !

స్తంభంబుదాకి, యుద్ధానం బొనర్చంగ
 విధిసెప్పు, సర్వంబువేష్టితంబు
 సలుపఁగారాదు, మీ సప్తతంతువు దేవ
 యోగ్యంబు గాదన్న యూహవొడమె.

గీ. నిప్పుడేమందురీ యజ్ఞమెవరి కొఱకు
 తెలుపుఁడనిపల్క, మునులు కొందలము నంది
 యితఁడు విటమాత్రుడేయైన నెట్లుఁ దెలియు
 శాస్త్ర తత్వంబుంన్న సంశయము గలిగి. 261

మ. సకలప్రత్యభిధేయ రూపుఁడు, మహస్సాచివ్యహాసాంకుర
 ప్రకరోత్తంభిత భక్తలోకుఁడు, ముహూః ప్రస్థాంధికారుణ్య, డ
 త్యకలంకుండు, నిరామయుం డవిదితవ్యాపారి, దా కైతవాఽ
 భికుడై వచ్చెనటం చెఱింగిరి మునుల్, విజ్ఞాన సాహ్యంబునన్. 262

క. ఎఱిగి మునులు, కరయుగ్మము
 కరమర్థిని జేర్చి, పలుకఁగడఁగిరిటుల, నా
 సురవనదహనా! వేదో
 ధరణా! దాక్షిణ్య ధర్మధామాచరణా! 263

చ. శిశువు తొనర్చు చేతలను, చిందిలి పాటులుగాక, లగ్నలిం
 పెసగునె! దొడ్డవారలవి యెచ్చరికింపక మార్గమున్నదే!
 ప్రశమిత సర్వదోష భువనావన! పావన! నీదుపాలికిన్
 శిశువులగామె మేము! దయసేయుము, సాత్వికభక్త రక్షణా! 264

ఉ. ఏ పరమేష్ఠికుంచె, రచియించును లోకమనూహ్య సుందరం
 బాపరమేష్ఠి సర్వనిగమోఘవిధిజ్ఞుఁడు, నీదుపాల ని
 ర్వాసితపాప! తాపృథుకభావమువాఁడట! యెవ్వరింక, దే
 వా! పరిపక్వబుద్ధులు! ఖగంక! జగజ్జనజన్మతారణా! 265

ఉ. చేసితిమన్న తృప్తి కయిసేయుటగాక, జగన్నియంత! మా
చేసిన జన్నమే కొలది! శీర్షములన్ భవదీయ పాదవి
న్యాస మొనర్చి, యొక్క మృదుహాసము, మాతపమర్థవంతమై
భాసిలగా నొనర్చుము, భవమ్ముల వెన్నెల వాకలుబ్బగన్. 266

వ. అని, వినయవినమితచదను చైత్రార్థించిన, మహర్షులఁ గరుణించి, మహా
నీయ మందహాస మాధురీధురీణంబుగా, సదాతనుండైన భగవంతుండు.
వపాహోమకాలం బధిగమించుచున్నది. త్వరపడుండని హెచ్చరించి,
వారు వపనువేల్చి, పుణ్యగంధం బాఘ్రూణించు నాలోనన. 267

సీ. సోమసుత్కామ నాస్తుంకారమగు వపా
ముదితమైనట్టి కెమ్మోవితోడ
శ్రీవత్సలాంభనాంచిత చారునక్ష స్థ
లన్ని గ్ధ పులకజాలములతోడ
కరికరాకార భాస్వర బాహుదండ సం
ధానిత దివ్యాయుధములతోడ
రామణీయకతా పరాకాష్ఠ నందిన
కౌశేయపరిధానకమ్ముతోడ.

గీ. తరుణపాథోరుహాభ పాదములతోడ
జగము లేలెడు నభయహస్తంబుతోడ
ధన్యసద్భక్త గణశివతాతిమూర్తి
శివమనోవర్తి లోచనోత్సవ మొనర్చె. 268

సీ. సనకాది దివిజమస్కరులు భోగించెడు
కైవల్యములు, రూపుకట్టినట్లు
జలధిజాప్రేమ తుండిల మానసములోని
కలులు నిక్కలలుగా నిలిచినట్లు
చతురాస్యగత వికస్వరచతుశ్చుతిమర్మ
ములు, దైవతమ్ముగా వెలసినట్లు
చంద్రసూర్యాది తేజోరాసులన్నియు
సముదితంబుగ మేన నిమిడినట్లు

- గీ. ప్రసరదానందమూర్తి, దివ్యానురాగ
సారపూర్తి, సదాతన స్వచ్ఛకీర్తి
కమలనేత్రుడు, సర్వజగన్నియంత
మునితపోమహమౌచ దర్శనము నొసఁగె. 269
- చ. ఒక పదివేల యర్కులు మహోజ్వలమూర్తులు దోచినట్లుగా
నికటమునందు నిల్చిన ఫణిప్రభుతల్పగుఁగాంచి, భ్రాంతితో
వికలము లైన బుద్ధులును, బిమ్మిటినందిన కన్నులౌచు నూ
రక నిలుచుండిరా మునులు, భద్రదుముందట, బొమ్మలోయనన్. 270
- మ. పరమాత్ముండపుడల్ల నవ్వి కరుణావారాశి, రాకాసుధా
కర గౌరాంగము, పాంచజన్యమున దాకన్, మూర్తవేదంబు, త
త్కరుణాసాదిత సంవిదాత్ములయి, ప్రీతిన్ జూచి రాస్వామి, భా
స్వర నేత్రంబులు పానపాత్రములుగాఁ బానంబు గావించుచున్. 271
- ఆ. అంతశౌరి, మునుల యాశలుబండ, ల
క్షి పరిగ్రహమ్ము కేలుసాచి
పరమ పుణ్యమైన వప గ్రహించి, భుజించె
నెడఁద మెచ్చి, చవుల నెన్నికొనుచు. 272
- క. హరి విశ్వాత్ముడు వప నా
దరమున గ్రహించి కుడువఁ దనిసె జగమ్ముల్
హరి విశ్వంభరుఁ డగుటను
హరి పూజ, సమస్త పూజయగుట, భరంబే!. 273
- వ. ఇట్లు మహామునుల ననుగ్రహించి, శాశ్వత లక్ష్మినివాసుండగు శ్రీని
వాసుండు, కరకలిత కమల ముకుళయు, నీషదంకురితస్మిత చంద్రికా
చంద్రకిత వదనయునయి, మూర్తంబగు కారుణ్యంబు వోలిన జగజ్జనని
వెంటరా నిజదివ్యధామంబునకు వేంచేసెనని పల్కి, మఱియు నిట్లనియె.
వాచంయములారా ! విష్ణు కథాశ్రవణంబు, విష్ణుపదీజలంబు భంగి,

నాంతరిక బాహ్యమలంబులు దొలంచుట శ్రుతి ప్రసిద్ధంబు; యజ్ఞంబుల
జపయజ్ఞంబు పరాత్పరుండని విందుర కాదె ! అయ్యజ్ఞ సర్వస్వంబగు
సర్వేశ్వర పదయుగానురాగంబు, తత్కథా శ్రవణంబునన సిద్ధించు;
వామలూరు తనయ కథితం బై సుధానిర్వి శేషంబగు కథాంతరంబు గలదు,
వినుండని యిట్లనియె. 274

శా. శ్రీరమ్యంబగు చంద్రవంశమున రాశీభూత పుణ్యంబు, వి
ద్యా రాజీవభవుండు, విష్ణు పదపద్మాఽధీనచేతస్కృతా
రారాజద్గుణశాలి, యొప్పు, జగతీప్రత్యగ్రహారాయిత
స్ఫూరోదారయశుండు, శంఖణ మహీపాలుం డలోలుండుగన్. 275

సీ. అతఁడు జైవాత్మకుం డతఁడు రేఖాశాలి
ప్రకటతమోఘ్న సత్పథవిహారి
యతఁడు హంసాశ్రయుం డాతఁడు కవి చక్ర
వరవృద్ధి బౌదలు నాచరణ శీలి
యతఁడు కళానిధి యతఁడు సద్ద్విజ రాజు
నశ్రాంతసఘనాంబుజాసనుండు
నాతఁడు వసురాజు, నతఁడు హరివ్యాజు
తేజోఽభిరామ విభ్రాజితుండు

గీ. నతఁడు నిష్కళంకుఁ డతఁడదోషాకరుం
డతఁడు గుణము లందు నన్వయమున
కాదియైన కువలయానందకరుఁ బోలి
యవగుణముల మనసు నదుపువెట్టి. 276

మ. అతఁడుర్విన్ దగఁ బోవ గోష్ఠములయందాసీన దేహమ్ములై
సతత ప్రసవదూతసమ్ములయి, వత్సప్రాతరమ్యంబు లై
క్షితిదేవోత్తమ సమ్యగర్చితములై శృంగారఘామమ్ము లై
క్రతురూపమ్ములు ధేనువుల్ చెలఁగె వీక్షలేహ్యలావణ్యముల్. 277

సీ. మనుమార్గుడగు రాజమౌళి, బ్రహ్మోత్తరం
 బుగ, ధర్మయుక్తుఁ డైనెగడి ధరణి
 బాలింపుచుండగ వాసవాదులు ధరా
 దేవప్రదత్తాజ్య తృప్తమతులు
 పరములు గురిసి, రవ్వరములఁ జేసి భూ
 దేవి, తత్తదృతు చీప్యమాస
 కమనీయ దేహయై కల భూతసంతతి
 జనయిత్రిపోల్కి, రక్షణ మొనర్చె

గీ. వరపుర గ్రామపక్కణావకులయందు
 వెండియునుఁ బైడి తడఁబడుచుండె, జనము
 లమర, నాబాలగోపాల, మఖిల వస్తు
 జాతములు గల్గి, సంతోష జలధిఁదోఁగె.

278

క. ఆజానేయంబులు, వి
 భ్రాజత్కరి సంతతులును, రథములు, కనులు
 త్రేజిత మొనర్చ, నా కాం
 భోజములు, సకల సౌఖ్యమూలములయ్యెన్.

279

సీ. పదములుగల గార్హపత్యాగ్నులను బోలు
 యాయజుకులగు బ్రాహ్మణుల తోడ
 మగసిరి తమ మేని మండనమ్ముగఁ బోరఁ
 బలిమిజాతెడి వీరవరులతోడ
 నిధిపతికిని సంచి మొదలిచ్చి, తీర్తుపొ,
 మ్మని సాగనంపు వైశ్యాశితోడ
 హలముభాత్రవిభూతి, నవనినంతయు విల్చు
 వైకుంఠ పదపద్మ భవుల తోడ

గీ. నఖిల సౌఖ్య పరాంకోటి నధివసించి
 నలువు ఘోటసెడు నాకఖండమ్మువోలు
 నా రసాప్రజలమరులు గార యేమి!
 యక్షు లనిమేషములుగామి యసదెగాక,

280

శా. ఆ రాజ్యమ్మున నంగనామణులు మిథ్యామధ్య లార్జనవల
స్సారోరోజులు, చంద్రవక్త్ర, లళినీ సంఘాత కైశ్యల్, స్ఫుర
త్తారుణ్యల్, జమనస్థలా రచితనృత్యన్మేఖలల్, కామసం
చారారామము, లార్ద్రసుస్మిత కలాచంచద్వచః పేటికల్.

281

సీ. శాక్తికేయములైన మౌక్తికాభరణంబు
లుండిన, శీలంబు దండి తొడవు
చతురలంకార సంగతియున్న మధుర ల
జ్జామంథరత మెచ్చులోము సౌగసు
అన్యవ్రతంబు లెంతయిమున్న, పతిపాద
సౌగంధ్యసేవ. నిచ్చలపువ్రతము
రేతోలిజామున, బ్రాతులన్నియు నున్న
హితమితస్మితమె సౌరత విభూతి

గీ. యా మదద్విపయానల, కా విలోల
కర్ణజాహనేత్రలకు, చక్రాంగ కాంస్య
కలరవ వితీర్ణ పారిహార్యలకు, గౌత
మాంగనాతుల్య రుచి దేహయష్టికలకు.

282

సీ. అనుభవింతురు రేయికాసన్నమైన ప
ల్లవుడె దైవంబంచు చవులు మఱిపి
కై సేసికొనెద రంగమ్ము కాయము పరా
త్పరుడుండు గుడియన్న భావమూని
జీవింతు, మనుగడ, శ్రీవాసున కొనర్చు
సర్చనం బన్న నిత్యానుభూతి
అభ్యసించెదరు నాట్యాది విద్యలు రసా
త్ముని బొందనివి యోగమనెడి చెలివి

గీ. బాసగృతి సెప్ప, విటుడెత్తుపడిన నేద
వీణెవాయింప, లంబూర విడిచిపాడ,
తమకుగలదాన, కౌలీనతలు ఘటింప
వలెతులగు వారలచ్చటి వారసతులు.

283

శా. ఏవంకన్ మణిభర్మ సౌధతతులున్, హేవాకసౌఖ్యంబులున్
దేవాగారము లార్ద్రభాగవతసన్నిష్ఠా పరిస్థితముల్
తావులలైడు పూవు దోటలు, లసత్తాంబూలపూగంబులున్
మాపుల్, శంఖణభూభృదంసధనురమ్లానప్రదేశంబులన్. 284

గీ. అతఁడు హరి భాగవతుఁడు, శమాదియోగ
రతుఁడు, సత్కర్మనిరతుఁడుర్వర భజించె
నిది యనూచానమగు ధర్మ, మది పరేశు
నాజ్ఞయను భావ, మహారహంబత్తమిల్లి. 285

సీ. ప్రాతర్ముఖంబుల, పరమేశు భజియించు
నవల దినంపు కార్యములు వినెడు
నాపైని దా నవృష్యముదిను, సద్భక్త
విమలాస్య విష్ణు నివేదితంబు
బారసి పోనీడు, భాగవతాది స
ద్గ్రంథశ్రవణభక్తి దప్పఁద్రోవఁ
డన్య రాజన్యుల కవమతి సేయఁడు
దనకుఁ జేసిననైనఁ దప్పు దలఁపఁ

గీ. డనుపమ డ్వయమంత్ర చింతాఽనురక్తి
నఖిల జీవులు నారాయణాంశమనుచు
రమ్య సాత్త్విక భక్తి మార్గమ్మువట్టి
సరసిజాక్షుని దాసుండు శంఖుండు. 286

సీ. చిత్తంబు హరి పరాయత్తమై శుద్ధాంత
ములతోడ నేకాంతములు భజించు
అంతస్సపత్నుల నణచియు, సక్తుడై
నట్లుగా, రాజకార్యములు నడపు
నెప్పుడు లోఁజూపు లెసఁగించి బాహ్య కాం
క్షలు గల్గినట్లు లోకమ్ముఁజూచు
ధనము దంధనమన్న తలఁపు గల్గియుఁబ్రజా
ధనమన్న బుద్ధి, తత్పరత నెఱపు

గీ. సత్యము, నహింస, ధర్మంబు, చారులగుచుఁ
దనకుఁగై వారములుసేయ, ధవళకీర్తి
నవ్యకర్పూరమై దిగంతములు నిండ
సాత్వికగుణాతపత్రుండు శంఖుండు. 287

ఉ. ఆతని ధర్మపత్ని, పతికన్నివిధంబుల ప్రాపు, రమ్యచం
ద్రాతపసాత్వికాశయ, హృదంతరనిష్ఠితపత్యుపాసనా
ప్రీత సమస్త దైవత, వివేక విధాననిధాన మాత్మభూ
నూతన సృష్టి తాదృశ మనోహరరూప విలాససంఘదన్. 288

చ. అతిశయితామరేభ్యుఁడగు నాతనిభూమి నిరీతి బాధలన్
నితతసుఖంబులన్, యజనవిశ్రుత విప్రులతోడ-సర్వస
మ్మతముగనుండ, తద్యశ ముమావరభూషణ, పాకహృత్కరి
ప్రతిమము, నాల్గు దిక్కులకుఁ బంచిన చిక్కని గంధసారముల్. 289

ఉ. ఆ యశముల్ శ్రవోయుగళికామయముల్లిగింప మధ్యమేం
ద్రాయితుఁడైనవాని వసుధాభరమేలఁగఁ బూని, శత్రుభూ
నాయకు లొక్కపెట్టున ననాగసుపైబడి, రౌపనీవిక
స్ఫాయదుదగ్రఖడ్గులు, విసారి చమూచలితార్ణవంబుగన్. 290

క. వారల దుస్సాహసములఁ
ప్రేరితుఁడై శంఖుండు విధి కృతమని, శ్రీ
నారాయణ పదయుగళీ
పారాయణుఁ డెదురు నడచె బవరంబునకున్. 291

మ. అమితౌద్ధత్య పరీత వీరవర సాహంకార హుంకారసం
తతి సంభిన్నదిశావకాశమయి, ప్రోద్ధామేభరాట్నావృషే
ణ్యతటి త్వన్మదపంకిలంబయి, సముద్యద్వాజి హేషాస్వనా
తతమై, పోరు చెలంగె, భూతహృదయోత్కంపాధికాతంకమై. 292

సీ. నొగ నొగతోఁ దాకి నెగడివెట్టెడునట్లు
మంటలు రేగ, దుర్మానవృత్తి
వీర పాణాభీలవికృతాక్షులాకృష్ట
ధనువులు, శ్రవణావతంసములుగ,
పగవాని యేయు దివ్యశరంబులకుఁ బ్రతి
యేయుచు కాయముల్గాయములకు
నాకరంబులుగాఁగ వీకఁబోరెడు వీక
ధారుణీశ్వరుల క్రుధాప్రహాస

గీ. ములకు, దెసలు బీటలు వాఱ, కలనినేల
గై రికా తామ్రములు రక్త ధారలుగ్గ
డువుగఁ బాఱఁగ, వేతాళ వికటస్సత్య
జాలమై, క్రమభయద కంకాళ మయ్యె.

293

వ. ఇట్టి భయంకర సమరంబున దానును, దస సామంత పరివారంబులును,
ప్రతీపరాజన్య పరాస్త విభవులై న, శంఖం ధరామండలాఖండలుండు:

సీ. అతివేల సౌశీల్య మాభరణంబుగాఁ
దనతోడిదే లోకమనెడుదాని
నాభిజాత్యమ్మున కనురూపమగు, రూప
విభవాతిశయమున వెలయు దాని
కష్టమ్ము సుఖమును కావడి కుండలం
చను తెల్వి, తన నీడయైన దాని
చారు పతివ్రతాచార సంగతిఁ జేసి
యమరుల కతి ప్రేయంబైన దాని

ఆ. తనకు నూర్పు వంటి దాని, నుత్పలకర్ణ
పట్టమఘోషి, పుల్ల పద్మగంధి
తోడు దీసికొని, యధోక్షజనామ పా
రాయణంబె దివ్యరక్ష యగుచు;

295

చ. జన పదముల్దొలంగి, మురశాసను భక్తుఁడు, శంఖుండు, దా
ననుపద వన్య జంతు భయదారవ ఘూర్జితముల్ చిరంతన
ద్రునివహ చిక్కణంబులు. పురువ్రజ కారణ కాంతవాః కణ
ప్రణిహిత దుర్దినంబులు, నరణ్యము లాశ్రయమై చరింపఁగన్. 296

మ. గమి కర్మి కృత కాననుండయిన, యా కంజాక్ష భక్తి స్పృహ
శమితక్షుల్లక తౌల్య, శాంతగుణభాస్వదూపు, చంద్రాన్వయో
త్తము రక్షించె రమాధవుండు, కరుణాధామంబు, శశ్వత్పరో
క్షముగా-నమ్మిన వారి కేల్వదలునే కంజాక్షుఁడెప్పట్టునన్. 297

వ. ఇట్లు హరి కరుణాపార దుగ్ధకూపార ముహుర్ముహురపగాహ విస్మృత
విపత్పరంపరుఁడైన శంఖుండు, బాహ్యబాహ్య మలంబులన్దొలం
చు నారాయణ నామానుసంధానంబు దనకు సర్వ రక్షగా నడచుచు : 298

సి. ధరణి రాజ్యంబుతో ధనములు శత్రు భూ
పాల వశంబులై, ప్రాభవంబు
దొరఁగియు, హరిభక్తి దొలఁగనిదాస ను
దారదీప్తులను, భూతముల నెడల
ననుపమ ప్రీతివర్ధనుఁడైన యాగాజు
వనదేవతలు గారవమునఁ జూడ
నాదిగర్భేశ్వరియైనట్టి ప్రియపత్ని
ననుపద మాదరమ్మున విలోక

గీ. నమ్మొనర్చుచు, నలసిన నగనికాయ
శీతలచ్చాయ విశ్రమించియు, రసాక
రమ్ములగు భాషణములఁ దాపమ్ము దొలఁచి
యును మనమ్మున కాహ్లాదమును ఘటించె. 299

క. ఆకలి దప్పుల నికటా
నోకహ ఫలసంతతుల, మనోహర శతప
త్రాకర సరసీజలములఁ
బోకార్చుచు వారు, ముందుఁ బోవన్ బోవన్. 300

చ. అతుల గుహావిహార త్రిదశాబ్జము బీకర కంకణస్వన
వ్యతికరవల్లకీ నినదవాసిత కందరమై, మహర్షి సం
హతి నియమాభిరామ విమలాశ్రమ మండన తుంగశృంగ సం
గతమగు వింధ్య భూధరము కన్నుల పండువు సేసె ముందటన్. 301

క. ఆ వింధ్య ధరాధరమును
సేవించి శివాత్మకముగ, సిద్ధులు హర్ష
శ్రీవికసిత వదనమ్ముల
దీవెనలిడఁ దలలు వంచి, తృప్తిగఁ గొనుచున్. 302

క. ఇది దక్షిణాపథంబున
కిది పూర్వాబ్ధికిని త్రోవ, యిది కోసల కం
చుదితములగు శబర సతీ
మృదు భాషలు, దమకు గమన వృత్తిని చెలుపన్. 303

శా. ఆ రాజన్యుఁడు దక్షిణాపథపు త్రోవైపోవఁగా, వింధ్య కాం
తారాకల్పము దోచెఁ గట్టెదుట నేత్ర ప్రేయమై, యచ్ఛవాః
పూరంబై, ఖగబృంద రమ్య రవముల్ బొల్పార, మాహేశ్వరా
చార ప్రాణము, నర్మదాతటిని, వాచాలోర్మి సాహస్రమై. 304

గీ. ఆ నదిని గ్రుంకి, దేవేరి యనుసరింప
శంభునకుఁ బూజిలొనరించె శంఖణుండు
పరమ మాహేశ్వరాచార పద్ధతులను
హరిహరుల కేకతా సిద్ధి నాత్మనెంచి. 305

మధ్యాక్కర: హరినామ సుధ గ్రోలి నిరత మానందమాచిన యెడఁద
మఱచెను, దన యాపదలను మదిలోన మానవేంద్రుండు
మఱువలేడయ్యెఁ దన్ననిశమత్యంత మహితానురాగ
పరవశతను గొల్చినట్టి ప్రజలను. బహుతరాఽర్ధితుల. 306

సీ. తరతరంబులు గాగ నరివెట్టి, తమ వంశ
మున యందు, ననురాగమును ఘటించి
కార్య ఖడ్గములందుఁ గల వారలై, గొల్చి
నట్టి కాంభోజ దేశైకమతుల
నిజభుజాపోషిత ప్రజల, ద్విషన్నుప
సేవాఽతి కృచ్ఛ్ర జిజీవిషులుగ
వితతదారిద్ర్యాస్తమితహర్షులుగఁజేసె
మాయవిధాత, యింకేయుపాయ

గీ. మునను రక్షింపఁ గలనని మనుజుపతి, క
దుష్టధారాక్షుడైన నత్రోయజాక్షి
యతని నూరార్పఁబోయి, యత్యంతవివశ
భావయై, దాను నేడ్చు నప్రప్రజలఁదలచి.

307

వ. ఇవిధంబున ధర్మ శరీరులైన యాదంపతులు, హృదయాంతరాశ
నిక్షిప్త దావదహనంబు నార్చుచున్న కారునుంబోలె, నిరంతర జాష్ణ
ధారాస్నాపితవక్షస్కులగుచు, ననోకహంబుల క్రీనీడల నిద్రించుచు,
నడవి దుంపల భుజించుచు, ననునిమేషంబు వికృతంబులగు మృత్యు
వక్త్రంబులునోని భయంకరసత్వంబులసేఁగి నారాయణ స్మరణంబున
నివర్తించికొనుచు, ధరాసుందరీ హీర రశనాదామంబగు నాంధ్రదేశంబు
దరియం జొచ్చిన—

308

మ. పవమాన స్తవమానవీచికృతశైవస్తోత్ర గోదావరీ
స్రవదర్శః పరిపూత సస్యములు నేత్రప్రీతి గల్పించె, త
త్సవిధామద్రుమ ఛృష్ట కోకిల గళత్పంచేషు గీతంబులన్
నవనిష్యంది మధుద్రవాకుల నశిన్యాపూర్ణకూలంబులన్.

309

ఆ. వానిఁ జూచికొనుచు, వనరుహేక్షణపాద
భక్తులైన ఋషులవలనఁజేసి
హృదయతాపభరము ప్రిదులగా, శంఖిణుం
డడవి తెరువులందు నడచి నడచి.

310

క. కుంతల ధరణీ కదళి
కాంతారముబందుబోవగా, వరపంపా
కాంతజటారగ్వధసే
కాంతరపవనములు దోచె నభినవములుగన్.

311

సీ. అట, తుంగభద్రలో నవగాహన మొనర్చి
విదుఖండశేఖరు, విశ్వజనకు
కంతుహవ్యదవ్యమనకుండనిటలాక్షు
సకల దైవతశిరో మకుటమటిత
రత్న సీరాజిత రమణీయ పదతట
వేదాంత రాహస్యవిత్తవిశదు
దాక్షాయణీ చిరంతన గృహమేధి, దు
ష్కర్మ పంక్తవాతకతకఫలము

గీ. లలిత పంపాసతీదృగంచలనిపీత
చారుమూర్తిని సేవించె శంఖణుండు
రిపు మహిపాలకైతవావృతుడు, కుందుఁ
డింతకున్బాయవలెనన్నచింతదట్టి.

312

మ. అవనీంద్రుండటనుండి పశ్చిమముతోవై, సుందరీలాలితా
ప్లవమానంబులు వాయువుల్ గొలిచిరా, పాపచ్యూతాఘుడై
శ్రవణప్రాహుణకి కృతాంచితగుణున్, జాయార్థదేహున్, జటా
గ్రవసచ్చంద్ర సుధాకరంచితుని, గోకర్ణేశు దర్శించుచున్.

313

క. అటగదలి, పశ్చిమార్ణవ
తటములఁ బయనించుచును, సదాతనములు, సం
కట విఘటన చిరశుభసం
పుటములు, హరిహర నివాసములు గనుగొంచున్.

314

గీ. శంఖఙ్గుండేగుదెంచె, విశ్వ ప్రసిద్ధ
రామచంద్రుని కీర్తి మార్గమ్మువోలి
చిత్తమోహకమగు రామసేతువునకు
నర్ణవాధీశచారుసీమంతమునకు.

315

క. తానమొనర్చెను ధరణిపు
డేనోహరమైన వార్ధి, నిమ్ముల సీతా
జాని హృదంతర సౌధా
సీనుండై, వెలది నగవు చిత్తడి గురియన్.

316

వ. ఇట్లు సహభార్యంబుగఁ దానంబు నిర్వర్తించి, తత్సలాధీశ్వరుండైన,
పంచాక్షరీ పరదైవతంబు, పంక్తిరథ తనయ కరకీసలయాఽపచా
యితు, త్రిపుర వనదావదహను, దాక్షాయణీకమను, నుక్షధ్వజు, వశక్ష
దేహు, నేత్రకటాహనిరస్త కందర్పదర్పు, సకల విబుధోపసర్పు, వాసు
కాంగదు, వలయు తెఱంగున నభినుతించి, కతిపయ ప్రయాణంబుల
శ్రీరంగ దివ్యదేశంబున కరుగుదెంచిన..

317

మ. అరవిందోపమసుందరాక్షము, కటాక్షా కల్పకారుణ్య, మం
కురితార్ద్రస్మిత గండమండలము, రక్షోనాథదోశ్శక్తిఘ
స్మర కృతాంసము, చారునాసికము, ఛాన్ద్రవంగనాథాఖ్య మ
చ్చెరువైదోచిన దొక్కవెల్లు. సుజనక్షేమంకరాకారమై.

318

శా. ఆ మూర్తిన్ దరిసించి, చిత్తమునయందానందముత్తాలమై
భూమీశుం డపుడోన్నమో భగవతే, పుణ్యద్రుమాయాసుర
స్వామి ప్రక్రమ నిగ్రహాయ, కృపణ వ్రాతాఽవనానంత దీ
క్షామంజూషిత విగ్రహాయ యనుచున్ గావించె సాష్టాంగమున్.

319

గీ. ఇట్లు సాష్టాంగ పడి, మేన నిరవుకొనిన
పులకజాలమ్ము తోడుత, మూలమంత్ర
మునన, మానసికమ్ములు మొగిని దీర్చి
యర్చనమ్ములు తోమాలు నజుత వేసి.

320

ఆ. కన్నులందు నోడికలుగట్టి దిగజాలు
బాష్పవారి విష్ణు పదములంట
జాయతోడఁగూడ శరణాగతుండైన
శంఖబుండు పలికె స్వామి గుఱిచి.

321

వ. భగవంతుండైన నారాయణున కభిమతంబులు, ననురూపంబులు,
ననవధికాతిశయంబులను స్వరూపరూపగుణ విభవైశ్వర్య శీలాద్యసం
ఖ్యేయ కల్యాణ గుణ గణాంచితయు. భగవన్నిత్యానపాయనియు, నిర
వద్యయు, నిఖిల జగన్మాతయు, ననన్యశరణ్యయు, నస్మన్మాతయు,
సంబుజవనాలయయునగు శ్రీదేవికిఁ కల్ప సాహస్ర పర్యంతంబునగు
నమస్కారంబు; ఆదేవికి మేము శరణాగతులమయ్యెదము. పారమార్థి
కభగవచ్చరణారవింద యుగళైకాంతి కాత్యంతిక, పరభక్తి పరజ్ఞాన
పరమ భక్తి కృత పరిపూర్ణానవరత నిత్య విశదతమానన్మ ప్రయో
జన అనవధికాతిశయాతి ప్రీతి భగవదనుభవజనితానవధికాతి
శయ ప్రీతి కారితానశేషానవస్థోచితానశేషశేషతైకరతిరూప నిత్యకైం
కర్య ప్రాప్త్యపేక్షంజేసి, పారమార్థికంబగు భగవచ్చరణారవిందశరణా
గతి, యథావస్థితంబుగ, నవిరతంబుగనుండ ననుగ్రహింపవలయు;
వికసితాతపత్రాయిత శేష ఫణిఫణామండలి ప్రత్నరత్న దీపారాధిత!
రంగనాథా! నీ కనంత కోటికల్ప పర్యంతంబు సాష్టాంగంబు; నిఖిల
హేయప్రత్యనీక కల్యాణైకతార! స్వేతర సమస్తవస్తువిలక్షణంబులగు
జ్ఞానానందంబులే నీస్వరూపంబు; స్వాభిమతానురూపైక రూపాచింత్య
దివ్యాద్భుతనిత్య నిరవద్యనిరతిశయౌజ్జ్వల్య సౌందర్య సౌగంధ్యసౌకు
మార్యలావణ్య యౌవనాద్యనంత గుణనిధిదివ్యరూప, భవదీయంబగు
రూపంబు, మన్నేత్రంబుల హృదయంబున నిరంతరంబధివసింపఁగటా
క్షింపుము. స్వాభావికానవధికాతిశయజ్ఞాన బలైశ్వర్య వీర్య శక్తి
తేజస్సౌశీల్య వాత్సల్యమార్దవార్దవ సౌహార్ద సౌమ్యకారుణ్య మాధుర్య
గాంచీర్యోదార్యచాతుర్య స్థైర్య ధైర్య శౌర్య పరాక్రమ! సత్యకామ!
సత్య సంకల్ప! కృతిత్వ కృతజ్ఞతాద్యసంఖ్యేయ కల్యాణగుణగుణా
మణౌమహాప్లవ, స్వోచితవివిధ విచిత్రానంతాశ్చర్యనిత్యనిరవద్యనిరతి
శయ సుగంధ, నిరతిశయ సుఖస్పర్శ, నిరతిశయౌజ్జ్వల్యకిరీట మకుట

చూడవలెన మరలమందలగ్రేవేయక హారరేయూర కటక శ్రీవత్స
 కౌస్తుభ ముక్తాదామోచరబంధన పీతాంబర రాంజీగుణ సూపురాద్యపరి
 మిత టివ్యభూషణ, స్వాసురూపాచింత్యశక్తి శంఖ చక్రగదాశార్ఙ్గాద్య
 సంధ్యేయ నిత్యనిరవద్య నిరతిశయ కల్యాణదివ్యాయుధ! స్వాఽభిమత
 నిత్యనిరవద్యానురూప స్వరూపరూపగుణ విభవైశ్వర్య శీలావ్యనవధి
 రాఽపరిమేయాఽసంధ్యేయ కల్యాణ గుణగణ శ్రీసల్లభ! ఏనం భూత
 భూమిరేకానామక! స్వచ్ఛందానువృత్తి స్వరూప స్థితి ప్రకృతిభేదాఽ
 శేషశేషతరతరరూప! నిత్యనిరవద్యనిరతిశయజ్ఞాన క్రియైశ్వర్యాద్య
 నంత కల్యాణ గుణగణ, పరమమోగిబాహ్మసంబంధపరిచ్ఛేద్యంబులగు
 నీ స్వరూప స్వభావంబులంతంబులు. స్వాఽభిమతంబులు, వివిధ
 విచిత్రానంతంబులగు భోగ్యభోగోపకరణ భోగ స్థానంబుల సమృద్ధం
 బును, అనంతాశ్చర్యారంత మహావిభవ, అనంత పరిమాణ నిరతి
 శయంబగు వైకుంఠంబు నీ నివాసంబు; స్వసంకల్పానువిధాయ
 స్వరూప స్థితి ప్రకృతి విశేషాస్పదైరస్వభావ ప్రకృతి పురుష
 కాలార్కర వివిధ విచిత్రానంత భోగ్య, భోక్తృపర్గ, భోగోప కరణ భోగ
 స్థానరూప! నిఖిల జగదుదయ విభవలయంబులు నీ నిత్యలీలా విశేషం
 బులు. సత్య సంకల్ప; పరబ్రహ్మభూత! ప్రణతార్తిహర! పురుషో
 త్తమ! శ్రీమన్నారాయణ! మహా విభూతివగు నీకు సప్రశయ ప్రణా
 మంబు. అపార కారుణ్య సౌశీల్యవాత్సల్యదార్యైశ్వర్య సౌందర్య
 మహార్ణవ, అనాలోచిత విశేషాఽశేషలోక శరణ్య! అనవరతవిదితనిఖిల
 భూతజాల యాదాత్య, అశేషచరాచరనియమననిరత, అశేషచిదచిద్వస్తు
 శేషభూత! నిఖిల జగదాధార! అఖిలస్వామియు, సస్మత్స్వామియు,
 సదతీతర విలక్షణుండును, అశరణ శరణ్యుండును సగు నిస్ససన్య
 కమనీయగర్వదీపి పన్నగవిభు పన్నగాశస, ప్రముఖనానా విధానంత
 పరిణవ పరిచారికా పరిచరితంబులగు నీ చరణయుగళంబులు శరణంబు
 లొక్కటి సవధిరెప్పుడు.

సీ. తలిదండ్రులను, బంధుతతి, సుతులను, దార
 లను గురువుల మిత్రగణము వదలి
 విడువంగ రానట్టి వివిధ ధనంబులు,
 ధాన్యము ల్వాదలి, రత్నములు వదలి
 యిమ్ములు వదలి, క్షేత్రములు వదలి, సా
 క్షరములు, సకలేష్ట కామములను
 వదలి, ధర్మములు వదలి నీలోకవి
 క్రాంతములగు పాదకమల యుగము

గీ. నాశ్రయించితి దేవ! దివ్యానుభావ
 నిత్య! నిరవద్య! సద్భక్త నికరవేద్య!
 మిత్ర విధునేత్ర! సతత లక్ష్మీ నికశత్ర!
 రమ్యగుణ భూమనామ! శ్రీరంగధామ!

323

సీ. నీవె నా జనయిత్రి, నీవె నా జనకుండ
 నీవె బాంధవుడవు, నీవె సఖుడ
 వాద్యంత రహిత! విద్యా ద్రవిణములు
 నీవ, నా సర్వము నీవె దేవ!
 యీ చరాచర మైన యెల్ల విశ్వమునకు
 జనికర్త వీవ, నిస్వార్థ భావ!
 నిరవద్యుడగు నిన్ను, నిఖిలమునకు గురుం
 డందురు, సంవిదాకారమతులు

గీ. స్వామి! నీకు సుముండైన వాడె, లేడ
 టన్నచో, నిక నరయ నభ్యధికుడెవడు?
 ప్రతి యెఱుంగని నీదు ప్రభావమునకు
 ప్రణుతి, సంసారపోత! శ్రీరంగనాథ!

324

సీ. సర్వ శరణ్య! తచ్చాష్టాంగధూళి ప
 రాధూత మలిన సంహనన మగుచు
 నీశుండ వాద్యుండ వింద్రి యాధిష్ఠాత
 వైన నిన్నర్థింతు ననవరతము

తండ్రి గారపుసుతు, దయతోడ మన్నించి
బోధించునట్లు హృత్పూర్వకముగ
ప్రాణ మిత్తుడు నీతి పలికి వాదించి యై
నను, దెర్వుసూపెడు ననువుదోప

గీ. ప్రియుడు జవరాలి గరిమఁ జుంబించి, హితము

సెప్పు వితమున, నాలోన తప్పుదిద్ది

యేలికొనవోయి! సైంధవీకృత పతంగ!

పరమ కరుణా తరంగితా పాంగ! రంగ!

325

వ. సనక సనందనాది సద్భక్త సమ్మోద బాష్ప ధారాధౌత చరణయుగళ!
అర్చావతార! ఆద్యంత రహిత! మనో వాక్కాయంబుల ననాది కాల
ప్రవర్తంబులైన యనంతాకృత్య కరణంబులను, భగవదపచార, భాగ
వతాపచార రూప నానా నిధానంతాపచారంబుల నారబ్ధంబుల, ననారబ్ధం
బుల, కృతంబుల, క్రియా మాణంబుల, కరిష్యమాణంబుల నశేషంబుగ
క్షమింపుము. మదీయానాది కర్మ ప్రవాహ ప్రవృత్తంబైన భగవత్స్వ
రూప తిరోధానం బొనర్చు విపరీత జ్ఞానంబును, విషయంబుల భోగ్య
బుద్ధి గలిగించి, దేహేంద్రియ రూపంబున భోగ్యంబై, సూక్ష్మరూపంబున
నన్నాశ్రయించి, యొకప్పుడు న్దొలఁగని దైవియు, గుణమయియు
నగు మాయను దొలంగించి, 'దాస భూతశ్శరణాగతోఽస్మి' 'తవాఽ
స్మిదాస' యని మొఱలిడు నన్నుద్ధరింపఁ జేయుము. అనితరానంద!
యనేక జన్మంబులు ధరియించి, కర్మ మార్గంబు నిస్తరించి, సర్వంబు
వాసుదేవ మయంబున్నభావంబు గలిగి, మహాత్ములైన జ్ఞానులు, భవదీయ
దయావశంబున నిన్నుబొందెదరు; వారునిత్యయుక్తులు; ఏకభక్తి విశిష్టులు;
భవదత్యంత ప్రియులు; భవదాత్మ స్వరూపులు; అనుత్తమంబగు గతి
వారికిఁ గర బదరంబు. జ్ఞానిగా నన్నాశీర్వాదింపుము. పరభక్తి, పరజ్ఞాన,
పరమభక్త్యైక స్వభావు నొనర్చుము. ఏ నీకు నిత్యకింకరుండ నగుదును
గాక! నిరంజనా! ధర్మరంజనా! దేవా! నమస్తే, నమస్తే, నమః! 326

మ. అని శ్రీరంగని సంస్తుతించి వినతుండై యాజ్ఞ సేకొంచు, శం
ఖణ భూజాని, మమద్వృథా సలిల భంగవ్రాత సంగీతముల్
వినుచున్, ముందునకేగె, కానల బడిన్, విద్యావివేకాశ్రయుల్
మును లంతంతల, దీవెనల్ గురిసి, సమ్మోదమ్ము జేకూర్చుగన్. 327

సీ. శబర కాంతా తనూచ్ఛవిబోలు, నీలకం
తములు, నట్టువలాడు దారులందు
శంఖ కీటములు, విశ్రాంతి గైకొనుచున్న
నిడిదమ్మి చెలువుల తెరువులందు
కైవర్త కాంతలు, కవుచుడుల్లగ ముత్తె
ముల నారఁ బరచిన నెలవులందు
మలయజ కాష్ఠము ల్మండించి, నంజుళ్ళు
వండు చెంచెతలుండు పథములందు

గీ. ద్రావిడీస్తన సోదర క్రముక, లాంగ
లీనశంబులనై నను భావమందు
మధు మథను లేశ మేనియు మఱువ కవని
నాయకుఁడు, జాగరూకుడై నడచి నడచి

328

గీ. కాశహస్తీశ్వరుని పాద కమలములకు
శిరము వంచి, నమస్కరించెను నృపుండు
సర్వలోక గురుండైన శంకరుండు
వైష్ణవాఽధ్వమ్ములకుఁ దొలివాఁడు గాఁడె !

329

క. హరమౌళి హీర మగు, సుర
సరిత్తునకుఁ గడకుగాని సకల గుణశ్రీ
పరివృత సువర్ణముఖరీ
తరంగిణీ కూలు భూమి దాను దిరుఁగుచున్.

330

సీ. అపవాద వశమున నిపతితంబగు కీర్తి
 కైవడి, రాజభోగములు లేని
 దాని, నాఁతి ప్రియదర్శన మయ్యును
 ప్రకృతి సిద్ధము గుణావళినిఁ జేసి
 రమణీయమగు దాని, రమణీలలామంబు
 తన యూర్పు నెత్తమ్మి తావిగంధ
 వహునకు సార్థకత్వము ఘటించెడు దాని
 వనజాక్షి, నల్లన బలుకరించి

గీ. ప్రజల దుఃఖము లెడఁదఁ జారాడఁ బొలఁతి
 కురువుపైఁ దలనుంచి, శ్రీహరి పదబ్జ
 భృశమరందము లాత్మలోన నసలు సల
 కన్ను గూర్కె, భూమండలాఖండలుండు.

331

గీ. అర్క పుత్రుని తీవ్ర రుషాన్ని గ్రాగి
 వనట్రుంగిన యట్టి భూవరుని బ్రదుకు
 తప్త హాటక మట్టులితోఁధికములు
 దార కాంతులతో భూతతతినిఁ దనిపె.

332

సీ. రాజీవ మృదు వివర్తన రమ్యవీక్ష. కాం
 చన విడం బిత రోచమాన కంఠ
 చక్ర వల్గారోజ, శత పత్రనాశ భు
 జాతి లాలిత్య, కల్హార గంధి
 సరస సైకత సార జఘన, సారస బృంద
 కలకల స్వాన నిక్వణితరశన
 భృంగ కదంబకా రేచితాపాంగ, భా
 స్వర దర్శనీయ ప్రవాళ రదన

గీ. హంస హంసక, మృదు తరంగాంతరీయ
 యబ్జినీ నమ్ర సఖి, పావనాభిజాత్య
 యైందవాన్వయుపై దయ యవఘశించి
 స్వప్నమున నిల్చెనంత సువర్ణ ముఖరి.

333

ఆ. ఇట్లు దరిసెనంబు నెలమినిఁ గరుణించి
నాథు సతికి దీవెనలు ఘటించి
పలికె జగము తల్లి, వలమాన మీన కాం
తాఁల కాంత తోచనాంత, లలిత.

334

ఉ. ఓయి సుధాకరాన్వయ! మహాన్నత విష్ణు పదాబ్జ భక్తి భా
గ్యాయిత మూర్తి! యర్కజుని కట్టడి కోపము చిల్లగింజయై
నీయసమాన జీవనము నిర్మలముం బొనరించె, నింక భో
నాయతి గాచికొన్నది, నయాఁవన చక్రి కటాక్ష హృద్యమై !

335

వ. తమకుఁ దామ బండించుకొన్న కర్మ ఫలంబులు, కాలాంతరంబున
గట్టికుడుపున్గాని, భగవన్నారాయణు నంశభూతంబులగు గ్రహంబులకు
రాగ ద్వేషాదులెక్కడి యవి? ఆ దుష్ట కాలంబును చేరువ చేరువలు
గడచె, నింక నదీ జలంబున దాన మొనర్చి శుద్ధుండవై పరిమితాఁ
హంకార భాసురుండును, రుద్రాత్మకుండు నగు శని స్తోత్రంబు
గావింపుము.

336

సీ. ఇట నుత్తరంబున నెసగు క్రోశము నందు
వేంకటాచల మన్న విశదదూఢి
పర్వతాగ్రీయ మభ్రంలేహ శిఖరంబు
కష్టశ్రితుల పాలి కల్పతరువు
దారిద్ర్య దశన చింతామణి, పన్నగ
ప్రభుఁడు సేకొన్న యర్చావతరము
అది తపంబుల మూల, మది యజ్ఞ పారమ్య
మది, సాధువైష్ణవాభ్యర్చితంబు

గీ. అది వికుంతమ్ము, భార్గవీ మృదు పదాబ్జ
లలిత లాక్షారణిత వనీతలము, విష్ణు
విప్రయోగాఽనభిజ్ఞ సాధ్వీమ తల్లి
తులసి, కయి సేసికొని వేడ్క వెలయు నెలవు.

337

సీ. అనధిగతాఽసచిత్యవకాశ చతురాస్య
 దూర కల్పిత నమస్కారుఁ డగుచు
 ద్వయ మంత్ర చింతనాదర సనాతన సనం
 దన ముఖ వేష్టిత ద్వారుఁ డగుచు
 విప్రకృష్టస్థిత విబుధ నితంబినీ
 పరవశాపాంగ నేపథ్యుఁ డగుచు
 దేవ కర్మంది వీణా వరకీర్తి గా
 నామృత ధౌత దివ్యాంఘ్రి యగుచు

గీ. నెల్ల భక్తుల యందు నిర్దేతుకముగఁ
 బొడము దయ, రెండు కన్నులఁ బొలప మొసఁగ
 శ్రీనివాసుండు, జగదేక సేవ్యమూర్తి
 వెలయు చున్నాఁడు, వేదాంత నిలయపదుఁడు.

338

వ. స్వామి పుష్కరిణి యనుపేర నచటఁ గమలాకరం బొండు గలదు.
 దానికి బల్బిమంబున మహా వాల్మీకి భూధరంబయ్యెడఁ గుటి నొండు
 నిర్మించికొని, త్రిసంధ్యంబు స్నానశుద్ధుండవై, మాసషట్కంబు
 వేంకటేశ్వరు నారాధించిన, రాజ్యప్రాప్తియుఁ గైవల్య రాజ్యాధిపత్యం
 బును సిద్ధించుఁ బొమ్మనిన శంఖంబుండు నిదుర దొఱంగి, సువర్ణ
 ముఖరీ పవిత్ర జలంబులఁ దోఁగి, కృతాచమనుండై, పిప్పలాదకృతమైన
 శనిస్తోత్రంబు ననుసంధించికొని, తదనంతరంబ, సర్వపీడా భనిత్రం
 బును, దశరథ కృతంబును నగు స్తోత్రమార్గంబున నిట్లు నుతియించె-

దండకము: నమ స్సూర్య పుత్రాయ, విజ్ఞాన సూత్రాయ, విజ్ఞాన దాత్రీ,
 మహాకాల కాలాగ్ని రూపాయ, కాలాంతకాయ, స్ఫురచ్ఛక్ర నీల ప్రభా
 గుచ్ఛ సచ్ఛాయ కాయత్విషే, ఘోరనేత్ర ద్వయ ప్రజ్వల త్కిలికిలా
 సమాశీఢలోకాయ, కాకౌసవాహ్యాయ, దంష్ట్రోద్వయ ధ్వస్త రాత్రిం
 చరాఽనీక దర్పాయ, కర్పూర ధూళి సదృగృతి రుద్రాక్షమాలా పరి
 ష్వంగ దేహాయ, నిత్యక్షుధాపూర్ణ తుండాయ, నిత్యాత్మనే, సర్వభజాయ,
 నిర్ద్యంద్వ చిత్తాయ, నిర్ద్విదనిర్వేల సాంసారికానంద హాలా మదోన్మత్త
 మానుష్య నేత్రాంజనాయ, క్రుధాశాలినే, వానరాకార వక్త్రాయ, యోగా

త్మనే, కాశ్యపాయ, జ్వలన్మూర్తయే, భోగ దూరాయ, పారాఽతిగ
జ్ఞాన సారాయ, భవ్యాయ, దివ్యాయ, ఛాయా సతీసూనవే, నూన సేతుభ్య
మార్చాదికం కుర్మహే, మాలఖాదీన్; నమస్తే, నమస్తే, నమః! 340

ఉ. అంతట భూమిజాని కటకాంచిత కుంద చారు చామరా
శ్రాంత సమర్పితార్థము, విశాల లతాఽఽవ సథస్వరంగనా
కాంత కరాంతరాదృత వికాసి విపంచి మణి పణాయిలో
దంతము - కొల్వొ సేసికొనె తాపస సాలము శేషశైలమున్. 341

గీ. దూరమున నుండి మ్రొక్కె మేదురపు భక్తి
దంద శూకేశు నర్చాఽవతారమునకు
తన మహా పాపఫలము తత్తటము జెంది
మాయునిక నంచు నృపుఁడు సమ్మదము జెంది. 342

వ. ఇవిధంబున మహామునీంద్ర కుపిత కుటి లాక్ష పదాదూత సుర రాజ్య
విభవుండగు నముచి సూదను కై వడి, నర్కజ దుర్దశావిద్రావిత విపుల
విపులాఽనుభవుండగు శంఖణుండు నారాయణ చరణ స్మరణామృతం
బున జీవించువాఁడు, నభస్సంబాధ కృత్పణా కుండలంబులు విస్తరించి
కొని యాతామ్ర గైరిక ధాతునేత్రంబుల, కటక చరదానీల వారి
వాహనజీయ ఘృష్టినికర పూత్కార రుచిరించోళికల, భయంకరుం
డయ్యు, భక్తులకు బ్రసన్నుండగు ననంతు, నఖిలలోక శరణ్య నాశ్ర
యించి, 'యేను నీవాఁడ' నని వినయంబున నమస్కరించి, యారోహణం
బొనర్చి, వనదేవతా నిశ్వాస నిబిడంబులగుట న్బలె, పరమ సుగంధి
లమ్ములగుచు, తచ్చరణాలక్తకరస రంజితంబులగుట న్బలె, కిసాల
విసరంబుల నలరించు కానలబడి, మృగరాజ నఖముఖోజ్జిత ముక్తాదంతు
రిత మార్గంబుల నడచుచు, సంపుల్ల కువలయ శ్యామాయమాన పక్ష
యుగళ చక్రమిథున చక్రంబులను, శబర సీమంతినీ సమర్పిత పిష్టాత
కధవళిత తరంగంబులను, కలహంస కామినీ కంఠ క్రేంకారంబులను,
మనంబు సొగయించుచు, వనదేవతా తలా ముకురంబులనోని కమలా
కరంబులు గనుంగొనుచు, బొందు తోమాలల విధంబున నేల జీరాడు

గెలలతోడి, శుకహరితంబులగు కదళీవనంబులు, మధుగంధులగు నేలాచ
యంబులు, పథికజన పరికల్పితంబులగు లవంగ కిసల సంస్తరంబులు,
కరికలభ కరచళిత తమాలంబులు గని, ముదం బందుచు నెడ నెడ
వై కుంత పదానురక్త చిత్తులతోడి సల్లాపంబులం జేసి, యధ్వశ్రమం
బపనయించికొనుచు, రసిక భక్త గానామృత సంవర్ధిత తులసి వనం
బులు, భగవదుద్దిష్ట మల్లికా మతల్లికా మరువక మాలతీ మందార సుంద
రంబులగు నారామంబులు వీక్షించుచు, జలద సుందరీ లలిత నర్మలాప
సుఖితంబులగు తుంగ శృంగంబుల నధిరోహించి. 343

మ. దరిసించెన్ ధరణీ విభుండు కరిదంతచ్ఛిన్న తుంగోర్మి భా
సుర సీధుద్రవ గంధిలమ్ము, శఫరీ శోభా కరోద్వేల్ల నం
బర నిందోదర తల్ప నిర్వృత రథాంగాకీర్ణమున్ స్వామి పు
ష్కరిణీ రత్నము భృంగ మల్ల కృత వడ్డస్వాన సాగంధ్యమున్. 344

క. ఆ సరసికి నిడు గన్నుల
మోసల, పరభక్తి దొలుక, ముకుళించెఁ గరం
బా సకల పులకితాంగుఁడు
భాసురమతి శంఖుండు వనితామణితోన్. 345

గీ. ఇట్లుఁ బ్రణమిల్లి కుటినొండు నిరవుకొల్పి
తత్పరుండు వాల్మీకి భూధరమునందు
నలుని దమయంతి వోని యన్నెలఁత దనకు
వినయ వివిధోపచారంబులను ఘటింప. 346

క. వ్రతియై, నియమిత సాత్త్విక
మతియై, ముని నికరపాద మంగళసేవా
దృతియై, వైష్ణవ నిగమా
కృతియై, యాశంఖుండు కేశవు గొలిచెన్. 347

సీ. ఉత్సుకుండయి, తాన మొనరించు ముప్పుట
 స్వామి పుష్కరిణి నిచ్చలపు భక్తి
 జపించు, పులకితాచలగాత్రయస్థి, య
 ప్లాక్షరీమంత్రమ్ము ననుపమమ్ము
 చరణ సూచ్యతుల సుందరకర శ్రీనివా
 సుని రూపునెడఁదలో జొనుపురక్తి
 నహముల నియమితాహారిమై, రేలపా
 నీయ మాత్రం బొచు నిట్రుగడపు

గీ. పరిసరంబులనున్న తాపసులఁ గొలిచి
 యాదరంబున హరికథ లాలపించు
 నముచి దమనయలీయు గారం బొనర్చు
 చంద్రవంశ కలాపంబు, శంఖణుండు.

348

సీ. జపమొనర్చెడు వేళ సరసిజాతుఁడు, నవ్వు
 జిలికి, బొమ్మలమధ్య నిలచినట్లు
 తానమాడెడు వేళ, తరుణేందుధరుడై వ
 మార్ద్ర హృద్భృంగమై యాడినట్లు
 విశ్రమించిన వేళ, విధుగిరాంభూమి, కం
 తమునంటి, చదురులు నడపినట్లు
 నిదురించు వేళ, సన్నిహితుడై, శౌరి, నా
 సాగ్ర మందాస్థానమైన యట్లు

గీ. గానమొనరించు వేళ శ్రీకాంతుమూర్తి
 మూర్ధశతపత్రమున నిల్చి, ముసరుకొన్న
 ప్రేమలై, పల్కరించిన విధములైన
 సారెఁ జెమరించు, నృపమౌళి శంఖణుండు.

348

క, ఈ కరణి, దైవచింతా
 శ్రీకత, పెఱదుఃఖములను జింతింపని హృ
 త్పాకైక ఖనికి, నృపునకు
 సాకల్యముగాఁగ, మాస షట్కము గడచెన్.

350

క. ఒకనాఁడు హృదయమైకాం
తికమగు శాంతిన్, నివాత దీపము వోలెన్
వికసిత తామర సేక్షణు
ప్రకృష్ట పదయుగములంటి వర్తించునెడన్.

351

అ. శతసహస్ర సూర్య సంకాశకాంతుల
మానితంబు, నవ విమాన మొకటి
సర్వశోభమైన స్వామి పుష్కరిణి మ
ధ్యమున నుండి లేచె ననఘమూర్తి.

352

గీ. అవ్విధంపు విమానంబునందు, నైగ
మాబ్జ సౌగంధ్యములు, చూపులై నవాఁడు
అన్ని పొడవులకునుఁ బొడవై నవాఁడు
వరదహస్తుండు వేంకటేశ్వరుఁడు దోచె,

353

సీ. సకలా మరేభ్యవీక్షా భృంగ సంగి, భ
క్త ప్రాణపదయుగమ్మువాఁడు
పద్మా కుచస్థలీ భాస్వర దీపాయి
త నఖాగ్రరోచిరుత్సవము వాఁడు
వైజయంతీదామ వాసిత దిగిభశుం
డాయత బాహుదండముల వాఁడు
సూర్యచంద్ర సదృక్షణోశుభ్యమాన వ
జ్రకలాప మకర కర్ణికలవాఁడు

ఆ. శంఖచక్రధారి, సదయవీక్షణ పరి
ప్లావితాశుఁడా సురావళీ ని
ఐర్హణుండు, శ్రీనివాసుండు, లోకపు
ణ్యములు, మూర్తమైన యట్లు దోచె.

354

గీ. అట్లు దోచిన వేదమయాత్ము జూచి
యతివతోఁ గూడ నేల సాష్టాంగ పడుచు
తద్దయాచాంత విమల చిత్తమ్ము తోడ
శంసన మొనర్చె, నీకీతి శంఖణుండు.

355

సీ. జననంబు, రూపంబు, సదసత్త్రియలు లేక
యొక్కటియై యుండు యీశుడెవఁడొ
జగముల గలిగించి నెగడించి సమయించు
కొఱకు, ముత్తైరువులఁ దిరుగు నెవఁడొ
సతతమ్మనంతమ్ము శక్తి, కన్సన్నల
మెలఁగ వేడ్కలు సేయు నలఘుడెవఁడొ
యెవ్వనికేనియు నిట్టట్టనఁగరాని
వింత తలంపుల వెలయు నెవఁడొ

ఆ. యా పరాత్పరునకు, నవిదిత మూర్తికి
నార్త భక్త సంచయాపనమున
కవయవములు దాల్చినట్టి నిత్యానంద
మునకు నేటికోళ్లు ముక్తినిధికి.

356

సీ. వాఙ్మానసముల నెవ్వని పోక దెలియఁగా
నేరక, సనకాది నిభృతమతులు
పరపద్యుదాసంబు వలన నేర్తురు, జగ
దృజనీయుడైన పితామహుండు
కమల నాశంబునఁ గడగానలేక, మో
ఘీభూతుడై, దన క్రించుదనము
దలఁచి, భావంబునఁ దలఁచి పాదయుగమ్ము
నణుమాత్ర మెఱిఁగె నెవ్వని తెఱంగు

గీ. నట్టి సత్వైకరూపి, కనన్య భక్తి
మాత్ర సంవేద్యునకు, నిరామయ శుచిత్వ
గాత్రునకు, లచ్చికినిఁ గూడఁ గానబడని
తత్వమున వెల్గునట్టి బోధను నుతించు.

357

సీ. ముక్తసంగుల వెంటఁ బోవునా ! యఖిల సం
గులు, భక్తజనులతోఁ గలిసి తిరుగు
వ్రతములఁ జిక్కునా ! బహుశాములైన యా
భీర పుళిందుల వెంటనంటు
తపముల దొఱకునా ! తపసులంతఃకర
ణములు కూల్చియును గానంగ లేరు
తన వెంటనున్న వారిని బ్రోచునా ! దూర
దూరంబు లందున్న వారి వెదకు

గీ. నప్రధృష్య ప్రభావున, కఖిలవేది,
కాత్మ గుహునకు, ప్రేమ భక్త్య ధ్వనీన
సాధ్యరాహస్యునకు, జగచ్ఛ్రువునకు
కాంతికవచితునకు నమస్కార శతకము.

358

సీ. ధర్మాభిమానంబు, కర్మసంగతియును
వదలి, మోక్షాసక్తి మదిని దొలఁచి
సర్వవేశల, నామ సంస్మరణమ్ము నే
కైక సాధనముగా నధివసించి
శరణాగతిని బొంది, చవులెంచి, శ్రీమతే
నారాయణాయ యథా మంత్రమూర్తి
నధ్యవసించి, భూతాత్మకంబీ ప్రపం
చము, శేష భూతమన్ సరణి దెలిసి

గీ. సర్వభూత హితుండుగా సంచరించి
కడకు, లక్ష్మీ జగన్మాతృ కరుణఁ జేసి
భక్తుఁ డెవ్వని పాద సౌభాగ్యసదము
నర్లుడై చెందు, నామూర్తి కంజలింతు.

359

చ. వరదాకరాఽతిరమ్య! భవ కారణ వారణ బాహుదండ! భా
సుర మణికాంతి చంద్రకిత సుందరవక్ష! వశక్షనేత్ర ని
ర్భర కరుణాకటాక్ష! సురవందిత నైగమపాద! చేతనా
నిరత విలాస వార్ధుషిక! వేంగడకా! శరణంబు వేడెదన్.

360

- ఉ. కాననివాని నూతగొని కానని వాడు చరించు భంగి, నా
నానియమంబు లంటి భువనస్తుత! నిన్నెరుగంగఁబూనితిన్
వాని దొలంగి నీ చరణ భక్తిని బట్టిన నాడు, మౌని హృ
త్ప్రిణిత! నీవు చిక్కితిని, వేంగడకా! శరణంబు వేడెదన్. 361
- ఉ. స్వామి! భవత్పదాబ్జముల సంగతిఁ బాయక, ప్రేమభక్తి వీ
క్షా మధురంబుగా, నుపనిషన్మయ మౌ, శతకోటి మన్మథ
శ్రీ మహితంబు గాత్రము నిరీక్షణ సేయుచు, మాల్యసేవతో
వేమఱు సొక్కనిమ్ము, తిరువేంగడనా! శరణంబు వేడెదన్. 362
- ఉ. ఎన్ని భవంబు లీ సుఖము, లీ తరుణీసుతరూప సంస్కృతిన్
కన్నులు గప్పినావొ! త్రిజగద్గృహకేతన పాద! నేడు, తో
గన్నులు విచ్చికొన్నవి, ప్రకామము నీ దయచేత, దిద్దుకో
విన్నను వొప్పనన్ను, తిరువేంగడకా! శరణంబు వేడెదన్. 363
- క. ఎక్కడి కాంభోజంబులు!
యెక్కడి తిరువేంకటాద్రి! యిక్కడ నాకున్
దక్కితివి నీవు, పున్నెము
ముక్కారున్ బండి, నిగమ మూల గుణనిధి! 364
- వ. స్వామి! యనవరత భోగాఽఽభోగాఽనుభవిక స్వర దివారాత్రంబగు
కాంభోజాధిపత్యంబు నాకు వలవదు; భవత్కరుణా పూరవారి ధారా
తరంగితంబగు స్వామి పుష్కరిణి నొక్క మండూక జన్మంబు గృహ
సేయుము; పచేళిమ హృదయ సత్కవి రచనాపాకలీలాపహ సుర
విలాసినీ మేఖలా రణరణిత దిగంతంబులగు నాక భూసౌఖ్యంబులు
వరాటకంబులు. సతత ప్రసవన్మధు భరిత పరీవాహ విటపి వాటికా
విలసితంబులగు భవత్తీర్థంబులనొక్క మీనుపుట్టువు నొసంగుము;
గగన గంగా శీతల శీకరాసారాసేచిత జటాపల్లవ పరిణాహుండగు
శంకరుండును, తక్కు బ్రహ్మాదులును, భవద్దర్శనోత్సవంబున కహమిహ
మికాయత్తులై, పరస్పర విజిగీషా మనీషన్ ద్రొక్కుడు వడుదురటె!

అట్టి నీ వైకుంఠ ద్వారంబున నిలిచి, భవదీయ తాంబూల కరండంబు
మోయు భాగ్యంబనుగ్రహింపుము. ఇంద్రనీలాచలోదంచిత చంద్రికా
పర భాగహాసాంకూరవితథీకృత, క్షీరోదన్వదభంగ భంగ వశక్షవర్ణ!
కర్ణాంతాయతంబులగు లోచనలబులఁ గృపాదృష్టి సారించి, నన్ను,
మాసర మధుకర మధుర మంగళగాన మందిరంబులగు నీ యారామంబుల,
నీకుఁ దోమాల సేవ యొనర్చు చంపకంబుగఁ బుట్టింపుము. నీ కొండలో
నొక్క శుష్క కాష్ఠ జన్మంబిమ్ము. మిన్ను నడుము, నన్నున నవ్వులు,
ప్రేమానుబంధంబుల పట్టువిడుపులున్గల బిబ్బోకవతీ ప్రచుర మన్మథం
బులగు సంగడంబుల దూరంబొనర్చి, శేషశైలంబున సతతంబు భవదీయ
యశోగానంబొనర్చు నొక కల్పాగా నొనర్చుము. త్వద్దాస దాసానుదాస
పదధూళి పవిత్రితాంగంబుల, భవద్గర్భగృహ ద్వారంబున దేహశిగ
జన్మింపఁ జేసి, నిరంతరంబుపహిత ముక్తాఫలంబగు ప్రవాళంబునోప్పిని,
త్వద్విస్మేర వికసితాఽధరంబు దర్శించు, కైవల్యానందంబునకుఁ
బాత్రునిగ నొనర్చుము. అది యిది యననేల? శేష శైలంబున నేదేని
జన్మంబిమ్ము. సత్యకామ! సత్యసంకల్ప! సర్వాతిశాయీ! అస్మత్స్వామీ!
నమస్తే! నమస్తే! నమః!

385

మ. అని ప్రార్థించిన శంఖణున్గని దృగంతాలీన కారుణ్యఁడై
వనజాక్షుఁడు వల్కె, తీరినవి తీవ్రంబైన ప్రాగ్జన్మ సం
జనితాఽఘంబులు, మేలువచ్చునిక వత్సా! సద్గురుండౌచు, నా
శని గల్పించెను నీకు, మామకము సాక్షాత్కార సౌభాగ్యమున్. 386

ఆ. అఖిలమైన యెఱుక కధిపతి, యౌగ వి
ద్యా రహస్యవేది, యర్కజుండు
వాని చూపువడిన మానవుండధ్యాత్మ
తత్వపథమునుండి దలఁగలేడు. 387

గీ. కాఠీయలవెట్టి, సుతదార కనకములను
బంధములు కూల్చి, సజ్జన ప్రతతిఁ గూర్చి
భక్తిన్గర్హించి కైవల్య పథము జూపు
నరుణసూనుండు, ధరణి సద్గురుఁడు గాడె! 388

సీ. లేమి నలంగినఁ గామముల్దమయంత
 విడిపోవు, గర్వాంధ వికృత మతికిఁ
 జకువులైఱచు నంజనము దారిద్ర్యమ్ము
 శమదమంబులు వాని సరసనుండు
 నఖిల భూత హితుండునై, వాసుదేవమ
 యంబుగాఁ జూచువాఁడన్ని కడలు
 గ్రహసంతతులను నారాయణాంశము లంచుఁ
 దలపోయువాఁడు బాధలను గ్రుంగ

గీ. డింక వేబొమ్ము, రాజ్యమ్మునేలికొనుము
 గొన్ని వర్షమ్ము, లాపైని సన్నతమతి
 భార్యతోఁ గూడ నందెదు పరమ పదము
 శంఖణాధిప! చంద్రవంశ ప్రదీప!

369

ఆ. పరమ పురుషుఁ డిట్లు బలికి తిరోహితుం
 డైన, భూమిజాని యాదిశకును
 ప్రమద పులకితుండు, ప్రణమిల్లి, కొన్నివా
 సరములందయుండి, శ్రమము దీటి;

370

సీ. కిమలాక్షి వెంటరాఁ గాంభోజమార్గమ్ము
 వట్టిపోవుచు, శివవ్రతుల, మునుల
 దరిసించి, రమ్యగోదావరీ కూల ప
 థమ్ముల నరుగ, వార్తలరుదెంచె
 పరనృపాలురు, తమ భాగముల్ గుదురక
 కోపించి, తమలోనఁ గ్రుమ్ములాడి
 యెల్లలు వదలిపోయిరటంచు, పరమసా
 త్వికుడైన యారాజు, దీనినెల్ల

ఆ. హరి కృపావిశేషమని యెంచి, ప్రజల దుః
 ఖములు వేగిరింప, గట్టునాక
 గహన మనక వచ్చెఁ గడువడి కాంభోజ
 ములకు శ్రీశ భజన మోదయుతుఁడు.

371

- క. ఆ రాజుఁజూచి, ప్రజలు
తూరంబై సంతసంబు, బొరలాడిరి, త
చ్చారు పదాబ్జములందు, ర
మారమణుని కరుణ కిదియె, మందలయనుచున్ 372
- క. ఉల్లాసంబునఁ గన్నులు
పల్లవితముగాఁగ, నృపుఁడు వచ్చె నటంచున్
మొల్లపు గోవులు, పొదుగులు
జల్లించెన్ పాలు, నవ్యచంద్రాతపముల్. 373
- ఆ. ఆ శంఖణ రాజేంద్రుఁడు
శ్రీశ పరధ్యానయోగ శిథిలిత మాయా
పాశుండై, కృతకర్మవి
నాశుండై, మోక్ష సౌఖ్యనందితుఁడయ్యెన్. 374
- మ. శని బాధా పరిదూనుఁడెవ్వఁ డయినన్ సద్భక్తితో శంఖణా
వని భృచ్చారు చరిత్రమున్ జదివినన్, భాస్వత్తనూజుండు, దా
ననుకంపామతిఁ బ్రోచువారలను నిత్యానంద సంధాయి, మా
వనితామానస పశ్యతోహితుఁడు, నాశ్వాసించు, నత్యంతమున్. 375
- మధ్యాక్కర. అనిన సూతుని తోడ, మౌనులనిరి, యిట్టను రాగమొనర
గణుతింపనాడితి నీదు కరుణ, యిక్కరణి వేంచేసి
వినిపించితివ మాకు, విశ్వవినుతమౌ వెంకటేశ్వరుని
ఘన యశమ్మును, మానవాళి, హృదయ పంకనిరాసకమ్ము. 376
- క. వినఁగ వినఁగ జవులూరెడు
వినతాసుతవాహు కథలు, వివరింపుము, మా
ధమనములకుఁ దనివి లేదిం
కను, నీద్రాక్షాగుళుచ్చ కమ్ర ఫణితులన్. 377

- ఉ. ఎన్నఁడు వచ్చునో, మరణ మేక్రియ వచ్చునో, రేపు చూతమం
చన్నది గాలిమూట, తన యాలియు బంధు సుహృజ్జనంబులా
సన్న ఋణానుబంధములు, చాలిన దెవ్వరి కెవ్వ, రిట్లుగా
మున్న యెఱింగి, మర్త్యుడు విముక్తికి సాధన సేయుటొప్పగున్. 378
- చ. ధనములు గూడఁదెచ్చికొని, దారలఁ దన్ని, నయానువర్తనన్
తనయుల నూలు కొల్చి, యదనస్పరమేశుని గొల్తునంచు, జీ
వనమొక యన్యథాత్వమయి, బన్నమునందు నసంవిదుండు, మే
ల్కాను మునుమున్న విజ్ఞుఁడది గానిదిగా మది నిశ్చయింపుచున్. 379
- గీ. భిన్న సంస్కారములఁ జేసి, భిన్నమార్గ
ములనుఁ గొలుతురు విధు పదమ్ములను జనులు
ప్రతి పదమ్మున నానంద బహుళమైన
భక్తి యోగమ్ము, సౌలభ్య భద్రపేటి. 380
- మ. హరినామ స్మరణం బొనర్చుచుఁ దదాభ్యాసంబులన్ వించు, త
త్పరుఁడై గాన మొనర్చుచున్, సదయ భక్తవ్రాత పన్నీర జ
ర్జరితాభ్యంతర కల్మషుండగుచు, శశ్వత్క్రిడయునోబ్బి, దు
స్తరమౌ సంస్మృతి దాటు మానవుఁడు, శ్రద్ధామాత్రపాథేయుఁడై. 381
- సీ. మదనారి తలఁపు తామరపైని యెలదేటి
శ్రుతి సతీ హృదయ సమ్మతము ధనము
శ్రీధరాలలిత దక్షిణ నాయకుఁడు, పన్న
గాధీశతలిమ విహారహారి
ముని మనోనిధ్యానమున వెల్గు చిటుదివ్వె
ముప్పోకలనుఁ గన్ను మొఱుగు పిన్న
భక్తి కల్మాషినాసక్తి నంటిన నంది
నుడులకునెన్న నేర్పడని మూర్తి

గీ. శ్రీనివాసుండు, లలిత శిరీష పేశ
లాంఘులను, హృదయమ్మున నత్తమిల్లు
నప్రయత్నమ్ముగాఁ దదాభ్యానములను
చవిలి వినుచుండె నేని సతమ్ము నరుడు.

382

ఉ. పాశవికమ్ములాశలు భవమ్మున గ్రమ్మి, యవాచ్యపాపము
త్తేసియు నెవ్వఁడే నరుడు సిగ్గునప్రగ్గి యదీయ నామచిం
తాసమవేతచిత్తుఁడయి, తత్పదమంటునా! యట్టి శౌరిగా
ధానుధలాను భాగ్యములు, ధన్యులు గందురు పుణ్యభాక్కులై.

383

గీ. అట్టి పున్నెంబునేఁడు మాకిట్టలంబు
గలిగె, నీదయఁజేసి, విజ్ఞానధామ
ధామములు, ఓ సదుక్తులఁదనువు, మనువు
నర్థవంతము జేయవయ్యా! మనస్వి!

384

వ. అని వినయంబున బ్రార్థించిన సత్ర యాగదీక్షితులైన వీక్షామాత్ర పునీత
లోకులగు మహామునుల స్థూచి, 'మహాప్రసాదం' బని శిరంబు వంచి,
సాత్యవతేయ కరుణానివేళుండును, నిరంతర నారాయణ చరణ
స్మరణాఽమృత పానవిధూతవివిధక్షేళుండును, భక్తియోగ భాసుండును,
సంచిత పరమార్థ తత్త్వ జాతుండగు సూతుండు పరమ పురుషు నను
రాగంబునంబోలె రక్తంబైన యధర మధు పేటిక, కైతక శిఖాలీలాయి
తంబగు నలతి నగవు దులకింప, పరమ సంతుష్టుండై -

385

మ. పరమప్రాప్య పదాజ్ఞ! సత్తజన పాపగ్రంథి నిర్మోచనా
దర! కారుణ్యరసస్రుతి స్నపిత గాథాగూఢ తత్వజ్ఞ శం
కర జూటాగ్ర విభాసి సజ్జలజ! లంకానాథ సంపత్సతీ
దరహాసేందు మయూఖ కర్షి బలవద్రాహూయ మాంగోదయా!

386

క. నీ పదనిర్దేశన జల
మై పోవును గాక బ్రదు, కహస్కరవంశ
శ్రీపుణ్య పరీపాక
ప్రాపితజని! జానకీశ! రామనృపాలా!

387

మాలిని. సరసగుణ విహారా ! సక్త దుష్కృత్య చోరా !
 ధరణిధర గభీరా ! ధర్మ మాత్రైక వీరా !
 సరసిజ భవముఖ్య స్వర్గి సంసేవ్యసారా !
 ధరణిధర కుమారీధ్యాన చాంద్రీచకోరా !

388

ఇది

శ్రీ పరమ భాగవత పాదరజ పుంజ విమలీకృత మనోదర్పణ,
 పితృభూత శ్రీనివాస హృదయ తర్పణ, లక్ష్మీదేవీ గర్భ
 శుక్తి ముక్తాఫల, నిరంతర నిరంతరా యాష్టాక్షరీ
 మంత్ర మనన స్నాత గంగాజల, భక్తి
 రసైక జీవన, శతమర్షణ గోత్ర
 పావన, నారాయణ దాస
 ప్రణీతంబైన శ్రీనివాస
 ప్రబంధంబున
 తృతీయాశ్వాసము
 సంపూర్ణము.